

200 වන කාණ්ඩය - 6 වන කලාපය  
தொகுதி 200 - இல. 6  
Volume 200 - No. 6

2011 ජූලි 13 වන බදාදා  
2011 யூலை 13, புதன்கிழமை  
Wednesday, 13th July, 2011



# පාර්ලිමේන්තු විවාද

(හැන්සාඩ්)

பாராளுமன்ற விவாதங்கள்

(ஹன்சாட்)

PARLIAMENTARY DEBATES

(HANSARD)

නිල වාර්තාව

அதிகார அறிக்கை

OFFICIAL REPORT



# අන්තර්ගත ප්‍රධාන කරුණු

## ශෝක ප්‍රකාශය:

ගරු එස්.ඩී.ආර්. ජයරත්න මහතා  
ගරු සර්ධාතිස්ස සකලසූරිය මහතා  
ගරු කිංස්ලි ටී. වික්‍රමරත්න මහතා  
ගරු ශාන්ත පුංචිහේවා මහතා  
ගරු (ආචාර්ය) විමල් වික්‍රමසිංහ මහතා  
ගරු ඒ.එච්. ද සිල්වා මහතා  
ගරු සී.එස්. රත්වත්ත මහතා

## පිරිතාන உள்ளடக்கம்

### අනුතාපත් தீர்மானம் :

மாண்புமிகு எஸ்.டி.ஆர். ஜயரத்ன  
மாண்புமிகு சர்தாதிஸ்ஸ சகலசூரிய  
மாண்புமிகு கிங்ஸ்லி டீ. விக்கிரமரத்ன  
மாண்புமிகு சாந்த புஞ்சிஹேவா  
மாண்புமிகு (கலாநிதி) விமல் விக்கிரமசிங்க  
மாண்புமிகு ஏ.எச்.டி. சில்வா  
மாண்புமிகு சீ.எஸ். ரத்வத்த

## PRINCIPAL CONTENTS

### VOTE OF CONDOLENCE :

Hon. S.D.R. Jayaratne  
Hon. Sardhatissa Sakalasooriya  
Hon. Kingsley T. Wickramaratne  
Hon. Santha Punchihewa  
Hon. (Dr.) Wimal Wickramasinghe  
Hon. A.H. de Silva  
Hon. C.S. Ratwatte



## பார்லிமேன்තුව பாராளுமன்றம் PARLIAMENT

2011 சூலை 13 வන බදාදා  
2011 யூலை 13, புதன்கிழமை  
Wednesday, 13th July, 2011

பு. ஸ. 9.30வ பார்லிமேன்තුව රැස් විය. නියෝජ්‍ය කථානායකතුමා  
[ගරු වන්දිම වීරක්කොඩි මහතා] මුලාසනාරුව විය.  
பாராளுமன்றம் மு.ப. 9.30 மணிக்குக் கூடியது. பிரதிச் சபாநாயகர்  
அவர்கள் [மாண்புமிகு சந்திம வீரக்கொடி] தலைமை வகித்தார்கள்.  
The Parliament met at 9.30 a.m., MR. DEPUTY SPEAKER [THE  
HON. CHANDIMA WEERAKKODY] in the Chair.

### ලිපි ලේඛනාදිය පිළිගැන්වීම சமர்ப்பிக்கப்பட்ட பத்திரங்கள் PAPERS PRESENTED

2010 වර්ෂය සඳහා මුදල් හා ක්‍රම සම්පාදන අමාත්‍යාංශයේ විදේශ ආධාර  
හා අයවැය අධීක්ෂණ දෙපාර්තමේන්තුවේ කාර්ය සාධන වාර්තාව.-  
[අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍ය ගරු දි.මු.  
ජයරත්න මහතා වෙනුවට ගරු දිනේෂ් ගුණවර්ධන මහතා]

සභාමේසය මත තිබිය යුතුයයි නියෝග කරන ලදී.  
சபாபீடத்தில் இருக்கக் கட்டளையிடப்பட்டது.  
Ordered to lie upon the Table.

ජාතික රාජ්‍ය සභාවේ 1975 අංක 35 දරන කුඩා තේ වතු සංවර්ධන පනතේ  
15 වැනි වගන්තිය සමඟ කියවිය යුතු එකී පනතේ 22 වැනි වගන්තිය යටතේ  
වැවිලි කර්මාන්ත අමාත්‍යවරයා විසින් සාදන ලදුව, 2011 අප්‍රේල් 11 දිනැති  
අංක 1701/1 දරන අති විශේෂ ගැසට් පත්‍රයේ පළ කරනු ලැබූ නියෝග.- [වැවිලි  
කර්මාන්ත අමාත්‍ය ගරු මහින්ද සමරසිංහ මහතා වෙනුවට ගරු දිනේෂ්  
ගුණවර්ධන මහතා]

සභාමේසය මත තිබිය යුතුයයි නියෝග කරන ලදී.  
சபாபீடத்தில் இருக்கக் கட்டளையிடப்பட்டது.  
Ordered to lie upon the Table.

### 47 (5) වන ස්ථාවර නියෝගය යටතේ පිළිගන්න ලද වාර්තාව நிலைக்கட்டளை இல. 47 (5)இன்படி சமர்ப்பிக்கப்பட்ட அறிக்கைகள் REPORTS PRESENTED UNDER STANDING ORDER NO. 47(5)

රාමක්‍රිෂ්ණ සාරදා දූත මෙහෙවර (ලංකා ශාඛාව)  
(සංස්ථාගත කිරීමේ) පනත් කෙටුම්පත  
இராமகிருஷ்ண சாரதா மிஷன் (இலங்கைக் கிளை)  
(கூட்டிணைத்தல்) சட்டமூலம்  
RAMAKRISHNA SARADA MISSION (LANKA BRANCH)  
(INCORPORATION) BILL

"රාමක්‍රිෂ්ණ සාරදා දූත මෙහෙවර (ලංකා ශාඛාව) (සංස්ථාගත කිරීමේ)  
පනත් කෙටුම්පත පිළිබඳ වාර්තාව" - [අග්‍රාමාත්‍යතුමා සහ බුද්ධ ශාසන හා  
ආගමික කටයුතු අමාත්‍යතුමා වෙනුවට ගරු දිනේෂ් ගුණවර්ධන මහතා]

පනත් කෙටුම්පත 2011 සූලි මස 19 වන අඟහරුවාදා දෙ වන වර  
කියවිය යුතුයයි නියෝග කරන ලදී.

சட்டமூலம் 2011 யூலை 19, செவ்வாய்க்கிழமை இரண்டாம் முறை  
மதிப்பிடப்படக் கட்டளையிடப்பட்டது.

Bill ordered to be read a Second time upon Tuesday, 19th July, 2011.

නියෝජ්‍ය කථානායකතුමා  
(பிரதிச் சபாநாயகர் அவர்கள்)  
(The Deputy Speaker)

මිළඟට, ශෝක ප්‍රකාශය යෝජනා. අභාවප්‍රාප්ත හිටපු  
පාර්ලිමේන්තු මන්ත්‍රී ගරු එස්.ඩී.ආර්. ජයරත්න මහතා පිළිබඳ  
ශෝක යෝජනාව.

ශෝක ප්‍රකාශය: ගරු එස්.ඩී.ආර්. ජයරත්න  
මහතා

அனுதாபத் தீர்மானம்: மாண்புமிகு

எஸ். டி. ஆர். ஜயரத்ன  
VOTE OF CONDOLENCE: HON. S.D.R.  
JAYARATNE

[பு. ஸ. 9.33]

ගරු දිනේෂ් ගුණවර්ධන මහතා (ජලසම්පාදන හා  
ජලාපවහන අමාත්‍යතුමා සහ ආණ්ඩු පාර්ශ්වයේ ප්‍රධාන  
සංවිධායකතුමා)

(மாண்புமிகு தினேஷ் குணவர்தன - நீர்வழங்கல், வடிகால்  
மைப்பு அமைச்சரும் அரசாங்கத் தரப்பின் முதற்கோலாசானும்)  
(The Hon. Dinesh Gunawardena - Minister of Water Supply  
and Drainage and Chief Government Whip)

ගරු නියෝජ්‍ය කථානායකතුමනි, පුත්තලම දිස්ත්‍රික් මහ  
ජනතාව නියෝජනය කරමින් පාර්ලිමේන්තු මන්ත්‍රීවරයකු හා  
අමාත්‍යවරයකු වශයෙන් වසර ගණනාවක් තිස්සේ මෙම  
උත්තරීතර සභාව ශෝභාවත් කරන ලද ප්‍රවීණ දේශපාලනඥයකු  
වූ එස්.ඩී.ආර්. ජයරත්න මැතිතුමාගේ අභාවය පිළිබඳ ශෝකය පළ  
කිරීමේ යෝජනාව මම මේ අවස්ථාවේදී මෙම ගරු සභාවට  
ඉදිරිපත් කරමි.

1932 සැප්තැම්බර් මස දෙවැනි දින හලාවතදී උපත ලද  
එස්.ඩී.ආර්. ජයරත්න මහතාගේ මව පිය දෙපළ වූයේ දැඩිමුණි  
මාවන් ද සිල්වා මහතා සහ කුලපති හේවා සිලවනි මහත්මියයි.  
එතුමා හලාවත මාදම්පේ කරුක්කුව රජයේ පාසලෙන් මූලික  
අධ්‍යාපනයත්, මාදම්පේ ශාන්ත සෙබස්තියන් විද්‍යාලයෙන් හා  
හලාවත ශාන්ත මරියා පිරිමි විද්‍යාලයෙන් ද්විතියික අධ්‍යාපනයත්,  
මීගමුවේ මාරිස්ට්‍රො විද්‍යාලයෙන් උසස් අධ්‍යාපනයත් ලබා  
ගත්තේ ඒ සෑම විදුහලකදීම කැපී පෙනෙන දක්ෂතාවලින් පිරිසුන්  
සිසුවකු ලෙසිනි. පාසල් සමයේදී තම පාසලේ පිහිටුවන ලද ළමා  
පාර්ලිමේන්තුවේ මුදල් ඇමති පදවියට ජයරත්න ශිෂ්‍යයා පත්වීම  
ඔහුගේ දේශපාලන ගමන් මගට දැමූ මූලික අඩිතාලම වශයෙන්  
සඳහන් කළ හැකිය.

හේමලතා යාපා මැණිකේ මෙනෙවිය සමඟින් යුග දිවි ගමන  
ඇරඹූ ජයරත්න මහතා එම විවාහයෙන් විත්‍රාංගනී, ඉන්ද්‍රාංගනී  
නමැති දුවරු දෙදෙනෙක්ද, ලිලන්ත, අපේ ගරු අමාත්‍ය පියාකර,  
නදීප් සහ පෙමීන් යනුවෙන් පුතුන් සිවු දෙනෙකුද මෙලොවට  
දායාද කළේය. එයින් පියාකර ජයරත්න මහතා අද පුත්තලම  
දිස්ත්‍රික්කයේ මන්ත්‍රීවරයකු ලෙස මෙම උත්තරීතර සභාව  
භොබවන අතර, සිවිල් ගුවන් සේවා අමාත්‍යවරයා වශයෙන් රට  
වෙනුවෙන් සුවිශේෂී මෙහෙවරක යෙදී සිටින බව අපි  
ගෞරවයෙන් සිහිපත් කරමු. ව්‍යාපාරිකයෙක් වශයෙන් සිය ජීවන

[ගරු දිනේෂ් ගුණවර්ධන මහතා]

ගමන ආරම්භ කළ ජයරත්න මහතා සමාජ සේවා කටයුතුවල නියැලෙමින් දේශපාලන ක්ෂේත්‍රයට අවතීර්ණව 1952 දී මාදම්පේ යහගම්පත්තු ගම්කාර්ය සභාවේ පොතුවිල් කොට්ඨාසයට නිතරගයෙන් තේරී පත්විණි. එම ගම් සභාවේ උප සභාපති තනතුරුද පසුව සභාපති තනතුරුද දැරූ එතුමා 1953 දී පුත්තලම දිස්ත්‍රික් ගම්කාර්ය සභා සමුළුවේ සභාපති වශයෙන් නිතරගයෙන්ම තේරී පත් විණි. ගරු සිරිමාවෝ බණ්ඩාරනායක මැතිනිය විසින් 1960 වසරේදී හලාවත ශ්‍රී ලංකා නිදහස් පක්ෂ ප්‍රධාන සංවිධායක වශයෙන් ජයරත්න මහතාට පත් කිරීමෙන් පසු එම වසරේ මාර්තු මහ මැතිවරණයට ස්වාධීන අපේක්ෂකයකු වශයෙන් තරග කළත් එතුමාට ඉන් ජය ගත නොහැකි විය. යළි පුළුල් මස පැවැති මහ මැතිවරණයෙන් ශ්‍රී ලංකා නිදහස් පක්ෂය යටතේ හලාවත අසුන තරග කොට ජයග්‍රහණය අත්පත් කර ගනිමින් මෙම උත්තරීතර සභාවේ නව පරම්පරාවේ මන්ත්‍රීවරයකු වශයෙන් පළමු වරට අසුන ගත්තේ එහි සිටි ලාබාලම මන්ත්‍රීවරයා ලෙස වාර්තාවක්ද තබමිනි.

1965 මහ මැතිවරණයට තරග කර ඉන් ජය ගත නොහැකි වුවත්, දේශපාලන කර්තව්‍යය ප්‍රගතිශීලී බලවේගයක් සමඟ අබණ්ඩව ඉටු කරන්නට එතුමා කැප වී කටයුතු කළා. 1970 පැවැති මැතිවරණයේදී එවකට සිටි කථානායක ෂර්ලි කොරයා මහතා පරාජයට පත් කරමින් දෙවැනි වරටත් මන්ත්‍රීවරයකු වශයෙන් තේරී පත් වුණා. බලයට පත්වූ සමඟි පෙරමුණු රජයේ නියෝජ්‍යා ධීවර අමාත්‍යවරයා වශයෙන්ද රට පුරා විශාල කාර්ය භාරයක් ඉටු කිරීමට එතුමාට පුළුවන්කම ඇති වුණා පමණක් නොව එම සේවාවේ ප්‍රතිඵල ගෙනෙන්නටද හැකියාව ඇති වුණා. එතුමා පුත්තලම දිසාපාලන අධිකාරී වශයෙන්ද කටයුතු කරමින් ඉඩම් නොමැති දහස් ගණන් ජනතාවට ඉඩම් කඩම් ලබා දෙමින්, කෘෂි කර්මාන්තයේ දියුණුව සඳහා අවශ්‍ය පහසුකම් සලසමින් පොදු ජන මෙහෙවරෙහි ඵලදායී ප්‍රතිඵල ගෙනෙන්නට නායකත්වය දුන්නා.

හිටපු අමාත්‍ය ජෝර්ජ් රාජපක්ෂ මැතිතුමාගේ අභාවයෙන් පසු ධීවර අමාත්‍යවරයා වශයෙන් පත් කරන ලද ජයරත්න මැතිතුමා ශ්‍රී ලංකා ධීවර සංස්ථාව ආරම්භ කිරීම, ධීවර වරායන් ඉදි කිරීම, අයිස් කර්මාන්තශාලා ඇති කිරීම, ධීවර ගම්මාන සඳහා පාසල් සහ නිවාස යෝජනා ක්‍රම ආරම්භ කිරීම වැනි ධීවර කර්මාන්තයේ උන්නතිය වෙනුවෙන් එම ජනතාවට විශාල වැඩ කොටසක් ඉටු කළා.

1989 භීෂණ සමයේ පැවැති පාර්ලිමේන්තු මැතිවරණයේදී එතුමාගෙන් ඉටු වුණු සුවිශේෂී සේවාව මා සිහිපත් කරන්න කැමැතියි. ඉතාම අඳුරු තහනම්වලට ලක් වී තිබුණු කල එතුමා සමඟ හලාවතදී ප්‍රධාන රැලියක් පැවැත්වූ අවස්ථාව මේ අවස්ථාවේදී මා ගෞරවයෙන් සිහිපත් කරනවා. එය සංවිධානය කරන ලද්දේ, එයට නායකත්වය දෙන ලද්දේ ජයරත්න මැතිතුමායි.

1989 දී පැවැති මැතිවරණයේදීත්, ඉන් අනතුරුව 1994 පැවැති මැතිවරණයේදීත් පුත්තලම දිස්ත්‍රික් මන්ත්‍රීවරයකු වශයෙන් තේරී පත් වූ එතුමා මෙම සභාවේ දීර්ඝ කාලයක් රැඳී සිටිමින් තම ඡන්දදායකයන් වෙනුවෙන් අති විශාල කාර්ය භාරයක් ඉටු කළා. එම කාලය තුළ ප්‍රදේශයේ රැකියා, ධීවර සහ ජල ආදී ප්‍රශ්න ගණනාවක් විසඳාලමින් කටයුතු කිරීමට එතුමාට පුළුවන් වුණා. එම ප්‍රදේශවල සිංහල, දෙමළ කථා කරන ජනතාව සහ විවිධ ආගම්වල ජන කොටස් සමඟ ඉතාම සුභද්‍රව ඕනෑත්වයෙන් ජයරත්න මැතිතුමා ඉටු කළ සේවය අපි යළිත් ගෞරවයෙන් සඳහන් කරනවා.

පලස්තීන-ශ්‍රී ලංකා මිත්‍ර සංගමයේ සභාපති ධුරයද හෙබවූ ජයරත්න මහතා ශ්‍රී ලංකා රජය නියෝජනය කරමින් කියුබාව, ජපානය, එංගලන්තය, කැනඩාව හා ඕස්ට්‍රේලියාව ආදී රටවල්

ගණනාවක පැවැති සම්මේලනවලට සහභාගි වෙමින් ශ්‍රී ලංකාවට සහයෝගයක් ලබාගැනීමට හා ගෞරවයක් දිනා ගැනීමට සමත් වුණා.

ශ්‍රී ලංකා පාර්ලිමේන්තුවේ විවිධ තනතුරු දරමින් අකලංක සේවයක් සිදු කළ සිල්වා දැඩිමුණි රොබට් ජයරත්න නම් වූ මානව හිතවාදී යුග පුරුෂයා 2000 වසරේදී දේශපාලන ජීවිතයෙන් විශ්‍රාම ගත් අතර, 76 වසරක් ආයු වළඳා 2008 මැයි 12වැනි දින මෙලොවින් සඳහටම සමු ගත්තේය.

ගරු නියෝජ්‍යා කථානායකතුමනි, ශ්‍රී ලංකාවේ ධීවර ප්‍රජාව වෙනුවෙන්ද, පුත්තලම දිස්ත්‍රික් ජනතාව හා වයඹ පළාතේ ජනතාව වෙනුවෙන්ද, සුවිශේෂී මෙහෙයක් අවංකව හා කැපවීමෙන් යුතුව ඉටු කරන ලද පුත්තලම දිස්ත්‍රික් හිටපු පාර්ලිමේන්තු මන්ත්‍රී සහ හිටපු ධීවර අමාත්‍ය එස්.ඩී.ආර්. ජයරත්න මැතිතුමන්ගේ අභාවය වෙනුවෙන් මෙම උත්තරීතර සභාවේ ශෝකය එතුමාණන්ගේ දයාබර භාර්යාව, දරුවන් -අපේ ගරු අමාත්‍ය පියාකර ජයරත්න මැතිතුමා ඇතුළුව- සහ පවුලේ ඥාතීන් වෙත දන්වා යවන ලෙස යෝජනා කර සිටිමි.

[පු. හා. 9.41]

**ගරු රනිල් වික්‍රමසිංහ මහතා (විරුද්ධ පාර්ශ්වයේ නායකතුමා)**

(மாண்புமிகு ரணில் விக்கிரமசிங்க - எதிர்க்கட்சி முதல்வர்)

(The Hon. Ranil Wickremasinghe - Leader of the Opposition)

ගරු නියෝජ්‍යා කථානායකතුමනි, ආණ්ඩු පාර්ශ්වයේ ප්‍රධාන සංවිධායකතුමා, එස්.ඩී.ආර්. ජයරත්න මැතිතුමාගේ දේශපාලන ඉතිහාසය සඳහන් කළා. ඒ නිසා මම ඒ ගැන ආපසු කියවන්න යන්නේ නැහැ.

මම, එස්.ඩී.ආර්. ජයරත්න මැතිතුමාට දැන ගත්තේ 80 දශකයේදී. ඒත්, ඊට ඉස්සෙල්ලා අපි පාසල් යන විශේෂී, එස්.ඩී.ආර්. ජයරත්න මැතිතුමා ගැන දැන ගත්තේ 60 පුළු මාසයේ පත් වෙච්ච පාර්ලිමේන්තුවේ, සිරිමාවෝ බණ්ඩාරනායක මැතිනියගේ ආණ්ඩුවේ හිටපු තරුණ මන්ත්‍රීවරයකු හැටියට තමයි. පුවත් පත්වල එතුමා ගැන සඳහන් වුණා, එදා බණ්ඩාරනායක මැතිනියගේ ආණ්ඩුව ජයග්‍රහණය කරන්නට ප්‍රධාන වශයෙන් ක්‍රියා කරපු පුද්ගලයකු හැටියට. එතුමා ඊට පස්සේ විශේෂයෙන්ම පුත්තලම දිස්ත්‍රික්කයේ, හලාවත ප්‍රදේශයේ ශ්‍රී ලංකා නිදහස් පක්ෂය ශක්තිමත් කරන්න නායකත්වය දුන්නා. එහි ප්‍රතිඵලයක් හැටියට තමයි ඒ ප්‍රදේශවල ශ්‍රී ලංකා නිදහස් පක්ෂයේ ඡන්ද ප්‍රමාණය විටින් විට වැඩි වුණේ.

එතුමා 89 පාර්ලිමේන්තුවට පැමිණියාට පස්සේ එතුමාට මුණ ගැහිලා එතුමා එක්ක වැඩ කටයුතු කරන්න පාර්ලිමේන්තුවේදී මට අවස්ථාව ලැබුණා. එතුමා ශ්‍රී ලංකා නිදහස් පක්ෂයේ වැඩ කටයුතු කළා වාගේම හලාවත ප්‍රදේශයේත් විශාල දියුණුවක් ඇති කරන්න ක්‍රියා කළා. දේශපාලනයෙන් තොරව එම ප්‍රදේශයේ පොදු වැඩවලට එතුමා සහභාගි වුණා. අන්තිමට හැම එක්කෙනාම එතුමා එම පළාතේ නායකයකු හැටියට, විශේෂයෙන්ම හලාවත ප්‍රදේශයේ නායකයකු හැටියට පිළිගන්නා.

අද තම ආසනයේ ඉඳ ගෙන දේශපාලන වැඩ කටයුතු කරන මන්ත්‍රීවරු සොයන එක අමාරුයි. මනාප ක්‍රමය නිසා මන්ත්‍රීවරයකුට සමහර විට මුළු දිස්ත්‍රික්කයක් බලා ගන්න තිබෙනවා. අනෙක් එක, ගමේදී කරනවාට වඩා දැන් ඡන්ද වැඩ කරන්නේ මාධ්‍යයෙන්. හැම එක් කෙනාම හිතන්නේ මාධ්‍යයෙනුයි, තනතුරුවලිනුයි තමයි ඡන්දය කරන්නේ කියලා. නමුත් එහෙම වන්නේ නැහැ. එස්.ඩී.ආර්. ජයරත්න මැතිතුමා ඒ

අතින් අපට උදාහරණයක්. ආණ්ඩු පක්ෂයේ හිටියත්, විරුද්ධ පක්ෂයේ හිටියත් එකම තමන්ගේ හලාවත ප්‍රදේශය බලා ගත්තා. විශේෂයෙන්ම ඡන්දදායකයන්, මන්ත්‍රීවරුන් අතර තිබෙන සම්බන්ධය අඩු වනවා නම් ඒක ප්‍රජාතන්ත්‍රවාදයට වන හානියක්. ඒක තමයි අද අපට මේ රට ගැන හිතන්න වෙලා තිබෙන්නේ. එතුමා 2000 දී දේශපාලනයෙන් ඉවත් වුණත්, එතුමා ඇති කළ පදනම නිසා එතුමාගේ පුත්‍ර රත්නය වන පියංකර ජයරත්න මැතිතුමා පාර්ලිමේන්තුවට ඇවිත්, නියෝජ්‍ය කථානායක හැටියට කටයුතු කරලා, දැන් ඇමතිවරයකු හැටියටත් කටයුතු කර ගෙන යනවා.

මේ අවස්ථාවේදී අපි එස්.ඩී.ආර්. ජයරත්න මැතිතුමා කළ සේවය මතක් කරනවා. විශේෂයෙන්ම හලාවත, මාදම්පේ ප්‍රදේශවල ජනතාවට එතුමා අමතක වන්නේ නැහැ. එතුමාගේ අභාවය පිළිබඳව අපගේ කතහොටුවක් මේ අවස්ථාවේදී පවුලේ සියලුම දෙනාට ප්‍රකාශ කරනවා.

[පු. හා. 9.44]

#### ගරු ඒ.ඩී. සුසිල් ප්‍රේමජයන්ත මහතා (බතිප තෙල් කර්මාන්ත අමාත්‍යතුමා)

(மாண்புமிகு ஏ.டி. சுசில் பிரேமஜயந்த - பெற்றோலியக் கைத்தொழில்கள் அமைச்சர்)

(The Hon. A.D. Susil Premajayantha - Minister of Petroleum Industries)

ගරු නියෝජ්‍ය කථානායකතුමනි, හිටපු ධීවර අමාත්‍ය එස්.ඩී.ආර්. ජයරත්න මැතිතුමාගේ අභාවය වෙනුවෙන් ශෝක යෝජනාව ගෙන එන අද දිනයේදී එතුමාගේ ගුණ පිළිබඳ කෘතවේදිත්වයෙන් යුතුව කථා කිරීමට අවස්ථාවක් ලබා දීම ගැන මේ අවස්ථාවේදී මගේ ස්තූතිය ඔබතුමාට පුද කර සිටිනවා.

අභාවප්‍රාප්ත ගරු එස්.ඩී.ආර්. ජයරත්න මැතිතුමන්, ගරු සිරිමාවෝ බණ්ඩාරනායක මැතිනිය පක්ෂයේ නායකත්වය දරන යුගයේ, විශේෂයෙන්ම පුත්තලම දිස්ත්‍රික්කයේ ශ්‍රී ලංකා නිදහස් පක්ෂයේ ප්‍රබලතම දේශපාලනඥයා හැටියට තමයි කටයුතු කළේ. විරුද්ධ පාර්ලිමේන්තුවේ නායකතුමා සඳහන් කළා වාගේ එතුමා එදා 60 දශකයේ පාර්ලිමේන්තුවට පැමිණ, මන්ත්‍රීවරයකු හැටියට කටයුතු කරලා, නැවත 1970 දී ගරු සිරිමාවෝ බණ්ඩාරනායක මැතිනියගේ නායකත්වයෙන් පිහිටුවනු ලැබූ සමගි පෙරමුණු රජයේ ධීවර අමාත්‍යවරයා හැටියට කටයුතු කළා. එතුමා එදා නියෝජ්‍ය කළේ හලාවත ආසනයයි.

ඒ වකවානුවේ භූගෝලීය සිතියම අදට වඩා වෙනස්. හලාවත, ධීවර කර්මාන්තයේ එක් ප්‍රධාන වැදගත් ඉසව්වක්. හලාවත තමයි මුළු පුත්තලම දිස්ත්‍රික්කයේම ධීවර කර්මාන්තයේ මධ්‍යස්ථානය හැටියට තිබුණේ. ඒ නිසා ධීවර ප්‍රජාවට විශාල සේවාවක් කිරීම එතුමාගේ ප්‍රධාන පරමාර්ථයක් බවට පත් වෙලා තිබුණා.

හලාවත ධීවරයන්ට ඔවුන්ගේ ධීවර කර්මාන්තය කර ගැනීම සඳහා අවශ්‍ය වන්නා වූ වෙළෙඳ පොළ පහසුකම් ලබා දීම, යාන්ත්‍රික බෝට්ටු සහ ධීවර ආම්පන්න ලබා දීම වැනි විශාල වැඩ කොටසක් එතුමා කළා. ඒ වාගේම අධ්‍යාපන ක්ෂේත්‍රය තුළ ප්‍රධාන පාසල් ආරම්භ කිරීම, ඒවා සංවර්ධනය කිරීම සහ තඩත්තු කිරීම සඳහා විශාල වැඩ පිළිවෙළක් ක්‍රියාත්මක කළා. ඒ වාගේම ආසනයේ සහ දිස්ත්‍රික්කයේ සංවර්ධන කටයුතු පිළිබඳව විශාල වැඩ පිළිවෙළක් එතුමා ඒ වකවානුව තුළ ක්‍රියාත්මක කළා. ඒ නිසා එතුමා එදා ගරු සිරිමාවෝ බණ්ඩාරනායක මැතිනියගේ රජයේ ජනප්‍රිය අමාත්‍යවරයකු බවට පත් වෙලා හිටියා. මම දන්නා තරමින් එදා මැතිනිය හැම තිස්සේම එතුමා ඇමතුවේ, “එස්.ඩී.ආර්” කියලා. බොහෝ පිරිස් එතුමා ඇමතුවේ “එස්.ඩී.ආර්” කියලා.

ජයරත්න මැතිතුමාගේ පුතණුවන් වන පියංකර ජයරත්න මැතිතුමන් ඇතුළු ඒ පවුලේ සියලු දෙනාම ශ්‍රී ලංකා නිදහස් පක්ෂයේ පරමාර්ථ අනුව පියාගේ අඩි පාරේ යමින් කටයුතු කළ අය. පියංකර ජයරත්න මැතිතුමන් එදා වයඹ පළාත් සභාව නියෝජනය කළා. ඉන් පසුව එතුමා පාර්ලිමේන්තුව නියෝජනය කරමින් පාර්ලිමේන්තුවේ මන්ත්‍රීවරයකු වශයෙන් කටයුතු කළා. ඒ වාගේම අද ඔබතුමා දරන ඔය උත්තරීතර තනතුරට - පාර්ලිමේන්තුවේ ගරු නියෝජ්‍ය කථානායක ධුරයට - අතිගරු ජනාධිපතිතුමාගේ දෙවන ධුර කාලය ආරම්භ වන විට විපක්ෂයෙන් සහයෝගය ඇතිව එතුමා පත් කරනු ලැබුවා. එතුමා නියෝජ්‍ය කථානායකවරයා හැටියට එම කාර්යභාරය ඉටු කරලා, අද සිවිල් ගුවන් සේවා අමාත්‍යවරයා හැටියට කටයුතු කරනවා. අද එතුමාගේ අධීක්ෂණය යටතේ කටුනායක ජාත්‍යන්තර ගුවන් තොටුපොළේ මිළහ අදියර ආරම්භ කිරීම සඳහා අවශ්‍ය සියලු කටයුතු සංවිධානය වෙනවා. ඒ වාගේම දිවයිනේ දෙවෙනි ජාත්‍යන්තර ගුවන් තොටුපොළ වන හම්බන්තොට මත්තල ගුවන් තොටුපොළේ කටයුතු අද එතුමාගේ අමාත්‍යාංශය යටතේ, ඒ අධීක්ෂණය යටතේ ක්‍රියාත්මක වෙනවා. ඒ අනුව, අභාවප්‍රාප්ත එස්.ඩී.ආර්. ජයරත්න පියාණන් ආරම්භ කළ දේශපාලන ගමන් මහ තුළින් ඊ ළඟ පරපුරට දායාද කළ දේශපාලන වැඩ පිළිවෙළ මගින් රටේ සංවර්ධනයට දායකත්වය සැපයීමේ අවස්ථාව අද එතුමාට ලැබී තිබෙනවා. අද එතුමා ශ්‍රී ලංකා නිදහස් පක්ෂයේ ආනම්භව ආසනයේ සංවිධායකවරයා හැටියට කටයුතු කරනවා. ඒක පුත්තලම දිස්ත්‍රික්කයේ තිබෙන විශාලතම ආසනය; ඡන්ද සංඛ්‍යාව වැඩිම ආසනය; ඒ වාගේම දුෂ්කරම ආසනය. එදා එතුමාගේ පියාණන්ට හලාවත ඇතුළු පුත්තලම දිස්ත්‍රික්කයේ නිම කරන්නට නොහැකි වූ ඒ කාර්යභාරය නිම කිරීම සඳහා අවස්ථාව අද එතුමාට ලැබී තිබෙනවා. ඒ වාගේම අතිගරු ජනාධිපති මහින්ද රාජපක්ෂ මැතිතුමාගේ පාලන කාලය තුළදී ඉදි වෙන ජාත්‍යන්තර ගුවන් තොටුපොළවල් ඉදි කිරීමේ කටයුතුවලට වාගේම ශ්‍රී ලංකා ගුවන් සේවයත් තව ශක්තිමත් කරලා ලෝකය පුරා ප්‍රචලිත කිරීමේ කාර්යයට දායකත්වය ලබා දිය හැකි ශක්තිය එතුමාට ලැබුණේ එදා එතුමාගේ පියාණන් ආරම්භ කළ දේශපාලන ගමන් මගේ අධිකාලම ඔස්සේ ඉදිරියට යෑම නිසායි.

අභාවප්‍රාප්ත එස්.ඩී.ආර්. ජයරත්න මැතිතුමා හුදෙක් මන්ත්‍රීවරයෙක්, අමාත්‍යවරයෙක් පමණක් නොවෙයි කෘතභස්ත දේශපාලනඥයෙක්. දයාබර පියෙක්, සැමියමක් වාගේම හොඳ පුරවැසියෙක්. එතුමා කවදාවත් කිසිදු චෝදනාවකට ලක් වූණ කෙනෙක් නොවෙයි. අවසාන කාලයේ එතුමා කොයි තම අසනීප තත්ත්වයෙන් සිටියත් අධ්‍යාපන ඇමතිවරයා හැටියට මම සහභාගි වූ සමහර උත්සවවලට ඉතා ඕනෑකමින් සහභාගි වූණ, ඒ කටයුතු කෙරෙහි එතුමා තුළ තිබෙන දැඩි කැපවීම පෙන්නීම සඳහා.

මෙවැනි විශිෂ්ට කාර්යභාරයක් තමන්ගේ ආසනය, දිස්ත්‍රික්කය සහ රට වෙනුවෙන් කළ අභාවප්‍රාප්ත එස්.ඩී.ආර්. ජයරත්න මැතිතුමාට නිවන් සුව අත් වේවායි ප්‍රාර්ථනා කරන අතර, අපගේ ශෝකය එතුමාගේ දයාබර පුතණුවන්ට හා පවුලේ සියලුම ඥාතීන්ට ප්‍රකාශ කරමින් එතුමාණන්ට මාගේ කෘතවේදිත්වයද මේ අවස්ථාවේදී ප්‍රකාශ කරනවා.

[පු. හා. 9.51]

#### ගරු මිල්රෝයි ප්‍රනාන්දු මහතා (නැවත පදිංචි කිරීමේ අමාත්‍යතුමා)

(மாண்புமிகு மிலரோய் பர்னாந்து - சமூக நலன்புரி அமைச்சர்)

(The Hon. Milroy Fernando - Minister of Social Welfare)

ගරු නියෝජ්‍ය කථානායකතුමනි, අභාවප්‍රාප්ත එස්.ඩී.ආර්. ජයරත්න මැතිතුමා වෙනුවෙන් ශෝකය ප්‍රකාශ කරන මේ අවස්ථාවේ මටත් කථා කරන්නට අවස්ථාව සැලසීම සම්බන්ධව ඔබතුමාට ස්තූතිවන්ත වනවා.

[ගරු මිල්‍රෝයි ප්‍රනාන්දු මහතා]

විශේෂයෙන්ම එස්.ඩී.ආර්. ජයරත්න මැතිතුමා පළමුවෙන්ම 1960 මාර්තු මැතිවරණයට ස්වාධීන අපේක්ෂයෙන් හැටියට තරග කරලා එදා දෙවැනි ස්ථානයට පත් වුණා. එදා ජයග්‍රහණය කරන්න බැරිව ගියත් -අනිල් මුණසිංහ මැතිතුමා තමයි මම හිතන්නේ ආසනයෙන් පාර්ලිමේන්තු මන්ත්‍රීවරයා හැටියට පත් වුණේ.- ඊට පස්සේ මුණසිංහ මහත්මයා එක්සත් ජාතික පක්ෂයේ ඩඩ්ලි සේනානායක මහත්මයාත් එක්ක එකතු වීම නිසා 60 ජූලි මැතිවරණයේදීත් එස්.ඩී.ආර්. ජයරත්න මැතිතුමා ශ්‍රී ලංකා නිදහස් පක්ෂයේ අපේක්ෂකයා හැටියට ඉදිරිපත් වෙලා ඉතාමත්ම විශිෂ්ට ජයග්‍රහණයක් ලබලා පාර්ලිමේන්තු මන්ත්‍රීවරයෙක් හැටියට පත් වුණා. එදා අපට ඡන්ද බලය නැතිව ගියත්, එක්සත් ජාතික පාක්ෂිකයෝ හැටියට හිටියත් එතුමන්ගේ පියාණන් වූ ඩී.එම්. ද සිල්වා මැතිතුමාට අපේ බොහොම ගරු කිරීමක් තිබුණා. එතුමා හලාවත මාදම්පේ ප්‍රදේශයේ බොහොම වැදගත් ව්‍යාපාරිකයෙක්; කොහු මෝල් හිමියෙක්. එතුමාගේ පුතා හැටියට තමයි අපි එස්.ඩී.ආර්. ජයරත්න මැතිතුමා හඳුනා ගෙන තිබුණේ.

විශේෂයෙන්ම ඒ කාල සීමාවේදී හලාවත ආසනය වෙනුවෙන් විශාල සේවයක් ඉෂ්ට කරපු ඉතාමත්ම හොඳ අවංක දේශපාලනඥයෙක් හැටියට තමයි එතුමා අපි දැක්කේ. ඒ වාගේම එතුමා 1970 මහ මැතිවරණයේදී ශ්‍රී ලංකා නිදහස් පක්ෂ අපේක්ෂකයා හැටියට තරග වැදිලා ඒ ජයග්‍රහණයෙන් පස්සේ ධීවර නියෝජ්‍ය ඇමතිවරයා හැටියට කටයුතු කළා. ඊට පස්සේ ධීවර ඇමතිවරයා හැටියට කටයුතු කළා. විශේෂයෙන්ම අපේ වෙන්නප්පුව, හලාවත, තාත්තන්ඩිය ආසනයේ ධීවර ජනතාව වෙනුවෙන් එතුමා විශාල සේවයක් කළා; ධීවරයන්ට අවශ්‍ය කරන පහසුකම් ලබා දෙන්න, බෝට්ටු ලබා දෙන්න. ඒ වාගේම එතුමාගේ ලොකු සිහිනයක් තිබුණා, හලාවත ධීවර වරාය ගැන. මම හිතන්නේ අතිගරු මහින්ද රාජපක්ෂ ජනාධිපතිතුමා ධීවර ඇමති වෙච්ච යුගයේදී අපට පුළුවන්කම ලැබුණා, ඒකට මුල්ගල් තියලා ඒ ධීවර වරාය ඇති කරන්න.

එස්.ඩී.ආර්. ජයරත්න මැතිතුමාගේ තිබුණු ලොකු සිහිනයක් තමයි හලාවත ජනතාවට විශේෂයෙන්ම පුත්තලම් දිස්ත්‍රික්කයේ ජනතාවට අවශ්‍ය කරන ධීවර වරාය ඇති කරන්න කටයුතු කරන එක. මම හිතන්නේ එහි වැඩ දැනට නිම වෙමින් තිබෙනවා. ඒ වාගේම එතුමා වෙනුවෙන් මට ලොකු ස්තූතියක් කරන්න ඕනෑ. 1989 දී පුත්තලම් දිස්ත්‍රික්කයේ අපේක්ෂකයෙක් හැටියට මටත් තරග කරන්න අවස්ථාවක් සලසා දුන්නේ එස්.ඩී.ආර්. ජයරත්න මැතිතුමායි. මගේ දේශපාලන ගමන් බිමේ මුල් පියවර තබන්න මට අවස්ථාව සලසා දුන්නේ එතුමායි. එදා ලොකු යුද්ධයක් කරලා පුත්තලම් දිස්ත්‍රික්කයෙන්ම මන්ත්‍රීවරුන් දෙදෙනෙක් විතරයි පත් වෙන්න පුළුවන් වුණේ. එහිදී පළමුවැනි මන්ත්‍රීවරයා හැටියට එස්.ඩී.ආර්. ජයරත්න මැතිතුමාත්, ශ්‍රී ලංකා නිදහස් පක්ෂයට පත් වෙච්ච දෙවැනි මන්ත්‍රීවරයා හැටියට මටත් පත් වෙන්න පුළුවන්කම ලැබුණා. එදා ඉඳන් එස්.ඩී.ආර්. ජයරත්න මැතිතුමා දිස්ත්‍රික්කයම -ආසන මට්ටමින් තිබුණු මැතිවරණයක් නොවෙයි, දිස්ත්‍රික් මැතිවරණයක් නිසා- දියුණු කරන්න ඕනෑ නිසා විශේෂයෙන්ම ආනමඩුව ආසනය, පුත්තලම් ආසනය වාගේ ආසනවලට එදා ලැබුණු අපේ විමර්ශන මුදල්වලින් වැඩි ප්‍රමාණයක් යොදා -විශේෂයෙන්ම ජයරත්න මැතිතුමාගේ මුදලත්, අපේ මුදලත් වැඩිපුර යොදා- විශාල සේවයක් කළා. විශේෂයෙන් පාසල් ගොඩනැගිලිවලට ඒ වාගේම ධීවර ප්‍රජාව වෙනුවෙනුත් විශාල වැඩ කොටසක් එතුමාගේ කාල සීමාවේදී එතුමා කළා. ඒ තමයි එතුමාගේ තිබුණු අධිෂ්ඨානය. එතුමා දිස්ත්‍රික්කයේම ජනතාව වෙනුවෙන් තමයි පෙනී හිටියේ. 1994 මැතිවරණයේදීත් එතුමා ජයග්‍රහණය ලැබුවා. අපි සියලු දෙනාට පාර්ලිමේන්තුවට ඇවිල්ලා ආණ්ඩුවක් පිහිටුවන්න පුළුවන්කමක් ලැබුණා. එවැනි ජයග්‍රහණයක් ලබලා එදා ආණ්ඩුවක් පිහිටුවන්න මූලික වුණේත්, පුත්තලම් දිස්ත්‍රික්කය ජයග්‍රහණය කරන්න පුළුවන් වුණේත්

එස්.ඩී.ආර්. ජයරත්න මැතිතුමා අපිත් එක්ක ඒ දිස්ත්‍රික්කය වෙනුවෙන්ම කටයුතු කරපු නිසායි.

ඒ අවස්ථාවේදී එතුමා අපේ පුත්තලම් දිස්ත්‍රික්කයේ දිස්ත්‍රික් කමිටුවේ සභාපතිවරයා හැටියට කටයුතු කළා. ඒ වාගේම පක්ෂයේ දිස්ත්‍රික් නායකයා හැටියට එතුමා කටයුතු කළා. විශේෂයෙන්ම පක්ෂය ගොඩ නඟන්න එතුමා විශාල වශයෙන් ඇප කැප වී වැඩ කරපු දේශපාලන නායකයෙක් හැටියට අපි දකිනවා. ඒ වාගේම අනිකුත් මන්ත්‍රීවරුන්ට, හිතවතුන්ට බොහොම කැපවීමකින්, අධිෂ්ඨානයකින් යුතුව පක්ෂය ඉදිරියට ගෙන යන්න අවශ්‍ය කරන උපදෙස් ලබා දෙන්න එතුමා කටයුතු කළා.

විශේෂයෙන්ම එතුමාට කරන ගෞරවයක් හැටියට පසුගිය මැතිවරණයේ දී පුත්තලම් දිස්ත්‍රික්කයේ ජනතාව පියංකර ජයරත්න මැතිතුමාට දිස්ත්‍රික්කයේ පළමු වැනියා හැටියට පත් කර ගන්නට පෙළඹුණා. එස්.ඩී.ආර්. ජයරත්න මැතිතුමා පක්ෂය වෙනුවෙන් කැප වෙමින් කටයුතු කර තිබුණු නිසා තමයි පසුගිය මහ මැතිවරණයෙන් පුත්තලම් දිස්ත්‍රික්කයේ නායකයා හැටියට පියංකර ජයරත්න මැතිතුමාට පත් වන්නට පුළුවන්කම ලැබුණේ.

අද අපි සන්නේෂ වනවා, පියංකර ජයරත්න මැතිතුමා කැබිනට් ඇමතිවරයෙක් හැටියට, මේ රටේ සිවිල් ගුවන් සේවාව දියුණු කරන්නට පුළුවන් හොඳ ඇමතිවරයෙක් හැටියට කටයුතු කිරීම ගැන. එස්.ඩී.ආර්. ජයරත්න මැතිතුමා ගෙන ගිය එම දේශපාලන ගමන් මහ ඉදිරියට ගෙන යන්නට පුළුවන් ශක්තිමත් පුහු රත්නයක් අපට බිහි කර තිබෙනවා. ඒ නිසා අද දින මේ අවස්ථාවේ දී අපගේ ශෝකය එස්.ඩී.ආර්. ජයරත්න මැතිතුමා වෙනුවෙන් ප්‍රකාශ කරමින්, එතුමාට නිවන් සුව අත් වේවා යි කියා ප්‍රාර්ථනා කරමින් මා නිහඬ වනවා. ස්තූතියි.

[පු. හා. 9.57]

**ගරු දි.මු. ජයරත්න මහතා (අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා)**

(மாண்புமிகு டி.எம்.ஜயரத்ன - பிரதம அமைச்சரும் பெளத்த சாசன, மத அபிவிருத்தி அமைச்சரும்)

(The Hon. D.M. Jayaratne - Prime Minister, Minister of Buddha Sasana and Religious Affairs)

ගරු නියෝජ්‍ය කථානායකතුමනි, එස්.ඩී.ආර්. ජයරත්න හිටපු අමාත්‍යතුමාව මා බොහෝම කිව්වුවෙන් ආශ්‍රය කරපු කෙනෙක්. සියලු දෙනාටම කිව්වුවෙන් තමයි ආශ්‍රය කළේ. නමුත් එතුමා මම බොහෝමත් කිව්වුවෙන් ආශ්‍රය කළ කෙනෙක්. මොකද, අපි දෙදෙනාටම එක නම තිබෙන්නේ. එස්.ඩී.ආර්. ජයරත්න, දි.මු. ජයරත්න. එතුමා හැමදාම මට කථා කළේ "මලයා" කියලායි. අපි අයියා, මල්ලි හැටියට තමයි කථා කළේ, පාර්ලිමේන්තුවේ වුණත්, ග්‍රාවස්තියේ වුණත්.

එතුමාගේ පියතුමා ඉතාම ධනවත් පුද්ගලයෙක් හැටියට තමයි සිටියේ. ඒ ධනවත් පවුලක උපන් කෙනෙක් තමයි, එස්.ඩී.ආර්. ජයරත්න මැතිතුමා. එතුමා දේශපාලන ක්ෂේත්‍රයට ආවාට පසුව මන්ත්‍රීවරයෙක් හැටියට අපත් සමඟ දීර්ඝ කාලයක් කටයුතු කළා. ඊළඟට ඇමතිවරයෙක් හැටියට පත් වුණාට පසුව තමන් භාර ගත් අමාත්‍යාංශවල විශාල වෙනසක් ඇති කරමින් සමාජයේත්, ආර්ථිකයේත් දියුණුවක් ඇති කිරීම සඳහා නොයෙක් විධියේ යෝජනා නොයෙක් අවස්ථාවලදී ඉදිරිපත් කළා.

ජයරත්න මැතිතුමා සාමාන්‍ය ජනතාවත් සමඟ බොහොම කිව්වුවෙන්ම ආශ්‍රය කරපු කෙනෙක්. එහෙම ආශ්‍රය කිරීම තුළින් ජනතාව අතර ලොකු ප්‍රසාදයකට පත් වුණා. ඒ ප්‍රදේශය ක්‍රිස්තියානි අයත් - අපේ මිල්‍රෝයි ප්‍රනාන්දු ඇමතිතුමා වාගේ ක්‍රිස්තියානි අයත් - ඒ වාගේම බෞද්ධය අයත්, මේ දෙගොල්ලන්ම සමානව



පීචන් වන ප්‍රදේශයක්. මේ දෙපක්ෂයම සමඟ එතුමා බොහොම කිට්ටුවෙන් කටයුතු කළා. තමන්ගේ ආගම කියලා කල්පනා කරලා නොවෙයි, අනෙකුත් ආගම් අදහන අය එක්කත් බොහොම කිට්ටුවෙන්, බොහොම සම්බන්ධතාවකින් එතුමා කටයුතු කළා. ඒ වාගේම භාමුදුරුවරුන් සමඟත් බොහොම සම්බන්ධතාවක් ඇතිව ක්‍රියා කළා. පන්සල්වල දියුණුවට, විහාරවල්වල දියුණුවට ක්‍රියා කළා වාගේම ක්‍රිස්තියානි ආගමට අනුව ඒ පල්ලිවල දියුණුව සඳහා ඒ ක්‍රිස්තියානි පූජකතුමන්ලා සමඟත් බොහොම සම්බන්ධතාවක් ඇතිව එතුමා ක්‍රියා කළා. හුඟාක් අවස්ථාවල ඒ බෞද්ධ ස්වාමීන් වහන්සේලාත්, ක්‍රිස්තියානි පූජකතුමන්ලාත් අපි නතර වෙලා සිටි ශ්‍රාවස්තියට ඇවිල්ලා ආගමික කටයුතු සම්බන්ධයෙන් එතුමාත් සමඟ සාකච්ඡා කළ බව මා දන්නවා. ඒ හැම අවස්ථාවකදීම බොහොම පැහැදිලිකින්, හැඟීමකින්, ආගමික සේවාවන් සඳහා එතුමා ක්‍රියාත්මක වුණා.

එම ප්‍රදේශයේ කෘෂිකර්ම ක්ෂේත්‍රය දියුණු කිරීම සඳහාත් එතුමා කටයුතු කළා. සැහෙන ඉඩ කඩම් ප්‍රමාණයක් වල් බිහි වෙලා තිබුණා. ඒවා සංවර්ධනය කරන්නේ නැතිව සැහෙන කාලයක් තිබුණා. ජල හිඟයක් තිබුණා. ඒ වෙලාවේ දී මාවත් එකතු කර ගෙන ගිහිල්ලා, එතුමා කෘෂිකර්ම ඇමතිවරයා හැටියට ඒ ප්‍රදේශය දියුණු කිරීමේ වැඩ පිළිවෙළවල් බොහොම සාර්ථක අත්දැකීම් ක්‍රියාත්මක කළා. ඒ වාගේම තමන් පීචන් වුණු පුත්තලම දිස්ත්‍රික්කයේ පමණක් නොවෙයි, අනෙක් ප්‍රදේශවලත් එම වැඩ පිළිවෙළවල් ක්‍රියාත්මක කිරීම සඳහා වුවමනා කරන ශක්තීන් ලබා ගෙන - අපේ ගරු ඇමතිවරුන්, මන්ත්‍රීන් එකතු කරගෙන - එම වැඩ පිළිවෙළවල් ක්‍රියාත්මක කරන්නට එතුමාට පුළුවන් වුණා. මෙන්න කේ වාගේ වැඩ පිළිවෙළවල් ක්‍රියාත්මක කිරීම තුළින් දේශපාලන ක්ෂේත්‍රයේ ඉතාම උසස් චින්තනයක් ඇතිව, සමාජය ගැනත්, රට ගැනත් හැඟීමකින්, විශ්වාසයකින්, ආදරයකින් ක්‍රියා කරනු දේශපාලන නායකයෙක් කියලා අපට ප්‍රකාශ කරන්නට පුළුවන්.

ඒ එක්කම කියන්නට ඕනෑ, එතුමාගේ දෙමවුපියන් පීචන්ව සිටි කාලයේ දී එතුමා තම දෙමවුපියන්ටත් බොහොම ආදරයෙන් ගරු සත්කාර, උදවු උපකාර කළ බව. එතුමාගේ පියතුමා අසනීපයෙන් සිටි අවස්ථාවලදී බොහෝ විට මේ පාර්ලිමේන්තුවේ ඉඳලා වුණත් ඉක්මනින් ගෙදර යනවා, මොකද "තාත්තාට ටිකක් අසනීපයි, මම බලන්න යනවා" කියලා. අන්න ඒ වාගේ එතුමා ඇමතිවරයෙක් විධියට කටයුතු කළත්, තමන්ගේ දෙමවුපියන්ට බොහොම ගෞරවාදරයෙන්, ආදර්ශවත් විධියට සලකනු පුද්ගලයෙක් කියලා මට කියන්න පුළුවන්.

ජයරත්න මැතිතුමාගේ දරු පිරිස බොහොම හොඳ දරුවන් පිරිසක්; සමාජයට ප්‍රයෝජනවත් දරුවන් පිරිසක්. ඒ දරුවන් ඒ අවස්ථාවල බොහොම කුඩායි. පුටුවේ උසට වාගේ තමයි සිටියේ. එක් දරුවෙක් වන පියංකර ජයරත්න මැතිතුමා අපේ නියෝජ්‍ය කථානායකතුමා හැටියට පත් වුණා. එතුමා කුඩා කාලයේ මම එතුමාට කියන්නේ "බත් ගොට්ටා" කියලායි. දැන් එතුමා සිවිල් ගුවන් සේවා අමාත්‍යතුමායි. එතුමා කුඩා කාලයේදී මම එතුමාගේ ඔළුව අත ගාලා අහනවා, "ආ බත් ගොට්ටා, කොහොමද?" කියලා. මොකද, ඒ කාලයේ එක්සත් ජාතික පක්ෂයේ අයට "බත් ගොට්ටා" කියලායි කිව්වේ. ඒක නිසා මමත් ඒක කියනවා. ඉතින් ඔහු හිතා වෙනවා. ඒ දරුවනුත් අපේ දරුවන් වාගේමයි. ඒ අය සමඟ අපි බොහොම ආදරයෙන් ගෞරවයෙන් බොහොම විශ්වාසවන්තව ආශ්‍රය කළා.

එතුමාගේ දරුවන් බොහොම හොඳට ඉගෙන ගත්තා. හොඳින් අධ්‍යාපනය ලබලා තමන්ගේ පියතුමා ගෙන ගිය ක්‍රියා මාර්ගයන් ඉදිරියට ගෙන ගියා; සමාජයේත් රටේත් ශාසනයෙන් දියුණුව සඳහා ඉදිරිපත් වී කටයුතු කළා. පියංකර ජයරත්න මැතිතුමා මන්ත්‍රීවරයෙක් හැටියට පත් වෙලා ඊට පසුව නියෝජ්‍ය කථානායකවරයා හැටියට පත් වුණා. එතුමා නියෝජ්‍ය කථානායකවරයා හැටියට පත් වුණාම මම කවි පන්තියකින්

එතුමාට ආශීර්වාද කළා, මේ දේශපාලන ක්ෂේත්‍රයේ තමන්ගේ පියතුමා ගෙන ගිය ක්‍රියා මාර්ග ඉදිරියටත් ක්‍රියාත්මක කරමින් තවත් දියුණු තත්ත්වයට පත් වෙන්න ඕනෑය කියලා. දැන් එතුමා ඇමති පදවියක් ලබා ගෙන තිබෙනවා. නියෝජ්‍ය ඇමති පදවියක ඉන්නවාට වඩා, ඇමති පදවියක් ලබා ගත්තාම තමන්ගේ ජනතාවට වැඩි සේවයක් කරන්න පුළුවන්. එවැනි චින්තනයක් ඇති කර ගෙන තමයි තරුණයෙක් හැටියට එතුමා ඒ ඇමති පදවියත් බාර ගත්තේ. එහෙම වුණාම ඒකෙන් ජේතවා තමන්ගේ පියතුමා ගත්ත ක්‍රියා මාර්ගයන් වැඩ පිළිවෙළවල් සමාජයේ දියුණුව වෙනුවෙන් ඉදිරියටත් ක්‍රියාත්මක කරන්නට ඕනෑය කියන ශ්‍රේෂ්ඨ චින්තනයක් ඒ දරුවාටත් තිබෙන බව.

දේශපාලන ක්ෂේත්‍රයට සමාජ ක්ෂේත්‍රයට ආගමික ක්ෂේත්‍රයට උසස් සේවාවන් කළ අතීතයේ සිටි දේශපාලනඥයන්ව අපි ආදර්ශයට ගන්න ඕනෑ. එතුමන්ලාව ආදර්ශයට අරගෙන එතුමන්ලා ගිය මාර්ගයේ ගමන් කරන්න ඕනෑ. එස්.ඩී.ආර්. ජයරත්න මැතිතුමාගේ දරුවනුත් ඒ විධියට කටයුතු කිරීම ගැන අප සන්නේෂ වෙනවා. ජයරත්න මැතිතුමාගේ පීචනය අපට ආදර්ශයක් කියන එක මා මේ අවස්ථාවේදී ප්‍රකාශ කරනවා. මේ වැඩ පිළිවෙළවල් තවදුරටත් ඒ ආකාරයෙන්ම ක්‍රියාත්මක කර ගෙන ගිහිල්ලා අප බලාපොරොත්තු වන ශ්‍රේෂ්ඨ සමාජය ගොඩ නැගීම සඳහා අප බලාපොරොත්තු වන ආර්ථික සංවර්ධනය ඇති කිරීම සඳහා අතිගරු ජනාධිපතිතුමා ගෙන යන මේ ක්‍රියා මාර්ගයට පූර්ණ සහයෝගය දීලා කටයුතු කරන්න එතුමාට වාගේම ඒ දරුවන්ටත් ශක්තිය හා ධෛර්ය ලැබේවා අප ප්‍රාර්ථනා කරනවා. ජයරත්න මැතිතුමා ඉතාමත් හොඳ බෞද්ධයෙක් හැටියට කටයුතු කරනු දේශපාලනඥයෙක්. එතුමාට තිවන් සුව ලැබේවා කියා මා ප්‍රාර්ථනා කරන අතරම අපගේ ශෝකය එතුමාගේ පවුලේ අය වෙත දන්වා යවන ලෙසට මා ඔබතුමාගෙන් ඉල්ලා සිටිනවා.

#### නියෝජ්‍ය කථානායකතුමා

(பிரதிச் சபாநாயகர் அவர்கள்)

(The Deputy Speaker)

ස්තුතියි.

මී ළඟට ගරු ඩබ්ලිව්. ඩී. ජේ. සෙනෙවිරත්න අමාත්‍යතුමා.

ඊට පෙර කවුරුත් හෝ ගරු මන්ත්‍රීවරයෙක් ගරු අල්හාජ් ඒ.එච්.එම්. අස්වර් මන්ත්‍රීතුමාගේ නම මූලාසනය සඳහා යෝජනා කරන ලෙස මා ඉල්ලා සිටිනවා.

#### ගරු ඩබ්ලිව්.ඩී.ජේ. සෙනෙවිරත්න මහතා (රාජ්‍ය පරිපාලන හා ස්වදේශ කටයුතු අමාත්‍යතුමා)

(மாண்புமிகு டபிள்யூ.டி.ஜே. செனெவிரத்ன - பொது நிருவாக, உள்நாட்டலுவல்கள் அமைச்சர்)

(The Hon. W.D.J. Senewiratne - Minister of Public Administration and Home Affairs)

ගරු නියෝජ්‍ය කථානායකතුමනි, මේ අවස්ථාවේදී "ගරු අල්හාජ් ඒ.එච්.එම්. අස්වර් මන්ත්‍රීතුමා දැන් මූලාසනය ගතයුතුය." යි මා යෝජනා කරනවා.

#### ප්‍රශ්නය විමසන ලදීත්, සහා සම්මත විය.

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

#### අනතුරුව නියෝජ්‍ය කථානායකතුමා මූලාසනයෙන් ඉවත් වූයෙන්, ගරු අල්හාජ් ඒ.එච්.එම්. අස්වර් මහතා මූලාසනාරූඪ විය.

அதன் பிறகு, பிரதிச் சபாநாயகர் அவர்கள் அக்கிராசனத்தினின்று அகலவே, மாண்புமிகு அலுவலர் ஜி. எச். எம். அஸ்வர் அவர்கள் தலைமை வகித்தார்கள்.

Whereupon MR. DEPUTY SPEAKER left the Chair, and THE HON. ALHAJ A.H.M. AZWER took the Chair.

[ප්‍ර. හා. 10.04 ]

**ගරු ඩබ්ලිව්.ඩී.ජේ. සෙනෙවිරත්න මහතා**  
(மாண்புமிகு டபிள்யூ.டி.ஜே. செனேவிரத்ன)  
(The Hon. W.D.J. Senewiratne)

මූලාසනාරූඪ ගරු මන්ත්‍රීතුමනි, මේ අවස්ථාව, 1960 දශකයේත් 1970 දශකයේත් අපේ රටේ දේශපාලන ක්ෂේත්‍රය තුළ විශේෂයෙන්ම ශ්‍රී ලංකා නිදහස් පක්ෂයේ භූමිකාව තුළ විශාල වශයෙන් ජනප්‍රියත්වයට පත් වුණු උදාර දේශපාලනඥයකුගේ අභාවය පිළිබඳව ශෝකය ප්‍රකාශ කරන අවස්ථාවක්. එස්.ඩී.ආර්. ජයරත්න මැතිතුමා අවුරුදු විස්සේදී ඒ කියන්නේ 1952 දී ක්‍රියාකාරී දේශපාලනයට පිවිසියා, මාදම්පේප්‍රාදේශීය සභාවේ සාමාජිකයෙක් වශයෙන් පත් වෙලා පළමුවෙන්ම උප සභාපති ධුරයටත් ඊළඟට සභාපති ධුරයටත් පත් වුණා. එදා තරුණයකු වශයෙන් ප්‍රදේශයේ ජනතාවගේ ඕනෑ එපාකම් හඳුනා ගෙන ඒ ප්‍රශ්නවලට විසඳුම් සැපයීමේ ක්‍රියාකාරී දේශපාලනඥයෙක් වශයෙන් එතුමා ඉදිරියට ගමන් කළා.

1960 ජූලි මාසයේදී එතුමා ශ්‍රී ලංකා නිදහස් පක්ෂයේ හලාවත ආසනයේ ප්‍රධාන සංවිධායකවරයා වශයෙන් පත් වෙලා පාර්ලිමේන්තු මන්ත්‍රීවරයෙක් වශයෙන් පත් වන්නටත් වරම් ලැබුවා. 1960 එතුමා පත් වෙනකොට ඇත්ත වශයෙන්ම ශ්‍රී ලංකා නිදහස් පක්ෂයේත් තරුණයෝ වශයෙන් හිටපු අපට, ශිෂ්‍යයෝ වශයෙන් හිටපු අපට ඉතාමත්ම අමන්දානන්දයක් වුණා. මොකද, එවැනි තරුණ මන්ත්‍රීවරු ගණනාවක් ඒ වෙලාවේ පත් වෙලා තිබුණා. ඒ වෙලාවේ අපි එතුමන්ලා ගැන කියවලා තිබුණා. ඒ වාගේම හැකි තරම්ත් අපි එතුමන්ලාව ආශ්‍රය කරන්නට සම්බන්ධකම් පවත්වන්නට මහත්සි ගත්තා.

ඒ වාගේම මම කියන්න ඕනෑ එතුමා නැවත වරක් 1970 පාර්ලිමේන්තුවට පත් වෙලා ධීවර නියෝජ්‍ය ඇමතිවරයා වශයෙන් සිටින කාලයේදී මම නීති ශිෂ්‍යයකු වශයෙන් සිටියාය කියලා.

ඒ කාලයේ අපේ පුරුද්දක් තිබුණා සතියකට වරක් දෙකක් ග්‍රාවස්තියට එන්න. ග්‍රාවස්තියට ආවාම අපි මුණ ගැසෙන, ඒ වාගේම සම්බන්ධකම් පවත්වන, ඇහුරු කරන එක තරුණ, ප්‍රියමනාප ඇමතිවරයකු, නියෝජ්‍ය ඇමතිවරයකු වුණේ එස්.ඩී.ආර්. ජයරත්න මැතිතුමායි. එවැනිම තවත් කිහිප දෙනකු හිටියා. අප ශ්‍රී ලංකා නිදහස් පක්ෂයට සම්බන්ධ තරුණයන් වශයෙන් ඒ අයත් සමඟ නොයෙක් විධියේ සාකච්ඡා කරන්න, ඇහුරු කරන්න, ඒ අයත් සමඟ කාලය ගත කරන්න පියවර ගත්තා.

ඇත්ත වශයෙන්ම 1970 දී තමයි එතුමාගේ දේශපාලන ජීවිතයේ ඉතාම ආලෝකවත් කාල පරිච්ඡේදය. මොකද, ඒ කාලය තුළ එතුමා ධීවර නියෝජ්‍ය ඇමතිවරයා වශයෙන් පත් වෙලා, ඒ දිසාපාලන අධිකාරියේ සභාපති ධුරයට පත් වුණා. පුත්තලම් දිස්ත්‍රික්කයේ දිසාපාලන අධිකාරියේ සභාපතිවරයා වශයෙන් ඒ දිස්ත්‍රික්කයේ සංවර්ධන කටයුතු එකලස් කරන්නට, විශේෂයෙන්ම ධීවර ජනතාවගේ ප්‍රශ්නවලට විසඳුම් සපයන්නට එතුමා විශාල මහත්සියක් ගත්තා. ඒ වාගේම ඒ කාලය තුළ ඉඩම් නොමැතිව සිටි ජනතාවට ඉඩම් ලබා දීම සඳහා එතුමා විශාල වශයෙන් කටයුතු කළා. එතුමා ඉපදුණේ ඉඩම් හිමි වැවිලිකාර පවුලකයි. ඒ වාගේම ඉඩම් තිබුණු පවුලකයි. ඒ වාගේම ඉඩම් නොමැති ජනතාවගේ අපහසුව, දුක එතුමා හඳුනා ගෙන එදා ඉඩම් ප්‍රතිසංස්කරණ කොමිෂන් සභාව යටතේ රජයට අත් කර ගත් ඉඩම් උපයෝගී කර ගෙන ඉඩම් නොමැති ජනතාවට ඒ ප්‍රදේශයෙන් ඉඩම් කැබැල්ලක් ලබා දෙන්නට එතුමා කටයුතු කළා. මේ නිසා විශාල වශයෙන් ජනප්‍රිය පුද්ගලයකු හැටියට එතුමා හැත්තෑව දශකයේ මුල් කාලයේ දී ඒ ප්‍රදේශයේ දේශපාලන නායකත්වය දැරුවා.

ඊළඟට මට එතුමා මුණ ගැසුණේ 1989 දීයි. මම පාර්ලිමේන්තුවට එනකොට එතුමා නැවත වරක් පාර්ලිමේන්තුවට පත් වෙලා අපිත් සමඟ එකට සිටියා. ගරු දි.මු. ජයරත්න

අගමැතිතුමා ප්‍රකාශ කළා වාගේ එදා එතුමා මට ඇමතුවේත් "මල්ලි" කියලායි. ඒ වාගේම මම එතුමාට ඇමතුවේත් "එස්.ඩී.ආර්. අයියා" කියලායි. අප අතර ඉතා කිට්ටු සම්බන්ධතාවක් ගොඩ නැඟුණා. අසනීප වෙලා ඉන්නකොට එතුමා බලන්න මම එතුමාගේ නිවසටත් ගියා. මොකද, එතුමාත් අපත් අතර කිට්ටු සම්බන්ධතාවක් තිබුණ නිසායි.

1997 පළාත් සභා මැතිවරණ කාලයේ දී පුත්තලම් දිස්ත්‍රික්කයේ අපේ පක්ෂයේ ප්‍රධාන මධ්‍යස්ථානය වුණේ එතුමාගේ නිවසයි. ඒ ස්ථානයේදී තමයි අපි සාකච්ඡා සඳහා මුණ ගැසුණේ. ඒ ස්ථානයේදී තමයි අපේ දිස්ත්‍රික්කය භාරව හිටපු පක්ෂයේ දේශපාලන නායකයන් මුණගැසිලා ඒ ප්‍රදේශයේ දේශපාලන ප්‍රගතිය ගැන යම් යම් සාකච්ඡා කළේ. ඒ ප්‍රගති සමාලෝචනයන් කරන්න අපි එතැන දී මුණ ගැසුණා. අද සිටින අපේ අතිගරු ජනාධිපතිතුමා, අනුරුද්ධ රත්වත්තේ මහත්මයා ඇතුළු අප සියලු දෙනාම ඒ නිවසේ තමයි මුණ ගැසුණේ. ජාතික සංවිධායක වශයෙන් අනුරුද්ධ රත්වත්තේ මහත්මයාත් ඒ ස්ථානයට ආවා. ඒ විධියේ විශාල කාර්ය භාරයක් පක්ෂය වෙනුවෙන් ඉෂ්ට කරපු කෙනෙක් තමයි එස්.ඩී.ආර්. ජයරත්න මහත්මයා. අසනීප වුණත් අවශ්‍ය අවස්ථාවලදී එතුමා පාර්ලිමේන්තුවට ආවා. එතුමාට යන්න එන්න අපහසු තත්ත්වයක් තිබුණත් ඒ සියල්ලම අමතක කරලා තමන්ගේ වගකීම් සියල්ලම ඉෂ්ට කරන්න මන්ත්‍රීවරයකු වශයෙන් එදා පාර්ලිමේන්තු රැස්වීම්වලට සහභාගි වුණා. ඒ විධියට වගකීම් ඉෂ්ට කරපු, ජනතාව වෙනුවෙන් තමන්ගේ යුතුකම් ඉෂ්ට කරපු නායකයෙක් තමයි එතුමා.

අද ගරු පියංකර ජයරත්න ඇමතිතුමා එතුමාගේ දරුවන් හය දෙනා අතරින් එක්කෙනෙක්. අපත් සමඟ කැබිනට් මණ්ඩලයේ කැබිනට් අමාත්‍යවරයකු වශයෙන් එතුමා කටයුතු කිරීම ගැන අද අපි බොහොම සන්නේෂ වනවා. අතිගරු ජනාධිපතිතුමා විසින් සිවිල් ගුවන් සේවා අමාත්‍යවරයා වශයෙන් එතුමාව පත් කර තිබෙනවා. ඉතාමත්ම නිර්මාණශීලී අමාත්‍යාංශයක්. ඒ අමාත්‍යාංශය හරහා විශාල වැඩ කොටසක් කිරීමේ හැකියාව එතුමාට තිබෙනවා. ඒ විධියේ වැදගත් තනතුරක් එතුමාට ලබා දුන්නේ පියාගේ ආභාෂය නිසායි. ඒ කියන්නේ එස්.ඩී.ආර්. ජයරත්න මැතිතුමාගේ පුත්‍රයා වශයෙන් පියංකර ජයරත්න මැතිතුමා ලබා තිබෙන පුහුණුව සහ අනුගමනය නිසායි. එතුමා පළාත් සභාව හරහා දේශපාලනයට ඇවිල්ලා, පාර්ලිමේන්තුවට පත් වෙලා පාර්ලිමේන්තුවේ නියෝජ්‍ය කථානායක වෙලා, අද මේ විධියේ අමාත්‍ය ධුරයකට පත් වෙලා කටයුතු කිරීම තුළින් තමන්ගේ මිය ගිය පියාටත් ගෞරවයක් දක්වන්නට අවස්ථාව ලැබී තිබෙනවා.

අපේ පක්ෂයටත්, ඒ වාගේම රටටත් අතිවිශාල සේවයක් කරපු එස්.ඩී.ආර්. ජයරත්න මැතිතුමාට නිවන් සැප ලැබේවා කියා ප්‍රාර්ථනා කරමින් මගේ වචන කිහිපය අවසන් කරනවා.

[ප්‍ර. හා. 10.11]

**ගරු වික්ටර් ඇන්ටනි මහතා**  
(மாண்புமிகு விக்டர் அந்தனி)  
(The Hon. Victor Antony)

මූලාසනාරූඪ ගරු මන්ත්‍රීතුමනි, ගම් සභාපතිවරයෙක්, මන්ත්‍රීවරයෙක්, නියෝජ්‍ය අමාත්‍යවරයෙක් සහ අමාත්‍යවරයෙක් හැටියට මුළු ශ්‍රී ලංකාද්වීපයටත්, විශේෂයෙන්ම පුත්තලම් දිස්ත්‍රික් ජනතාවටත්, හලාවත ආසනයේ ජනතාවටත් අති විශිෂ්ඨ සේවාවක් කළ ගරු එස්.ඩී.ආර්. ජයරත්න මැතිතුමාගේ අභාවය වෙනුවෙන් ශෝක යෝජනාව ගෙනෙන මේ අවස්ථාවේදී මේ ගෞරවණීය සභාවේදී එතුමා වෙනුවෙන් වචන ස්වල්පයක් කතා කරන්නට ලැබීම හඟාගියක් කොට සලකනවා.

මූලාසනාරූඪ ගරු මන්ත්‍රීතුමනි, ඩී.එම්.ඩී. සිල්වා නමැති අති ප්‍රසිද්ධ, ප්‍රභූ, ධනවත් ව්‍යාපාරිකයකුගේ පුතෙක් හැටියට මෙලොවට බිහි වෙලා, මේ රටට අති විශිෂ්ඨ සේවාවක් කරලා, දීර්ඝ කාලයක් ආයු වීද ජයරත්න මැතිතුමා අප අතරින් සමු ගත්තා. එතුමා පිළිබඳව ඇත ඉතිහාසයත්, මෑත ඉතිහාසයත් දන්නා කෙනෙක් වුණත් මම ඒ ඇත ඉතිහාසය පිළිබඳව කතා කරන්න යන්නේ නැහැ. මොකද, මේ ගෞරවණීය සභාවේ බොහෝ දුරට ඒ ගැන කියැවුණු නිසා. මට ලැබී තිබෙන සුළු වෙලාව ඇතුළත විශේෂ වූ යම් යම් කරුණු ගැන පමණක් මම කතා කරන්න කැමැතියි.

ජයරත්න මැතිතුමාගේ ආදරණීය භාර්යාව හේමලතා යාපා මැණිකේ මැතිනිය අපට ජීවිතයේ කිසි දවසක අමතක කරන්න බැරි තැනැත්තියක්. ඉතාමත් ගුණ යහපත් බිරිඳක් හැටියට කටයුතු කළ එතුමිය මා දකින්නේ තම ස්වාමීපුරුෂයාගේ සකල ජීවිතය සම්පූර්ණ කර ගන්නට ලැබුණු භාග්‍යාවත් කාන්තාවක් හැටියටයි. ජයරත්න මැතිතුමාගේ ආදරණීය දු දරුවන් සියලු දෙනාම මාගේ ඉතාම හිතවත් මිතුරු මිතුරියන් වාගෙයි; සහෝදර සහෝදරියන් වාගෙයි. මම ඒ අයට කතා කළේ "සුදු නෝනා", "රතු නෝනා", "සුදු මහත්තයා", "වුවි මහත්තයා" ආදී නම්වලිනුයි. "රතු මහත්තයා" කියා තමයි පියාකර ජයරත්න මහත්මයාට කතා කළේ. එවැනි සම්ප්‍රදායික ආශ්‍රයක් ඇතිව අවුරුදු 40කට ආසන්න කාලයක් අපි ගත කර තිබෙනවා. ඒ වාගේම හේමමාලී, ඉන්ද්‍රාගනී, ලීලන්ත, අපේ ගරු පියාකර ජයරත්න මැතිතුමා, නදීප්, පෙමිත් යන දරුවන් හය දෙනෙකුගේ වාසනාවන්ත පියෙක් හැටියට එතුමා ජීවිතය ගත කළා.

ජයරත්න මැතිතුමාගේ ජීවිතයේ විශේෂම කාරණය තමයි මූලාසනාරූඪ ගරු මන්ත්‍රීතුමනි, අවුරුදු 18 දී දේශපාලනයට සම්බන්ධ වෙන්නට පුළුවන් වීම. කෙනෙකුට ලෙහෙසියෙන් එවැනි අවස්ථාවක් ලැබෙන්නේ නැහැ. නමුත් අවුරුදු 18 දී යම්විදයකට ගම් සභාවේ සභාපති හැටියට නිතරගයෙන් තේරී පත් වන්නට තරම් වාසනාවක් එතුමාට ලැබුණා. 1960 පැවැති මැතිවරණයේ විශේෂත්වයක් තිබුණා. එදා ශ්‍රී ලංකා නිදහස් පක්ෂයේ සිටි ප්‍රබල ඇමතිවරයෙක් තමයි ජීම් මුණසිංහ. එදා ඒ ප්‍රබල ඇමතිවරයා තුන්වන තැනට ගෙනැල්ලා ස්වාධීනව තරග කළ ජයරත්න මැතිතුමා දෙවන ස්ථානයට පත් වීම තමයි එදා මැතිවරණයේ තිබුණු විශේෂත්වය. එතුමා ඒ තරම් ජනප්‍රිය පුද්ගලයෙකු වුණා. ආරෝහපරිණාහ දේහයකින් යුක්ත වූ එතුමා දෙස කෙනෙක් වරක් බැලුවොත් දෙවරක් හෝ තුන්වරක් බලනවාමයි. ඒ කාලයේදී එතුමා හරි ලස්සණ තරුණයෙක්. බාල වියේ සිටියත් අපට එතුමා ඇසුරු කරන්න අවස්ථාවක් ලැබුණා. එතුමා හරි ලස්සණ තැනැත්තෙක්. ලස්සණ වාගේම පිරිසිදු හදවතක් එතුමාට තිබුණා.

මූලාසනාරූඪ ගරු මන්ත්‍රීතුමනි, මම අද මේ ගෞරවණීය සභාව නියෝජනය කරන්නේ ගරු එස්.ඩී.ආර්. ජයරත්න මැතිතුමාගේ ආශීර්වාදය නිසාය කියන එක තමුන්නාන්සේට මතක් කරන්න ඕනෑ. 1991 දී එතුමා තමයි බලහත්කාරයෙන් වාගේ ප්‍රාදේශීය සභාවට මාව දැමීමේ. මම එතැන විපක්ෂ නායකයා වුණා. 1993 දී පළාත් සභාවට ඇවිල්ලා, මට අද පාර්ලිමේන්තුවට එන්න වරම් ලැබුණේ එතුමාගේ සුපිරිසිදු හදවතින් කළ ආශීර්වාදය නිසාය කියන එක මම මේ අවස්ථාවේදී මතක් කරන්න ඕනෑ.

ජයරත්න මැතිතුමා හැම කෙනෙකු සමඟම දුක සැප බෙදා ගත් කෙනෙක්. සුහදත්වය, මිත්‍රත්වය, සහෝදරත්වය එතුමා තුළ පිරිලා තිබුණා. ආදරය, කරුණාව කියන එක එතුමාගේ හදවතේ පිරිලා තිබුණා. ඒ කාලයේ හැම ඉරිදාවකම අපි එතුමාගේ ගෙදර යනවා. මට මතකයි, නැති බැරි අය ආවාම දෙන්න එතුමාගේ ගෙදර ලොකු පිහානකට -පලහානකට- වෙනම සල්ලි ගොඩක් දාලා තිබුණා. විශේෂයෙන්ම මාරු සල්ලි. අවශ්‍ය අයට සල්ලි කොළ දෙනවා අපි

දැකලා තිබෙනවා. සමහර අයට මාරු සල්ලි දෙනවා. නැති බැරි හැම කෙනෙකුටම සලකන්න එතුමා පුරුදු වෙලා තිබියා. දුප්පත් අයට උදවු කිරීම එතුමාගේ විනෝදාංශයක් වෙලා තිබුණා.

මූලාසනාරූඪ ගරු මන්ත්‍රීතුමනි, ජයරත්න මැතිතුමන්ගේ ගෙදරින්, හේමලතා යාපා මැණිකේ මහත්මියගේ අත් දෙකින් උයපු බත් ටිකක් නොකාපු කෙනෙක් හලාවත ආසනයේ නැති තරම්; තේ උගුරක් නොබීපු කෙනෙක් හලාවත ආසනය තුළ විතරක් නොවෙයි පිට පළාත්වලත් නැති තරම්. එවැනි ගෞරවණීය, ආදරණීය සේවයක් කළ කෙනෙක් තමයි එස්.ඩී.ආර්. ජයරත්න මැතිතුමා. ඉතිහාසයේ වංචාවක් පිළිබඳව, දූෂණයක් පිළිබඳව කිසිම කෙනෙකුගෙන් කිසිම චෝදනාවක් එල්ල නොවුණු එකම නායකයා පුත්තලම් දිස්ත්‍රික්කයේ එස්.ඩී.ආර්. ජයරත්න මැතිතුමා කියන එක මම සන්නේෂයෙන් මතක් කරන්න ඕනෑ. එතුමා එවැනි ශ්‍රේෂ්ඨ ජන නායකයෙක්. එතුමාගේ සකල ප්‍රතිපත්ති යහපත් වුණා.

මූලාසනාරූඪ ගරු මන්ත්‍රීතුමනි, එතුමාගේ පවුල ගැන බලද්දී අපට හරිම සන්නේෂයි. කුඩා කාලයේ මට මතකයි, එතුමාගේ පවුල කුරුලු රැණක් වාගෙයි. හරි ලස්සනයි, හරි සුන්දරයි එතුමාගේ ගෙදර. ඒ ගෙදර සහෝදරත්වයෙන්, සුන්දරත්වයෙන් පිරිලා තිබුණා. ආදරය පිරිවිව ගෙදරක්. ඒ වාගේ ලස්සනට ඒ දරු කළ එදා ඉඳලා අද දක්වා ඉන්න එක ගැන අද අපි විශේෂයෙන් සන්නේෂ වෙනවා.

පියාකර ජයරත්න මැතිතුමා එතුමාගේ ආශීර්වාදය ලබපු පුත්‍රයෙක් හැටියට අද තම පියාගේ අඩි පාරේ යමින් මේ රටේ ගෞරවයක් ලබන්න පුළුවන් ඉහළම තනතුර ලබා ගෙන තිබෙනවා. පුත්තලම් දිස්ත්‍රික් ජනතාව ගරු එස්.ඩී.ආර්. ජයරත්න මැතිතුමා වෙනුවෙන් ඒ ඉහළම තනතුර එතුමාට ලබා දීලා තිබෙනවා. අද එතුමාටත් තම පියාගේ ගෞරවය රකිමින් මේ රටට ඉතාම ශ්‍රේෂ්ඨ සේවයක් කරන්න අවස්ථාව ලැබීම පිළිබඳව අපි හදවතින්ම සතුටු වෙනවා.

මූලාසනාරූඪ ගරු මන්ත්‍රීතුමනි, එතුමා ගැන කථා කරනවා නම් අපට බොහෝ දේවල් කථා කරන්න සිද්ධ වෙනවා. මට තව කාරණයක් මතක් වෙනවා. මට මතකයි මේ රටේ ප්‍රා, කළු බළල්ලු, කහ බළල්ලු, ලෝරන්ස් කුලී මැර හමුදාව, රාජ්‍ය ක්‍රිස්තවාදය රජ කරපු කාලයේ එස්.ඩී.ආර්. ජයරත්න මැතිතුමා, ජීවිතය බේරා ගන්න බැරිව සිටි සිය ගණනක් තමන්ගේ ගෙදරට ගෙනැල්ලා කන්න බොන්න දුන්නු ආකාරය. ඒ විධියට කටයුතු කළ ලංකාවේ මා දකින එකම තැනැත්තා එතුමා විතරයි. එදා පැවැති රජයේ ඒ තිබුණු මහා භයංකාර තත්ත්වයට මුහුණ දෙමින්, කිසිම බයක් නැතිව සිය ගණනක් පිරිස එතුමා තමන්ගේ ගෙදරට ගෙනැල්ලා, හාල් මීටි ගණන් ගෙනැල්ලා පුරවලා නියා ගෙන කන්න බොන්න දුන්නා. අවසානයේ එතුමාගේ ගෙදරටත් වෙඩි තිබිබා. පියාකර ජයරත්න මැතිතුමා ඇතුළු තරුණ පිරිස එළියේ ඉන්න කොට වෙඩි වරුසාවක් වැස්සා. පාරේ ඉඳලා තමයි වෙඩි තිබිබේ. වාසනාවකට පියාකර ජයරත්න මැතිතුමා පොල් ගහකට මුවා වෙලා ජීවිතය බේරා ගත්තා. එහෙම නොවුණා නම් ගරු පියාකර ජයරත්න මැතිතුමා අද අපට දකින්න ලැබෙන්නේ නැහැ. එහෙම නම් එතුමා මෙලොවින් සමු අරන් මේ වන විට අවුරුදු ගණනාවක් වෙනවා.

මූලාසනාරූඪ ගරු මන්ත්‍රීතුමනි, තමන්ගේ ජීවිතය ගැන නොව අනුන්ගේ ජීවිතය ගැන හිතපු නායකයෙක් හැටියට එස්.ඩී.ආර්. ජයරත්න මැතිතුමා ඉතිහාසගත වෙනවා. ඒ නිසා හලාවත ආසනයේ විතරක් නොවෙයි, පුත්තලම් දිස්ත්‍රික්කයේ විතරක් නොවෙයි, මුළු ලංකාවේම ආදරය, ගෞරවය එස්.ඩී.ආර්. ජයරත්න මැතිතුමා කෙරෙහි සදාතනිකව පවතිනවා. මාගේ ආදරණීය ගුරු පියාණන් හැටියට, මාව දේශපාලන ක්ෂේත්‍රයට යොමු කළ පියාණන් හැටියට එතුමාට මතු යම් දවසක එතුමා කැමැති

[ගරු වික්ටර් ඇන්ටනි මහතා]

බෝධියකින් බුද්ධත්වය ලැබීමට හේතු වාසනාව ලැබේවා කියාත්, අවසානයේ සදාතනිකව නිර්වාණ සම්පත්තිය ලැබේවා කියාත් ප්‍රාර්ථනා කරනවා. මගේ දහම අනුව දෙවියන් වහන්සේ දර්ශනය කරමින් මෝක්ෂ සම්පත්තිය ලැබීමට එතුමාට හේතු වාසනාව ලැබේවා කියා ප්‍රාර්ථනා කරනවා.

අවසාන වශයෙන් මට එක කාරණයක් කියන්න තත්පර 10කට අවසර දෙන්න, මූලාසනාරූප ගරු මන්ත්‍රිතුමනි. මා තරුණ කාලයේ රටේ ලොකු වසංගතයක් තිබුණා මට මතකයි. එක කට්ටියක් ගිහින් හන්දි හන්දි ගණනේ සුරුවම් තබනවා. තව කට්ටියක් ගිහින් පිළිම තබනවා. ඒ කාලය ආගම් පිළිබඳ ලොකු මත හේදයක් තිබුණු කාලයක්. මේක හඳාවනත් තිබුණා. එක පිරිසක් ඇවිල්ලා හඳාවන නගරය මැදදේ බුදු පිළිමයක් තැබුවා. එතකොට ජයරත්න මැතිතුමා මොකක්ද කිව්වේ? එතුමා පන්සලේ හාමුදුරුවොත් එක්ක එතැනට ගියා. එතැනට ගිහින් බුදු පිළිමය එතුමාගේ අතට අරගෙන හිස උඩ තබා ගත්තා. හිස උඩ තබා ගෙන ගිහින් ළඟ තිබුණු පන්සලේ තැබුවා. එහෙම තබලා මොකක්ද කිව්වේ? "ආගමික අනන්‍යතාව විනාශ කරන්න එපා. ඒ ප්‍රදේශයේ තිබෙන ආගමික අනන්‍යතාවට ගරු කරන්න. ඒ ගරු කිරීමක් හැටියට හේද ඇති කරන්න එපා. ආගමික අනන්‍යතාව ආරක්ෂා කරන්න හැම කෙනෙකුම පුරුදු වන්න"යි කියන එක එදා එතුමා හැම කෙනෙකුටම කථා කරලා කිව්වා. මෙන්න මේ වාගේ කටයුතු කරපු නායකයෝ ලෝකයේ ඉන්නවාද?

අවසාන වශයෙන් මගේ දහම අනුව එතුමාට මෝක්ෂ සම්පත්තිය නැවතත් පුද කරමින් මගේ වචන ස්වල්පය මා අවසන් කරනවා. මගේ ශෝකය අපේ හිතවත් ගෞරවණීය පියා-කර ජයරත්න මැතිතුමා ඇතුළු එතුමාගේ ආදරණීය දරුවන්, සහෝදර සහෝදරියන්, ඥාතීන්, හිතවතුන් වෙත පුද කර සිටිනවා. ස්තූතියි.

[පු. හා. 10.23]

**ගරු (ආචාර්ය) මර්වින් සිල්වා මහතා (මහජන සම්බන්ධතා හා මහජන කටයුතු අමාත්‍යතුමා)**

(மாண்புமிகு (கலாநிதி) மேர்வின் சில்வா - மக்கள் தொடர்பு, மக்கள் அபிவிருத்தி அமைச்சர்)

(The Hon. (Dr.) Mervyn Silva - Minister of Public Relations and Public Affairs)

මූලාසනාරූප ගරු මන්ත්‍රිතුමනි, එස්.ඩී.ආර්. ජයරත්න ශ්‍රේෂ්ඨ විරුවාණන් ගැන ගරු වික්ටර් ඇන්ටනි මන්ත්‍රිතුමා කථා කළාට පස්සේ තවත් කථා කිරීම අනවශ්‍යයි. එතුමාට නිවන් සුව ලැබේවායි කියා ප්‍රාර්ථනා කරන්නයි මට තිබෙන්නේ. ඒ වුණත් මා වචන කිහිපයක් කථා කළ යුතුමයි.

බුදු රජාණන් වහන්සේ ධම්මචක්කප්පවත්තන සූත්‍රය පැවැත්වුවේ. අතිවිශිෂ්ට සූත්‍රයක් එදා බුදු රජාණන් වහන්සේ පැවැත්වුවේ. බුදු රජාණන් වහන්සේ ධම්මචක්කප්පවත්තන සූත්‍රය පැවැත්වුවාම දෙවියන්, බ්‍රහ්මන් පවා කන් දීලා, ඒ විධියට හැසුරුණාය කියා බෞද්ධ ඉතිහාසයේ තිබෙනවා.

හඳාවන කියන්නේ සලා පුරයයි. ජයරත්න හිටපු ඇමතිතුමා හඳාවනට විතරක්, පුත්තලම දිස්ත්‍රික්කයට විතරක් වෙන් වුණු මිනිස් පවුලේ සාමාජිකයෙක් නොවෙයි. එතුමා මුළු රටටම නැකම් කියන, මිත්‍රකම් කියන මහා දේශපාලන නායකයෙක්. එක්සත් ජාතික පක්ෂයෙන් බෝතලේ වලව්වේ දොන් ස්ටීවන් සේනානායක මැතිතුමන්ලා ගත්තාම, සියනෑ කෝරළයෙන් හොරගොල්ල වලව්වේ එස්.ඩබ්ලිව්.ආර්.ඩී. බණ්ඩාරනායක මැතිතුමා ගත්තාම, රුහුණෙන් ඩී.ඒ. රාජපක්ෂ, ඩී.එම්. රාජපක්ෂ මැතිතුමන්ලා ගත්තාම, මාතරින් එස්.ඒ. වික්‍රමසිංහ මැතිතුමන්ලා

ගත්තාම, ගාල්ලෙන් ආචාර්ය ඩබ්ලිව්. දහනායක මැතිතුමන්ලා ගත්තාම, කැලණි මිටියාවකින් පිලිප් ගුණවර්ධන මැතිතුමන්ලා ගත්තාම, රජ රටින් මෙමුනිපාල සේනානායක මැතිතුමන්ලා ගත්තාම, පොළොන්නරුවෙන් සී.පී. ද සිල්වා මැතිතුමන්ලා ගත්තාම ඒ ගණයට අයිති, ඒ ජීවයට අයිති, ඒ පරම්පරාවලට අයිති ශ්‍රේෂ්ඨම නායකයා ජයරත්න මැතිතුමායි කිව්වොත් මා නිවැරදියි. එවැනි ශ්‍රේෂ්ඨ නායකයෙක් ගැන පාර්ලිමේන්තුවට ඇවිත් කථා කිරීමට මටත් අවස්ථාව ලබා දීම ගැන මූලාසනාරූප ගරු මන්ත්‍රිතුමාට මා ස්තූතිවන්ත වනවා.

ඊ ළඟ කාරණය තමයි, එතුමාගේ ක්‍රීඩා කෞශල්‍යය. කරාටේ පිළිබඳ කෘතහස්ත දැනුමක් එතුමාට තිබුණා. 1970 දී මා ග්‍රාවස්තියේ සිටින කාලයේ, මන්ත්‍රීවරයෙක් හැටියට වර්තමාන අතිගරු ජනාධිපතිතුමාත්, මමත් බෙලිඅත්තේ ඉදලා කොළඹට ආවේ එකටයි. මා නවාතැන් ගත්තේ ග්‍රාවස්තියේ. එතකොට මා CWE එකේ වැඩ කළේ. එතුමා තමයි මට රක්ෂාව දුන්නේ, එතුමාගේ පියාගෙන් පස්සේ. මට මතකයි ජයරත්න ඇමතිතුමා ග්‍රාවස්තියේ කරාටේ පුහුණු වීම් කරනවා. එදා ලංකාවේ හිටපු කළු පටි ශූරයින් අතර ප්‍රධාන තැනක් ගත්තේ එතුමායි.

එතුමා ඒ දක්ෂකම අනවශ්‍ය විධියට ප්‍රයෝජනයට ගත්තේ නැහැ. එතුමාගේ ශරීර සෞඛ්‍යයට අවශ්‍ය විධියට ඒක ප්‍රයෝජනයට ගත්තා. අන්න ඒකයි කෙනෙකුගේ තිබෙන වැදගත්කම. එතුමා ධීවර නියෝජ්‍ය ඇමතිවරයා හැටියට, ඇමතිවරයා හැටියට ධීවර ජනතාව ගැන අධ්‍යයනය කර බලාපි වැඩ කළේ. එතුමා කවදාකවත් ධීවරයන්ගේ ඇස්වලින් කඳුළු ගලන්න, ධීවර ජනතාව මහ පාරට බස්සවන්න සහ ධීවර ජනතාවගේ අවශ්‍යතාවන් හඳුනා නොගෙන වැඩ කරපු ඇමතිවරයෙක් නොවෙයි. මා දැන් ඉන්න ධීවර ඇමතිවරයාට පවා කියන්නේ, "කරුණාකරලා හඳාවනට යන්න. ජයරත්න මැතිතුමාගේ පැරණි දේශනයන් පිළිබඳ කටිකාවක යෙදෙන්න. යෙදිලා මේ ධීවර ඇමතිකම් කරන්නේ කොහොමද කියලා සොයා බැලුවොත් වටිනවා"කියලායි. අප බුදු දහම ගැන කථා කරන්නේ ඇයි? බුදුහාමුදුරුවෝ ජීවමානව සිටිය කාලයේ ඒ ඇති කරපු සහ දේශනා කරපු දේවල් පිළිබඳව අප අධ්‍යයනය කරනවා. අප ඒකෙන් යමක් ඉගෙන ගන්නවා. දේශපාලනයේත් එහෙමයි. අප ඉගෙන ගන්න ඕනෑ. ඉතිහාසයෙන් එහෙමයි.

ගරු එස්.ඩී.ආර්. ජයරත්න මහතා ගැන වික්ටර් ඇන්ටනි මන්ත්‍රිතුමා කිව්ව විධියටත්, මා මුලින් කියූ පවුල් වාගේ මේ පවුලක් සුවිශේෂ ගෞරවයට පාත්‍ර වුණු පවුලක්. ඒ සුවිශේෂකම නිසා තමයි පියා-කර ජයරත්න ඇමතිතුමා පුත්තලම දිස්ත්‍රික්කයෙන් පළමුවැනි තැනට ආවේ. එතුමාට ආදරය කරන්නේ ඒකයි. එතුමා පුත්තලම දිස්ත්‍රික්කයේ හඳාවන විතරක් නොවෙයි ඕනෑම තැනක ජනතා සහයෝගය ලබා ගන්න පුළුවන් ඇමතිවරයෙක්. මා මීට වැඩිය කථා කරන්නේ නැහැ.

ගරු පියා-කර ජයරත්න ඇමතිතුමනි, ඔබගේ පවුලේ අයගෙන් මා කාලා බීලා තිබෙනවා. ඒ ගෙවල්වලට ගිහිල්ලා තිබෙනවා. මා කොළ කාලයේ එස්.ඩී.ආර්. ජයරත්න ඇමතිතුමාට බොහොම හොඳට ආශ්‍රය කරලා තිබෙනවා. එතුමා ග්‍රාවස්තියේ ඉන්න කාලයේ එතුමාගේ හැදියාව, ගුණ ධර්ම, චිරත්වය, එඩිතරකම හා මනුස්සකම මා බොහොම හොඳට දැකලා තිබෙනවා. එහෙම නම් එතුමා මහත්මා ගාත්තියෙක්. ඒ කියන්නේ, ජයරත්න මහත්තයා නොවෙයි, ජයරත්න මහත්මයා. මහත්මයාය කියන්නේ, මහත්මා ගාත්තිය පරපුරට අයිති කෙනෙක්. මහත්මා ගාත්තිය කෙනෙක් හැටියට මා එතුමා මතක් කරමින් එතුමාට මගේ ආගමේ හැටියට නිවන් සුවම අත්වේවා කියා ප්‍රාර්ථනා කරනවා.

අපේ නව ඇමතිතුමා -පියා-කර ජයරත්න මහතා- පියාගේ අඩි පාරේ යමින් පුත්තලම දිස්ත්‍රික්කයට විතරක් නොවෙයි මුළු රටටම සේවය කරනවා. එතුමාට භාර දීලා තිබෙන්නේ සිවිල් ගුවන් සේවා

ඇමතිකම. දැන් එය එතුමා ලබා ගන්න කොට තිබුණු තත්ත්වයටත් වැඩිය අති ඉහළින් තිබෙනවා. පියංකර පුත්තේ, ඒ කටයුතු කර ගෙන යාමට ඔබටත් ශක්තිය ධෛර්ය ලැබේවා කියා මා ප්‍රාර්ථනා කරනවා. ගරු එස්.ඩී.ආර්. ජයරත්න මැතිතුමනි, ඔබතුමාට නිවන් සුව අත්වේවා කියා නැවතත් ප්‍රාර්ථනා කරමින් මා නවතිනවා. ස්තූතියි.

[පු. හා. 10.29]

#### ගරු අරුන්දික ප්‍රනාන්දු මහතා

(மாண்புமிகு அருந்திக் பரணாந்தா)

(The Hon. Arundika Fernando)

මූලාසනාරූඪ ගරු මන්ත්‍රීතුමනි, පුත්තලම් දිස්ත්‍රික්කයේ ශ්‍රී ලංකා නිදහස් පක්ෂයේ හිටපු නායක, ඒ වාගේම හිටපු ධීවර අමාත්‍ය එස්.ඩී.ආර්. ජයරත්න මැතිතුමන්ගේ ශෝක යෝජනාව ප්‍රකාශයට පත් කරන මේ අවස්ථාවේදී කපා කරන්න ලැබීම මා අගය කරනවා.

විශේෂයෙන්ම කනිෂ්ඨ පාර්ලිමේන්තු මන්ත්‍රීවරුන්, තරුණ පාර්ලිමේන්තු මන්ත්‍රීවරුන් හැටියට ඒ දිස්ත්‍රික්කය නියෝජනය කරලා මේ පාර්ලිමේන්තුවට එන්නට අපට වරම් ලැබීලා තිබෙන්නේ එතුමා නිසායි. ඒ නිසා මා හිතන්නේ අද අප මේ පාර්ලිමේන්තුව නියෝජනය කිරීමේ මූලික ගෞරවය ශ්‍රී ලංකා නිදහස් පක්ෂයේ එස්.ඩී.ආර්. ජයරත්න නාමයට හිමි වෙන්න ඕනෑය කියලායි. මොකද, පුත්තලම් දිස්ත්‍රික්කය කියන්නේ මූලාසනාරූඪ ගරු මන්ත්‍රීතුමනි, තමුන්නාන්සේන් දන්නවා ඇත අතීතයේදී ඉතාම ධනවත් පිරිස් -පොල් කර්මාන්තයෙන්, ලුණු කර්මාන්තයෙන්, ඒ වාගේම වෙනත් ව්‍යාපාරවලින් ඉතාමත් ධනවත් වූ පිරිස්- දේශපාලනය කරපු දිස්ත්‍රික්කයක් බව. විශේෂයෙන්ම එක්සත් ජාතික පක්ෂයට විශාල වශයෙන් බරව තිබුණු දිස්ත්‍රික්කයක්. මා හිතන්නේ ජයරත්න මැතිතුමා තමයි ශ්‍රී ලංකා නිදහස් පක්ෂයට නැත්තම්, වාමාංශික දේශපාලනයට පුත්තලම් දිස්ත්‍රික්කය සම්පූර්ණයෙන්ම හරවන්න මූලික වූණු නායකයා කියලායි. ඉතින් අප තරුණ මන්ත්‍රීවරුන් හැටියට එතුමාට ඒ ගෞරවය පුද කරනවා. අද අප පාර්ලිමේන්තුවේ ඉන්නේ විශේෂයෙන්ම එතුමා පටන් ගත්ත ඒ ක්‍රියාවලිය නිසායි.

මූලාසනාරූඪ ගරු මන්ත්‍රීතුමනි, අපේ රජය බලයට පත් වූ 1994 කාලයට පෙර පැවැති කාලය ගැන කපා කරනවා නම්, විශේෂයෙන්ම 1977 දී ශ්‍රී ලංකා නිදහස් පක්ෂය පරාජයට පත් වෙච්ච අවස්ථාවේ ඉඳලා 1994 වෙන තෙක් පැවැති අවුරුදු 17ක කාලය තමයි වාමාංශික දේශපාලනය කිසිම තැනක කරන්න බැරිව තිබිච්ච කාලය; වාමාංශික දේශපාලනය කරන අය තළලා, පාගලා, පොඩි කරලා, තාඩන පීඩනවලට ලක් කරලා කටයුතු කරපු කාලය. ඉතාම මිලේච්ඡ යුගයක් තමයි ඒ අවුරුදු දහහතක කාලයේ තිබුණේ. ශ්‍රී ලංකා නිදහස් පක්ෂයේ අයට විතරක් නොවෙයි, ඒ අවුරුදු 17 දී අසාධාරණයට ලක් වෙච්ච සියලු දෙනාටම නායකත්වය දුන්නේ එස්.ඩී.ආර්. ජයරත්න මැතිතුමායි. එතුමා තමයි ඒ අය වෙනුවෙන් පෙනී සිටියේ. ඒ අවුරුදු 17 කාලය පුරාවටම වැටිච්ච වාමාංශික දේශපාලනය, වැටිච්ච ශ්‍රී ලංකා නිදහස් පක්ෂය නඟා සිටුවන්නට එතුමා දැවැන්ත කාර්යභාරයක් කළා.

ධීවර ඇමතිවරයා හැටියට එතුමාට ලොකු සිහින තිබුණා. ඒ සිහින තවමත් තිබෙනවා. පුත්තලම් දිස්ත්‍රික්කයේ ධීවර ජනතාවට ධීවර වරාය එකක් හෝ දෙකක් හෝ තුනක් හෝ දිස්ත්‍රික්කයම ආවරණය වන පරිදි සාදන්නට එතුමා තුළ සිහින තිබුණා. එතුමා ඒ අඩි තාලම දැමීම. ඉදිරි කාලයේදී එම කටයුතු සිදු වෙයි කියන බලාපොරොත්තුව අප තුළ තිබෙනවා. ගරු එස්.ඩී.ආර්. ජයරත්න මැතිතුමාගේ භාර්යාව, එනම් අපේ ගරු පියංකර ජයරත්න මැතිතුමාගේ මැණියන් නාන්තණ්ඩිය ආසනයේ. ඒ නිසා එතුමාට

ලොකු වුවමනාවක් තිබුණා හලාවතට විතරක් නොවෙයි නාන්තණ්ඩිය ආසනයටත් වැඩ කරන්න; ඒ වාගේම මේ කොතේ තිබෙන වෙන්නප්පුව ආසනයටත් වැඩ කරන්න.

මූලාසනාරූඪ ගරු මන්ත්‍රීතුමනි, අද ආනමඩුව කියලා ආසනයක් ඇති වෙලා තිබෙනවා නම් ඒ එස්.ඩී.ආර්. ජයරත්න නාමයට පින් සිද්ධ වන්නටයි. 1977 වන කොට නිකවැරටියෙන් කොටසක් සහ පුත්තලමෙන් කොටසක් අර ගෙන තමයි ආනමඩුව ආසනය නිර්මාණය කළේ. ආනමඩුව නිර්මාණය කරන්න මූලික වෙච්ච කෙනෙක් තමයි එස්.ඩී.ආර්. ජයරත්න මැතිතුමා.

මූලාසනාරූඪ ගරු මන්ත්‍රීතුමනි, ඉඩම් ප්‍රතිසංස්කරණ කොමිසම මගින් ඉඩම් ටික රජයට පවරා ගන්නට පස්සේ අපේ සමහර නායකයෝ ඒ ඉඩම් ටික ජනතාවට බෙදලා දෙන්නේ නැතිව තියා ගෙන හිටියා. ඒවා තමයි සමහර ආසනවල ඇති වෙච්ච ප්‍රශ්න. නමුත් ගරු එස්.ඩී.ආර්. ජයරත්න මැතිතුමා ඉඩම් ප්‍රතිසංස්කරණ කොමිසම හරහා ලැබිච්ච ඉඩම් සියල්ලක්ම හලාවත ප්‍රදේශයේ ජනතාවට ලබා දුන්නා.

අද අපි සන්නේෂ වෙනවා එස්.ඩී.ආර්. ජයරත්න නාමය ඉදිරියට ගෙන යන්න අපේ දිස්ත්‍රික්කයේ නායකතුමා හැටියට ගරු පියංකර ජයරත්න මැතිතුමා කටයුතු කිරීම ගැන. කැබිනට් අමාත්‍ය ධූරයකිනුත් පුද ලබලා අද වන කොට එතුමා දැවැන්ත මෙහෙයක් කරනවා. එතුමා ආනමඩුවේ සංවිධායකවරයා හැටියට දැවැන්ත මෙහෙයක් කරනවා. මා හිතන්නේ ඒක තමයි දෛවෝපගත සිද්ධිය. තමන්ගේ තාත්තා ඇති කරපු ආසනය අද එතුමාට ලැබීලා තිබෙනවා. එතුමා එය නියෝජනය කරමින් දේශපාලන කටයුතු කරනවා. අපි හිතනවා පියාගේ නාමය ඉදිරියට ගෙන යන්න එතුමාට වාසනාව තිබෙනවා කියලා. පුත්තලම් දිස්ත්‍රික්කයට විතරක් නොවෙයි, මුළු රටටම වැඩක් කරන්න පුළුවන් අමාත්‍ය ධූරයක් එතුමාට ලැබීලා තිබෙනවා. ඒ අමාත්‍ය ධූරය හරහා තමන්ගේ තාත්තාගේ නම ආරක්ෂා කර ගනිමින් ඉදිරි දේශපාලනය කරන්න පුළුවන් තත්ත්වයක එතුමා ඉන්නවා කියලා අපි හිතනවා.

එස්.ඩී.ආර්. ජයරත්න මැතිතුමාගේ පවුලේ තවත් අය ඉන්නවා දේශපාලනයට සම්බන්ධ. විශේෂයෙන්ම පළාත් සභාව නියෝජනය කරන ජානක සොයිසා මන්ත්‍රීතුමා ඉන්නවා. ඒ පවුලේ ගෞරවය ආරක්ෂා කරමින්, එස්.ඩී.ආර්. ජයරත්න නාමය ආරක්ෂා කරමින් එතුමන්ලා මේ ගමන ඉදිරියට යනවා. මැණියන්ගෙන් ලැබුණු ආභාසයත් එක්ක, පියාණන්ගෙන් ලැබුණු ආභාසයත් එක්ක විශේෂයෙන්ම හලාවත, පුත්තලම්, ආනමඩුව, වෙන්නප්පුව, නාන්තණ්ඩිය ජනතාව වෙනුවෙන් තමන්ගේ නිවසේ දොරගුව එවෘත කරලා ඒ ජනතාවගේ දුක සැප හැම නිස්සේම සොයා බලමින් වැඩ කටයුතු කරන පවුලක්. ඒ ගෞරවය අපට තිබෙනවා.

මූලාසනාරූඪ ගරු මන්ත්‍රීතුමනි, මා වාගේම පුත්තලම් දිස්ත්‍රික්කය නියෝජනය කරන සියලුම පාර්ලිමේන්තු මන්ත්‍රීතුමන්ලා, පළාත් සභාව නියෝජනය කරන මන්ත්‍රීතුමන්ලා, විශේෂයෙන්ම වාමාංශික දේශපාලනයේ නිරත වෙලා ඉන්න අලුත් අය ඇතුළු සියලු දෙනාම එස්.ඩී.ආර්. ජයරත්න නාමයට ගෞරව කරන්න ඕනෑ. එස්.ඩී.ආර්. ජයරත්න නාමය නිසා තමයි පුත්තලම් දිස්ත්‍රික්කය තුළ ශ්‍රී ලංකා නිදහස් පක්ෂය ආරක්ෂා වුණේ.

මට එක සිද්ධියක් මතක් වෙනවා. මා අද මේ පාර්ලිමේන්තුව නියෝජනය කරන්නේ මගේ පියාගේ සහෝදරයා වන ගොඩ්ලි ප්‍රනාන්දු මැතිතුමා නිසා. ගොඩ්ලි ප්‍රනාන්දු මැතිතුමාත් එක්ක මා ගරු එස්.ඩී.ආර්. ජයරත්න මැතිතුමාගේ නිවසට ගිය හැම අවස්ථාවේදීම මම දැක්කා එතුමා පුත්තලම් දිස්ත්‍රික්කයේ ශ්‍රී ලංකා නිදහස් පක්ෂයේ කුඩාම කෙනාගේ ඉඳලා ඉහළම කෙනා දක්වා වූ

[ගරු අරුත්දික ප්‍රනාන්දු මහතා]

අය හොඳින් හඳුනා ගෙන සිටි බව. ගරු ජයරත්න මැතිතුමා ඒ අයගේ හැකියාවන් හඳුනා ගෙන හිටියා. “මේ වැඩේ මේ අයට භාර දුන්නොත් තමයි හරියට කෙරෙන්නේ” කියලා හඳුනා ගෙන හිටියා. මට කතාගාදුටු කාරණාවක් තිබෙනවා. ඒ තමයි, 1994 දී එතුමා පාර්ලිමේන්තුවට නැවත වතාවක් පත් වුණත් එතුමාට සුදුසු තනතුරක් ලැබුණේ නැති එක. හැබැයි තනතුරක් නොලැබුණාය කියලා එතුමා දේශපාලනය අත හැරියේ නැහැ. පුත්තලම දිස්ත්‍රික් සංවර්ධන කමිටුවේ සභාපතිවරයා හැටියට එතුමා සංවර්ධනය අතින් දැවැන්ත සේවාවක් ඒ රජය තුළින් කළා. කාලයකට පස්සේ හරි ගරු එස්.ඩී.ආර්. ජයරත්න මැතිතුමාගේ ශෝක යෝජනාව ගෙනැල්ලා අද අපට එතුමා ගැන අදහස් දක්වන්න ලැබීම ගැන සතුටු වෙනවා.

මුලාසනාරූඪ ගරු මන්ත්‍රීතුමනි, මේ අවස්ථාවේදී මම තව එක විනාඩියක් ගන්නවා. ඊයේ දිනයේ පුත්තලම දිස්ත්‍රික්කයේ තවත් නායකයකු වන අපේ ගරු ප්‍රේමස් තිසේරා මැතිතුමා පිළිබඳ ශෝක යෝජනාව ඉදිරිපත් වුණා. එතුමාත් ගරු එස්.ඩී.ආර්. ජයරත්න මැතිතුමාත් කියන දෙදෙනාම රටට දැවැන්ත සේවාවක් කරපු අය. ගරු ප්‍රේමස් තිසේරා මැතිතුමාගේ අභාවය සම්බන්ධයෙන් ශෝකය පළ කරන්න මට ඊයේ අවස්ථාවක් ලැබුණේ නැහැ. ඒ නිසා එතුමාගේ පවුලේ අයටත් මේ අවස්ථාවේදී මාගේ ශෝකය පුද කරනවා.

විශේෂයෙන්ම ගරු පියංකර ජයරත්න මැතිතුමාට සහ ඒ පවුලේ අයට අපේ ශෝකය පුද කරන ගමන් පුත්තලම දිස්ත්‍රික්කයේ ශ්‍රී ලංකා නිදහස් පක්ෂයේ හිටපු ජ්‍යෙෂ්ඨතම නායක අප ආදරය කරන, අප ගරු කරන එස්.ඩී.ආර්. ජයරත්න මැතිතුමාට නිවන් සුව ලැබේවා කියා පාර්ථනා කරමින් මගේ වචන ස්වල්පය අවසන් කරනවා.

[පු. හා. 10.36]

**ගරු ඒ.එච්.එම්. ෆව්සි මහතා(නාගරික කටයුතු අමාත්‍යතුමා)**

(மாண்புமிகு ஏ. எச். எம். பௌளி - நகர அலுவலர்கள் அமைச்சர்)

(The Hon. A.H.M. Fowzie - Minister of Urban Affairs)

Mr. Presiding Member, please permit me to speak a few words about the late Hon. S.D.R. Jayaratne who was a senior Member of this House. He was elected to Parliament in July, 1960 and also served as the Deputy Minister and the Minister of Fisheries.

As a Member representing the Chilaw Electorate, he was popular among the people of all races, especially the Muslims. He was always ready to listen to the needs and grievances of the people. I am happy to have had his happy acquaintance on several occasions. He was a very close friend of mine and had a soft corner for me. He was always very helpful and gave me advices and I too was able to help him in whatever way he wished to develop his electorate.

He entered politics by being elected as a Member of the Madampe Village Council and thus began his service to the people. He had great qualities. He showed love and kindness to the downtrodden people and was equally loved by them.

I am happy to see his son, the Hon. Piyankara Jayaratne continuing his services and sitting with us as the Minister of Civil Aviation.

The demise of my Friend, the late Hon. S.D.R. Jayaratne, is a great loss to the nation, especially to the Muslim community. I convey my condolence to the members of his family. Thank you.

[පු. හා. 10.38]

**ගරු ඩීවී ගුණසේකර මහතා (මානව සම්පත් අමාත්‍යතුමා)**

(மாண்புமிகு டி.யு. குணசேகர - மனித வளங்கள் அமைச்சர்)

(The Hon. DEW Gunasekara - Minister of Human Resources)

මුලාසනාරූඪ ගරු මන්ත්‍රීතුමනි, අභාවප්‍රාප්ත ගරු එස්.ඩී.ආර්. ජයරත්න හිටපු ඇමතිතුමා පිළිබඳව මීට පෙර අදහස් ප්‍රකාශ කළ සියලුම ගරු මන්ත්‍රීවරුන්ගේ ඒ අදහස් අනුමත කරමින් මා වචන කිහිපයක් කථා කරන්න බලාපොරොත්තු වන්නේ, 70 දශකයේ සිට පෞද්ගලිකව මිත්‍රයකු විධියට එතුමා ඇසුරු කළ හා දේශපාලන ක්ෂේත්‍රයේදී එතුමා සමඟ කිට්ටුවෙන් වැඩ කරපු කෙනකු හැටියටයි.

විශේෂයෙන්ම පුත්තලම දිස්ත්‍රික්කය එක්සත් ජාතික පක්ෂයේ බල කොටුවක් ලෙසයි පැවතුණේ. ඒ බල කොටුවේ පළමුවැනි සිදුර ඇති කළේ, ශ්‍රී ලංකා නිදහස් පක්ෂයේ පුරෝගාමී නායකයකු වූ හලාවත ආසනයේ ජීම් මුණසිංහ මහතා විසින්. පසු කාලයක එතුමා දේශපාලන වශයෙන් වෙනස් වුණු පසු දේශපාලන රික්තයක් ඇති වුණා. ඒ රික්තය පිරවීමට තමයි හලාවතීන්ම ගරු එස්.ඩී.ආර්. ජයරත්න මැතිතුමා ඉදිරිපත් වුණේ. එතුමා ජයග්‍රහණය කළාට පස්සේ, එතුමාගේ අයෝමය නායකත්වය නිසා මුළු පුත්තලම දිස්ත්‍රික්කය තුළ ශ්‍රී ලංකා නිදහස් පක්ෂයට තමන්ගේ බලපෑම් ව්‍යාප්ත කරලීමට ක්‍රමානුකූලව ඉඩ කඩ ලැබුණා. ඒ නිසා එතුමාගේ නායකත්වය තුළ තිබූ විශිෂ්ටත්වය කැපී පෙනෙනවා.

මට මතකයි, මා පෞද්ගලිකව එතුමා හඳුනා ගත්තේ ජෝර්ජ් රාජපක්ෂ හිටපු ධීවර ඇමතිතුමාගේ නියෝජ්‍ය ඇමතිවරයා වශයෙන් කටයුතු කරපු කාලයේ, ජෝර්ජ් රාජපක්ෂ මැතිතුමාගේ මාර්ගයෙන්. ඒ කාලයේ මට නිරන්තරයෙන් එතුමා හමු වීමට අවස්ථාව ලැබුණා. 1977 එතුමා පරාජයට පත් වුණු අවස්ථාවේ මා එතුමාගේ මහ ගෙදරට ගිහින් වරුවක් තිස්සේ කථා කර කර හිටියා, 1977 මැතිවරණයේදී මොකද වුණේ කියලා. වර්තමාන මන්ත්‍රීවරුන්ට ඉගෙන ගන්න හොඳ දෙයක් එතුමා ඒ අවස්ථාවේ කියා සිටියා. එතුමා පොතක් ලියා තිබුණා ඒ අවුරුදු හතක කාලය තුළ එතුමා කරපු වැඩ පිළිබඳව. එතුමා දීප්‍ර රක්ෂා, හදාපු ගෙවල්, බෙදු ඉඩම් ප්‍රමාණය ආදී දේවල් ඔක්කොම එකතු කරලා, 1977 ලැබුණු ඡන්ද ප්‍රමාණය බැලුවාම, ඒ කරපු වැඩවලින් භාගයකටවත් ඡන්ද ලැබිලා නැහැ. ඒ නිසා එතුමා මට කිව්වා, "ඩීවී, වැඩ කරන්න ඕනෑ ජනතාවගේ යහපත සඳහායි. එහෙම නැතිව ඡන්ද බලා ගෙන නම් ආධාර කරන්න එපා. මොකද, ඒක තීරණය කරනු ලබන්නේ පවතින දේශපාලන තත්ත්වය උඩයි. කොයි තරම් වැඩ කළත් දේශපාලන සුළඟක් ආපු හැටියේ සේරම කඩා ගෙන බිඳ ගෙන යනවා." කියලා. ඒ පොත ගරු පියංකර ජයරත්න ඇමතිතුමාගේ ගෙදර තිබෙනවා නම් අරගෙන බලන්න. ඒ පොත අරගෙන එතුමා මට පිටුවෙන් පිටුව පෙන්වුවා. ඒ කාලය තුළ රක්ෂා දීප්‍ර සියලුම අයගේ නම් තිබුණා. ගෙවල් හදලා දීප්‍ර අයගේ නම් වාගේම ඉඩම් ප්‍රතිසංස්කරණය යටතේ එතුමාගේම වතු කැබලි කරලා දීප්‍ර අයගේ නම් සියල්ල පෙන්වුවා. මා හිතන හැටියට ඒ මිනිසුන්ගෙන්වත් ඡන්දය හම්බ වුණේ නැහැ. ඒක වුණේ එදා පැවැති දේශපාලනික තත්ත්වය උඩ.

### ගරු වික්ටර් ඇන්ටනි මහතා

(மாண்புமிகு விக்டர் அந்தனி)

(The Hon. Victor Antony)

ගරු ඇමතිතුමා, සමාවෙන්. ඉඩම් ලබා දී පු අය විතරක් දොළොස් දහසකට වැඩියි මා හිතන විධියට.

### ගරු ඩීවී ගුණසේකර මහතා

(மாண்புமிகு டி.யு. குணசேகர)

(The Hon. DEW Gunasekara)

ඔව්. එතුමා මට පෙන්වන ලැයිස්තුව. ඇත්ත වශයෙන්ම මා ආශ්‍රය කළ දේශපාලනඥයන් අතරින් එතුමා රත්තරන් හදවතක් තිබුණු මනුෂ්‍යයෙක්. මට කියන්න ඊට වඩා විශේෂණ පද නැහැ.

එතුමා වාමාංශික අදහස් දරන කෙනෙක්. මා පෞද්ගලිකව එය දන්නවා. සමහර අවස්ථාවල අපේ වමේ පක්ෂවලින් කෙනෙක් ආසනයකට තරග කළාම ඒ අයට විරුද්ධව කටයුතු කරන්න නොයා එතුමා මහ හරිනවා. මොකද, එතුමාගේ ප්‍රතිපත්ති, අදහස් පක්ෂයේ ප්‍රතිපත්තියට වඩා ඉස්මතු වෙලා එන නිසා. මම නිදසුනක් කියන්නම්. මා තංගල්ල ආසනයට තරග කරපු වෙලාවේ එතුමා ඇවිල්ලා බෙලිඅත්තේ හැම තැනම ගියා. තංගල්ලට ආවේ නැහැ. මට telephone කරලා කිව්වා, "මම එන්නේ නැහැ" කියලා. එතුමාගේ දේශපාලන ප්‍රතිපත්තිය පක්ෂයේ ප්‍රතිපත්තියට වඩා උඩින් යන තත්ත්වයක් තිබුණා. එහෙම අය දේශපාලන ක්ෂේත්‍රයේ අහම්බෙන් තමයි දකින්න ලැබෙන්නේ.

අපි එස්.ඩී.ආර්. ජයරත්න මැතිතුමාගේ ගෙදරට යන කාලයේ පියංකර ජයරත්න මැතිතුමා හිටියේ ශිෂ්‍යයකු වශයෙන්. මා දන්නා විධියට එතුමා ඉතාම වෙගයෙන් කැබිනට් ඇමති ධුරයකට ආපු මන්ත්‍රීවරු අතර එක් කෙනෙක්. පළාත් දේශපාලනයේ ඉඳලා ඊට පස්සේ ස්කූටරයක වෙගයෙන් වාගේ තමයි ඉස්සරහට ආවේ. ඒ සියල්ල ලැබුණේ, ගරු එස්.ඩී.ආර්. ජයරත්න මැතිතුමාගේ තිබුණු දක්ෂතාව, එතුමා කරපු මෙහෙය, එතුමාගේ චරිතය පිළිබඳ පෞද්ගලිකව මිනිසුන් තුළ තිබුණු පැහැදීම කියන මේ සියලු කාරණා නිසාය කියන එකයි මා හිතන්නේ. ඒ සියලු කාරණා පියංකර ජයරත්න මැතිතුමාට ලොකු ප්‍රාග්ධනයක් වුණා.

එතුමා දේශපාලනයට එන කොට ඒ ප්‍රාග්ධනය අර ගෙන එන්න පුළුවන් වුණා. මම මීට වඩා දිගට කථා කරන්න බලාපොරොත්තු වන්නේ නැහැ. එස්.ඩී.ආර්. ජයරත්න හිටපු ඇමතිතුමා වෙනුවෙන් අපේ ගෞරවය ඒ වාගේම අපේ ආචාර්ය පිරිනමන ගමන් අපි ඔබතුමාගෙන් ඉල්ලා සිටිනවා, පියංකර ජයරත්න ඇමතිතුමා ඇතුළු පවුලේ අනෙක් අයට අපේ ශෝකය ප්‍රකාශ කරන්නාය කියා. විශේෂයෙන්ම එතුමා ශ්‍රී ලංකාවේ කොමියුනිස්ට් පක්ෂයත් එක්ක ඉතා සමීප සම්බන්ධකම් තිබුණා. විශේෂයෙන්ම සමසමාජ පක්ෂයත් එක්ක, වමේ පක්ෂ එක්ක තිබුණු සම්බන්ධය නිසා ඔහු වාමාංශික අදහස් දරපු කෙනෙකු බව පෞද්ගලිකවම දන්න නිසා, විශේෂයෙන් අපේ ශෝකය අපි මේ අවස්ථාවේදී ප්‍රකාශ කරනවා.

[පු. හා. 10.44]

### ගරු (මහාචාර්ය) තිස්ස විතාරණ මහතා (විද්‍යාත්මක කටයුතු අමාත්‍යතුමා)

(மாண்புமிகு பேராசிரியர்) திஸ்ஸ விதாரணா - விஞ்ஞான அலுவலர்கள் அமைச்சர்)

(The Hon. (Prof.) Tissa Vitarana - Minister of Scientific Affairs)

මුලාසනාරුඬ ගරු මන්ත්‍රීතුමාගෙන් අවසරයි. පුත්තලම දිස්ත්‍රික්කයේ හලාවත මැතිවරණ කොට්ඨාසයේ ප්‍රගතිශීලී ගමනට නායකත්වය දුන්න, එමෙන්ම රටේ ප්‍රගතිශීලී ගමනේ ඉදිරියට යෑමට වෙහෙස මහන්සි දරපු විශිෂ්ට ගණයේ දේශපාලන නායකයකු වන එස්.ඩී.ආර්. ජයරත්න මැතිතුමා වෙනුවෙන් අද මේ ශෝක ප්‍රකාශ අවස්ථාවේදී ලංකා සමසමාජ පක්ෂය වෙනුවෙන් වචන ස්වල්පයක් කථා කිරීමට අවස්ථාව ලැබීම මම විශේෂ

භාග්‍යයක් හැටියට සලකනවා. අප රට අධිරාජ්‍යවාදී යුගයෙන් පසුව, ක්‍රමානුකූලව ජාතික වුවමනාවන් මුල් කර ගෙන ප්‍රගතිශීලී ගමනක් - ඒ කියන්නේ දුක් විඳින ජනතාව වෙනුවෙන් ඉදිරියට යාමේ කටයුත්ත- ක්‍රියාත්මක වෙද්දී පුත්තලම දිස්ත්‍රික්කයේ හලාවත ආසනයේ ඒ ගමනට සම්පූර්ණ නායකත්වය දුන්නේ එස්.ඩී.ආර්. ජයරත්න මැතිතුමායි. මට මතකයි මගේ මාමා - ආචාර්ය එන්.එම්. පෙරේරා මැතිතුමා- කිහිප විටක්ම එතුමාගෙන් ලැබුණු සහාය පිළිබඳව පාර්ලිමේන්තුව, කැබිනට් එක තුළ පමණක් නොවෙයි ඉන් පිටතදීත් සඳහන් කළ බව.

අපේ රටේ ජනතාව වෙනුවෙන් ධනය, බලය බෙදලා ජනතාව කොටස්කාරයන් කරමින් ඉදිරියට යන ගමනේ එතුමා ආදර්ශවත් විධියට හලාවත ආසනයේ කටයුතු කළා; පුත්තලම දිස්ත්‍රික්කයේ කටයුතු කළා. කලින් කලීයාත් කිව්වාත් මෙන් යමක්කමක් තිබුණු පොහොසත් පවුලකින් ආවත් ඒවා පරිත්‍යාග කරමින් ක්‍රියා කළා පමණක් නොවෙයි, ඉඩම් ප්‍රතිසංස්කරණයෙන් පසුව ඒ ඉඩම් හරියාකාරව සාමාන්‍ය ජනතාවට ලබා දෙන්නත් ඒකෙන් ජනතාවට උපරිම ප්‍රයෝජනය ලබා ගැනීමටත් එතුමා සහාය දීලා කටයුතු කළා.

අපි දන්නවා, ධීවර නියෝජ්‍ය ඇමතිවරයා වශයෙන් කටයුතු කළ එතුමා ජෝර්ජ් රාජපක්ෂ ඇමතිතුමාගේ අභාවයෙන් පසුව ධීවර ඇමතිවරයා වුණු බව. ඒ තනතුර හාර ගත්තත් එතුමා දිගටම ධීවර ජනතාවගේ අවශ්‍යතාවන් සලකලා අවංකව කටයුතු කළ ඇමතිවරයෙක්. ඒ වාගේම අපට කියන්න තිබෙනවා, පොල් කර්මාන්තයට සම්බන්ධ ඒ සේවක වෘත්තීය සමිති එක්ක සම්බන්ධ වෙලා ඒ කටයුතුවලටත් සහාය දීලා එතුමා ක්‍රියා කළ බව. අපට සඳහන් කරන්න තිබෙන තව කරුණක් තමයි සමුපකාර ව්‍යාපාරය. පුත්තලම දිස්ත්‍රික්කයේ සමුපකාර ව්‍යාපාරය ඉදිරියට ගෙන යාමට අල්ලපු ඡන්ද කොට්ඨාසයේ හිටපු ටී.බී. සුබසිංහ මහතා ඇතුළු ඥාති පිරිසත් එක්ක සම්බන්ධ වෙලා එතුමා වැදගත් සේවයක් ඉෂ්ට කළා.

මේ ආකාරයට රටේ ප්‍රගතිශීලී ගමනට එතුමා ඇප කැප වෙලා ක්‍රියා කළ බව අප කවුරුත් පිළිගන්නවා. අනාගත පරම්පරාවන් එය සිහිපත් කරන එක වැදගත් වෙනවා. එතුමා සම්බන්ධයෙන් නොයෙකුත් කරුණු, මතු කළ යුතු කාරණා තිබුණත් මේ අවස්ථාවේ හැටියට මට මතක් කරන්නට තිබෙන්නේ, ඒ කාලයේ අපේ පක්ෂයට සම්බන්ධව සිටි හියු ප්‍රනාන්දු, දොස්තර හෙක්ටර් ප්‍රනාන්දු වැනි අය සමඟ කිට්ටු සම්බන්ධයකුත් එතුමා නියා ගෙන ඒ පළාතේ ප්‍රගතිශීලී ගමන ඉදිරියට ගෙන යාමට දිගටම කටයුතු කළාය කියන එකයි. ඒ වාගේම 1977ත් පසුව ඇති වුණු බලපෑම්වලට යට වන්නේ නැතිව ප්‍රගතිශීලී ජනතාවට නායකත්වය දුන්නා. අපේ පක්ෂවල අයටත් නොයෙකුත් හිරිහැරවලට මුහුණ දෙන්නට සිද්ධ වුණා. ඒ අවස්ථාවලදී එඩ්වර්ඩ් නිර්භීතව අපටත්, අපේ සාමාජිකයින්ටත් දුන් ආරක්ෂාව අප කවදාවත් අමතක බව නොකරන බව මතක් කරන්නට ඕනෑ.

එතුමාගේ පුත්‍ර රත්නය වන අපේ ගරු පියංකර ජයරත්න අමාත්‍යතුමාට පියාගේ දේශපාලන ගමන ඉදිරියට ගෙන යාමට ශක්තිය ධෛර්යය ලැබේවායි ප්‍රාර්ථනා කරන අතර ඒ සියලු ඥාති පිරිසට අපගේ බලවත් ශෝකය පළ කරමින් මගේ වචන ස්වල්පය අවසන් කරනවා.

[පු. හා. 10.50]

### ගරු වාසුදේව නානායක්කාර මහතා (ජාතික භාෂා හා සමාජ ඒකාබද්ධතා අමාත්‍යතුමා)

(மாண்புமிகு வாசுதேவ நாணாயக்கார - தேசிய மொழிகள், சமூக ஒருமைப்பாட்டு அமைச்சர்)

(The Hon. Vasudeva Nanayakkara - Minister of National Languages and Social Integration)

මුලාසනාරුඬ ගරු මන්ත්‍රීතුමනි, මගේ ඉතාමත් ම සමීප සහයකු වූ කලාණ මිත්‍රයකු ලෙස මා කෙරෙහි නිරතුරුවම



[ගරු වාසුදේව නානායක්කාර මහතා]

හිතවත්ව සිටි නොයෙකුත් ආමන්ත්‍රණයන්ගෙන් මා ඇමතු, මා සිතේ ඉතාමත් උණුසුම් මතකයන් පවතින අපගේ හිටපු පාර්ලිමේන්තු මන්ත්‍රී, ඒ වාගේම අමාත්‍යවරයෙකු වූ එස්.ඩී.ආර්.ජයරත්න මැතිතුමා ගැන වචනයකින් දෙකකින්වත් එතුමා පිළිබඳව ඇති අපේ මතකය අවදි කරන්නටත්, එතුමාගේ අභාවය පිළිබඳ අද ඉදිරිපත් කර තිබෙන සංවේගය ප්‍රකාශ කරන යෝජනාවට යමක් එකතු කරන්නටත් අවස්ථාව ලබා දීම ගැන මා ස්තූතිවන්ත වෙනවා.

මූලාසනාරූඪ ගරු මන්ත්‍රීතුමනි, ඇත්තටම ශ්‍රාවස්තියේ අප එකට ගත කළ කාලය තුළ එතුමා ගමේ ගිහින් එනකොට අප බලා ගෙන ඉන්නේ අපට ඉස්සෝ කකුළුවෝ ගෙන එනකන්. එතුමාගේ කාමරය අපට නොමිලේ ඉතා ප්‍රතීත ආහාර සැපයූ මධ්‍යස්ථානයක් බවට පත් වුණා. එතුමා බොහොම නිර්ලෝභීව, න්‍යාගශීලීව තමන්ගේ හිතවත් සභෝදර මන්ත්‍රීවරුන්ට සැලකුවා. එම අවස්ථාවන්හිදී අප නිරන්තරයෙන්ම කථා කළේ දේශපාලනය ගැනයි; දේශපාලනයේ න්‍යාය, දේශපාලනයේ භාවිතය ගැනයි. එක්දහස් නවසිය හැත්තෑවෙන් පසුව කාලය ගැනයි මම මේ කියන්නේ. හැත්තෑවෙන් පසුව කාලයේ ඔය විවාදය දිගටම තිබුණා, න්‍යාය, භාවිතය, දේශපාලනය, අධිරාජ්‍යවාදීන්ගේ බලපෑම් ගැන. අප ඒ වනවිට ඒවාට මුහුණ දීමට අපහසු තත්ත්වයක සිටි ඒ අසීරු අවස්ථාව, මේවාට ගත හැකි විසඳුම් සාමාන්‍ය මන්ත්‍රීතුමන්ලාගේ මට්ටමෙන් දිගටම සාකච්ඡා වුණා. ඒ සඳහා නිතරම මුල පුරන්නට ඉදිරිපත් වූ කෙනෙක් තමයි අපේ හිටපු පාර්ලිමේන්තු මන්ත්‍රී එස්.ඩී.ආර්.ජයරත්න මැතිතුමා.

ඒ වාගේම මට මතකයි, එතුමාගේ මූලිකත්වයෙන්, ප්‍රෝටස් නිසේරා වැනි මන්ත්‍රීතුමන්ලාගේ මූලිකත්වයෙන් අති විශාල දැවැන්ත මහා පෙළපාලියක් පැවැත්වුණා. ඒ, ඉඩම් ප්‍රතිසංස්කරණ ක්‍රියාවලියේ අක්කර පණහකට සීමා කිරීමේ රැකියා පරිවර්තනය - අක්කර පණහ සීමාව අක්කර දෙසිය පණහ දක්වා වැඩි කරන එකට සම්බන්ධව - උදෙසා ජනතාව අවදි කරන්නත්; ජනතාව දැනුවත් කරන්නත්. එයට විරුද්ධව ඒ දවස්වල බොහෝ බලපෑම් තිබුණා. එම නිසා පෙළපාළිවල ලොකු වලංගුභාවයක් තිබුණා. මා එවැනි පෙළපාළි ගණනාවකට සහභාගි වුණා. තිබුණු ලොකුම පෙළපාළිය සංවිධානය වුණේ හලාවත ප්‍රදේශයෙන්. ඒ, ඒ කියපු මන්ත්‍රීතුමන්ලාගේ නායකත්වයෙන්, තවත් මන්ත්‍රීතුමන්ලාත් ඇතුළත්ව.

ඒ වාගේම අපේ හිත මිත්‍රයෙක් තමයි වෙන්නප්පුවේ ගරු අගොස්තිනු ෆොන්සේකා මන්ත්‍රීතුමා, හිටපු ගරු නියෝජ්‍ය ඇමතිතුමා. මම 1970 ආප්‍ර හැටියේ මට ටිකක් නුහුරක් ඇති වුණා, මොකද මන්ත්‍රීතුමන්ලා හැමෝම ඔවුනොවුන්ට කථා කර ගන්නේ "මන්ත්‍රීතුමා" කියලා. ඒක ටිකක් මට නුහුරු ගතියක් දැනෙන කොට ගරු එස්.ඩී.ආර්. ජයරත්න මැතිතුමා, අපේ සුභද මිතුරා තමයි වෙනත් සුභද ආමන්ත්‍රණ විලාසයන්ගෙන් අපව අමතන්න පටන් ගත්තේ. ඊට පස්සේ අපි අතර ඒ සම්ප්‍රදාය ගොඩ නැගුණා. හැමෝම එකිනෙකාට "මන්ත්‍රීතුමා" කියා ගන්නේ නැතිව ඒ සඳහා සුභද ආමන්ත්‍රණ ක්‍රම විලාසයන් අපි හදා ගත්තා. ඒකට මූලික වුණේත් අපේ ගරු එස්.ඩී.ආර්. ජයරත්න මැතිතුමායි.

ඒ දවස්වල අපි එකතු වුණාම කවදාවත් ව්‍යාපාරික කටයුතු කථා කළේ නැහැ. දේශපාලනය ගැනම විතරයි කථා කළේ. මේ දේශපාලනය 1970න් පසුව එක්තරා විධියකට නැඹුරුවීම් දෙකකට ගියා. තිබෙන්නා වූ අසීරු තත්ත්වයන් තුළ එක්තරා පසු බැසීමක් ඇති වුණා. අනෙක් පැත්තෙන් ඒ අසීරු තත්ත්වයන්ට මුහුණ දෙමින් ඉදිරියට යාමට අධිෂ්ඨානයක් තිබුණු අය හිටියා. ඒ නැඹුරුවීම් දෙකෙන් එකක් දකුණට නැඹුරුවීමක්. මම නම් වශයෙන් කවුරුවත් මතක් කරන්නේ නැහැ. අනෙක් එක වමට නැඹුරුවීමක්. මේ නැඹුරුවීම් දෙක තුළ අපේ හිතවත් ගරු එස්.ඩී.ආර්. ජයරත්න මැතිතුමා වමට නැඹුරුව ක්‍රියා කරපු බව මුල ඉඳලාම මම හොඳින්ම දන්නවා. අපි අතර වූ සාකච්ඡා අතුරින් අපි

ඇති කර ගන්නා වූ යම් එකඟත්වයන් තුළ ගැබ්ව තිබුණේ මෙන්න මේ වමට නැඹුරු වූ අදහස් මාලාවක පෙළ ගැස්වීමයි.

හලාවත ප්‍රදේශය ගැන බැලුවාම ඒ ප්‍රදේශය දිගටම ප්‍රභූවරුන්ගේ - සමාජයේ ඉහළ පන්තියේ අයගේ - බලයට යටත් වී තිබුණු ප්‍රදේශයක් බව පෙනෙනවා. එයින් හලාවත ප්‍රදේශය මුදා ගැනීමේහිලා ප්‍රධාන වැඩ කොටසක් ඉටු කරපු, එක ප්‍රදේශයකට නායකත්වය දුන් හලාවත ප්‍රදේශයේ ජනතා නායකයා තමයි මේ ගරු එස්.ඩී.ආර්. ජයරත්න මැතිතුමා. එතුමාත් සමඟ මම කලින් සඳහන් කරපු තවත් අය හිටියා.

එතුමාගේ දේශපාලනය ජනතාවාදී දේශපාලනයක් වුණා. එතුමාගේ සලකුණ පොදු ජනතාවගේ සලකුණ වුණා. තීරණයක් ගැනීමේදී හැම තිස්සේම පොදු ජනතාවගේ පැත්තට බර තබා තීරණ ගැනීමේ හැකියාව එතුමාට තිබුණා.

මේ කරුණුද, එතුමාගේ මතකයේ සුවද අදත් අපට දැනෙන බවද මතක් කරන අතර, එතුමාගේ පුත්‍ර අමාත්‍ය ගරු පියාකර ජයරත්න මැතිතුමාටත්, එම පවුලේ සියලු දෙනාටත් අපගේ සංවේගය පළ කරමින්, ගරු එස්.ඩී.ආර්. ජයරත්න මැතිතුමාට අපගේ ආචාරය පළ කරමින් මෙම අදහස් ටිකක් මෙම ශෝක යෝජනාවට එකතු කර එම පවුලේ සැමටම එය දැනුම් දෙන ලෙස ඉල්ලමින් මගේ වචන ස්වල්පය හමාර කරනවා.

[පු. හා. 10.56]

**ගරු පියාකර ජයරත්න මහතා (සිවිල් ගුවන් සේවා අමාත්‍යතුමා)**

(மாண்புமிகு பியங்கரா ஜயரத்ன - சிவில் விமானச் சேவைகள் அமைச்சர்)

(The Hon. Piyankara Jayaratne - Minister of Civil Aviation)

මූලාසනාරූඪ ගරු මන්ත්‍රීතුමනි, දිවංගත ගරු එස්.ඩී.ආර්. ජයරත්න මැතිතුමාගේ, එනම් මගේ පියාගේ ශෝක යෝජනාවට අද දින ශෝකය පළ කරපු අග්‍රාමාත්‍ය ගරු දී.මු. ජයරත්න මැතිතුමා, විපක්ෂ නායක ගරු රනිල් වික්‍රමසිංහ මැතිතුමා, ඒ වාගේම ආණ්ඩු පක්ෂයෙන්, විපක්ෂයෙන් ගරු මැති ඇමතිවරුන්ට අපේ පවුල වෙනුවෙන් ගෞරවණීය ප්‍රණාමය හා ස්තූතිය මා පුද කරනවා.

දිවංගත ගරු එස්.ඩී.ආර්. ජයරත්න මැතිතුමා, එනම් මගේ පියාණන් 1952 සිට 2000 දක්වා විවිධ අවස්ථාවල පාර්ලිමේන්තුව නියෝජනය කරමින් පුත්තලම දිස්ත්‍රික්කයේ ජනතාවටත්, ඒ වාගේම ලංකාවාසී සමස්ත ජනතාවටත් දේශපාලනඥයකු සහ මිතුරෙකු හැටියට කටයුතු කෙරුවා කියන එක මම දැන ගෙන හිටියත්, එතුමාත් එක්ක ඇසුරු කරපු, එතුමාත් එක්ක කටයුතු කරපු සභෝදර මැති ඇමතිවරුන්ගේ කථාවලින් අද දිනයේ අපට එය විස්තරාත්මකව තව දුරටත් දැන ගන්න ලැබුණා.

එතුමාගේ දේශපාලන ගමන් මඟ ඉදිරියට ගෙන යාමට සම්බන්ධ පුද්ගලයකු හැටියට, මගේ පියා වෙනුවෙන් ශෝක යෝජනා ඉදිරිපත් කළ සියලුම දෙනාට මේ අවස්ථාවේදී අපේ පවුලේ ස්තූතිය පුද කරමින් දිවංගත ගරු එස්.ඩී.ආර්. ජයරත්න මගේ පියාට නිවන් සුව අත් වේවායි ප්‍රාර්ථනා කරමින් මම නිහඬ වනවා.

**මූලාසනාරූඪ මන්ත්‍රීතුමා**

(தலைமைதாங்கும் உறுப்பினர் அவர்கள்)

(The Presiding Member)

Order, please! I wish to associate myself with the sentiments expressed by both sides of the House on the demise of the late Hon. S.D.R. Jayaratne, ex-Member of Parliament.



I may also add with nostalgic memories that when I was in charge of the Puttalam Electorate, I established a very warm, cordial and close relationship and friendship with the late Hon. S.D.R. Jayaratne. When I was appointed the Chairman of the Puttalam District Council, he used to send his projects. Although, sometimes he would not attend meetings, after the meeting I used to visit his ancestral home, “Chithralatha” and meet him and his beloved wife, the late Mrs. Hema Yapa Menike and inform him that all the projects have been passed.

I am very happy to note today that my close Colleague, the Hon. Piyankara Jayaratne's political ascendancy raises high the flag of the Jayaratne family. It is my duty to convey my condolences to Hemamali Jayaratne, Indranganee, Nilantha, Piyankara - of course I have already told - Nadeeja, Premith and also Janakee, the beloved wife of Piyankara.

I shall direct the Secretary-General of Parliament to make a Minute of the Proceedings of today and send a copy thereof to the members of the bereaved family.

Order, please! දැන් හිටපු පාර්ලිමේන්තු මන්ත්‍රී ගරු සර්ධාතිස්ස සකලසූරිය මැතිතුමා පිළිබඳ ශෝක යෝජනාව ඉදිරිපත් කිරීම, ගරු සුසිල් ප්‍රේමජයන්ත අමාත්‍යතුමා.

## ශෝක ප්‍රකාශය: ගරු සර්ධාතිස්ස සකලසූරිය මහතා

அனுதாபத் தீர்மானம் : மாண்புமிகு

சர்தாதிஸ்ஸ சகலசூரிய

VOTE OF CONDOLENCE: HON. SARDHATISSA SAKALASOORIYA

[ප්‍ර. භා. 10.59 ]

ගරු ඒ.ඩී. සුසිල් ප්‍රේමජයන්ත මහතා (බනිජ තෙල් කර්මාන්ත අමාත්‍යතුමා)

(மாண்புமிகு ஏ.டி. சுசில் பிரேமஜயந்த - பெற்றோலியக் கைத்தொழில்கள் அமைச்சர்)

(The Hon. A.D. Susil Premajayantha - Minister of Petroleum Industries)

මූලාසාරාරූඪ ගරු මන්ත්‍රීතුමනි, ගම්පහ දිස්ත්‍රික්කයේ පොදු මහ ජනතාව නියෝජනය කරමින් පාර්ලිමේන්තු මන්ත්‍රීවරයකු වශයෙන් මේ උත්තරීතර සභාව ශෝභාවත් කිරීමට දායක වූ ප්‍රවීණ දේශපාලනඥයකු වූ ගරු සර්ධාතිස්ස සකලසූරිය මැතිතුමාගේ අභාවය පිළිබඳ ශෝකය පළ කිරීමේ යෝජනාව මම මේ අවස්ථාවේදී මෙම ගරු සභාවට ඉදිරිපත් කරනවා.

භාරතීය ශාන්ති නිකේතනයේ ආචාර්යවරයකු වශයෙන් කටයුතු කළ කලා විෂය පරීක්ෂක සකලසූරිය අප්පුභාමිලාගේ ප්‍රේමනිලක සකලසූරිය මහතාගේත්, නියෝජ්‍ය විදුහල්පතිවරියක ලෙස කටයුතු කළ නාලනී සකලසූරිය මහත්මියගේත් බාල පුතණුවන් ලෙස 1961 ජූලි මස 07 වැනි දින සර්ධාතිස්ස සකලසූරිය මහතා උපත ලැබුවා. ශ්‍රී ලංකාවේ ආගමික හා දේශපාලන පුනරුදය වෙනුවෙන් පෙරමුණ ගත් සුපතල පැවිදි පඩිවරුන් දෙපළක් වූ අතිපූජ්‍ය හේන්පිටගෙදර ඤාණසීහ නායක

ස්වාමීන් වහන්සේ සහ අතිපූජ්‍ය හේන්පිටගෙදර ඤාණාචාර්ය යන නාමිවරුන්ගේ ඥාති සම්බන්ධයත්, අවවාද අනුශාසනාත් මැද සකලසූරිය මැතිතුමාගේ ජීවිතය කුඩා කල සිටම හැඩ ගැසුණා. දිවුලපිටිය කණිෂ්ඨ විද්‍යාලයෙන් හා කොළඹ ආනන්ද විද්‍යාලයෙන් අධ්‍යාපනය ලැබූ එතුමා භෞතික විද්‍යාව පිළිබඳ විශේෂ ඩිප්ලෝමාවක් ලැබීමෙන් අනතුරුව කුලියාපිටිය ජාතික පශු සම්පත් ආයතනයේ ව්‍යාපෘති කළමනාකරුවකු ලෙස සිය වෘත්තීය ජීවිතය ආරම්භ කළා. 1980 දී දිවුලපිටිය මැතිවරණ කොට්ඨාසයේ තරුණ සංවිධාන සභාපති ලෙස ක්‍රියාකාරී දේශපාලනයට පිවිසුණු එතුමා 1984 වර්ෂයේදී දිවුලපිටිය ශ්‍රී ලංකා නිදහස් පක්ෂ ප්‍රධාන සංවිධායක වශයෙන් පත් කිරීමෙන් අනතුරුව අතුරු මැතිවරණ ගණනාවකදීම ශ්‍රී ලංකා නිදහස් පක්ෂයේ ජයග්‍රහණය උදෙසා කැප වී ක්‍රියා කළා.

ගම්පහ දිස්ත්‍රික් පාර්ලිමේන්තු මන්ත්‍රීවරයකු වශයෙනුත්, සෞඛ්‍ය නියෝජ්‍ය ඇමතිවරයකු වශයෙනුත් මෙම උත්තරීතර සභාවේ කටයුතු කළ ප්‍රවීණ දේශපාලනඥයකු වූ අභාවප්‍රාප්ත ලයනල් ගුණවර්ධන මැතිතුමාගේ දියණියක වූ වන්දිකා හේමමාලි ගුණවර්ධන මෙනෙවිය සමඟ එදා විවාහ දිවියට ඇතුළත් වූ එතුමාට සමන්මලී නමැති දියණියක් මෙලොවට දායාද කිරීමේ භාග්‍යය ලැබුණා. පසු කාලීනව සකලසූරිය මැතිනිය බස්නාහිර පළාත් සභාවේ මන්ත්‍රීවරියක ලෙස පත් වෙලා අදටත් එතුමිය බස්නාහිර පළාත් සභාවේ සිටිමින් එතුමාගෙන් අභිමි වී ගිය සේවය ඒ ප්‍රදේශයේ ජනතාවට සලසමින් සිටිනවා. ඒ වාගේම එතුමියගේ වැඩිමහල් සොහොයුරු සරණ ගුණවර්ධන මැතිතුමන් මෙම ගරු සභාවේ බනිජ තෙල් කර්මාන්ත නියෝජ්‍ය ඇමතිවරයා හැටියට දැනටත් කටයුතු කරනවා.

1989 වර්ෂයේදී ගම්පහ දිස්ත්‍රික්කයට ශ්‍රී ලංකා නිදහස් පක්ෂය යටතේ තරග වැදුණු සර්ධාතිස්ස සකලසූරිය මැතිතුමන් ඉන් ජයග්‍රහණය ලබා පළමු වතාවට විපක්ෂයේ මන්ත්‍රීවරයෙක් හැටියට මෙම පාර්ලිමේන්තුව නියෝජනය කළා. නැවතත් 1994 වර්ෂයේ පැවැති මහ මැතිවරණයට එතුමා තරග කළා. ඉන් පසුව කාලයක් තිස්සේ එතුමා ලේඩ් ලෝහෝර් ණය අරමුදලේ සභාපතිවරයා වශයෙන් සේවය කළා. ශ්‍රී ලංකා නිදහස් පක්ෂයේ සමස්ත ලංකා තරුණ සංවිධානයේ සභාපතිවරයා වශයෙනුත්, පක්ෂයේ මධ්‍යම කාරක සභිකයකු වශයෙනුත්, සමස්ත ලංකා කාරක සභිකයකු වශයෙනුත් පක්ෂයට මාහැඟි සේවාවක් ඉටු කළ සර්ධාතිස්ස සකලසූරිය මැතිතුමන් 1999 දී බස්නාහිර පළාත් සභා මැතිවරණයෙන් ජයග්‍රහණය ලබා බස්නාහිර පළාත් සභාවේ සභාපතිවරයා වශයෙනුත් කලක් එහි සභානායකවරයා වශයෙනුත් කටයුතු කළා.

මෙම වකවානුවේ මම බස්නාහිර පළාත් සභාවේ දෙවන වතාවටත් ප්‍රධාන ඇමතිවරයා හැටියට කටයුතු කරද්දී තමයි සර්ධාතිස්ස සකලසූරිය මැතිතුමන් එම සභාවේ සභාපතිවරයා හැටියට කටයුතු කළේ. පළාත් සභාව තුළින් දිවුලපිටිය ආසනයටත් ගම්පහ දිස්ත්‍රික්කයටත් එතුමාගෙන් ඉටු විය යුතු සේවාව ලබා දීමට කටයුතු කළා.

මහත්මා ගුණයෙන් පිරිපුන් දේශපාලනඥයෙක් වශයෙන් තමන්ගේ ප්‍රදේශයට ඉටු විය යුතු කාර්ය භාරය නොපිරිහෙලා ඉටු කිරීමටත් විශේෂයෙන්ම දිවුලපිටිය මැතිවරණ කොට්ඨාසයේ ග්‍රාමීය මාර්ග ප්‍රතිසංස්කරණය, විදුලිය ලබා දීම, ස්වයං රැකියා සඳහා අවස්ථා සලසා දීම, කුඩා වැව් ප්‍රතිසංස්කරණය කිරීම, ජල ව්‍යාපෘති ආරම්භ කිරීම, නිවාස පහසුකම් ලබා දීම, ඉඩම් නොමැති ජනතාව වෙනුවෙන් ඉඩම් කැබලි -දිවුලපිටිය ආසනයේ රජය සතු ඉඩම් නිබන්ධන- බෙදා දීම වැනි කටයුතුන් එතුමා විසින් ඉටු කළා.

දිලිඳු පවුල්වල දරුවන් 2,500කට පමණ බැංකු ගිණුම් අරඹා මුදල් තැන්පත් කිරීමට එතුමා කටයුතු කළා. එම ප්‍රදේශයේ වැසෙන්නට යන පාසල් එසේ වීමට ඉඩ නොදී ඒවා නැවත

[ගරු ඒ.ඩී. සුසිල් ප්‍රේමජයන්ත මහතා]

පිළිසකර කර ඒ පාසල්වල අඩු පාඩු සපුරා දීමට එතුමා විශාල වැඩ පිළිවෙළක් ක්‍රියාත්මක කළා. වසර විසිඅටක් වැනි කාලයක් තිස්සේ ක්‍රියාකාරී දේශපාලනඥයෙක් ලෙස කටයුතු කළ මෙම මානව හිතවාදියා දේශපාලනය වෙනුවෙන් තම දේපොළ පවා අහිමි කර ගත්තා. මේ හේතුව නිසා තමන්ගේ පෞද්ගලික ව්‍යාපාර පවා වසා දමන්නට සිදු වුණා.

තම ගමේ පිහිටි ශ්‍රී ජෝතිකාරාම විහාරස්ථානයේ දායක සභාවේ ගරු සභාපති වශයෙන් ආගමික කටයුතුවලදී පෙරමුණ ගත් එතුමා ප්‍රදේශයේ අනෙකුත් විහාරස්ථානයන්හි අභිවෘද්ධිය වෙනුවෙන් ද, සමාජ සේවා ආයතනයන්හි උන්නතිය වෙනුවෙන් ද අනුපමය මෙහෙවරක් ඉටු කළා. ආගමික, සංස්කෘතික, සමාජමය හා දේශපාලනමය වශයෙන් සැම කාර්යයකදීම පෙරමුණ ගනිමින් ගම්පහ දිස්ත්‍රික්කයේ ජනතාවගේ හිත සුව පිණිස කටයුතු කළ කරුණාබර හදවතකට හිමිකම් කී මෙම මානව හිතවාදී දේශපාලනඥයා කෙටි කලක් රෝගීව සිට පවුලේත් ප්‍රදේශවාසීන්ගේත් හදවත්වලට දැඩි වේදනාවක් ළඟා කර දෙමින් අවුරුදු 47ක් ආයු වළඳා 2008 සැප්තැම්බර් මස 17 වැනි දින අප අතරින් සඳහන්ව සමු ගත්තා.

1994 පාර්ලිමේන්තු මැතිවරණයේදී එදා මා බස්නාහිර පළාත් සභාව නියෝජනය කරපු මන්ත්‍රීවරයෙක් හැටියට ගම්පහ දිස්ත්‍රික්කයේ ආසන 13ම සම්බන්ධීකරණය කළා. ඒ නිසා මට එතුමාගේ දිවුලපිටියේ නිවසට යන්න සිදු වුණා. එතුමාගේ නිවස පොලිසියට පොඩ්ඩක් මෙහායින් තිබෙන්නේ. ඒ ස්ථානයට ගිහින් තමයි එතුමා මුණ ගැසුණේ. ඒ පරිශ්‍රයේ රැස්වීම් ගණනාවකට මා සහභාගි වුණා. එතුමා කිසිම අවස්ථාවක සැරපරුෂව කථා කළ කෙනෙක් නොවෙයි, බොහෝම හෙමින් කථා කරන්නේ. 1999 දී පළාත් සභාවට තේරී පත් වෙලා මම ප්‍රධාන ඇමතිවරයා හැටියට කටයුතු කරද්දී එතුමා සභාපති ධුරයට පත් කළා. එතුමාට පෙර ආරියරත්න ජයතිලක මහත්මයා සභාපති වශයෙන් හිටියා. එතුමාත් එම ප්‍රදේශයේ -දිවුලපිටියේ- එක්සත් ජාතික පක්ෂයේ හිටපු ප්‍රධාන, අවංක දේශපාලනඥයෙක්. එතුමාගෙන් පසු සකලසූරිය මහත්මයා තමයි සභාපති ධුරයට අනුප්‍රාප්තිකයා වුණේ. එතුමා බස්නාහිර පළාත් සභාවේ සභාපතිවරයා හැටියට එම කාර්ය භාරය ඉතාම මැනවින් ඉටු කළා. මගේ පෞද්ගලික දැනීමේ හැටියට පාර්ලිමේන්තුවේ නොවුණත් එතුමා සමඟ එකම සභාවක කටයුතු කිරීම තුළින් අපේ සුභදතාවය, සම්බන්ධතාවය වර්ධනය වුණා. එතුමාගේ අභාවය පිළිබඳව මගේ පෞද්ගලික ශෝකයත් මේ අවස්ථාවේදී පිරිනමනවා.

මූලාසාරාරූඪ ගරු මන්ත්‍රීතුමනි, පොදු මහ ජනතාවගේ හිත සුව පිණිසත්, ප්‍රජාතන්ත්‍රවාදය සුරැකීම පිණිසත් සුවිශේෂී මෙහෙවරක් ඉටු කළ ගම්පහ දිස්ත්‍රික් හිටපු පාර්ලිමේන්තු මන්ත්‍රී සර්ධානිස්ස සකලසූරිය මැතිතුමන්ට නිවන් සුව ප්‍රාර්ථනා කරන අතර, මෙම පාර්ලිමේන්තුවේ ශෝකය එතුමාණන්ගේ දයාබර බිරිඳ, දියණිය ඇතුළු පවුලේ ඥාතීන් වෙත දන්වා යවන ලෙස යෝජනා කර සිටිනවා.

[පු. හා. 11.09]

**ගරු කරු ජයසූරිය මහතා**  
(மாண்புமிகு கரு ஜயசூரியா)  
(The Hon. Karu Jayasuriya)

මූලාසාරාරූඪ ගරු මන්ත්‍රීතුමනි, දිවංගත ගරු සර්ධානිස්ස සකලසූරිය හිටපු පාර්ලිමේන්තු මන්ත්‍රීතුමාගේ විශිෂ්ට දේශපාලන චරිතාපදානය සම්බන්ධයෙන් මීට ඉහත කථා කළ ගරු සුසිල් ප්‍රේමජයන්ත ඇමතිතුමා දීර්ඝව සඳහන් කළ නිසාත්, අපට සීමිත

කාලයක් වෙන් කර ඇති නිසාත් ඒ කරුණු ගැන මා නැවතත් කියන්නට බලාපොරොත්තු වන්නේ නැහැ. එතුමා කියූ ඒ ගුණාංග අප අනුමත කරන ගමන්ම පළමුවෙන්ම මහජන නියෝජිතයෙක් වශයෙන් සර්ධානිස්ස සකලසූරිය මැතිතුමා කළ සේවාවට අපගේ ගෞරවය, උපහාරය මේ අවස්ථාවේදී පුද කරනවා. මොකද, මාත් නියෝජනය කරන්නේ එතුමා නියෝජනය කළ ගම්පහ දිස්ත්‍රික්කය නිසා.

සර්ධානිස්ස සකලසූරිය මන්ත්‍රීතුමා උපත ලැබුවේ 1961 ජූලි 07වෙනි දායි. එතුමා අධ්‍යාපනය ලබා ගත්තේ කොළඹ ආනන්ද මහා විද්‍යාලයෙන්. අධ්‍යයන පොදු සහතික පත්‍ර (උසස් පෙළ) දක්වා අධ්‍යාපනය ලැබූ එතුමා පසුව කුලියාපිටිය ජාතික පශු සම්පත් ආයතනයේ ව්‍යාපෘති කළමනාකරුවෙකු වශයෙන් සේවය කරනු ලැබුවා. ඉන් පසුව එතුමා විසින් තමන්ගේම පෞද්ගලික ව්‍යාපාරයක් ආරම්භ කළා. 1989 සිට 2004 දක්වා කාලය තුළ ගම්පහ දිස්ත්‍රික්කයේ ශ්‍රී ලංකා නිදහස් පක්ෂයේ පාර්ලිමේන්තු මන්ත්‍රීවරයෙක් වශයෙන් සේවය කළ සකලසූරිය මැතිතුමා අපත් සමඟ කිට්ටු සම්බන්ධතාවක් තිබුණා. හේතුව, එතුමාත් මාත් දෙදෙනාම බස්නාහිර පළාත් සභාවේ සිටි නිසා. එතුමා බස්නාහිර පළාත් සභාවේ සභාපති පදවිය දරන කොට මා බස්නාහිර පළාත් සභාවේ විපක්ෂ නායකවරයා වශයෙන් කටයුතු කළා. අප දේශපාලන මත දෙකක් දැරුවත්, පාට දෙකක් නියෝජනය කළත් පොදු මහජන සේවාවේදී අන්‍යෝන්‍ය විශ්වාසය සහ අන්‍යෝන්‍ය ගෞරවය රැක ගනිමින් අප දෙගොල්ලම බලාපොරොත්තු වුණ මහජන සේවය වෙනුවෙන් කටයුතු කිරීමේදී අපට එතුමාගේ සහයෝගය ලැබුණා.

අප දන්නවා එතුමා මහජන නියෝජිතයෙක් වශයෙන් ඉතාමත්ම කිට්ටුවෙන් ජනතාව සමඟ ආශ්‍රය කළ බව. ජනතාවට හුඟක්ම කිට්ටු වුණ, ජනතාවගේ පොදු ප්‍රශ්නවලදී නිර්භයව ඉදිරිපත් වුණ, ජනතාව වෙනුවෙන්ම කැප වුණ මහජන ජීවිතයක් වශයෙන් මා එතුමාව හඳුන්වන්නට කැමැතියි. ඒ වාගේම මිය යන විට 47වන වියේ පසු වුවත් එතුමාගේ දේශපාලන ජීවිතය දෙස ආපස්සට හැරී බලන විට එතුමා තනතුරු කිහිපයක්ම දැරුව බව අපට කියන්න පුළුවන්. පළාත් සභාවේ සභාපති වශයෙන් පමණක් නොවෙයි; ඉන් පසුව සභානායක පදවිය දැරුවා; ඒ වාගේම අධ්‍යාපන අධීක්ෂණ මන්ත්‍රීවරයකු ලෙසත් එතුමා කටයුතු කළා.

ගරු සුසිල් ප්‍රේමජයන්ත ඇමතිතුමා කියූ පරිදි එතුමා මහජන සේවයේදී තමන්ගේ පෞද්ගලික ධනය, තමන්ගේ ව්‍යාපාර පවා කැප කරමින් ඒ මහජන සේවාව කිසිම පැකිළීමක් නැතිව කර ගෙන ගියා. ඒ වාගේම තමන්ගේ අදහස් එඩිතරව ප්‍රකාශ කිරීමට තරම් ධෛර්යයක් එතුමාට තිබුණා. මා දන්නවා, ඒ නිසාම ඒ ප්‍රදේශයේ ජනතාව එතුමාට විශේෂ කැමැත්තක් දැක්වූ බව. සර්ධානිස්ස මැතිතුමා කිසිම විටෙක දේශපාලනයේදී තමන්ගේ පෞද්ගලික ලාභ ප්‍රයෝජන ගැන හිතුවේ නැහැ. දිවුලපිටිය ප්‍රදේශයට එතුමා කළ සේවාව ගැන අපට තවත් කථා කරන්න පුළුවන්. මොකද, සම්පූර්ණ කාලයම එතුමා යෙදවූවේ තමන්ගේ ප්‍රදේශයේ දියුණුව තකායි.

එතුමාගේ ආදරණීය බිරිඳ සහ දියණිය විශේෂයෙන් එතුමා අසනීප වූ අවස්ථාවේදී එතුමා වෙනුවෙන් කොපමණ කැප වුණාද කියා අප දන්නවා. අපටත් එතුමාව බලන්නට කිහිප විටක්ම අවස්ථාව ලැබුණා. ඒ වාගේම එතුමා සුව කරන්නට ඒ මැතිනිය සහ දරුවන් දැරූ මහන්සිය අප දන්නවා. මහජනතාව වෙනුවෙන් කැප වුණ, මහ ජනතාව සමඟ ජීවත් වුණ, මහ ජනතාවට ආදරය කළ සර්ධානිස්ස සකලසූරිය නමැති මහජන නියෝජිතයාට අපගේ ගෞරවය, එක්සත් ජාතික පක්ෂයේ නායකතුමන් ඇතුළු කෘත්‍යාධිකාරී මණ්ඩලයේ සියලු දෙනාගේම ගෞරවය පුද කරමින්, එතුමාගේ අභාවය සම්බන්ධයෙන් අපගේ ශෝකය එම මැතිනිය, දරුවන් ඇතුළු සියලු දෙනාට මේ අවස්ථාවේ පුද කරන ලෙස ඔබතුමාගෙන් ඉල්ලා සිටිනවා. ස්තූතියි.

[ප්‍ර. හා. 11.15]

**ගරු දී.මු. ජයරත්න මහතා (අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා)**

(மாண்புமிகு டி.எம்.ஜயரத்ன - பிரதம அமைச்சரும் பெளத்த சாசன, மத அலுவல்கள் அமைச்சரும்)

(The Hon. D.M. Jayaratne - Prime Minister, Minister of Buddha Sasana and Religious Affairs)

මූලාසනාරූඪ ගරු මන්ත්‍රීතුමනි, අප අද අනුස්මරණය කරන සර්ධානිස්ස සකලසූරිය මැතිතුමා, කලා විෂය පරීක්ෂකවරයකු වූ ප්‍රේමතිලක සකලසූරිය මහතාගේ හා නියෝජ්‍ය විදුහල්පතිවරියක වූ මාලනී සකලසූරිය මහත්මියගේ දරුවන් තිදෙනාගෙන් එක් අයෙකි. සර්ධානිස්ස සකලසූරිය මහතා 1961 තමයි උත්පත්තිය ලැබුවේ.

දිවුලපිටියට වාගේම මුළු රටේම පුනර්ජීවනයට ආයතන්වයක් දැරුව, දේශපාලන ලෝකයේ ජය කෙහෙළි නැඟුව, හේන්පිටගෙදර ඤාණසිහි භාමුදුරුවොත්, හේන්පිටගෙදර ඤාණාවාස නායක ස්වාමීන් වහන්සේන් සර්ධානිස්ස සකලසූරිය මහතාගේ මහජපාවරුන් දෙදෙනකු වනවා. සකලසූරිය මැතිතුමා අධ්‍යාපනය ලැබුවේ මීට පෙර ප්‍රකාශ කළා වාගේ දිවුලපිටිය කනිෂ්ඨ විද්‍යාලයෙන්. ඉන් පස්සේ ඤාණාවාස මහා විද්‍යාලයෙන් මූලික අධ්‍යාපනය ලබලා, කොළඹ ආනන්ද විද්‍යාලයෙන් උසස් පෙළ විභාගය සමත් වුණා. එතැනින් වෛද්‍ය ක්ෂේත්‍රයෙන් විශ්වවිද්‍යාලයට ඇතුළත් වීම සඳහා එතුමා සුදානම් වුණත්, දේශපාලන ක්ෂේත්‍රයට අවතීර්ණ වීමට තිබුණු කැමැත්ත නිසා ඒ තත්ත්වය අත් හැරලා දේශපාලන වැඩ පිළිවෙළවලට සහභාගි වුණා.

එතුමා 1984 දී, දිවුලපිටිය ආසනයේ ශ්‍රී ලංකා නිදහස් පක්ෂයේ සංවිධායකවරයා බවට පත් වුණා. ඒ වාගේම වන්දිකා සකලසූරිය මහත්මිය එතුමාගේ දයාබර බිරිඳ බවට පත් වුණා. එතුමාට එක් දරුවකු ඉන්නවා.

සර්ධානිස්ස සකලසූරිය මහතා ශ්‍රී ලංකා නිදහස් පක්ෂයේ තරුණ සංවිධානයේ උප සභාපති ධුරයටත් පත් වුණා. ශ්‍රී ලංකා නිදහස් පක්ෂයේ මධ්‍යම කාරක සභාවේ සාමාජිකයකු වශයෙනුත් දෙවනුව පත් වුණා. මෙතුමා 1999 දී බස්නාහිර පළාත් සභාවට තේරී පත් වී එහි සභාපතිවරයා වුණා. 2004 සිට බස්නාහිර පළාත් සභාවේ දිවුලපිටිය ආසනයේ පාසල් අධීක්ෂණ මන්ත්‍රීවරයා ලෙස පත් වී ප්‍රදේශයේ පාසල් ගණනාවක් පිහිටුවීම සඳහා කටයුතු කළා. දොළොස් වසරක් තිස්සේ වසා දමා තිබුණ හපුගහගොඩ විදුහල, 2007 ජනවාරි මාසයේ ආරම්භ කර, තවත් එවැනි පාසල් ගණනාවක් ඒ ප්‍රදේශයේ ආරම්භ කළා. 2007 වසරේ පළාත් සභා ප්‍රතිපාදන සම්පූර්ණයෙන් පාහේ එතුමා වියදම් කළේ පාසල්වල වැඩි දියුණුවටයි. ඒ වාගේම අධ්‍යාපන ක්ෂේත්‍රයේ දියුණුවට අතිවිශාල සේවාවක් කළ කෙනකු හැටියට සර්ධානිස්ස සකලසූරිය මන්ත්‍රීතුමා ගැන අපට කියන්න පුළුවන්. ඒ වාගේම පාර්ලිමේන්තුවේ මන්ත්‍රීවරයකු හැටියට බොහොම දක්ෂ අන්දමින් තමන්ගේ අදහස් ප්‍රකාශ කළා. ඒ අදහස් තමන්ගේ ප්‍රදේශය තුළ ක්‍රියාත්මක කරන්නත් පුළුවන් තරම් උත්සාහ කළා. ඒ වාගේම ශ්‍රී ලංකා නිදහස් පක්ෂයේ සාමාජිකයකු හැටියට පක්ෂයේ වැඩි දියුණුව සඳහා, පක්ෂයේ ඉදිරි ගමන සඳහා ජනතාවත් සමඟ ඉතා කිට්ටුවෙන් ආශ්‍රය කරමින් කටයුතු ඉදිරියට ක්‍රියාත්මක කර ගෙන ගියා.

සිරිමාවෝ බණ්ඩාරනායක මැතිනියගේ කාලයේ එතුමියගේ වැඩ පිළිවෙළවලට පූර්ණ සහයෝගය දෙමින් තමන්ගේ ප්‍රදේශය දියුණු කිරීම සඳහා මිල මුදල් ලබා ගැනීම, නිලධාරීන් පත් කර ගැනීම සහ අනෙකුත් කටයුතු සම්බන්ධයෙන් එතුමියට එක්ක පෞද්ගලිකව සාකච්ඡා කළ බව මා දන්නවා. ඒ වාගේම අපේ පක්ෂයේ ප්‍රධාන සංවිධායකතුමා කිව්වා වාගේ එතුමා දේශපාලන වශයෙන් බොහෝ දුරට සෑම දෙනා එක්කම එකතුව ක්‍රියා කළා.

පක්ෂ දේශපාලනය හුඟක් කරට අරගෙන එක එක්කෙනා එක්ක විරුද්ධවාදීව ක්‍රියා කරන්නේ නැතිව හැම දෙනා එක්කම එකතුවෙන් තමන්ගේ ප්‍රදේශය දියුණු කිරීමට උත්සාහ කළා. මේ හැම දෙනාගේම එකතුව තුළින් තමයි පාසල් ගණනාවක් සංවර්ධනය කරලා දියුණු කරන්න පුළුවන් වුණේ.

එතුමා කෘෂිකර්ම ක්ෂේත්‍රයේත් ඒ වාගේ වැඩ පිළිවෙළක් ක්‍රියාත්මක කළා. ලක්ෂ්මන් ජයකොඩි මන්ත්‍රීතුමාගෙන් පස්සේ තමයි එතුමාට මේ ආසනයේ බලතල ඒ විධියට ක්‍රියාත්මක කරන්න පුළුවන් වුණේ. ලක්ෂ්මන් ජයකොඩි මැතිතුමා මන්ත්‍රීවරයකු, ඇමතිවරයකු හැටියට ඉන්න කාලයේදී බොහොම කිට්ටුවෙන් ආශ්‍රය කරපු තරුණ මන්ත්‍රීවරයෙක් තමයි සර්ධානිස්ස මන්ත්‍රීතුමා. එතුමා දේශපාලන ක්ෂේත්‍රයෙන් ඉහළට එන්න ඉස්සර වෙලා ඒ ප්‍රදේශයේ දේශපාලන ක්ෂේත්‍රයේ හිටපු නායකයන් සමඟ බොහොම කිට්ටුවෙන් ආශ්‍රය කරමින් දියුණු දේශපාලන චරිතයක් හදා වඩා ගත්තා.

එතුමාගේ භාර්යාවත් ඒ ප්‍රදේශයේම හිටපු ඇමතිතුමකුගේ දුවණියක්. එතුමාගේ දියණියත්, ඒ වාගේම භාර්යාවත් එතුමාගේ කටයුතු ක්‍රියාත්මක කිරීමේදී ඉතාම සහයෝගයෙන් ජනතාවත් එක්ක කිට්ටුවෙන් ක්‍රියා කළ බව මම බොහොම හොඳට දන්නවා.

අනුරාධපුරයට යන පාරේ බොහොම කිට්ටුවෙන් තමයි එතුමාගේ ගෙවල් දොරවල් තිබෙන්නේ. අපි ඒ පාරෙන් යනකොට එතුමා එක්ක කථා කරලා යනවා.

ඉඩම් අත්පත් කර ගැනීම පිළිබඳව වූ පනත සම්මත කළාට පස්සේ එතුමා බොහොම ඕනෑකමින් කිව්වා, අපේ ප්‍රදේශයේ ඉඩම් මැනීම සම්බන්ධයෙන් මූලිකව වැඩ කරනවා කියලා. ලංකාවේ ඉඩම් මැනලා ඉඩම්වල අයිතිවාසිකම් තහවුරු කිරීමේ වැඩ පිළිවෙළ පළමුවෙන්ම මීරිගම ආසනයේ ආරම්භ කළේ එතුමාගේ ඉල්ලීම උඩයි. එතුමා පූර්ණ සහයෝගයක් ලබා දීලා ඒ වැඩ පිළිවෙළ ක්‍රියාත්මක කළා. ලංකාවේම ඒ කටයුත්ත කළ පළමුවැනි ස්ථානය එතැනයි. එහෙම කරන්න පුළුවන් වුණේ ඒක බොහොම හැඟීමකින්, බොහොම වුවමනාවකින් එතුමා කළ නිසායි. තමන්ගේ ජනතාවට කරදරයක් හිරිහැරයක් නැතිව ඒ ඉඩම්වල ජීවත්වීමට සැලැස්වීමත්, දේශපාලන වශයෙන් උදවු උපකාර ලබා දීමත්, පක්ෂ දේශපාලනය හුඟක්ම කරට ගන්නේ නැතිව සාධාරණව සියලු දෙනාටම ක්‍රියා කරන්න ඕනෑ කියන චින්තනයක් ඇති කරගෙන ක්‍රියා කිරීමත් නිසා එතුමාට ජනප්‍රිය දේශපාලනඥයකු වෙන්න පුළුවන්කම ලැබුණා. එහෙත් එතුමාගේ තරුණ විය ඉක්ම යන්න ඉස්සර අවාසනාවකට මෙන් එතුමා අභාවයට පත් වුණා. අපි ඒ ගැන කතාගාටු වන ගමන් එතුමාගේ ජීවිතයෙන් ලබා ගත්තා වූ ඒ ආදර්ශය දේශපාලන ක්ෂේත්‍රයේ සිටින අයට හා අනිකුත් තරුණයන්ටත් ඉතාම ප්‍රයෝජනවත් වනවා.

අපේ ආගමානුකූලව එතුමාට නිවන් සැප ලැබේවා කියලා ප්‍රාර්ථනා කරනවා. ඒ එක්කම එතුමාගේ භාර්යාව, දරුවා, ඥාතීන් සහ හිත මිත්‍රාදීන්ටත් අපේ බලවත් කනගාටුව මේ අවස්ථාවේදී පළ කරන බව දන්වා සිටිනවා.

[ප්‍ර. හා. 11.22 ]

**ගරු පියංකර ජයරත්න මහතා (සිවිල් ගුවන් සේවා අමාත්‍යතුමා)**

(மாண்புமிகு பியங்கர ஜயரத்ன - சிவில் விமானச் சேவைகள் அமைச்சர்)

(The Hon. Piyankara Jayaratne - Minister of Civil Aviation)

මූලාසනාරූඪ ගරු මන්ත්‍රීතුමනි මගේ හිත මිත්‍රයකුට හිටපු පාර්ලිමේන්තු මන්ත්‍රී සර්ධානිස්ස සකලසූරිය මැතිතුමාගේ අභාවය වෙනුවෙන් මගේ ශෝකය මේ අවස්ථාවේදී ප්‍රද කරනවා.

[ගරු පියංකර ජයරත්න මහතා]

විශේෂයෙන්ම 1983 වර්ෂයේදී ශ්‍රී ලංකා නිදහස් පක්ෂයේ සංවිධායක තනතුරකට පත් වෙලා, 1994 වර්ෂයේ පාර්ලිමේන්තු මන්ත්‍රීවරයකු හැටියට ආණ්ඩු පක්ෂය නියෝජනය කරමින් පාර්ලිමේන්තුවට ඇවිල්ලා දීර්ඝ කාලයක් ගම්පහ දිස්ත්‍රික්කයේ ජනතාවගේ සිතුවීම් පැතුම් ඉෂ්ට කරන්න කටයුතු කරපු නායකයකු හැටියට අපි එතුමා හඳුනා ගෙන තිබෙනවා.

ඉන් පසු එතුමා බස්නාහිර පළාත් සභාවට තේරී පත් වෙලා පළාත් සභාවේ උපසභාපතිවරයා හැටියට, ඒ වාගේම සභාපතිවරයා හැටියට බස්නාහිර පළාත් සභාව තුළ කළ යුතු කාර්යයන් කරමින් එහි සිටි මන්ත්‍රීවරුන්ගේ මිත්‍රයකු හැටියටත් කටයුතු කළා. මම එතුමා හඳුනා ගත්තේ ශ්‍රී ලංකා නිදහස් පක්ෂයේ තරුණ සංවිධායකවරයකු හැටියට කටයුතු කරද්දී. මගේ මිත්‍ර දයාසිරි ජයසේකර මැතිතුමා ඒ ගැන සාක්ෂි දරනවා ඇති. මට මතක හැටියට 1992 වර්ෂයේදී පුත්තලම් දිස්ත්‍රික්කයෙන් ශ්‍රී ලංකා නිදහස් පක්ෂය නියෝජනය කරමින් අපි පැමිණියා.

දයාසිරි ජයසේකර මන්ත්‍රීතුමා එදා කුරුණෑගල දිස්ත්‍රික්කයේ ශ්‍රී ලංකා නිදහස් පක්ෂ තරුණ සංවිධානය නියෝජනය කරමින් පැමිණියා. සකලසූරිය මැතිතුමා පැමිණියේ ගම්පහ දිස්ත්‍රික්කයෙන්. එදා අපි එක පිලකට එක්කා සු වෙලා වැඩ කළා. ශ්‍රී ලංකා නිදහස් පක්ෂයේ තරුණ පිල නියෝජනය කරමින් පක්ෂයේ බලය අපි ගත්තා. එහි සභාපතිවරයා හැටියට පත් වුණේ අපේ දිවංගත සර්ධානිස්ස සකලසූරිය මැතිතුමායි. එදා මම එහි උපලේකම්වරයා හැටියට පත් වුණා. අපේ දයාසිරි ජයසේකර මන්ත්‍රීතුමා එහි කාරක සභාවට පත් වෙලා සිටියා එතුමාට මතක ඇති. ශ්‍රී ලංකා නිදහස් පක්ෂ තරුණ සංවිධානයේ අපි එකතු වෙලා ශ්‍රී ලංකා නිදහස් පක්ෂය ලංකා ඉතිහාසයේ ගෙන යන්නට පුළුවන් ඉහළම තැනට ගෙන යන්න අපි කටයුතු කළා.

නාලන්ද එල්ලාවල මැතිතුමාගේ අභාවයෙන් පස්සේ මට සකලසූරිය මැතිතුමාට ගොඩක් ළඟින් ආශ්‍රය කරන්න ලැබුණා, ශ්‍රී ලංකා නිදහස් පක්ෂ තරුණ සංවිධානයේ ලේකම්වරයා හැටියට. අපි සාකච්ඡා කරලා එක දවසකදී, "සැරසෙමු යොවුන් ව්‍යාපාරය" ආරම්භ කළා. ලංකාවේ දේශපාලන පක්ෂයකට වැඩි තරුණ පිරිසක් එක දවසේ බඳවා ගත්ත නායකයා බවට පත් වුණා, සකලසූරිය මැතිතුමා. "සැරසෙමු යොවුන් ව්‍යාපාරය" හරහා සමස්ත ලංකාවේම 20,000ක තරුණ පිරිසක් එක දවසකදී ශ්‍රී ලංකා නිදහස් පක්ෂයට බඳවා ගැනීමට කටයුතු කළේ අපේ දිවංගත සකලසූරිය මැතිතුමායි. ඒ විතරක් නොවෙයි, එවකට තිබුණු "ජනාධිපති පොදු ජන සේවය" තුළින් ලංකාවේ එක් පළාත්වලට ගිහිල්ලා, ඒ පළාත්වල කටයුතු කාර්යක්ෂම කරලා, ඒ පළාත්වල ජනතාවගේ ප්‍රශ්න හඳුනා ගෙන කටයුතු කරන්න වැඩ කටයුතු ආරම්භ කළේ දිවංගත සර්ධානිස්ස සකලසූරිය මැතිතුමාය කියන එක පැහැදිලිව මතක් කරන්න කැමැතියි.

සර්ධානිස්ස සකලසූරිය මහතා දේශපාලන ජීවිතයේදී මිල මුදල් හම්බ කළේ නැහැ. දේශපාලනය තුළ බොහෝ දේ අහිමි වුණු දේශපාලනඥයෙක් එතුමා. හැබැයි එතුමාට දර්ශනයක් තිබුණා. එතුමාට ශ්‍රී ලංකා නිදහස් පක්ෂය තුළ යම් යම් කෙනෙහිලිකම් තිබුණා. ඒක අපි හංගන්නට දෙයක් නැහැ. නමුත් තමන් ආදරය කරපු පක්ෂය වෙනුවෙන් කැප වෙලා, විවිධ බාධක, තර්ජන මැද්දේ එතුමා කටයුතු කළා.

එතුමා දේශපාලන පවුලකින් එන පුද්ගලයෙක්. එතුමාගේ මාමණ්ඩිය වුණේ හිටපු සෞඛ්‍ය අමාත්‍ය දිවංගත ලයනල් ගුණවර්ධන මැතිතුමායි. එතුමාගේ මස්සිනා අපේ නියෝජ්‍ය අමාත්‍ය, මා මිත්‍ර සරණ ගුණවර්ධන මැතිතුමායි. ඒ නිසා එතුමාට දිස්ත්‍රික්කයේ දේශපාලන පසුබිමක් තිබුණා. ඒ පසුබිම තුළ තමයි එතුමා කටයුතු කළේ. නමුත් මා නම් කවදාවත් හිතුවේ නැහැ,

මෙවැනි ශෝක යෝජනා ඉදිරිපත් කිරීමකදී මට එතුමා වෙනුවෙන් කථා කරන්න සිදු වෙයි කියලා. තරුණ කාලයේදීම එතුමා අපෙන් සමුගත්තා.

අපි එතුමාත් එක්ක බොහෝ දේ කථා කර තිබෙනවා. එතුමාත් සමඟ රජය වෙනුවෙන්, පක්ෂය වෙනුවෙන් බොහෝ දේ කිරීමේ භාග්‍යය මට ලැබුණා. අපි අද ආපසු හැරිලා බලද්දී, එතුමාගේ අභාවය නිසා අපේ පක්ෂයට, අපේ රටට ඉටු විය යුතු කාර්යයන් රාශියක් අතර මහ නැවතුණා දෝ කියලා මට හිතෙනවා. යම් යම් අවස්ථාවලදී අපි එතුමාට අවවාද කර තිබෙනවා. ගරු දයාසිරි ජයසේකර මන්ත්‍රීතුමාටත් ඒ බව මතක ඇති. ඒ කියන්නේ එතුමාගේ ජීවිතය පිළිබඳව අපි එතුමාට ගොඩක් අවවාද කර තිබෙනවා. එතුමා ජීවිතය පිළිබඳව තැකීමක් නොකර, ජනතාව වෙනුවෙන් තම ජීවිතය කැප කරපු නායකයකු බව මා මතක් කරන්නට කැමැතියි.

අවසාන වශයෙන් මා මේ ගැනත් මතක් කරන්න කැමැතියි. ලේඩ් ලෝහෝර් පදනමේ සභාපතිවරයා හැටියට සිටිද්දී මට එතුමාට මුණගැසිලා තිබෙනවා. එතුමා රාජ්‍ය සේවකයන් වෙනුවෙන් විශාල වැඩ කොටසක් කළා. රාජ්‍ය නිලධාරීන්ට ණය ලබා දීමේ දී එතුමා ලේඩ් ලෝහෝර් පදනම හරහා විශාල කටයුත්තක් කළා. එතුමාගේ අභාවයේදී රාජ්‍ය සේවකයෝ ගොඩක් කම්පා වුණා. මොකද, එතුමා රාජ්‍ය සේවකයන්ට දේශපාලන හේදයෙන් තොරව සේවය කරපු නායකයකු නිසා.

මා මීට වඩා කථා කරන්නට බලාපොරොත්තු වන්නේ නැහැ. විශේෂයෙන්ම සකලසූරිය මැතිනිය, සර්ධානිස්ස සකලසූරිය මහතාගේ භවනැල්ල වාගේ එතුමාගේ දර්ශනය ඉදිරියට ගෙන යන්නට අද ඉදිරිපත් වෙලා තිබෙන එක ගැන මා එතුමියට ස්තූතිවන්ත වනවා.

අවසාන වශයෙන් අපේ පවුලේ ශෝකයත් එම පවුලට පුද කරන්න කියන ඉල්ලීම කරනවා. සකලසූරිය වැනි කෘතහස්ත මිත්‍රයෙක් අහිමි වීමේ පාඩුව අපට දැනෙනවා. අද එතුමා සිටියා නම්, මේ පාර්ලිමේන්තුව නියෝජනය කරන විශිෂ්ට ගණයේ ඇමතිවරයකු ලෙස රටට විශාල සේවයක් කරන්නට හැකියාව තිබුණු නායකයෙක්. එතුමාගේ හදිසි අභාවය අපට දරා ගන්නට බැරි වුණත්, එතුමා ප්‍රාර්ථනා කරන බෝධියකින් නිවන් සුව අත්වේවායි ප්‍රාර්ථනා කරමින් මා නිහඩ වනවා. ස්තූතියි.

[පු. හා. 11.29]

**ගරු දයාසිරි ජයසේකර මහතා**  
(*ගාණ්ඨාඨිකු ත්‍යාආච්චි ඥ්‍යාසේකර*)  
(The Hon. Dayasiri Jayasekara)

මූලාසනාරුඨ ගරු මන්ත්‍රීතුමනි, අභාවප්‍රාප්ත හිටපු ගරු මන්ත්‍රීවරුන් කිහිප දෙනෙකු වෙනුවෙන් ඉදිරිපත් කරන ශෝක ප්‍රකාශ යෝජනා සම්බන්ධයෙන් අද අපි කථා කරනවා. මම ගරු සභාවට එන්න ටිකක් ප්‍රමාද වුණා. අපේ එස්.ඩී.ආර්. ජයරත්න මැතිතුමා ගැනත් වචන කිහිපයක් කථා කරන්න මට අවශ්‍යතාව තිබුණා.

අපි මේ වෙලාවේ කථා කරන්නේ සර්ධානිස්ස සකලසූරිය මැතිතුමා ගැනයි. මමත්, පියංකර ජයරත්න ඇමතිතුමාත් එතුමාට බොහොම හොඳින් දන්නවා; හඳුනනවා. එතුමා අපේ හිතවත් මිත්‍රයෙක්. පියංකර ජයරත්න මැතිතුමා කියාපු කථාවම තමයි මටත් කියන්න තිබෙන්නේ. 1992 ශ්‍රී ලංකා නිදහස් පක්ෂයේ තරුණ සමිතේලනය පිහිටුවලා ඒකේ වැඩ කටයුතු කර ගෙන ගිහිල්ලා 1994 ශ්‍රී ලංකා නිදහස් පක්ෂ ආණ්ඩුවක් බිහි කරන්න විශාල කාර්ය භාරයක් කරපු නායකයෙක් තමයි සර්ධානිස්ස

සකලසූරිය මැතිතුමා. එතුමාත්, මමත්, පියාකර ජයරත්න ඇමතිතුමාත්, කීර්ති මාවැල්ලගේ මැතිතුමාත් -අපි හතර පස් දෙනා - මිත්‍රයෝ හැටියට ඉතාමත්ම ළඟින් ඇසුරු කළා. විශේෂයෙන් 1994 ආණ්ඩුව බලයට පත් කරන්න කටයුතු කළා. එතුමා දිවංගත සිරිමාවෝ බණ්ඩාරනායක මැතිනියත් එක්ක ඒ වාගේම වන්දිකා බණ්ඩාරනායක කුමාරතුංග මැතිනියත් එක්ක ඉතාමත්ම ළඟින් වැඩ කරපු කෙනෙක්.

1994 අපි ආණ්ඩුව හදලා විශේෂයෙන් ජනාධිපති ජංගම සේවයක් ගැන සාකච්ඡා කළා. "ජනපති පොදු ජන සේවය" කියන වැඩ සටහන ඉස්සෙල්ලාම හදුවේ අපි කට්ටිය එකට එකතු වෙලායි. "ජනපති පොදු ජන සේවය" කියන වැඩ සටහන සර්ධානිස්ස සකලසූරිය මැතිතුමාත්, මමත්, කීර්ති මාවැල්ලගේ මැතිතුමාත්, පියාකර ජයරත්න මැතිතුමාත් -අපි කට්ටිය- එකට එකතු වෙලා කරපු සාකච්ඡාවක ප්‍රතිඵලයක්. පොදුජන සේවයක් හැටියට පළමුවෙනි ජනපති ජංගම සේවය "ජනපති පොදුජන සේවය" කියන නමින් අපි ආරම්භ කළේ ගාල්ල හිනිදුම අපේ පියසේන ගමගේ මැතිතුමාගේ ආසනයේයි. මා හිතන්නේ ඒ දවස් කිහිපය මගේ ජීවිතයේ මා ගත කරපු ඉතාම සුන්දරම කාලයයි. ඒ කාලය තමයි අපේ සුන්දරම කාලය. සකලසූරිය මැතිතුමා අපි රැ එළිවෙනකල් මේ කටයුතු එකින් එක සංවිධානය කළා. ඒ දවස් පහ හය කොහොමද ඇද ගෙන යන්නේ කියලා අපි රාත්‍රී 2.00, 3.00 වෙනකන් සාකච්ඡා කරලා ඉතාම ක්‍රමානුකූල සංවිධාන ජාලයක් හදලා ආරම්භයේ සිට අවසානය දක්වා ඇමතිවරු ගෙන්නලා ඒ වැඩ කටයුතු වික කර ගෙන ගියා.

ඉතාමත්ම ක්‍රමානුකූලව විධියට වැඩ කරන බුද්ධිමත් නායකයෙක් හැටියට මා සකලසූරිය මැතිතුමාට ගොඩක් ගරු කරනවා. එතුමා තරුණ සංවිධානයේ සභාපතිවරයා හැටියට කටයුතු කළා. නාලන්ද එල්ලාවල මැතිතුමා තරුණ සංවිධානයේ ලේකම්වරයා හැටියටත් පියාකර ජයරත්න මැතිතුමා උප ලේකම්වරයා හැටියටත් කටයුතු කළා. අපි කට්ටිය ඔක්කොම එකට එකතු වෙලා තරුණ සංවිධානයේ වැඩ කටයුතු කර ගෙන ගියා. ලේකම්වරයා හැටියට කටයුතු කළ නාලන්ද එල්ලාවල මැතිතුමාගේ මරණයෙන් පස්සේ, ලේකම්වරයා හැටියට පියාකර ජයරත්න මැතිතුමාත්, සකලසූරිය මැතිතුමාත් ඇතුළුව අපි "සැරසෙමු ලංකා" කියන තරුණ වැඩ සටහන ඉස්සරහට අරගෙන ගියා. ඇත්තටම පියාකර ජයරත්න ඇමතිතුමා කිව්වා වාගේ තරුණ තරුණයෝ 20,000ක් එක දිනයකදී හැම ආසනයකින්ම බඳවා ගැනීමේ මහා දැවැන්ත ව්‍යාපාරයක් ගෙන ගියා. මා හිතන්නේ නැහැ, මේ වනතුරු කිසිම දේශපාලන පක්ෂයකින් ඒ වාගේ ව්‍යාපාරයක් ගෙන ගියාය කියා.

මුළු ලංකාවේම තරුණ තරුණයෝ එක දිනයකදී පක්ෂයට බඳවා ගැනීම සඳහා දැවැන්ත ව්‍යාපාරයක් අපි ක්‍රියාත්මක කළා. ඒක ඉතාම සාර්ථක වැඩ පිළිවෙළක් බවට පත් වුණා. මම ඒ කාලයේ අවිස්සාවේල්ල ආසනයේයි සිටියේ. අපේ කමලා රණතුංග මැතිනිය සිටියා නම් කපා කරයි. එතුමිය සිටියේත් අවිස්සාවේල්ල ආසනයේයි. අපි ඒ වාගේ ආසන ගණනාවකට ගිහිල්ලා මේ තරුණ සංවිධානය හදන්න දැවැන්ත කැප කිරීමක් කළා. ඊට පස්සේ මම ශ්‍රී ලංකා නිදහස් පක්ෂයේ තරුණ සංවිධානයේ ලේකම්වරයා හැටියට පත් වුණා. මම, සකලසූරිය මැතිතුමා, පියාකර ජයරත්න මැතිතුමා, ඒ වාගේම අපේ තිලින තෙන්නකෝත් මැතිතුමා, කීර්ති මාවැල්ලගේ මැතිතුමා ඇතුළු විශාල පිරිසක් තරුණ සම්මේලනය තවත් ශක්තිමත්ව ගෙන යන්න ගොඩක් වැඩ කටයුතු කළා. මා හිතන්නේ ඒකෙදි සකලසූරිය මැතිතුමා නායකයෙක් විධියට, සභෝදරයෙක් විධියට අපි ළඟින්ම ඉඳ ගෙන මේ පක්ෂය ගොඩ ගන්න අපට ගොඩක් උදවු කළා. එතුමා තුළ යම් යම් අදහස් උදහස් තිබුණා, කොහොමද මේ පක්ෂය තවදුරටත් ඉස්සරහට ගෙනියන්නේ, කොහොමද අපි බලය ආරක්ෂා කර ගන්නේ කියන කාරණා ගැන.

ඒ විතරක් නොවෙයි. ඊට පස්සේ 54 වැනි ශ්‍රී ලංකා නිදහස් පක්ෂ සම්මේලනය අපි තුරහ තරහ පිටියේ පැවැත්තුවා. ඒකෙදී එස්.බී. දිසානායක මැතිතුමා, ඩලස් අලහප්පෙරුම මැතිතුමා ඇතුළු අපි සියලුම දෙනා එකට එකතු වෙලා 54 වන සම්මේලනය දැවැන්ත සම්මේලනයක් බවට පත් කළා. අපි පක්ෂයේ අරමුදල ශක්තිමත් කරන්න රුපියල් ලක්ෂ 70ක විතර මුදලක් පක්ෂයට එකතු කරලා විශාල කැප කිරීමකින් කටයුතු කළා. ඒ souvenir එක මා ළඟ තවමත් තිබෙනවා. ඒක තියා ගෙන ඉන්නවා, ජීවිතයේ කවදා හරි දවසක- [බාධා කිරීමක්] පක්ෂයෙන් ගියේ වන්දිකා මැතිනියත් එක්ක ඉන්න බැරි නිසා නේ. ඒක මේ ඉන්න ඔක්කොම කට්ටිය දන්නවා. ඔබතුමන්ලාටත් ඒ ප්‍රශ්නය තිබුණා නේ. මොනවා කරන්නද? [බාධා කිරීමක්] දැන් එන්න විධියක් නැහැ.

මූලාසනාරුඬ ගරු මන්ත්‍රීතුමනි, ඒ ඉතිහාසය මතක් කරන කොට එක පැත්තකින් වේදනාවක් ඇති වනවා. එක පැත්තකින් යම්කිසි කාලයක් තුළ, යම්කිසි විධියකට, දේශපාලන පක්ෂයක එක කොටසකට හරි නායකත්වය දී ගෙන වැඩ කරන්නට ශක්තිය ලැබීම ගැන යම්කිසි සන්තෝෂයක් ඇති වනවා. ඒ නිසා තමයි මම සකලසූරිය මැතිතුමාට හදවතින්ම ආදරය කරන්නේ. එතුමා තමන්ගේ දේශපාලන ජීවිතයේ ලබා ගත් දේවලට වඩා තිබෙන දේවල් කැප කරපු කෙනෙක්. මට මොනවාද ලැබෙන්නේ කියලා එතුමා කල්පනා කළේ නැහැ. ලේඩ් ලෝහෝර් අරමුදලේ සභාපතිවරයා විධියට පත් කළාම එතුමා ඇවිල්ලා මට කිව්වා, "මම හිතපු තැනි තරම් අරමුදලක් ඒකේ තිබෙනවා" කියලා. එතුනින් පස්සේ තමයි රාජ්‍ය සේවකයන්ට අඩ ගහලා, කපා කරලා ඒ ගැන කිව්වේ. මම පෞද්ගලිකව විශාල පිරිසක් එතුමා වෙත යොමු කළා. ලෝහෝර් ආර්යා අරමුදල කියලා එකක් තිබෙනවාය කියලා ඇත්ත වශයෙන්ම ඔප්පු කරලා පෙන්වුවේ සර්ධානිස්ස සකලසූරිය මැතිතුමාය කියලා මම බොහොම ගෞරවයෙන් කියන්න කැමතියි.

සර්ධානිස්ස සකලසූරිය මහතා මන්ත්‍රීවරයකු වශයෙන් පාර්ලිමේන්තුවට තේරී පත් වුණාට පස්සේත් අපේ සම්බන්ධතාව දිගටම පවත්වා ගෙන ගියා. එතුමා විශාල කැප කිරීමක් කරපු කෙනෙක්. එතුමාගේ බිරිඳ දේශපාලනයට එන්න හිටපු කෙනකු නොවෙයි. එතුමාගේ අභාවයෙන් පස්සේ අද එතුමිය ඒ දේශපාලන දර්ශනය ඉදිරියට අර ගෙන යනවා. ඒ ගැන මම සන්තෝෂ වනවා. එතුමියටත් මගේ ගෞරවය හා ස්තුතිය පුද කරනවා. ඒ වාගේම එතුමාගේ ආදරණීය සභෝදරයෙක් විධියට - මස්සිනා විධියට- එතුමාගේ සියලු කටයුතුවලට සහයෝගය දුන් කෙනකු විධියට අපේ සරණ ගුණවර්ධන මැතිතුමා ගැනත් ගෞරවයෙන් මතක් කරමින් සර්ධානිස්ස සකලසූරිය මැතිතුමාට නිවන් සුව අත්වේවායි ප්‍රාර්ථනා කරමින්, මගේ කනගාටුව සකලසූරිය මැතිනිය සහ ඒ ආදරණීය දියණියටත් පුද කරමින් මගේ වචන ස්වල්පය අවසන් කරනවා.

[අ. හා. 11.36]

**ගරු ෆීලික්ස් පෙරේරා මහතා (සමාජ සේවා අමාත්‍යතුමා)**

(மாண்புமிகு பேரவைத் தலைவர் - சமூக சேவைகள் அமைச்சர்)

(The Hon. Felix Perera - Minister of Social Services)

මූලාසනාරුඬ ගරු මන්ත්‍රීතුමනි, අපේ ගරු දයාසිරි ජයසේකර මන්ත්‍රීතුමා කිව්ව සෑම දෙයක්ම මමත් අනුමත කරනවා. ඒ තරම් හොඳ, නිහතමානී, අවංක මනුෂ්‍යයෙක් තමයි සර්ධානිස්ස සකලසූරිය මැතිතුමා. මට මතකයි, එතුමා මිය ගිය අවස්ථාව. ඒ වෙලාවේ එතුමාගේ පර්ස් එකේ තිබුණේ රුපියල් 500යි. එතුමා සල්ලි හම්බ කරපු කෙනෙක් නොවෙයි. අවුරුදු 21ක් තරම් පොඩි වයසේදී ශ්‍රී ලංකා නිදහස් පක්ෂයේ ආසන සංවිධායකයකු බවට පත් වීමට එතුමාට අවස්ථාව ලැබුණා. ලක්ෂ්මන් ජයකොඩි මහත්මයාට අත්තනගල්ල ආසනය හාර දුන්නාට පස්සේ, සිරිමාවෝ බණ්ඩාරනායක මැතිනිය එතුමාව දිවුලපිටිය ආසනයේ

[ගරු ෆිලික්ස් පෙරේරා මහතා]

සංවිධායක වශයෙන් පත් කළා. ඒ අවස්ථාවේ එතුමා බොහොම ලස්සන, සුන්දර තරුණයෙක්. නිහතමානී කෙනෙක්. ඒ වාගේම මනුෂ්‍යත්වය විශාල වශයෙන් තිබුණ කෙනෙක්. ඒ විතරක් නොවෙයි, හැම කෙනකු එක්කම හොඳ සුභදන්වයක් වර්ධනය කර ගන්නට එතුමාට පුළුවන් වුණා. එතුමාට තරහකාරයෙක් හිටියේ නැහැ. සරලයි, සුන්දරයි, ප්‍රියාකරයි, ලස්සනයි. ඒ වාගේම මානුෂික පැත්ත ඉතාමත්ම හොඳට තිබුණා.

1989 ගම්පහ දිස්ත්‍රික්කයෙන් පාර්ලිමේන්තුවට පත් වූ මන්ත්‍රීවරුන් සියලු දෙනාම අද මිය ගිහිල්ලා. ඒ තමයි, අනුර බණ්ඩාරනායක මැතිතුමා, සර්ධානිස්ස සකලසූරිය මැතිතුමා, ජයරාජ ප්‍රනාන්දුපුල්ලේ මැතිතුමා, රෙජි රණතුංග මැතිතුමා, ප්‍රදීප් හපන්ගම මැතිතුමා, හැරී අබේධිර මැතිතුමා, ගරු සිරිමාවෝ බණ්ඩාරනායක මැතිනිය. ඒ අය තමයි ගම්පහ දිස්ත්‍රික්කය නියෝජනය කළේ. මේ වන විට ඒ හත් දෙනාම මිය ගිහිල්ලා. ඒක හරි පුදුම වැඩක්. කෙසේ වෙතත් එතුමාගේ බිරිඳ අද ඒ හිඬස මකන්න ඇවිල්ලා තිබෙනවා.

1989 භිෂේක අවස්ථාව මට මතකයි. මොකද, මමත් ඒ කාලයේ ක්‍රියාකාරී දේශපාලනයේ සිටි නිසා. කීර්ති විජයබාහු කියලා ජේවිපි එකේ සාමාජිකයෙක් හිටියා. ඒ කීර්ති විජයබාහුගෙන් ලියුමක් ආවා. එහි දිවුලපිටිය ලැයිස්තුවේ අංක එකට හිටියේ සර්ධානිස්ස සකලසූරිය මැතිතුමායි. ඒ විතරක් නොවෙයි, කාර් සේල් එකේ හිටපු කොටදෙනියාවේ ප්‍රේමතිලක මරා දැමීම. දූතගහ බිඩි මුදලාලි මැරුවා. කටුකෝන්ද රොබට් බාස් තමයි බේරුණේ. සකලසූරිය මහත්මයාත් බේරුණා. මොකද, සකලසූරිය මහත්මයා ආසනය දමලා ගියේ නැහැ. රැඳිලා හිටියා. ඉතින් මේ වාගේ හොඳ මහත්මයෙක් තමයි අද අපට නැතිව ගියේ. ඒ ගැන අප ඉතාමත්ම කනගාටු වනවා.

එතුමා ඉපදුණේ 1961 දීයි. 2008 මිය ගියේ. දිවුලපිටිය ඥානවාස මහා විදුහලෙන් තමයි අධ්‍යාපනය ලැබුවේ. එතුමාගේ පියා ඉන්දියාවේ ශාන්ති නිකේතනයේ කලාව පිළිබඳ ආචාර්යවරයෙක්. ඒ වාගේම ශ්‍රී ලංකාවේ හේවුඩ් ආයතනයේ ආචාර්යවරයෙකුත් වුණා. ඒ වාගේම මව වන නාලනී සකලසූරිය මහත්මිය ගුරුවරියක්. බලන්න ඒ පවුලේ ප්‍රභාව. ප්‍රභාවත් පවුලක කෙනෙක් තමයි එතුමා. හේන්‍රිට්ගෙදර ඥානසිංහ සහ මහාචාර්ය හේන්‍රිට්ගෙදර ඥානවාස නායක හිමිවරු එතුමාගේ මහජපාවරු වුණා.

ලයනල් ගුණවර්ධන මැතිතුමා එතුමාගේ මාමණ්ඩිය වූ අතර සරණ ගුණවර්ධන මැතිතුමා එතුමාගේ මස්සිනා වුණා. ලයනල් ගුණවර්ධන මැතිතුමාගේ වැඩිමහල් දියණිය වන්දිකා ගුණවර්ධන මැතිනිය සමඟ තමයි මෙතුමා විවාහ වී සිටියේ. ඇය වර්තමානයේ ගම්පහ දිස්ත්‍රික්කයෙන් පළාත් සභාව නියෝජනය කරනවා. සමස්ත ලංකා යොවුන් සමාජයේ ලේකම් වශයෙනුත්, බස්නාහිර පළාත් සභාවේ සභාපති වශයෙනුත් එතුමා කටයුතු කළා. ගරු දයාසිරි ජයසේකර මන්ත්‍රීතුමා කී විධියට 1994 සිට 1998 වන තෙක් ලේඩ් ලෝරේන්ස් අරමුදලේ සභාපති වශයෙන් ක්‍රියා කරලා එමගින් විශාල සේවාවක් ඉෂ්ට කළා. මේ තරම් වටිනා පුද්ගලයෙක් අපට අහිමි වීම කොච්චර වේදනාවක්ද?

මා සමඟින් එතුමා බොහොම කිට්ටු සම්බන්ධතාවක් පැවැත්වුවා. බොහොම ආදරයෙන්, ගෞරවයෙන් කටයුතු කළා. අප නිතරම හමු වෙලා, කතා කරලා, දේශපාලන කටයුතු කළා විතරක් නොවෙයි ජනාධිපතිතුමාගේ පාද යාත්‍රාවලට, හැම එකකටම ක්‍රියාකාරීව සහභාගි වුණු කෙනෙක් හැටියට එතුමා මතක් කරන්න පුළුවන්.

ඒ කාලයේදී දොළොස් වසරක් තිස්සේ වසා දමා තිබුණු හපුගහගම විදුහල ප්‍රදේශයේ සියලුම දේශපාලනයන්ගේ සහයෝගය ඇතිව 2007 ජනවාරි මාසයේදී අලුතින් විවෘත කළා. දැන් ඒක හොඳට බැබළෙන පාසලක්. ඒ වාගේම ගහවත්ත රාජගිරි විදුහල, මඩිනියවල ප්‍රාථමික විදුහල ආදී පාසල් ගණනාවක්ම දියුණු කළා. අද ඒ පාසල් හොඳින් පවත්වාගෙන යනවා. ඒ පාසල්වලට යන දරුවන්ගෙන් විතරක් නොවෙයි, පාසල් සංවර්ධන සමිතියෙන් මම ඒ පාසල ගැන ඇහුවා. "සකලසූරිය මහත්මයා නැත්නම් අද අපේ ළමයින්ට අධ්‍යාපනයක් නැහැ" කියා අද ඒ දෙමව්පියන් එතුමා ගැන බොහොම ආඩම්බරයෙන්, ගෞරවයෙන් කතා කරනවා. ඒ විතරක් නොවෙයි මෙතුමා පාසල් අධ්‍යාපන අධීක්ෂණ මන්ත්‍රීවරයා වශයෙන් හුඟක් කටයුතු කළ කෙනෙක්. කථිකත්වයෙන් මිදුණු එතුමා අනුන්ට සැලකීමට තමයි මුල් තැන දුන්නේ. කථිකත්වයට, ප්‍රචාරයට වැඩි සැලකිල්ලක් දැක්වූයේ නැහැ. සල්ලි හම්බ කළේ නැහැ. දේශපාලනයෙන් කොටස් දෙකකට වෙන් කරන්න පුළුවන්. සමහර දේශපාලනයන් බිත්දුවෙන් පටන් අරගෙන දේශපාලනය අවසන් වෙද්දී කෝටිපතින් බවට පත් වෙලා. තවත් සමහර දේශපාලනයන් සල්ලි ටිකක් තියා ගෙන දේශපාලනයට ඇවිල්ලා, අවසානයේදී කිසි දෙයක් නැතිව මිය යනවා. ඒක මේ ලෝකයේ හැටියි. එවැනි පුද්ගලයෙක් වශයෙන් හදුනා ගන්න පුළුවන් කෙනෙක් තමයි සකලසූරිය මහතා කියන්නේ.

එතුමාගේ ජීවිතය දෙස බලද්දී, එතුමා තමන්ට තිබුණු දේපළත් නැති කර ගත් කෙනෙක් බව කියන්න ඕනෑ. එතුමාට තිබුණු ඉඩ කඩම් ටික වික්කා මිසක් සත්‍යයක්වත් හම්බ කර ගත්තේ නැහැ; මුදලට තණ්හා වූණේ නැහැ; මුදල් පසුපස ගියේ නැහැ. මට මතකයි අපි එදා ඉලව් ගෙදර ගිය වෙලාවේදී අහන්න ලැබුණා, පර්ස් එකේ තිබුණේ රුපියල් 500යි කියා. කොච්චර හොඳ දේශපාලනයක්ද එතුමා කරලා තිබෙන්නේ? එවැනි අය තමයි අපි ආදර්ශයට ගන්න ඕනෑ. ඉතින් මේ ටික තමයි මට කියන්න තිබෙන්නේ. කෙසේ වෙතත් එතුමාගේ අභාවය ගම්පහ දිස්ත්‍රික්කයට බලවත් පාඩුවක්. එතුමාගේ බිරිඳත් ඒ වාගේමයි. මේ අවස්ථාවේදී එතුමිය ගැනත් විශේෂයෙන්ම කියන්න ඕනෑ. තමන්ගේ ස්වාමී පුරුෂයා ලෙඩ වුණු අවස්ථාවේ එතරම් කැප වීමකින් කටයුතු කළ දේශපාලන ක්ෂේත්‍රයට සම්බන්ධ බිරිඳක් ගැන මම කියන්න දන්නේ නැහැ. ඒක බොහොම කලාතුරකින් දකින්න ලැබුණු දෙයක්. ළඟටම වෙලා බොහොම කැප වීමෙන් උපස්ථාන කරමින්, එතුමා ගොඩ ගන්න පුළුවන් හැටි ශක්තියක්ම යොදමින් කටයුතු කළ ආකාරය කාන්තාවන්ට මහඟු ආදර්ශයක්ය කියන එක මම මේ අවස්ථාවේදී කියන්න ඕනෑ.

අවසාන වශයෙන්, මම එතුමාට නිවන් සුව අත්වේවායි ප්‍රාර්ථනා කරනවා. ඒ දියණියට යහපත් කාලයක් උදාවේවා! පියා කළ යහපත් ක්‍රියාවල කුසල ධර්මයේ බලයෙන් ඒ දියණිය ඇතුළු පවුලේ සියලු දෙනා සමාජයේ ඉතා යෙහෙන් වැජඹිලා ඉතාම හොඳ යහපත් ආර්ථික තත්ත්වයක් විතරක් නොවෙයි දැනට තිබෙන සමාජ තත්ත්වයට වඩා හොඳ සමාජ තත්ත්වයක් උදාවේවා කියා ප්‍රාර්ථනා කරමින් මගේ වචන ස්වල්පය අවසන් කරනවා.

[අ. හා. 11.45]

**ගරු (වෛද්‍ය) සුදර්ශිනී ප්‍රනාන්දුපුල්ලේ මහත්මිය**

(மாண்புமிகு வைத்திய கலாநிதி) (திருமதி) சுதர்ஷினி பரணாந்துபுள்ளை)

(The Hon. (Dr.) (Mrs.) Sudharshini Fernandopulle)

මූලාසනාරූඪ ගරු මන්ත්‍රීතුමනි, 1989 සිට 1994 දක්වා ගම්පහ දිස්ත්‍රික්කය නියෝජනය කරමින් පාර්ලිමේන්තු මන්ත්‍රීවරයකු හැටියට කටයුතු කරපු සර්ධානිස්ස සකලසූරිය මැතිතුමාගේ අභාවය ගැන ශෝකය පළ කරන මේ අවස්ථාවේදී අදහස්

කිහිපයක් ප්‍රකාශ කරන්නට අවස්ථාව ලබා දීම පිළිබඳව මූලිකවම ඔබතුමාට මගේ ස්තූතිය පුද කරනවා.

සර්ධානිස්ස සකලසූරිය මැතිතුමා කියන්නේ අභාවප්‍රාප්ත ජයරාජ ප්‍රනාන්දුපුල්ලේ මැතිතුමාගේ සමකාලීනයෙක්. 1983 දිවුලපිටිය සංවිධායකවරයා හැටියට සර්ධානිස්ස සකලසූරිය මැතිතුමා පත් වෙනකොට කටාන ආසනයේ ශ්‍රී ලංකා නිදහස් පක්ෂයේ සංවිධායකවරයා හැටියට 1984 දී පත් වුණේ ජයරාජ ප්‍රනාන්දුපුල්ලේ මැතිතුමායි. ඒ වාගේම 1989 දී දෙදෙනාම පළමු වතාවට පාර්ලිමේන්තුවට තේරී පත් වුණා.

ඒ වාගේම 1989 සමානුපාතික නියෝජන ක්‍රමය හඳුන්වා දුන් පළමුවැනි අවස්ථාවේම විපක්ෂයේ මන්ත්‍රීවරුන් හැටියට දෙදෙනාටම පළමුවැනි වතාවට පාර්ලිමේන්තුවේ අසුන් ගැනීමේ අවස්ථාව හිමි වුණා. අප සියලු දෙනාම දන්නවා, ඒ මැතිවරණයේදී එවකට පැවැති එක්සත් ජාතික පක්ෂයේ භීෂණකාරී යුගයට ඒ දෙදෙනාම ශක්තිමත්ව සහයෝගයෙන් මුහුණ දුන්නාය කියලා. එසේ මුහුණ දීලා විපක්ෂයේ මන්ත්‍රීවරුන් හැටියට පත් වුණා. ඒ වාගේම 2008 වසරේදී දෙදෙනාම අභාවප්‍රාප්ත වුණා. ජයරාජ ප්‍රනාන්දුපුල්ලේ මැතිතුමා 2008 අප්‍රේල් මාසයේ කොට්ඨාස් ත්‍රස්තවාදීන් අතින් මරණයට පත් වුණා. ඊට මාස 6කට පස්සේ 2008 සැප්තැම්බර් මාසයේදී සර්ධානිස්ස සකලසූරිය මැතිතුමා රෝගාතුරව අභාවප්‍රාප්ත වුණා. ඒ නිසා සකලසූරිය මැතිතුමා සහ ජයරාජ ප්‍රනාන්දුපුල්ලේ මැතිතුමා අතරත්, අප පවුල් දෙක අතරත් ඉතාමත්ම කිට්ටු සම්බන්ධතාවක් තිබුණු බව ප්‍රකාශ කරන්න ඕනෑ.

1989 විපක්ෂයේ මන්ත්‍රීවරයෙක් හැටියට තේරී පත් වුණු සකලසූරිය මැතිතුමා, එවකට මේ රටේ තිබුණු භීෂණකාරී යුගයේදී තරුණ තරුණියන් වෙනුවෙන් විශාල වගකීමක් ඉෂ්ට කළා. පාර්ලිමේන්තුව තුළදී ඔවුන් වෙනුවෙන් කථා කළා. ඒ වාගේම දිවුලපිටිය ආසනය තුළ ඒ භීෂණයට මුහුණ දුන් තරුණ තරුණියන්ගේ ජීවිත විශාල ගණනක් ගලවා ගැනීමට එතුමා කටයුතු කළා. කටානේ තරුණ තරුණියන් අපේ නිවාසවල සැඟවී සිටින කොට, දිවුලපිටියේ ඒ වගකීම ඉෂ්ට කළේ සකලසූරිය මැතිතුමා කියන එක මතක් කරන්න ඕනෑ. එතුමා කවදාවත් ප්‍රචණ්ඩකාරී දේශපාලනයට සම්බන්ධ වුණේ නැහැ. නමුත් තීන්දු නිරණ ගැනීමේ ශක්තියත්, බුද්ධියත් එතුමාට තිබුණා. ඒ වාගේම එතුමා හොඳ දක්ෂ කථිකයෙක්, හොඳ නිහඬතාවයක් පුද්ගලයෙක්, හොඳ ප්‍රිය මනාප පුද්ගලයෙක්. පොළොවේ පය ගහලා හිටපු පුද්ගලයෙක්. එතුමා 1989 සිට 1994 දක්වා කාල සීමාව තුළ දිවුලපිටිය ආසනයට විශාල සේවාවක් කළා. යටිතල පහසුකම් සංවර්ධනය කළා. පාරවල් හදන්න කටයුතු කළා වාගේම, එවකට දිවුලපිටිය ආසනය තුළ විදුලිය නොමැති ගම්මාන රාශියක් තිබුණු අතර, එතුමා එම ගම්මානවලට විදුලිය ලබා දීමට කටයුතු කළා. අධ්‍යාපනය ලබා දීමට කටයුතු කළා.

සකලසූරිය මහතා කවදාවත් මිල මුදල් හම්බ කරමින් මිල මුදල් පස්සේ හඹා ගියේ නැහැ. ජනතාව වෙනුවෙන් සේවය කිරීමට කාලය, ශ්‍රමය, ධනය කැප කළා. එතුමා ඒ වාගේම නිහඬතාවය පුද්ගලයෙක්. ඒ වාගේම එතුමා තරුණයකු හැටියට ශ්‍රී ලංකා නිදහස් පක්ෂය වටා තරුණ කොටස් ඒකරාශී කර ගැනීමට විශාල දායකත්වයක් දැරුවා. නමුත් සමානුපාතික නියෝජන ක්‍රමය යටතේ 1994 පැවැති මැතිවරණයේදී එතුමාට ඡන්ද 166ක් මදි වීම නිසා පාර්ලිමේන්තුවට ඒමට වරම් ලැබුණේ නැහැ. නමුත් එතුමා දේශපාලනය හැර ගියේ නැහැ, තමන් සේවය කළ ජනතාව හැර ගියේ නැහැ. එතුමා ලෝභෝරී ආර්යා පදනමේ සභාපතිවරයා හැටියට ප්‍රදේශයට පමණක් නොවෙයි මුළු මහත් රටටම විශාල සේවාවක් කළා. ඊට පස්සේ පළාත් සභාවට ඇතුළු වෙලා පළාත් සභාවේ සභාපතිවරයා ලෙස එතුමා මිය යන මොහොත දක්වාම ජනතා පුත්‍රයෙක් හැටියට ජනතා සේවයෙන් ඉවත් නොවී කටයුතු කළා. ඒ විධියට විශාල කාර්ය භාරයක් කළා.

දිවුලපිටිය කියලා කියන්නේ දුෂ්කර ප්‍රදේශයක්. දුෂ්කර පාසල් ගණනාවක් තිබෙනවා. ඒ පාසල් තුළ අධ්‍යාපනය නංවාලීමට එතුමා විශාල කැපවීමක් කළා. 1988 දී තමයි එතුමා විවාහ වුණේ. ඒ විවාහ උත්සවයට සහභාගි වන්න මටත් අවස්ථාවක් ලැබුණා. දේශපාලන පවුලක් වන හිටපු නියෝජ්‍ය අමාත්‍ය ලයනල් ගුණවර්ධන මැතිතුමාගේ දියණිය, වන්දිකා මැතිනිය සමඟ එතුමා විවාහ දිවියට ඇතුළු වුණා. අද සකලසූරිය මැතිතුමා නැති වුණත්, වන්දිකා සකලසූරිය මැතිනිය තමන්ගේ දෙමව්පියන්ගෙන් ලැබුණු දේශපාලන පන්තරයත්, ස්වාමී පුරුෂයාගෙන් ලැබුණු දේශපාලන පන්තරයත් එකතු කර ගෙන අද සකලසූරිය මැතිතුමා වෙනුවෙන් සමාජ සේවාව කිරීමට ඉදිරිපත් වෙලා සිටිනවා. ඒක සන්නේෂයට කරුණක්. එතුමිය පළාත් සභා මන්ත්‍රීවරියක් හැටියට මහත්මා දේශපාලනයේ නියැළෙමින්, විශේෂයෙන්ම වැන්දඹු කාන්තාවන්ට ඒ වාගේම කාන්තාවන්ගේ ස්වයං රැකියා දියුණු කිරීමේ කාර්යයට ප්‍රමුඛත්වය දෙමින් විශාල කාර්ය භාරයක් කිරීම ගැන අපි සන්නේෂ වෙනවා. ඒ වාගේම ආශීර්වාද කරනවා. එකම දියණිය වන සමන්මලී සකලසූරිය මෙනෙවිය කැලණිය විශ්වවිද්‍යාලයේ උපාධි අපේක්ෂිකාවක් හැටියට සිටිනවා. මේ වෙලාවේදී වන්දිකා සකලසූරිය මැතිනියටත්, සමන්මලී සකලසූරිය මෙනෙවියටත්, පවුලේ සියලු දෙනාටමත් මගේ ශෝකය පුද කරන අතර, සකලසූරිය මැතිතුමාට නිවන් සුව අත් වේවායි ප්‍රාර්ථනා කරමින් මගේ වචන ස්වල්පය අවසන් කරනවා.

[අ. භා. 11.50]

**ගරු රුවන් රණතුංග මහතා**

(மாண்புமிகு ருவன் ரணதுங்க)

(The Hon. Ruwan Ranatunga)

මූලාසනාරූඪ ගරු මන්ත්‍රීතුමනි, දිවුලපිටිය ආසනය නියෝජනය කරමින් ගම්පහ දිස්ත්‍රික්කයට විශාල සේවයක් කරපු සර්ධානිස්ස සකලසූරිය මැතිතුමා වෙනුවෙන් වචන ස්වල්පයක් කථා කිරීමට මට අවස්ථාව ලබා දීම ගැන ඔබතුමාට මාගේ ස්තූතිය පුද කරනවා.

සර්ධානිස්ස සකලසූරිය මැතිතුමාට අපි හැදින්වූයේ "තිස්ස අයියා" කියලායි. මගේ පියාණන්, හිටපු අමාත්‍ය ජයරාජ ප්‍රනාන්දුපුල්ලේ මැතිතුමා, මීට පෙර කථා කළ ෆිලික්ස් පෙරේරා ඇමතිතුමා, ඒ වාගේම අද නියෝජ්‍ය ඇමතිවරයකු විධියට කටයුතු කරන සරණ ගුණවර්ධන මැතිතුමාගේ පියාණන් සමඟ එකට කටයුතු කළ, ශ්‍රී ලංකා නිදහස් පක්ෂය වෙනුවෙන් ගම්පහ දිස්ත්‍රික්කයට විශාල සේවයක් කළ, ජනතාව වෙනුවෙන් විශාල සේවයක් කළ, ගරු ෆිලික්ස් පෙරේරා ඇමතිතුමා කිව්වා වාගේම දේශපාලනයෙන් මුදල් හම්බ කරන්න නොව ජනතාව වෙනුවෙන් කටයුතු කළ මන්ත්‍රීවරයෙක් වෙනුවෙන් වචන ස්වල්පයක් කථා කිරීමට ලැබීම මා ලද භාග්‍යයක් කොට සලකනවා.

එතුමා 1961 ජූලි මාසයේ 07 වන දා මෙලොව උපත ලැබුවා. එතුමාගේ පියා එස්.ඒ. ප්‍රේමතිලක සකලසූරිය මැතිතුමා ඉන්දියාවේ ශාන්ති නිකේතනයේ කලාව පිළිබඳ ආචාර්යවරයෙක්. ඒ වාගේම එතුමාගේ මැණියන් නාලනී සකලසූරිය මැතිනිය මගේ මැණියන් සමඟ කොළඹ ආනන්ද විද්‍යාලයේ ගුරුවරියක් විධියට සේවය ආරම්භ කරලා, නියෝජ්‍ය විදුහල්පතිවරියක් විධියට විශ්‍රාම ගියා. අධිකරණ සංඝනායක ගරුතර හේන්පිටගෙදර ඤාණසීහ හිමි සහ මහාචාර්ය ගරුතර හේන්පිටගෙදර ඤාණාවාස හිමියන් එතුමාගේ මහජ්ජාචාරුන් වනවා. එතුමා 1988 දී ගරු ලයනල් ගුණවර්ධන අමාත්‍යතුමාගේ සහ සුමනා ගුණවර්ධන මැතිනියගේ වැඩිමහල් දියණිය වන්දිකා ගුණවර්ධන මැතිනිය සමඟ විවාහ වුණා. අද එතුමිය බස්නාහිර පළාතේ මන්ත්‍රීවරියක් විධියට කටයුතු කරනවා.

සර්ධානිස්ස සකලසූරිය මැතිතුමා එතුමාගේ දේශපාලනය ආරම්භ කළේ ගරු ලක්ෂ්මන් ජයකොඩි හිටපු ඇමතිතුමාගේ



[ගරු රුවන් රණතුංග මහතා]

ආරාධනයෙන්. වයස අවුරුදු 22ක් වැනි ළා බාල විශේෂී ගම්පහ දිස්ත්‍රික්කයේ දිවුලපිටිය ආසනය නියෝජනය කරමින් 1983 සිට 2003 දක්වා ශ්‍රී ලංකා නිදහස් පක්ෂයේ දිවුලපිටිය සංවිධායකවරයා වියට කටයුතු කළා. මා මුලින් කිවවා වාගේ මගේ පියාණන්, ජයරාජ ප්‍රනාන්දුපුල්ලේ හිටපු ඇමතිතුමා, ඒ වාගේම ශ්‍රී ලික්ස් පෙරේරා ඇමතිතුමා ඇතුළු ඒ විශේෂිත වූ පුද්ගලයන් සමඟ 1989 සිට 1994 දක්වා ගම්පහ දිස්ත්‍රික්කය නියෝජනය කරන්න එතුමාට වාසනාව ලැබුණා.

ඒ විතරක් නොවෙයි. 1990 දී එතුමා ශ්‍රී ලංකා නිදහස් පක්ෂයේ සමස්ත ලංකා තරුණ සංවිධානයේ සභාපතිවරයා වශයෙනුත්, සමස්ත ලංකා යොවුන් ව්‍යාපාරයේ ලේකම්වරයා වශයෙනුත් කටයුතු කළා. 1999 දී බස්නාහිර පළාත් සභාවේ සභාපතිවරයා ලෙසත්, ඉන් පසුව සභානායකවරයා ලෙසත් තේරී පත් වූ එතුමා මගේ සහෝදර ප්‍රසන්න රණතුංග ඇමතිතුමාත් සමඟ කටයුතු කරමින් ඉතා විශාල දේශපාලන මෙහෙවරක් කළා.

මා විශ්වාස කරනවා, 2008 වර්ෂය අපේ ශ්‍රී ලංකා නිදහස් පක්ෂයේ, ඒ වාගේම දේශපාලන ඉතිහාසයේ අවාසනාවන්තම වසර කියලා. මගේ පියා ඇතුළු ගම්පහ දිස්ත්‍රික්කය නියෝජනය කරපු බොහෝ දෙනෙක් -ජ්‍යෙෂ්ඨයෝ වාගේම විශාල සේවයක් කරපු පුද්ගලයෝ- අපට අහිමි වුණා. මෙතුමා මිය ගියේත් 2008 වර්ෂයේයි. මට මතකයි, මා කුඩා දරුවකු වියට තරුණයකු වියට මගේ පියාගේ දේශපාලන කටයුතුවලට සම්බන්ධ වෙලා කටයුතු කරද්දී, මට පෙර කථා කරපු මන්ත්‍රීවරුන් කියපු විධියට 1988-1990 වර්ෂවල බොහෝම පීඩාකාරී යුගයක් තිබුණු බව. ඒ යුගයේත් දිවුලපිටිය ජනතාව වෙනුවෙන් සකලසූරිය මැතිතුමා විශාල මෙහෙවරක් කළා.

මම හිතන්නේ ඒ භීෂණකාරී යුගයේ හුඟක් අය තමන්ගේ ජීවිතය ආරක්ෂා කර ගන්න වෙනත්, වෙනත් ප්‍රදේශවලට ගියත් එතුමා දිවුලපිටිය ආසනයේම රැඳී සිටියා. විශේෂයෙන්ම මගේ පියාත් එක්ක එතුමා කිට්ටුවෙන් කටයුතු කරපු බව නැවත වරක් මතක් කරමින් එතුමාට නිවන් සුවය ප්‍රාර්ථනා කරමින් මගේ වචන ස්වල්පය අවසන් කරනවා. ස්තූතියි.

[අ. හා. 11.55]

**ගරු සරණ ගුණවර්ධන මහතා (බනිප කෙල් කර්මාන්ත නියෝජ්‍ය අමාත්‍යතුමා)**

(மாண்புமிகு சரண குணவர்தன - பெற்றோலியக் கைத்தொழில்கள் பிரதி அமைச்சர்)

(The Hon. Sarana Gunawardena - Deputy Minister of Petroleum Industries)

මූලාසනාරූඪ ගරු මන්ත්‍රීතුමනි, සර්ධානිස්ස සකලසූරිය හිටපු පාර්ලිමේන්තු මන්ත්‍රීතුමා වෙනුවෙන් ශෝකය ප්‍රකාශ කරන මේ මොහොතේ, එතුමාගේ භාර්යාවගේ සහෝදරයා හැටියට ඊට සහභාගි වන්නට මටත් අවස්ථාවක් ලැබීම ගැන මම විශේෂයෙන්ම ස්තූතිවන්ත වෙනවා.

සර්ධානිස්ස සකලසූරිය මන්ත්‍රීතුමා අපේ පවුලට සම්බන්ධ වන්නට පෙර, මගේ පියා, විශේෂයෙන්ම අපේ දිවංගත ජයරාජ ප්‍රනාන්දුපුල්ලේ ඇමතිතුමා සහ රෙජී රණතුංග ඇමතිතුමා වාගේ ප්‍රවීණයොත් සමඟ ගම්පහ දිස්ත්‍රික්කයේ දේශපාලන කටයුතුවලදී අප මුණ ගැහිලා බොහෝම කිට්ටුවෙන් ඇසුරු කළා. ඒ කාලය තුළ අපි දැකපු තරුණ දේශපාලනඥයන් අතර එතුමා බොහෝම

නිහඬමානීව ජනතාව සමඟ ජීවත් වුණු කෙනෙක්, ජනතාවගේ දුක සැප හඳුනා කෙනෙක් බව අපේ පවුලට හුඟක් ඒත්තු ගැන්වුණා.

අපි දන්නවා දිවුලපිටිය කියන්නේ බොහෝම දුෂ්කර මැතිවරණ කොට්ඨාසයක් බව. ගම්පහ දිස්ත්‍රික්කයට අයත් වන භූමියෙන් විශාල ප්‍රමාණයක් අයත් වන ප්‍රදේශයක් දිවුලපිටිය ආසනය. සාමාන්‍යයෙන් ඒ ප්‍රදේශයේ ජීවත් වන ජනතාවට දේශපාලනඥයෙක් හමු වෙන්න නතරයට එන්න ඕනෑ. ඒ වාගේ විශාල වෙනසක් තිබෙනවා. හැබැයි අපේ සකලසූරිය මන්ත්‍රීතුමාගේ මම දැකපු සුවිශේෂම ලක්ෂණය තමයි එතුමා හැම විටකම තම නිවසේදීම ජනතාව හමු වීම. ශ්‍රී ලික්ස් පෙරේරා ඇමතිතුමා කිවවා වාගේ ප්‍රචාරක වැඩවල යෙදෙනවාට වඩා, එහෙම නැත්නම් වේදිකාවල කථා කරලා ජනප්‍රිය වනවාට වඩා එතුමාගේ ගෙදරට එන සෑම කෙනෙක්ම පිළිගෙන, තම නිවසේ කුස්සියට කැඳවා ගෙන යන්න, එතුමාගේ කාමරයට කැඳවා ගෙන යන්න තරම් එතුමා නිහඬමානී වුණා. එතුමා පුද්ගලාකාර ලෙස දේශපාලනයට කැප වුණා. අපි දන්නවා ඒ පැරණි නිවස අදත් නිවසක් හැටියටම තිබෙන බව. සමහර දේශපාලනඥයන්ගේ නිවෙස් එක්ක බලන කොට මේ නිවසේ ලොකු වෙනසක් තිබුණා.

එතුමා මහ ජනතාව පිළිබඳ හැඟීම ඇහේ නියා ගෙන මහ ජනතාවට සේවය කරන්න ඕනෑය කියන මනුෂ්‍යයෙක් හිතේ නියා ගෙන කටයුතු කරපු ශ්‍රේෂ්ඨ දේශපාලනඥයෙක්.

මම දන්නා විධියට එතුමාට අක්කර පනහකට වැඩි ප්‍රමාණයක ඉඩම් තිබුණා. ඒවාත් දේශපාලනය වෙනුවෙන් කැප කළා. එතුමාට පාර්ලිමේන්තුවෙන් වාහනයක් ලැබුණා නම් ඒ ලැබීම්ව වාහනය පවා ඒ කාලයෙන් පස්සේ පාවිච්චි නොකර ඒකත් දේශපාලනයට කැප කරන්න තරම් පුදුම හැඟීමක් එතුමාට තිබුණා. එතුමා තිබෙන දේ විකුණ විකුණා දේශපාලනය කළා. මා හිතනවා 1961 උපත ලැබූ එතුමාට අවුරුදු 21ක් වැනි ළා බාල විශේෂී ශ්‍රී ලංකා නිදහස් පක්ෂයේ දිවුලපිටිය ආසනයේ සංවිධායක ධුරය හිමි වුණේ ශ්‍රී ලංකා නිදහස් පක්ෂය වෙනුවෙන් බොහෝම කැක්කුමකින් කටයුතු කරපු නිසාය කියලා. බණ්ඩාරනායක මැතිනිය ඒ වෙලාවේ ගත්තු ඒ නිවැරදි තීන්දුව නිසා සෑම අවස්ථාවකම දිවුලපිටිය මැතිවරණ කොට්ඨාසයේ ජනතාවගේ යහපත පිණිස කටයුතු කරන්න එතුමාට හැකියාව ලැබුණා.

එතුමාගේ ගුණ කථනය සිදු වන මේ අවස්ථාවේ අප විශේෂයෙන්ම මතක් කරන්න ඕනෑ අපේ හිතවත් ගරු දයාසිරි ජයසේකර මන්ත්‍රීතුමා, ගරු පියංකර ජයරත්න ඇමතිතුමා, ඒ වාගේම අද පාර්ලිමේන්තුව නියෝජනය කරන තිලිණ බණ්ඩාර තෙන්නකෝන් මන්ත්‍රීතුමා පිළිබඳව. එතුමන්ලා තරුණ සංවිධාන සමඟ සම්බන්ධ වෙලා මුළු රටේම තරුණයන්ට අදහසක් ඉදිරිපත් කරලා ඒ අදහස තුළින් මේ රට ශක්තිමත් කරන්න ඒ අදහස වටා මේ රට එකතු කරන්න කැප වුණා. අපේ ගරු දයාසිරි ජයසේකර මන්ත්‍රීතුමා 1994 දී ඒ ආණ්ඩුව බලයට පත් කරන්න, හිටපු ගරු සකලසූරිය මන්ත්‍රීතුමා සමඟ කැප වෙච්ච නායකයෙක්. ගරු සර්ධානිස්ස සකලසූරිය මන්ත්‍රීතුමා ඒ සඳහා විශාල මෙහෙවරක් කළා. යොවුන් පෙරමුණ හැදූවා. අපේ ගරු එස්.බී. දිසානායක ඇමතිතුමා සමඟ සම්බන්ධ වෙලා පොදු ජනපති ජංගම සේවාව ආරම්භ කළා. ගරු සකලසූරිය මන්ත්‍රීතුමා, දයාසිරි ජයසේකර මන්ත්‍රීතුමා ඇතුළු පිරිස රටේ සෑම පළාතකටම ගිහිල්ලා දින ගණන් -එක දිනට දවස් හතර- ගත කරලා පුදුම කැප කිරීමක් කරලා තමයි පොදුජන එක්සත් පෙරමුණ ආණ්ඩුව හදා ගත්තේ. ඒ නිසා ශ්‍රී ලංකා නිදහස් පක්ෂය හැටියට ගත්තොත් ගරු සර්ධානිස්ස සකලසූරිය මන්ත්‍රීතුමාගේ අභාවය මා දකින්නේ නියම ශ්‍රී ලංකා නිදහස් පාක්ෂිකයකු පක්ෂයට අහිමි වීමක් හැටියටයි. හුඟක් අපහසුයි මේ කාලයේ එවැනි පාක්ෂිකයන් සොයා ගන්න, එවැනි නායකයන් සොයා ගන්න.



ගරු සර්ධානිස්ස සකලසූරිය මන්ත්‍රීතුමා එතුමාගේ අවුරුදු 47ක් වාගේ කෙටි ජීවිත කාලය තුළ ගෞරවය සමඟ, පිටස්තර ජනතාව සමඟ කිසිම ආරාධිතයක් නැතිව බොහෝම සතුටින්, බොහෝම නිදහසේ කටයුතු කළා. එතුමාගේ අභාවයෙන් පස්සේ අපේ අතිගරු ජනාධිපතිතුමා මේ පවුලට අවස්ථාවක් දෙන්න ඕනෑ කියලා බස්නාහිර පළාත් සභාවට ඉදිරිපත් වන්නට එතුමාගේ ආදරණීය බිරිඳ වන මගේ නැගණියට ඉඩ සලසා දුන්නා. ගරු සකලසූරිය මැතිතුමා කරපු සේවාව ඉදිරියට ගෙන යන්න එතුමියට ශක්තිය ධෛර්යය තිබෙනවා. අපගේ සහයෝගයත් ඇයට ලැබෙනවා. මේ සියලු දෙනාම සහයෝගය දෙනවා.

ගරු සකලසූරිය මැතිතුමාගේ ගුණ කථනය වෙලාවේ මම මතක් කරනවා, එතුමාගේ දරුවා උසස් අධ්‍යාපන කටයුතුවලට සම්බන්ධ වෙමින් අද විශ්වවිද්‍යාලය තුළ ඉගෙනුම ලබමින් ඉන්නා බව. ගරු සකලසූරිය මැතිතුමාගේ ජීවිතය කෙටි කාලයකදී අවසන් වුණත් එතුමාගේ වැඩ පිළිවෙළ ඉදිරියට ගෙන යන්න හොඳ ශක්තියක් තිබෙන බව මතක් කරනවා.

මූලාසනාරූප ගරු මන්ත්‍රීතුමා, අපේ ගරු අමාත්‍යතුමා, ගරු සුසිල් ප්‍රේමජයන්ත ඇමතිතුමා, ගරු කරු ජයසූරිය මන්ත්‍රීතුමා, ගරු දයාසිරි ජයසේකර මන්ත්‍රීතුමා, ගරු පියාකර ජයරත්න ඇමතිතුමා, ගරු ඊලික්ස් පෙරේරා ඇමතිතුමා, අපේ ගරු රුවන් රණතුංග මන්ත්‍රීතුමා, ඒ වාගේම අපේ ගරු සුදර්ශිනී ප්‍රනාන්දුපුල්ලේ මැතිනිය මේ අවස්ථාවට සම්බන්ධ වෙලා ගරු සර්ධානිස්ස සකලසූරිය මැතිතුමාගේ අභාවය වෙනුවෙන් ශෝකය ප්‍රකාශ කිරීම සම්බන්ධව අපේ පවුලේ ස්තුතිය ඒ සියලු දෙනාටම පුද කරමින් අපේ පවුලේ ශෝකයත් මගේ නැගණියට සහ දරුවාට මේ අවස්ථාවේ පුද කරමින් මම නිහඬ වෙනවා. ස්තුතියි.

#### මූලාසනාරූප මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

හිටපු පාර්ලිමේන්තු මන්ත්‍රී ගරු සර්ධානිස්ස සකලසූරිය මහතාගේ අභාවය පිළිබඳව පාර්ලිමේන්තුවේ දෙපාර්ශ්වයෙන්ම කරන ලද ශෝක ප්‍රකාශයන් අනුමත කරමින් මමද ඒ සමඟ එකතු වී ශෝකය ප්‍රකාශ කරමි. අද දින රැස්වීමට අදාළ නිල වාර්තාවේ පිටපත් ශෝකයට පත් පවුලේ අය වෙත යවන මෙන් පාර්ලිමේන්තුවේ මහ ලේකම්වරයාට මම නියෝග කරමි.

Order, please! The Sitting is suspended till 1.00 o'clock.

**රැස්වීම ඊට අනුකූලව තාවකාලිකව අත් හිටුවන ලදින්, අ. හා. 1.00ට නියෝජ්‍ය කථනායකතුමාගේ සභාපතිත්වයෙන් නැවත පවත්වන ලදී.**

அதன்படி, அமர்வு பி. ப. 1.00 மணி வரை இடைநிறுத்தப்பட்டு மீண்டுந் தொடங்கிற்று. பிரதிச் சபாநாயகர் அவர்கள் தலைமை வகித்தார்கள்.

Sitting accordingly suspended till 1.00 p.m., and then resumed, MR. DEPUTY SPEAKER in the Chair.

#### නියෝජ්‍ය කථනායකතුමා

(பிரதிச் சபாநாயகர் அவர்கள்)

(The Deputy Speaker)

හිටපු පාර්ලිමේන්තු මන්ත්‍රී අභාවප්‍රාප්ත ගරු කිංස්ලි ටී. වික්‍රමරත්න මහතාගේ ශෝක ප්‍රකාශ යෝජනාව. ගරු සුසිල් ප්‍රේමජයන්ත ඇමතිතුමා.

#### ශෝක ප්‍රකාශය: ගරු කිංස්ලි ටී. වික්‍රමරත්න මහතා

அனுதாபத் தீர்மானம்: மாண்புமிகு கிங்ஸ்லி

ரீ. விக்கிரமரத்ன

VOTE OF CONDOLENCE: HON. KINGSLEY T. WICKRAMARATNE

[අ. හා. 1.00]

#### ගරු ජී.ඩී. සුසිල් ප්‍රේමජයන්ත මහතා (බනිජ තෙල් කර්මාන්ත අමාත්‍යතුමා)

(மாண்புமிகு ஏ.டி. சுசில் பிரேமஜயந்த - பெற்றோலியக் கைத்தொழில்கள் அமைச்சர்)

(The Hon. A.D. Susil Premajayantha - Minister of Petroleum Industries)

ගරු නියෝජ්‍ය කථනායකතුමා, කොළඹ දිස්ත්‍රික්කයේ ජනතාව නියෝජනය කරමින් පාර්ලිමේන්තු මන්ත්‍රීවරයකු හා අමාත්‍යවරයකු වශයෙන් මෙම උත්තරීතර පාර්ලිමේන්තුව ශෝභාවත් කළ ප්‍රවීණ දේශපාලනඥයකු වූ දකුණු පළාත් හිටපු ආණ්ඩුකාර ගරු කිංස්ලි ටී. වික්‍රමරත්න මැතිතුමාගේ අභාවය පිළිබඳ ශෝකය පළ කිරීමේ යෝජනාවයි මේ අවස්ථාවේදී ඉදිරිපත් කරන්නේ.

ගාල්ලේ දොඩන්දුව හා සම්බන්ධ දොන් ආතර් වික්‍රමරත්න මහතාගේත්, අයිරිත් වික්‍රමරත්න මහත්මියගේත් සෙනෙහෙබර පුතණුවන් ලෙස 1939 ඔක්තෝබර් මස 03වැනි දින මෙලොව එළිය දුටු කිංස්ලි තිස්ස වික්‍රමරත්න මහතා කොළඹ වෙස්ලි විද්‍යාලයේ ඉගෙනුම ලැබුවා. එතුමා බ්‍රිතාන්‍ය කළමනාකරණ ආයතනයේ ඩිප්ලෝමාධාරියකුද වුණා. එතුමා හෙලන් මෙරායා මෙනෙවිය සමඟ විවාහ වෙලා එම විවාහයෙන් හර්මියොන්, රමණී සහ ජෙනින් යනුවෙන් දියණියන් තිදෙනෙක් මෙලොවට දායාද කළා.

දෙමාපිය උරුමයෙන් සහ තම උත්සාහයෙන් ගොඩ නඟා ගත් ව්‍යාපාර ක්ෂේත්‍රය තුළින් ඉතා ඉක්මනින්ම සාර්ථකත්වය කරා පිය නැඟූ ගරු කිංස්ලි. ටී. වික්‍රමරත්න මැතිතුමා 1974 දී ශ්‍රී ලංකා නිදහස් පක්ෂයට බැඳී කෙටි කාලයක් තුළදී පක්ෂයේ සභකාර ලේකම් ධුරයටත්, බොරැල්ල සංවිධායක ධුරයටත් පත් වුණා. 1977 දී කඩුවෙල ශ්‍රී ලංකා නිදහස් පක්ෂ ප්‍රධාන සංවිධායක ධුරය භාර ගත් එතුමා එම වසරේ පැවැති මැතිවරණයේදී කඩුවෙල ආසනයට තරග කළා. 1977 මැතිවරණයෙන් පස්සේ එතුමා කඩුවෙල ආසනයේ ශ්‍රී ලංකා නිදහස් පක්ෂයේ ශාඛා සමිති ප්‍රතිසංස්කරණය කරලා, සංවිධානය කරලා කඩුවෙල ආසනය තුළ පක්ෂයේ විශාල බලවේගයක් ගොඩ නැඟීම සඳහා විශාල කැප කිරීමක් කළා. 70 දශකයේ ලෝක කතිෂ්ඨ වාණිජ මණ්ඩලයේ උප සභාපති ධුරයෙන් පිදුම් ලැබූ එතුමා 1989 වර්ෂයේ පැවැති මහ මැතිවරණයෙන් කොළඹ දිස්ත්‍රික්කයෙන් තේරී පත්ව ප්‍රථම වතාවට මෙම උත්තරීතර සභාවේ අසුන් ගත්තා. විපක්ෂ මන්ත්‍රීවරයෙක් වශයෙන් තමන්ගෙන් විය යුතු කාර්ය භාරය නොපිරිහෙලා ඉටු කළ ගරු කිංස්ලි. ටී. වික්‍රමරත්න මැතිතුමා 1994 වසරේ පැවැති මහ මැතිවරණයේදී මනාප ඡන්ද ලක්ෂයකට වඩා ලබා ගනිමින් ජයග්‍රහණය කරලා එම රජයේ දේශීය හා විදේශීය වෙළෙඳාම, වාණිජ සහ ආහාර ඇමතිවරයා වශයෙන් අමාත්‍ය ධුරයක් හිමි කර ගත්තා.

එම අමාත්‍ය ධුරය තුළින් එවකට පැවැති කළු කඩ ඒකාධිකාරයෙන් ජනතාව බේරා ගැනීම සඳහා සමූපකාර තොග වෙළෙඳ සංස්ථා ආයතනය නඟා සිටුවා පෞද්ගලික වෙළෙඳ සැල්

[ගරු ඒ.ඩී. සුසිල් ප්‍රේමජයන්ත මහතා]

රැසක් සතොස වරලත් අලෙවිසැල් බවට පත් කරලා එතුමා සතොස ආයතනය තවදුරටත් ශක්තිමත් කරලා ජනතාව අතරට ගෙන ගියා. එවකට පාන් ගෙඩියක මිල රුපියල් 3.50කට නියම කරලා විශාල අභියෝගයක් මැද්දේ දුන්නු පොරොන්දුව ඉටු කිරීමට එතුමා කටයුතු කළා. ව්‍යාපාරික ප්‍රජාව එම වකවානුවේ බිත්තර වැනි අත්‍යවශ්‍ය ආහාරවල මිල වැඩි කිරීමට සූදානම් වන කොට එතුමා ඒ සඳහාත් විකල්ප යෝජනා ඉදිරිපත් කරමින් ඒ තත්ත්වය පාලනය කිරීමට කටයුතු කළා. 2000 වසරේ පැවැති මහ මැතිවරණයෙන් පසුව එතුමාට ජාතික ලැයිස්තුවෙන් පත් වීමට අවස්ථාව තිබියදීත් ඒ සඳහා කැමැත්ත පළ නොකර එතුමා ශ්‍රී ලංකා නිදහස් පක්ෂ භාණ්ඩාගාරික වශයෙන් කටයුතු කරමින් ඉන් පසුව එතුමා දකුණු පළාතේ ආණ්ඩුකාර ධුරයට පත් වීමක් ලැබුවා. කඩුවෙල ආසනය නියෝජනය කරන අවධියේදී කඩුවෙල ආසනයේ සෑම ප්‍රදේශයකම වාගේ විදුලිය ව්‍යාපෘති ක්‍රියාත්මක කරමින් කඩුවෙල ආසනයේ විදුලිය නැති කිසිදු ප්‍රදේශයක් හඳුනා ගත නොහැකි තරමට විදුලිය සියයට සියයක්ම පාහේ ජනතාවට ලබා දීම සඳහා අවශ්‍ය පියවර ගත්තා.

කඩුවෙල ආසනය තුළ පානීය ජල ප්‍රශ්නය විසඳීම සඳහා විශාල වැඩ පිළිවෙළක් එතුමා ක්‍රියාත්මක කළා. ඔරුවල වාගේ කම්හලට යාබදව තිබෙන මිලේනියම් සිටි ව්‍යාපෘතිය හරහා අතුරුගිරිය නගරය සංවර්ධනය කිරීම සඳහා විශාල වැඩ පිළිවෙළක් කළා. ඒ නිසාම අද ඒ ප්‍රදේශය මධ්‍යම පාන්තික, ඉහළ මධ්‍යම පාන්තික විශාල පිරිසක් ජීවත් වන පරිසරයක් බවට පරිවර්තනය වෙලා තිබෙනවා.

ආගමික වශයෙන් ගත්තොත්, නවගමුව පත්තිනි දේවාලය පූජා භූමියක් බවට පත් කිරීම එතුමාගේ ප්‍රමුඛ කාර්යයක් හැටියට සලකන්නට පුළුවන්. ඒ වාගේම එතුමා කඩුවෙල ආසනයේ වෙහෙර විහාරස්ථාන රැසක් සංවර්ධනය කළා. කොරතොට විහාරස්ථානය, ඒ වාගේම නවගමුව විහාරස්ථානය, ඔරුවල, පහළ බෝමිරිය, බත්තරමුල්ල, කලපල්ලාව මේ සෑම ප්‍රදේශයකම වාගේ විහාරස්ථාන සංවර්ධනය කිරීම සඳහාත් එතුමා විශාල වැඩ පිළිවෙළක් ක්‍රියාත්මක කළා විතරක් නොවෙයි, තමන්ගේ පෞද්ගලික ධන පරිත්‍යාගයන් තුළින් දිළිඳු පවුල් නඟා සිටුවීම සඳහා කටයුතු කළා. ඒ වාගේම දරුවන්ට ශිෂ්‍යත්ව පිරිනැමීම, ඇස් කණ්ණාඩි ලබා දීම ආදී සමාජ සේවා වැඩසටහන් රාශියක් කඩුවෙල ආසනය තුළ එතුමා ක්‍රියාත්මක කළා.

එතුමා 2002 වසරේදී දකුණු පළාතේ ආණ්ඩුකාර ධුරය භාර ගත්තේ විශේෂයෙන්ම තමන් උපන් ගම් ප්‍රදේශයට සේවයක් කිරීමට අවස්ථාව ලැබීම ගැන ඉතාමත් සතුටිනි. එතුමා ආණ්ඩුකාර ධුරය දරමින් සිටින වකවානුව තුළදී රටවල් රැසකින් ආධාර උපකාර ලබා ගෙන දකුණු පළාතේ සංවර්ධනය සඳහා ව්‍යාපෘති රාශියක් ආරම්භ කිරීමට එතුමාට හැකියාව ලැබුණා.

අනාගත ලෝකයේදී දැනුම එකම ප්‍රාග්ධනය බව පැවසූ වික්‍රමරත්න මහතා එය වචනයට සීමා නොකර ක්‍රියාවට නැගූ බව මාලබේ තොරතුරු තාක්ෂණ විද්‍යාලය තුළින් මනාව පිළිබිඹු වෙනවා. එය සම්පූර්ණයෙන්ම එතුමාගේ සංකල්පයක්. ඒ වාගේම එතුමාගේ බැණනුවන් තොරතුරු තාක්ෂණ ක්ෂේත්‍රයේ වෘත්තිකයකු හැටියට ඒ ව්‍යාපෘතියේ මුල සිට අද දක්වාම ක්‍රියාත්මක වෙමින් ඒ වැඩ පිළිවෙළ ක්‍රියාවට නඟනවා. සෑම වසරකම 1,200කට වැඩි ඩිජිටල්මාධාරීන් පිරිසක්, උපාධිධාරීන් පිරිසක් බිහි කරන, පශ්චාත් උපාධිය ලබා දෙන ආයතනයක් බවට SLIIT ආයතනය අද පත් වෙලා තිබෙනවා. ඒක එතුමාගේ තිබුණු සිහිනයක්. ඒ සිහිනය එතුමා සැබෑ කර ගත්තා.

එම වකවානුව තුළ බොහෝ දේශපාලන වේදිකාවල එතුමා කියපු කාරණයක් තිබුණා මට මතකයි. එතුමා ඒ කාලයේ පොත්

බෙදන කොටත් ඒක කිව්වා. "තව අවුරුදු පහක්, හයක් යන කොට අපේ දරුවන් පාසල්වලට මේ පොත් නොවෙයි ගෙන යන්නේ. Laptop එක අර ගෙන ගිහිල්ලා, CD එක අර ගෙන ගිහිල්ලා පාඩම් සටහන් කර ගෙන ගෙදර ගෙනැල්ලා ඒකෙන් තමයි අධ්‍යයන කටයුතු කරන්නේ" කියලා එතුමා එදා කිව්වා. Website, cyber cafe අද නම් බොහොම ප්‍රචලිතයි. ඒක ඒ කාලයේ බොහෝ දෙනෙක් විශ්වාස කළේ නැහැ. එතුමා ඒක කියන කොට අපට ඒක සංකල්පයක් විතරයි. සමහරු හිතා වුණා. අද මොකක්ද තත්ත්වය? එතුමා නියෝජනය කරපු කඩුවෙල ආසනයේ තිබෙන SLIIT ආයතනය මඟින් අද අපේ රටේ ශ්‍රම වෙළෙඳ පොළට අවශ්‍ය වන්නා වූ තොරතුරු තාක්ෂණ ක්ෂේත්‍රයේ වෘත්තිකයන් දහස් ගණනක් බිහි කරනවා. ඒ වාගේම SLIIT ආයතනය ස්විඩනයේ උප්පලා විශ්වවිද්‍යාලයත් සමඟ සම්බන්ධකම් පවත්වමින් පශ්චාත් උපාධි, ආචාර්ය උපාධි සඳහා අවශ්‍ය පහසුකම් ඒ හරහා සකස් කරලා තිබෙනවා. ඒ විතරක් නොවෙයි කොළඹ ඉදලා මාලබේට යන කොට වම් පස ප්‍රදේශයේ වැලිවිට ප්‍රදේශයට දිවෙන මාර්ගයේ ගියොත් අපට පෙනෙනවා, තොරතුරු තාක්ෂණ විශ්වවිද්‍යාලය, නාවික කටයුතු පුහුණු කරන ආයතනය, භාරතීයන් වැනි විද්‍යාල, වෛද්‍ය විද්‍යාලවල යම් යම් පීඨ මේ වන කොට විශාල ප්‍රමාණයක් ඒ ප්‍රදේශයේ බිහි වෙලා තිබෙන බව. IT park කියලා තමයි ඒ ප්‍රදේශයට කියන්නේ. දැන් මොකක්ද වෙලා තිබෙන්නේ? එතුමා මීට අවුරුදු දහයකට එපිට කියපු කරුණු එතුමා ජීවතුන් අතර නැති වුණත් එතුමා නියෝජනය කළ ආසනය තුළ අද සැබෑවක් බවට පරිවර්තනය වෙලා තිබෙනවා. ඒ නිසා එතුමා ඒ අතීත ගත්තාම දැක්මක් තිබෙන - vision එකක් තිබෙන - දේශපාලනඥයෙකු හැටියට ඒ කටයුතු එදා සිටම ආරම්භ කිරීම සඳහා අවශ්‍ය කරන පදනම - අඩිතාලම - සකස් කළාය කියන එක මා එතුමාට ගෞරවයක් හැටියට මෙහිදී සඳහන් කළ යුතුව තිබෙනවා.

ගරු කිංස්ලි ටී. වික්‍රමරත්න මැතිතුමා කොළඹ හා ගාල්ලේ ඉන්ග්‍රීන් මුද්‍රණ තාක්ෂණ ආයතනයත් බිහි කළා. මටත් මතකයි එතුමා වෙළෙඳ ඇමතිවරයා හැටියට ඉන්න කොට කොළඹ ඩොක්ෂෝල් විදියේ ඉන්ග්‍රීන් ආයතනය ආරම්භ කරලා මුද්‍රණ කර්මාන්තයට අවශ්‍ය වන්නා වූ තාක්ෂණ ශිල්පීන් පුහුණු කිරීම සඳහා සහ ඒ කර්මාන්තයන් ඉටු කිරීම සඳහා පුරෝගාමියකු හැටියට කටයුතු කළ බව.

සුනාමි උවදුර අවස්ථාවේදී ආණ්ඩුකාරතුමා හැටියට දකුණ යළි ගොඩ නැඟීම සඳහා එදා එතුමා විශාල මෙහෙවරක් ඉටු කළා. ඒ වාගේම එතුමාට විශාල වශයෙන් ජාත්‍යන්තර සම්බන්ධකම් තිබුණා. චීනයේ බාඩ් ආර්ථික සමුළුව තුළින් එරට පළමු රාජ්‍ය නොවන සංවිධානය බිහි කිරීමට මුල් වූ සිවුදෙනා අතුරින් කිංස්ලි ටී. වික්‍රමරත්න මැතිතුමා එක් අයෙක්.

චීනයේ හා පිලිපීනයේ ජනාධිපතිවරුන්, ඕස්ට්‍රේලියා අගමැති වැනි ලෝක නායකයන් සමඟ කිංස්ලි වික්‍රමරත්න මැතිතුමා තමයි "බාඩ්" ආර්ථික මධ්‍යස්ථානය බිහි කිරීම සඳහා එදා මුල් වුණේ. අද චීනයේ මෙන්ම ලෝකය තුළද සුවිශේෂී ආර්ථික විප්ලවයක් සිදු කරමින් සිටින දැවැන්ත ව්‍යාපෘතියක් බවට එම ව්‍යාපෘතිය පත් වී තිබෙනවා. ඒ විතරක් නොවෙයි අද චීනය ලෝකයේ දෙවන ආර්ථිකය බවට පරිවර්තනය වෙලා තිබෙනවා. එබැවින් චීන ජනරජය තුළ එතුමාට සුවිශේෂී ස්ථානයක් හිමි වුණා. ඒ වාගේම එතුමා එහි විශාල ප්‍රතිරූපයක් ගොඩ නඟා ගෙන තිබුණා. ඒ හරහා එතුමා රටවල් දෙක අතර ඉතා සමීප සබඳතාවක් ගොඩ නැඟුවා.

ගරු කිංස්ලි ටී. වික්‍රමරත්න මැතිතුමා ශ්‍රී ලංකා නිදහස් පක්ෂයේ සහකාර ලේකම්වරයෙකු, භාණ්ඩාගාරිකවරයකු වශයෙන් කටයුතු කළා. පසුව ජ්‍යෙෂ්ඨ උපසභාපතිවරයකු වශයෙන් පත් වෙලා, ශ්‍රී ලංකා දේශපාලනය තුළ ශ්‍රී ලංකා නිදහස් පක්ෂයේ භූමිකා රැසක කටයුතු කළ දේශපාලනඥයකු හැටියටත්,

ජනාධිපති උපදේශකයකු හැටියට වගකීම් සහිත කාර්යභාරයක් ඉටු කළ දේශපාලනඥයකු හැටියටත් එතුමාට සඳහන් කළ යුතුව තිබෙනවා.

ගරු නියෝජ්‍ය කථානායකතුමනි, එතුමා සිංහල සහ ඉංග්‍රීසි භාෂා දෙකෙන්ම කථා කළ හැකි කටිකයෙක්. මන්ත්‍රීවරයකු, අමාත්‍යවරයකු හැටියට මේ උත්තරීතර සභාව වසර ගණනාවක් නියෝජනය කළා පමණක් නොවෙයි, පාර්ලිමේන්තුවේ විවාද සිදු වන සෑම අවස්ථාවකදීම භාෂා දෙකෙන්ම එතුමාගේ කටිකත්වය පෙන්නුම් කළා.

එතුමා සම්බන්ධයෙන් "Asian Tribune" පුවත් පතේ පළ වූ වාර්තාවක් මා සොයා ගත්තා. මෙය පළ වී තිබුණේ එතුමාගේ අභාවය සිදු වූ වකවානුවේදී. මා එම වාර්තාවේ කොටසක් එතුමාට උපහාරයක් වශයෙන් මා මේ සභාවට ඉදිරිපත් කරනවා.

"Kingsley T. Wickramaratne, Ex-Governor of the Southern Province passes away at a private hospital, in Colombo a shortwhile ago. He was a powerful minister during the Chandrika Bandaranayake regime".

This is how the "Asian Tribune" started reporting the death of the Hon. Kingsley T. Wickramaratne. එහෙම දිගටම කියා ගෙන ගිහින් ඉතාම වැදගත් කරුණු රාශියක් "Asian Tribune" පුවත් පත් වාර්තාවේ ඉංග්‍රීසි භාෂාවෙන් තවදුරටත් සඳහන් කර තිබුණා, I quote :

"He served as the minister of Internal and International Commerce and Food in the Sri Lanka Government Cabinet of President Chandrika Bandaranaike Kumaratunga from 1994 to August 2000. Seventeen (17) departments/Corporations, in trade,

Commerce and Food sectors of the country came within the purview of his Ministry. By virtue of this key ministerial portfolio and his expertise, he was actively involved in cabinet Committees to foster International Trade and Investment,

Industrial infrastructure and Socio-Economic Development. He was elected as a Member of Parliament for the District in 1989 and served as Parliamentarian up to August 2000."

එහි එක තැනක මෙන්ම මේ විධියට ද සඳහන් වෙනවා :

" He has led Trade Mission to the United Kingdom, Russia, United States, People's Republic of China, Iran, Egypt, Italy, New Republic of Yugoslavia, Australia, Bangladesh, Pakistan, Maldives, India, Nepal, Thailand, Chile, Sweden, Germany, Portugal

and UAE. He also led Sri Lanka's delegation to the SAARC commerce Ministers meeting in India in 1995-2000 and to the WTO meetings from its inception in Singapore. As advisor on international Trade he specialized on matters related to W.T.O."

ගරු නියෝජ්‍ය කථානායකතුමනි, මේ වාර්තාවේ රටවල් ගණනාවක් සඳහන් වෙනවා. එපමණක් නොවෙයි, එහි එතැනක සඳහන් කරනවා, එතුමා විශේෂයෙන්ම ස්කැන්ඩිනේවියානු කලාපයේ රටවල් සමඟ වෙළෙඳ සබඳතා ඇති කර ගැනීම සඳහා පුරෝගාමියකු හැටියට කටයුතු කළා කියලා.

ස්විඩන්වල තිබෙනවා, ලෝකයේ පැරණිම විශ්ව විද්‍යාලයක්. ඒ උප්සලා විශ්වවිද්‍යාලය. තොරතුරු තාක්ෂණය ගැන කථා කරන විට කිංස්ලි ටී. චිත්‍රමරත්න මැතිතුමාගේ මුවග බොහෝ විට තිබුණේ, එතුමාට එකපාරටම කියැවෙන්නේ "උප්සලා" කියලා යි.

අපේ රටේ සමහර අයට ඒ වෙලාවේ ඒ වචනය හුරු වෙලා තිබුණේ නැහැ. "උප්සලා" කිව්වාම සමහර විට මෙහේ අය කාගේ හරි නමක් කියලා හිතුවා. නමුත් ස්විඩනයට ගිය එක අවස්ථාවකදී "උප්සලා" විශ්වවිද්‍යාලය බලන්න මටත් අවස්ථාවක් ලැබුණා. එය ලෝකයේ පැරණිම විශ්වවිද්‍යාලයක්. එතුමා ශ්‍රී ලංකා නිදහස් පක්ෂයේ ශාඛාවක් ඒ රටේ පිහිටෙව්වා. ඒ හරහා ඒ රටවල් එක්ක අපේ සම්බන්ධතාවන් ඇති කළා. ප්‍රථම වතාවට තමයි ස්කැන්ඩිනේවියානු රටක අපේ පක්ෂයේ ශාඛාවක් පිහිටෙව්වේ. ඒ තුළින් වෙළෙඳ ඇමතිවරයා හැටියට එතුමා රටවල් ගණනාවක් සමඟ සම්බන්ධතා ඇති කර ගත්තා. ඒ වාගේම ලෝක වෙළෙඳ සංවිධානය -World Trade Organization - WTO - තුළ විශාල වැඩ කොටසක් එතුමාට ඉටු කරන්න පුළුවන් වුණා.

කිංස්ලි ටී. චිත්‍රමරත්න මැතිතුමා කඩුවෙල ආසනයට පමණක්, කොළඹ දිස්ත්‍රික්කයට හෝ ශ්‍රී ලංකාවට පමණක් සීමා වූ වෙළෙඳ ඇමතිවරයකු වුණේ නැහැ. රාජ්‍ය තාන්ත්‍රිකයකු හැටියට විදේශ රටවල් ගණනාවක් සමඟ වෙළෙඳ ක්ෂේත්‍රය තුළ සම්බන්ධතා පැවැත්වූවා. ඒ වාගේම එතැනින් එතැන ගිහිල්ලා ජාත්‍යන්තර සමුළුවලදී එතුමා යම් දාර්ශනික මතයක් ඉදිරිපත් කළා.

එතුමා එක් වතාවකදී ඉදිරිපත් කරපු දාර්ශනික මතයක් ගැන "Asian Tribune" එකේ මෙන්ම මේ විධියට කියනවා, I quote:

"Twenty six years ago in 1975, he presented a comprehensive paper on 'One Economy-One Market-One world' at the JCI World Congress in Nice, France, which was vigorously debated by representatives of eighty-four (84) countries. He also the author of the book -Tomorrow's Economics."

දේශපාලනඥයකුගෙන් ඔබ්බට ගිහිල්ලා වෙළෙඳ, ආර්ථික කටයුතු පිළිබඳව තමන්ට පළපුරුදු ක්ෂේත්‍රය තුළින් ශ්‍රී ලාංකිකයකු හැටියට ජාත්‍යන්තර වශයෙන් එතුමා ලබා දුන්නා වූ දායකත්වය පිළිබඳව මේකෙන් පැහැදිලි වෙනවා.

මේ කරුණු සියල්ලම අරගෙන බැලුවාම එතුමා ශ්‍රී ලංකා නිදහස් පක්ෂයේ ප්‍රධානතම ක්‍රියාකාරිකයකු හැටියට, ඒ වාගේම නායකයකු හැටියට, කඩුවෙල ආසනය නියෝජනය කරපු මන්ත්‍රීවරයකු හැටියට -අද මම සංවිධායක ධුරය දරන- කඩුවෙල ආසනයේ ජනතාව එතුමාට ඉතාම ගෞරවයෙන් හා ආදරයෙන් අදත් සිහිපත් කරනවා.

එතුමා කිසිම අවමඟුල් උත්සවයක් අත්හරින්නේ නැහැ. මට නම් එහෙම මග හැරෙන ඒවා තිබෙනවා. හැබැයි එතුමා ඒවා අත් හරින්නේ නැහැ. එතුමා එම වකවානුව තුළ කඩුවෙල ආසනයේ හැම මළ ගෙයකටම ගියා.

එතුමා එදා තිබුණු භීෂණයට මුහුණ දුන්නා. 88-89 යුගයේ කඩුවෙල ආසනයේ තිබුණු භීෂණයට පාක්ෂිකයෝ එක්ක එතුමා එදා මුහුණ දුන්නා. ඒක අදත් පාක්ෂිකයෝ ගෞරවයෙන් සිහිපත් කරනවා. ඒ නිසා එතුමා දේශපාලනඥයකු, පුරවැසියකු, මන්ත්‍රීවරයකු, ඇමතිවරයකු, ආණ්ඩුකාරවරයකු සහ රාජ්‍ය තාන්ත්‍රිකයකු හැටියට ජාත්‍යන්තර මට්ටම දක්වා ගිය ශ්‍රී ලාංකිකයකු බව මම මේ අවස්ථාවේදී සඳහන් කරන්න කැමැතියි.

ගරු නියෝජ්‍ය කථානායකතුමනි, අද කඩුවෙල ආසනයේ සංවිධායකවරයා හැටියට, එතුමා නියෝජනය කරපු ප්‍රදේශයම නියෝජනය කරමින් මේ උත්තරීතර සභාවේදී එතුමාගේ ශෝක යෝජනාව ඉදිරිපත් කිරීමට අවස්ථාව සලසා දීම පිළිබඳව විශේෂයෙන්ම මම ඔබතුමන්ට ස්තූතිවන්ත වෙනවා. අවුරුදු 69ක් ආයු වළඳා 2008 ඔක්තෝබර් මාසයේ පළමුවැනි දින ශ්‍රී ලාංකීය ජනතාව -විශේෂයෙන් දකුණේ ජනතාව- සංවේගයට පත් කරමින් එතුමා අභාවප්‍රාප්ත වුණා.

[ගරු ඒ.ඩී. සුසිල් ප්‍රේමජයන්ත මහතා]

ගරු නියෝජ්‍ය කථානායකතුමනි, පොදු මහ ජනතාවගේ හිතසුව පිණිසත්, ප්‍රජාතන්ත්‍රවාදය සුරැකීම පිණිසත්, සුවිශේෂී මෙහෙවරක් ඉටු කළ කොළඹ දිස්ත්‍රික් හිටපු පාර්ලිමේන්තු මන්ත්‍රී, විදේශීය වෙළෙඳාම, වෙළෙඳ, වාණිජ හා ආහාර අමාත්‍ය සහ දකුණු පළාත් ආණ්ඩුකාර ගරු කිංස්ලි ටී. වික්‍රමරත්න මැතිතුමන්ට නිවන් සුව ලැබේවායි ප්‍රාර්ථනා කරන අතරම, මෙම පාර්ලිමේන්තුවේ ශෝකය එතුමාණන්ගේ දයාබර බිරිඳ, දියණියන් ඇතුළු පවුලේ ඥාතීන් වෙත දන්වා යවන ලෙසත් යෝජනා කර සිටිමි.

[අ. හා. 1.22]

#### ගරු කරු ජයසූරිය මහතා

(மாண்புமிகு கரு ஜயசூரியா)

(The Hon. Karu Jayasuriya)

ගරු නියෝජ්‍ය කථානායකතුමනි, දිවංගත ගරු කිංස්ලි ටී. වික්‍රමරත්න හිටපු අමාත්‍යතුමාගේ කීර්තිමත් විශිෂ්ට චරිතාපදානය සම්බන්ධයෙන් දීර්ඝ විවරණයක් ගරු සුසිල් ප්‍රේමජයන්ත මැතිතුමා මේ සභාවට ඉදිරිපත් කළා. සිමිත කාල සීමාවක් වෙන් වී ඇති නිසා ඒ කරුණු එකින් එක ගැන මා නැවතත් කථා කරන්න බලාපොරොත්තු වන්නේ නැහැ. ගරු සුසිල් ප්‍රේමජයන්ත අමාත්‍යතුමා ගරු කිංස්ලි ටී. වික්‍රමරත්න මැතිතුමා ගැන සඳහන් කළ ඒ සියලුම කරුණු අපත් අනුමත කරනවා කියන මතය ඉදිරිපත් කරමින්, පළමුවෙන්ම මහජන නියෝජිතයෙක් වශයෙන් කිංස්ලි ටී. වික්‍රමරත්න මැතිතුමාට එක්සත් ජාතික පක්ෂයේ ගෞරවය හා ප්‍රණාමය මේ අවස්ථාවේදී මා පුද කරනවා.

1989 දී කඩුවෙල ආසනය නියෝජනය කරමින් කොළඹ දිස්ත්‍රික් මන්ත්‍රීවරයකු වශයෙන් පාර්ලිමේන්තුවට පිවිසි කිංස්ලි ටී. වික්‍රමරත්න මැතිතුමා සාර්ථක ව්‍යාපාරිකයෙක්ද වුණා. එතුමා 1974 දී ශ්‍රී ලංකා නිදහස් පක්ෂයට බැඳී කෙටි කලකින් එහි සභකාර ලේකම් වූ අතර, 1983 දී ශ්‍රී ලංකා නිදහස් පක්ෂයේ මධ්‍යම කාරක සභික තනතුරට පත් වුණා. ඒ වාගේම එම වර්ෂයේම නැවත වරක් එහි භාණ්ඩාගාරික පදවියටත් පත් වුණා. 1994 දී නැවත පාර්ලිමේන්තුවට පත් වුණු ගරු කිංස්ලි ටී. වික්‍රමරත්න මැතිතුමා පොදුජන එක්සත් පෙරමුණු රජයේ විදේශීය වෙළෙඳාම, වෙළෙඳ, වාණිජ හා ආහාර ඇමතිවරයා වශයෙන් කටයුතු කළා. සාර්ථක වෙළෙඳ ව්‍යාපාරිකයෙක් වූ එතුමා දැන්වීම් හා අලෙවි කටයුතු පිළිබඳව දැනුම් සම්භාරයක් ලබා සිටි විශිෂ්ට ගණයේ පුද්ගලයෙක්.

මේ ක්ෂේත්‍රය තුළින් එතුමා ලෝකයේ රටවල් සිය ගණනක දේශනා 200කට වැඩි ප්‍රමාණයක් පවත්වා අන්තර්ජාතික සම්මන්ත්‍රණ පැවැත්වීමටත් මූලිකත්වය ගත් බව අප දන්නවා. එතුමා බ්‍රිතාන්‍ය කළමනාකාරිත්ව ආයතනයේ සාමාජිකයකු මෙන්ම ජනාධ්‍යාය ඩිප්ලෝමාලාභියෙක්ද වුණා. එතුමා පාසල් සිසුන්ට ප්‍රයෝජනවත් වන පරිදි ආර්ථික හා වාණිජ කටයුතු අලලා පුවත් පත්වලට දක්ෂ ලෙස ලිපි සැපයූ අයුරුත් අපට මේ අවස්ථාවේදී සිහි වෙනවා. පසු කලෙක ශ්‍රී ලංකා නිදහස් පක්ෂයේ භාණ්ඩාගාරික වශයෙන් කටයුතු කළ අතරම, එතුමා කඩුවෙල ආසනයේ සංවිධායකවරයා වශයෙන් එම ප්‍රදේශයට කළ විශිෂ්ට සේවය පිළිබඳව මම නැවත වරක් කියන්න බලාපොරොත්තු වන්නේ නැහැ. මොකද අපේ ගරු සුසිල් ප්‍රේමජයන්ත අමාත්‍යවරයා විසින් ඒ ගැන බොහොම දීර්ඝ විවරණයක් කළා.

ගරු නියෝජ්‍ය කථානායකතුමනි, 2000 දී පැවැති මැතිවරණයේදී එතුමාට පත්වීමට නොහැකි වුණත් ඉන් පසු එතුමාගේ දක්ෂතාවන්, හැකියාවන් සැලකිල්ලට ගෙන දකුණු පළාත් ආණ්ඩුකාරවරයා වශයෙන් එතුමා පත් කරනු ලැබුවා. එහි වසර පහක සේවා කාලයක් තුළ දකුණු පළාත නභා සිටුවීම සඳහා

එතුමා කරපු සේවයන් මේ අවස්ථාවේදී අප විශේෂයෙන්ම සිහිපත් කරනවා. අප කිංස්ලි ටී. වික්‍රමරත්න මැතිතුමා ගැන විශේෂයෙන් මතක් කළ යුතු කරුණක් තමයි එතුමා ඉතාමත්ම නිහතමානී මහජන නියෝජිතයෙක් බව.

ගරු කිංස්ලි ටී. වික්‍රමරත්න මැතිතුමා තුළ බොහොම දුර්ලභ ගුණාංග තිබුණා. දේශපාලනඥයකු සතු විය යුතු ඉවසීම එතුමා තුළ තිබුණා. තමන්ට විරුද්ධව මත දරන අයගේ ඒ මතයට ගරු කිරීමට තරම් එතුමා නිහතමානී වුණා. ඒ වාගේම තමන්ට විරුද්ධව මත දරන අයට අපහාස කිරීමට, ඒ අයගෙන් පළි ගැනීමට හෝ එයට විරුද්ධ මත ඉදිරිපත් කරමින් ඒ අයට විරුද්ධව කටයුතු කිරීමට කිසිම අවස්ථාවක කිංස්ලි ටී. වික්‍රමරත්න මැතිතුමා සූදානම් වුණේ නැහැ. ඒ වාගේම එතුමාත් සමඟ අපේ බොහොම පෞද්ගලික හිතවත්කමක් තිබුණා. පෞද්ගලිකව එතුමාත් සමඟ අපේ තිබුණු සම්බන්ධතාව නිසා බොහෝ අවස්ථාවල අප දේශපාලන මත දෙකක් නියෝජනය කළත් ජාතික වැදගත්කමින් යුතු සමහර කරුණුවලදී බොහොම මිත්‍ර ලීලාවෙන් අදහස් හුවමාරු කර ගැනීමේ හැකියාව අපට ලැබුණා. ඒ වාගේම එතුමා ගැන සඳහන් කරන කොට, මාලෙබේ ශ්‍රී ලංකා තොරතුරු තාක්ෂණ ආයතනය පිහිටුවීමට එතුමා මුල් වූ අයුරුත්, විශේෂයෙන්ම තොරතුරු තාක්ෂණය - IT- ගැන එදා -මීට දශකයකට පමණ පෙර- එතුමා බලාපොරොත්තු තැබූ අයුරුත් මට මතක් වෙනවා. මට මතකයි, බොහෝ අවස්ථාවල එතුමා ඒ බව සඳහන් කළ ආකාරය. තව අවුරුදු කීපයක් යන කොට මේ රටේ කම්ප්‍රවර් තාක්ෂණය වාගේ දේවල් දියුණු කිරීම තුළින් මේ රට වෙනස් වන අයුරු එතුමා දැක්කා.

මා දීර්ඝ වශයෙන් කථා කරන්න බලාපොරොත්තු වන්නේ නැහැ. ඉතාමත්ම දුර්ලභ ගුණයේ මහජන නියෝජිතයකු වශයෙනුත්, වැදගත් දේශපාලනඥයකු වශයෙනුත්, ඒ වාගේම මහත්මා දේශපාලනයක් කළ දේශපාලනඥයකු වශයෙනුත් කිංස්ලි ටී. වික්‍රමරත්න මැතිතුමන්ට එක්සත් ජාතික පක්ෂ නායකතුමන් ප්‍රමුඛ කාන්‍යාධිකාරී මණ්ඩලය ඇතුළු අප සියලු දෙනාගේ ගෞරවය පුද කරමින් අපගේ ශෝකය එතුමාගේ ආදරණීය දියණියන් ඇතුළු පවුලේ සියලු දෙනාට දන්වා යවන ලෙස ඔබතුමාගෙන් ඉල්ලා සිටිනවා.

[අ. හා. 1.28]

#### ගරු දී.මු. ජයරත්න මහතා (අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා)

(மாண்புமிகு டி.எம்.ஜயரத்ன - பிரதம அமைச்சரும் பௌத்த சாசன, மத அலுவல்கள் அமைச்சரும்)

(The Hon. D.M. Jayaratne - Prime Minister, Minister of Buddha Sasana and Religious Affairs)

ගරු නියෝජ්‍ය කථානායකතුමනි, කිංස්ලි ටී. වික්‍රමරත්න මැතිතුමාගේ අභාවය සම්බන්ධව ශෝකය ප්‍රකාශ කරන මේ අවස්ථාවේදී ගරු සුසිල් ප්‍රේමජයන්ත ඇමතිතුමාත්, ගරු කරු ජයසූරිය මන්ත්‍රීතුමාත් දීර්ඝ වශයෙන් බොහොම වැදගත් කරුණු ඉදිරිපත් කළා. ඒ ගැන මා බොහොම සන්නේෂ වනවා. එම කරුණු නැවත නැවත කියන්න මා බලාපොරොත්තු වන්නේ නැහැ.

කිංස්ලි ටී. වික්‍රමරත්න මැතිතුමා 1989 දී පාර්ලිමේන්තුවට පත් වුණා. නැවතත් 1994 දී පොදුජන එක්සත් පෙරමුණෙන් කොළඹ දිස්ත්‍රික් පාර්ලිමේන්තු මන්ත්‍රීවරයෙක් හැටියට පත් වුණා. අභ්‍යන්තර හා අන්තර් ජාතික වාණිජ කටයුතු සහ ආහාර අමාත්‍යවරයා හැටියට එතුමා පත් වුණා. එතකොට අපේ සමුපකාරය හුඟක් දුරට කඩා වැටිලා තිබුණේ, බොහොම මහත්සියයන් උත්සාහයෙන් සමුපකාරය නැවත නභා සිටුවීමේ වැඩ පිළිවෙළ ක්‍රියාත්මක කළේ එතුමා ඇමතිවරයා වුණාට පසුවයි. රටේ භාණ්ඩ මිල අඩු වැඩි වනවා. දැනටත් එහෙම වනවා.

සමහර කාලවල ජනතාවට දරා ගන්න බැරි තරමට භාණ්ඩ මිල වැඩි වනවා; නැවත අඩු වනවා. නමුත් භාණ්ඩ මිල වැඩි වීම නතර කරලා සාධාරණ මිලක් ඇති කිරීමට එතුමා උත්සාහ ගත්තා. කැබිනට් මණ්ඩලයේ අප දෙදෙනා රණ්ඩු නොවුණු එක දවසක්වත් නැති තරමයි. ඒක කියනකොට අපේ ෆවුසි ඇමතිතුමා හිනා වනවා. හැම දාම වාගේ අප දෙදෙනා රණ්ඩු වනවා. මොකද, අප දෙදෙනාගේ අදහස් දෙවිධියක්.

ජනතාවට සාධාරණ මිලකට තමන්ගේ ආහාර ද්‍රව්‍ය ගන්න පුළුවන් වැඩ පිළිවෙළක් කොහොම හරි හදන්න ඕනෑ කියලායි එතුමා හැම තිස්සේම බැලුවේ. නමුත් මගේ චේතනාව වුණේ විදේශවලින් බඩු ගෙන්වා අඩු මිලට දීම නොවෙයි, අපේ රටේ නිෂ්පාදකයන්ට සැහෙන ආධාර මුදලක් දීලා අපේ රට තුළ නිෂ්පාදනය කරලා කෘෂිකර්මය අතින් අප රටේ දියුණුව ඇති කරන්න ඕනෑ කියන එකයි. පිට රටින් ආහාර ද්‍රව්‍ය ගෙනෙන්න එපා කියන එකයි මගේ මතය වුණේ. අදටත් මගේ මතය ඒකයි. අදත් මා කපා කරන්නේ එහෙමයි. නමුත් කිංස්ලි ටී. වික්‍රමරත්න මැතිතුමා හැම වෙලාවේම කල්පනා කළේ ජනතාවට ඒ ආකාරයට සහනයක් ලබා දීමටයි. ඒක රජයක් විසින් කළ යුතු දෙයක්. රජයට අයිතියක් තිබෙනවා, සාධාරණ මිලකට ජනතාවට බඩු ලබා ගැනීමට අවස්ථාව සලසා දෙන්න. මෙන්න මේ වාගේ මත දෙකක් අප අතර තිබුණා. හුඟක් වෙලාවට අතිගරු ජනාධිපතිතුමියට අපි දෙදෙනාගේ රණ්ඩු නවත්වන්න සිද්ධ වුණු අවස්ථාවල් තිබුණා. අපේ ගරු ෆවුසි ඇමතිතුමා හිනා වන්නේ ඒකයි. කොහොම නමුත් වික්‍රමරත්න මැතිතුමා ඒ වැඩ පිළිවෙළ සාර්ථක අත්දැකීම් ක්‍රියාත්මක කරලා ඒ ඒ අවස්ථාවලදී ජනතාවගේ අවශ්‍යතාවයන් පරිපූර්ණ කිරීමට කටයුතු කර තිබෙනවා.

කඩුවෙල මාර්ග පද්ධතිය දියුණු කරලා අද තියෙන තත්ත්වයට ගැනීමේ වැඩ පිළිවෙළ සකස් කළේත් වික්‍රමරත්න මැතිතුමා. Millennium City ව්‍යාපෘතිය හරහා අතුරුගිරිය දියුණු තත්ත්වයට පත් කළා. ශ්‍රී ලංකා තොරතුරු තාක්ෂණ ආයතනය මාලබේ පිහිටුවීමට එතුමා පුරෝගාමී වුණා. රජය තොරතුරු තාක්ෂණ පුරවරයක් ප්‍රකාශයට පත් කළේ එතුමාගේ අවශ්‍යතාවය හා බැඳීම්ම උඩයි. කඩුවෙල ආර්ථික සංවර්ධනය වාගේම ආධ්‍යාත්මික සංවර්ධනය සඳහාත් එතුමා ක්‍රියා කළා. නවගමුව පත්තිනි දේවාලය පූජා භූමියක් බවට පත් කළා. කඩුවෙල සංචිට්ටි විහාරය වැඩි දියුණු කිරීමටත් එතුමා කටයුතු කළා. දහම් පාසල් ගොඩනැගීම, සෑම දහම් පාසලකටම පොත්පත් ආදිය ලබා දීමත් එතුමා සිදු කළා. වෙසක් දිනවලට දන්සැල් තිබෙනවා. එතුමා හැම දන්සැලකටම හාල් කිලෝ 50 ගණනේ ලබා දුන්නා. ඒවා ශක්තිමත් ලෙස පවත්වාගෙන යාමට එතුමා උදව් උපකාර කළා. මහා සංඝරත්නයන් අනෙකුත් ආගමික පුජකතුමන්ලාත් සමඟ හේදයක් නැතුව සාධාරණ චිත්තයක් ඇතුව බොහොම සම්බන්ධව ක්‍රියා කළා.

එතුමා ජනතාවත් එක්ක බොහොම කිට්ටුවෙන් තමයි ආශ්‍රය කළේ. හැම වෙලාවේම විහිළුවක් කියලා මිනිසුන් එක්ක සන්නේෂ වෙන තත්ත්වයෙන් එතුමා ක්‍රියා කළා.

ගරු නියෝජ්‍ය කථානායකතුමනි, එතුමා මොන අමාරුවක් තිබුණත්, -ඉස්සෙල්ලා කපා කරලා කිව්වා වාගේ- කාලය නැති වුණත්, මළ ගෙයක්, මහල් ගෙයක් වාගේ ජනතාව එකතු වෙන ස්ථානවලට කොහොම හරි යන්න එතුමා උත්සාහ කළා. ඒ වාගේ ජනතාව සන්නේෂ කිරීමේ උත්සාහයක එතුමා නිරත වුණා. මැතිවරණ කාලයේ තමයි සමහර දේශපාලනඥයෝ ජනතාවත් එක්ක ඉන්නේ; යන්නේ; කපා කරන්නේ; හිනා වෙන්නේ. නමුත් මැතිවරණය ඉවර වුණාම හුඟක් දෙනෙකු යනවා අඩුයි. ඒක සාමාන්‍යයෙන් මේ රටේ තිබෙන තත්ත්වයක්. ටික දෙනෙකු තමයි නිතරම ජනතාවත් එක්ක ජීවත් වෙමින්, ක්‍රියා කරමින් සන්නේෂයෙන් ජීවත් වන්නේ. නමුත් ලංකාවේ අර විධියේ තත්ත්වයක් තිබෙනවා. කිංස්ලි ටී. වික්‍රමරත්න මැතිතුමා එහෙම

නොවෙයි, හැමදාම වාගේ ජනතාවත් එක්ක ජීවත් වුණා. ජන්දයෙන් දිනුවත්, පැරදුණත් ඒවා ගණන් ගත්තේ නැහැ. ජනතාව සමඟ ජීවත් වීම තමයි එතුමාගේ කාර්ය බවට පත් කර ගෙන තිබුණේ. ඒ නිසා එතුමා තමන්ගේ ජීවිත කාලයේදී හැම දෙනාගේම ගෞරවයටත්, විශ්වාසවන්ත භාවයටත් පත් වුණා.

මම ඉස්සෙල්ලා කිව්වා වාගේ එතුමා ඒ ප්‍රදේශයේ දියුණුවට විශාල වැඩ කොටසක් කළා වාගේම ලෝකයත් එක්ක සම්බන්ධ වෙලා, ලෝකයේ විශාල රටවල් ගණනක් සමඟ සම්බන්ධ වෙලා ඒ තුළින් ලංකාවේ ආර්ථිකය දියුණු කිරීම සඳහා අතිමහත් සේවාවක් ඉෂ්ට කළා. එතුමාට විශේෂයෙන් චීනයත් එක්ක ලොකු සම්බන්ධතාවක් තිබුණා. නොයෙක් අවස්ථාවල චීනයේ රැස්වීම්වලට, සාකච්ඡාවලට, වෙළඳ සංගම් සමඟ සාකච්ඡාවලට එතුමා සහභාගි වුණා. ඒ කාල පරිච්ඡේදයේ තමයි චීනය ලංකාවට බද්ධ කරලා චීනයෙන් ආධාර උපකාර ලබා ගැනීම ආරම්භ කරලා තිබුණේ. එනම් සිරිමාවෝ බණ්ඩාරනායක මැතිනියගේ කාලයේ, එක්දහස් නවසිය හැට ගණන්වල. නමුත් එය තවදුරටත් දීර්ඝ වශයෙන් දියුණු, තියුණු තත්ත්වයට පත් කරන්න මෙතුමාට පුළුවන් වුණා.

වෙළඳාම සම්බන්ධයෙන් පමණක් නොවෙයි ආර්ථික වශයෙන් හොඳ දර්ශනයක් තිබුණ පුද්ගලයෙක්, කිංස්ලි ටී. වික්‍රමරත්න මැතිතුමා. ජනතාව එක්ක ජීවත් වෙනවා වාගේම ආර්ථික දර්ශනයක් ඇතිව වැඩ පිළිවෙළක් ක්‍රියාත්මක කරන්න ඕනෑ කියලා එය ක්‍රියාත්මක කළා. ඒකත් ප්‍රයෝජනවත් වුණා. මම ඉස්සෙල්ලා කිව්වා වාගේ රටේ ආර්ථික තත්ත්වය දියුණු කිරීම සඳහා එතුමා කල්පනා කළේ ජනතාව සැපවත් කරලා, ජනතාවගේ අවශ්‍යතාවන් සම්පූර්ණ කළාම, පරිපූර්ණ කළාම ඔවුන් සන්නේෂයෙන් ඉන්න නිසා තමන්ගේ රටෙන් ඒවා දියුණු, තියුණු කරයි කියලායි. මම කල්පනා කළේ ජනතාවට ටිකක් අමාරුකමක් වුණත් කමක් නැහැ, ටිකක් දුකක් වුණත් කමක් නැහැ, ඒ දුක තුළින් සැපක් ඇති වෙන්න ඕනෑ කියන එකයි. ඒ තුළයි රටක් දියුණු වෙන්න පුළුවන් කියලායි මම කල්පනා කළේ. මෙන්න මේ මත දෙක තමයි අපේ තිබුණේ. කොහොම නමුත් ජනතාව සන්නේෂ වන ආකාරයට ඒ වැඩ පිළිවෙළවල් ක්‍රියාත්මක කරන්න එතුමාට පුළුවන්කම ලැබුණා.

වික්‍රමරත්න මැතිතුමා ලෝකයට ලංකාව හැඳුන්වා දීමේ වැඩ පිළිවෙළක් ක්‍රියාත්මක කළ විශේෂිත පුද්ගලයෙක් කියලා අපිට පිළිගන්නට පුළුවන්. ලෝක නායකයන් එක්කත් බොහොම සම්බන්ධතාවක් ඇතිව ක්‍රියා කළා. දක්ෂ කමිකයෙක් හැටියට තමන්ගේ කරුණු ඉදිරිපත් කිරීමේ දක්ෂතාවක් එතුමාට බොහොම පැහැදිලිව තිබුණා. භාෂා දෙකෙන්ම ඒක පුළුවන්කම තිබුණා. ඒ නිසා තමයි ලෝකයත් එක්ක බද්ධ වෙන්න පුළුවන්කම ලැබුණේ.

එතුමාට දේශපාලන ක්ෂේත්‍රයේත් උප ලේකම්වරයෙක් හැටියට, භාණ්ඩාගාරිකවරයෙක් හැටියට ක්‍රියා කරන්නට පුළුවන්කම ලැබුණා. නොයෙක් විධියේ ආපදාවන්, කලබලකාරී තත්ත්වයන් ඇති වුණ අවස්ථාවලදී ඒකට නිසැකවම -හය සැක නැතිව- ඉදිරිපත් වෙලා ජනතාව ආරක්ෂා කිරීම සඳහා එතුමා ක්‍රියාත්මක වුණා කියලා මම බොහොම හොඳට දන්නවා. දේශපාලන ක්ෂේත්‍රයේ ඒ ආකාරයට ක්‍රියා කළ පුද්ගලයෙක් හැටියට එතුමාට ගෞරව කිරීම ඒ ප්‍රදේශයේ ජනතාවට පමණක් නොවෙයි ලංකාවේම ජනතාවට අයිතියක් තිබෙනවා. මම කල්පනා කරනවා අපි හුඟක් දෙනෙකුට ඒ ක්ෂේත්‍රයේ ක්‍රියා කිරීමේදී එතුමා අතීතයේ කරන ලද ක්‍රියා මාර්ගයන් අනුගමනය කරමින්, ඒ ඉතිහාසය තේරුම් අර ගෙන අපට ඒවායෙන් හුඟක් ප්‍රයෝජන ගන්න පුළුවන් වෙනවා කියලා. ඒ අනුව අපි ගන්න පුළුවන් ප්‍රයෝජන අර ගෙන අපේ රටත්, සමාජයත් දියුණු කිරීම සඳහා උත්සාහ කරමු කියන එක ප්‍රකාශ කරමින්, එතුමාට නිවන් සුව අත්පත් වේවා කියා ප්‍රාර්ථනය කරනවා. ඒ වාගේම එතුමාගේ ප්‍රියාදර භාර්යාව, දරුවන් සහ හිත මිත්‍ර ඥාතීන්ටත් එතුමාගේ

[ගරු දී.මු. ජයරත්න මහතා]

අභාවය සම්බන්ධයෙන් අපගේ කනගාටුව ප්‍රකාශ කරමින්, එතුමා කරන ලද සේවාව අගය කරමින් අප කරන ලද ප්‍රකාශයන් සම්බන්ධව ඒ සියලු දෙනාවම දැනුවත් කරන හැටියටත් ඔබතුමාගෙන් ගෞරවයෙන් ඉල්ලනවා. ස්තූතියි.

[අ. හා. 1.38]

**ගරු ඒ.එම්.එම්. හමුසි මහතා (නාගරික කටයුතු අමාත්‍යතුමා)**

(மாண்புமிகு ஏ. எச். எம். பெளளி - நகர அலுவலர்கள் அமைச்சர்)

(The Hon. A.H.M. Fowzie - Minister of Urban Affairs)

Mr. Deputy Speaker, it is with deep respect, I rise to pay my tribute to the late Hon. Kingsley T. Wickramaratne, who was one of my Cabinet Colleagues. He was the Minister of Internal and International Commerce and Food. He served pretty well as the Minister of Trade, promoting Sri Lanka's international trade. He was himself a successful businessman. By being elected to Parliament, he was able to prove his acumen in politics. He was a broadminded personality and he conducted his political life giving consideration to the needs and aspirations of all Sri Lankans regardless of race and religion. I am happy to say that he was particularly friendly with the Muslims.

He was a strong believer in democracy as he was a trained international youth leader. He became the first Sri Lankan to be elected as the Executive Vice-President of the International Junior Chamber. He also served as the Governor of the Southern Provincial Council. I am proud to have had the opportunity of associating with him and his family as a friend and I wish to say that he is a gentleman par excellence in politics.

Mr. Deputy Speaker, I do not intend to speak at length because my Colleagues have spoken much about him and I just want to make a small contribution only. He, as a Sri Lanka Freedom Party politician took a lot of time and gave strength to make the party popular and carry forward to victory at a number of elections. He also served in several positions in the party including Party Treasurer. His demise is an irreparable loss to the whole country. I join with the Members of this House to convey my deepest condolence to members of his family. Thank you.

[අ. හා. 1.41 ]

**ගරු අනුර ප්‍රියදර්ශන යාපා මහතා (පරිසර අමාත්‍යතුමා)**

(மாண்புமிகு அனூர பிரியதர்ஷன யாப்பா - சுற்றாடல் அமைச்சர்)

(The Hon. Anura Priyadharshana Yapa - Minister of Environment)

ගරු නියෝජ්‍ය කථානායකතුමනි, අභාවප්‍රාප්ත ගරු කිංස්ලි ටී. වික්‍රමරත්න මැතිතුමා අපි දීර්ඝ කාලයක සිට දන්නා ශ්‍රී ලංකා

නිදහස් පක්ෂයේ දේශපාලනඥයෙක්. එතුමා අපේ පක්ෂයේ ප්‍රමුඛ පෙළේ දේශපාලනඥයකු වුවා පමණක් නොව, පක්ෂයේ සියලුම කටයුතු වෙනුවෙන් නොපැකිළිව ක්‍රියා කරපු හොඳ මානව හිතවාදියෙක්ද වුණා. එතුමා ස්වකීය ආසනය වූ කඩුවෙල ආසනය වෙනුවෙන් කරන්න පුළුවන් උපරිම සේවාවක් විරුද්ධ පාර්ශ්වයේ ඉන්ද්‍රදික්, ආණ්ඩු පක්ෂයේ ඉන්ද්‍රදික් සිදු කර තිබෙනවා. එතුමා කඩුවෙල ආසනයට මොන තරම් ආදරය කළාද, කඩුවෙල ආසනය අන්තර්ජාතික මට්ටමට ගෙන එන්නට මොන තරම් ලොකු වැඩ කොටසක් කළාද කියා මම දන්නවා.

මට කලින් කථා කළ සුසිල් ප්‍රේමජයන්ත ඇමතිතුමා කිව්වා වාගේ එතුමා තාක්ෂණය පිළිබඳව කථා කරන්න පටන් ගත්තේ අපේ රටේ තාක්ෂණය පිළිබඳව කථා නොකරන කාලයේදීයි. සමහර වෙලාවට එතුමා එසේ කථා කරන කොට එතුමාට හාස්‍යයට බඳුන් වූ අවස්ථාත් තිබුණා. මොකද, ඒක එදාට ගැලපෙන්නේ නැහැයි කියලා හිතපු නිසා. නමුත් අද ආපහු හැරිලා බලන කොට තාක්ෂණය දියුණු කරන්නට, තොරතුරු තාක්ෂණය වැඩි කරන්නට එතුමා කරපු ඒ සේවාවන්, මුද්‍රණ ශිල්පය ඉහළ මට්ටමකට ගෙන එන්නට එතුමා ලබා දුන් දායකත්වයන් අපි කාටවත් අමතක කරන්නට බැහැ.

ගරු නියෝජ්‍ය කථානායකතුමනි, එතුමා ඉතාමත්ම සුහද පුද්ගලයෙක්. ඉතාම සුහදව අදහස් ප්‍රකාශ කරන්නත්, නොපැකිළිව අදහස් ප්‍රකාශ කරන්නත් එතුමා නිරන්තරයෙන් කැප වෙලා සිටියා. මට මතකයි, එතුමා ආර්ථිකය පිළිබඳව දරපු අදහස්. ඉල්ලුම හා සැපයුම න්‍යාය පිළිබඳව දැඩි විශ්වාසයක් තිබුණු කෙනෙක්. එතුමා වෙළෙඳ ඇමතිවරයා වශයෙන් වැඩ කටයුතු කරන කොට හැම විටම පාරිභෝගිකයාට අඩු මිලට භාණ්ඩ ලබා දීම පිළිබඳව සැලකිල්ලක් දැක්වූවා. ඒ නිසාම සමහර අවස්ථාවල යම් යම් මත ගැටුම් පවා ඇති කර ගන්න සිදු වුණු අවස්ථා තිබුණා. ඒ හැම මොහොතකම එදා පසු පෙළ මන්ත්‍රීවරුන් හැටියට අපි එතුමාට අවශ්‍ය සහාය ලබා දුන්නු බව මම මේ අවස්ථාවේදී මතක් කරන්නට ඕනෑ.

එතුමා පෞද්ගලිකව මට හුඬක් උදවු කර තිබෙනවා. මගේ මැතිවරණ අවස්ථාවලදී මගේ ප්‍රදේශයට ඇවිල්ලා සති ගණන්, මාස ගණන් නැවතිලා, තමන්ගේ අතින් වියදම් කර ගෙන ඒ කටයුතුවලට මහත්සි වුණා. ඒ වාගේම එතුමා ගාල්ල අතුරු මැතිවරණවලදී, පළාත් සභා මැතිවරණවලදී -ගරු නියෝජ්‍ය කථානායකතුමාට මතක ඇති- අපත් සමඟ බොහොම සුහදව එකට වැඩ කර තිබෙනවා. ඒ වාගේම එතුමා තමන්ගේ වැඩ කටයුතුවලට වඩා ජනතාවගේ වැඩ කටයුතු වෙනුවෙන් විශාල වෙහෙසක් දරපු කෙනෙක්. එතුමා මේ රටේ පහළ වුණු අති ශ්‍රේෂ්ඨ දේශපාලනඥයෙක්, හොඳ මහත්මයෙක්, ගෞරවණීය පුද්ගලයෙක්, ඒ වාගේම කාගේත් ප්‍රශංසාවට ලක් වුණු කෙනෙක්.

එතුමාගේ අභාවය සම්බන්ධයෙන් මේ අවස්ථාවේදී අනෙකුත් අයත් සමඟ දුක් වෙමින් අපගේ ශෝකය ප්‍රකාශ කර සිටිනවා. ඒ ශෝක පණිවිඩය එතුමාගේ පවුලේ සියලු දෙනා වෙතම දන්වා යවන ලෙස ඔබතුමාගෙන් ඉල්ලා සිටිනවා. ස්තූතියි.

[අ. හා. 1.44 ]

**ගරු අල්හාජ් ඒ.එම්.එම්. අස්වර් මහතා**

(மாண்புமிகு அல்ஹாஜ் ஏ.எச்.எம். அஸ்வர்)

(The Hon. Alhaj A.H.M. Azwer)

Bismillahir Rahmanir Raheem.

Hon. Deputy Speaker, today I rise in this House to pay my respect to a Colleague of ours, who was in the

Government Benches, when we were in the Opposition; an amiable personality who had no malice or hatred towards anybody, the Hon. Kingsley T. Wickramaratne, a great man. When he was the Governor of the Southern Province, he invited us there - I think he stayed at the residence where the Hon. M.A. Bakeer Markar stayed as the Governor after relinquishing his office as the Speaker of this House. Sir, today I have to indulge in deviating a little to perform another duty. That is, one of our dearest Colleagues, the Hon. Thilanga Sumathipala who is called upon to attend a very important seminar in the United States of America has sent me this note to be read in this House on his behalf because he feels that it is his duty that his impressions about the late Hon. Kingsley T. Wickramaratne should be recorded. This is what he says, I quote:

"අභාවප්‍රාප්ත කොළඹ දිස්ත්‍රික්කයේ හිටපු පාර්ලිමේන්තු මන්ත්‍රී විදේශ වෙළඳාම, වෙළඳ වාණිජ හා ආහාර ඇමති හා දකුණු පළාත් ආණ්ඩුකාර ගරු කීස්ලි ටී. වික්‍රමරත්න මැතිතුමාගේ අභාවය පිළිබඳව මම ශෝක ප්‍රකාශයක් ඉදිරිපත් කරමි.

1970 සිට ශ්‍රී ලංකා නිදහස් පක්ෂයේ ප්‍රබල සාමාජිකයෙකු වූ කීස්ලි ටී. වික්‍රමරත්න මහතා 1977 මහ මැතිවරණයේදී ශ්‍රී ලංකා නිදහස් පක්ෂයෙන් කඩුවෙල ආසනයට තරඟ කොට පරාජය ලැබුවත්, 1989 මහ මැතිවරණයේදී එතුමා කොළඹ දිස්ත්‍රික් පාර්ලිමේන්තු මන්ත්‍රීවරයෙක් ලෙස තේරී පත් වූණි. 1978 ශ්‍රී ලංකා නිදහස් පක්ෂයේ සභකාර ලේකම්වරයෙක් වශයෙන්ද, 1993 ශ්‍රී ලංකා නිදහස් පක්ෂ මධ්‍යම කාරක සභිකයකු ලෙසද, 1983 සිට 1987 දක්වා ශ්‍රී ලංකා නිදහස් පක්ෂයේ භාණ්ඩාගාරික ලෙසද එතුමා තම පක්ෂයට කළ සේවය අපරිමිතය. 1994 මහ මැතිවරණයෙන් යළිත් කොළඹ දිස්ත්‍රික් පාර්ලිමේන්තු මන්ත්‍රීවරයකු ලෙස පත් වී විදේශ වෙළඳාම, වෙළඳ වාණිජ හා ආහාර ඇමතිවරයා වශයෙන් පොදු පෙරමුණු රජයේ ආර්ථික ප්‍රතිපත්තිය ක්‍රියාවට නංවමින් යම් මට්ටමකින් බඩු මිල රඳවා ගැනීමට කළ උත්සාහය මේ අවස්ථාවේ මගේ මතකයට එයි. පිටකොටුවේ වෙළඳ ඒකාධිකාරය සහනය හරහා මෙල්ල කරන විට සහනය වසා දමන්නට නිර්දේශ කළ ලෝක බැංකුව සහනයේ ශීඝ්‍ර දියුණුව දැකීම නිසා එයට තවතවත් ආධාර කිරීමට තීරණය කළේය. වික්‍රමරත්න මහතා වරලත් වෙළඳ ක්‍රමය වෙනත් රටවලට හඳුන්වා දීමේදී පුරෝගාමියෙකි. එතුමාගේ ව්‍යාපාර දැනුමෙන් ලංකාව ප්‍රයෝජනය ගත්තද, වඩා ප්‍රයෝජනය ගත්තේ වීන ජන රජය බව එකල ජනමාධ්‍යවල පළ වී තිබුණි.

මහපොළ සමඟ තොරතුරු අධ්‍යයන ආයතනයක් මාලූමේ පිහිටුවීමටද පුරෝගාමී වූයේ එතුමාය. එපමණක් නොව ඝාතනයට ලක් වූ මාධ්‍යවේදී රිචඩ් ද සොයිසා නමින් මාධ්‍යවේදීන් සඳහා නිවාස සංකීර්ණයක් කොස්වත්තේ ඉදි කිරීමට ද එතුමා පියවර ගත්තේය. මේ නිසා කීස්ලි ටී. වික්‍රමරත්න මැතිතුමා පොදුජන චක්ෂක් පෙරමුණු රජය කාලයේ වැඩිපුරම කතා බහට ලක් වූ අමාත්‍යවරයෙක් ලෙසටද ප්‍රකටව සිටියේය. සාර්ථක ව්‍යාපාරිකයකු ලෙසද කැපී පෙනුණු එතුමාට වෙළඳ දැන්වීම් හා අලෙවිකරණය ගැන විශාරද දැනුමක් තිබුණි. වික්ස් ඇඩවර්ටයිසින්හි අධිපති ලෙසද වෙළඳ දැන්වීම් කලාව නව මාවතකට ගෙන ගිය එතුමා රටවල් 200ක පමණ අන්තර් සම්ප්‍රවල සම්මානනීය දේශකයකු ලෙස කටයුතු කොට ත්‍රිත්‍යාත කළමනාකාරිත්ව ආයතනයේ සාමාජිකත්වයත්, ජනමාධ්‍ය ඩිප්ලෝමා උපාධියත් ලබා ගත්තේය.

ඉංග්‍රීන් මුද්‍රණ හා ග්‍රැෆික් ශ්‍රී ලංකා ආයතනය 1997 වර්ෂයේදී ගරු කීස්ලි ටී. වික්‍රමරත්න මැතිතුමන්ගේ අදහසකට අනුව නෙදර්ලන්තයේ ඉංග්‍රීන් පදනම, ශ්‍රී ලංකා මුද්‍රණකරුවන්ගේ සංගමය, ශ්‍රී ලංකා ඇසුරුම්කරුවන්ගේ සංගමය, අන්තර්ජාතික දැන්වීම්කරුවන්ගේ සංගමය හා අපනයන සංවර්ධන මණ්ඩලය සහයෝගීත්වයෙන් ආරම්භ විය. දිවයිනේ දහම් පාසල්වලට පොත් පත් බෙදා දීම, පරිගණක යන්ත්‍ර බෙදා දීම හා දහම් පාසල්වල ඉංග්‍රීසි පන්ති දියුණුව සඳහා එතුමා මහඟු සේවයක් කරන ලදී. තවද කඩුවෙල දිස්ත්‍රික්කයේ පන්සල් 60ක් පමණ ප්‍රතිසංස්කරණය කර සෑම ගමකටම විදුලිය, ජලය, නල ලී, මංචාවක් ඉදි කර කඩුවෙල දියුණු නගරයක් බවට පත් කිරීමට එතුමා මහත් වෙහෙසක් දැරුවේය. ශ්‍රී ලංකා නිදහස් පක්ෂය අර්බුද තත්ත්වයට පත් වූ සෑම අවස්ථාවකම පක්ෂය ආරක්ෂා කර ගැනීම උදෙසා කැපවීමකින් ක්‍රියා කළ වික්‍රමරත්න මහතා, 1970 සිට ශ්‍රී ලංකා නිදහස් පක්ෂයේ ක්‍රියාකාරී දේශපාලනයට සම්බන්ධ වී එහි පොෂ්ඨ උප සභාපතිවරයකු වශයෙන් පක්ෂයේ දේශපාලන ගමන් මඟ ශක්තිමත් කිරීමට කැප වූ නායකයකු ලෙසද කැපී පෙනුණි.

කොළඹ දිස්ත්‍රික්කයේ කඩුවෙල මැතිවරණ කොට්ඨාසයේ ශ්‍රී ලංකා නිදහස් පක්ෂයේ ප්‍රධාන සංවිධායකවරයා ලෙසත් පසුව කොළඹ දිස්ත්‍රික් කණ්ඩායමේ නායකයා ලෙසත් අමාත්‍යවරයකු ලෙසත්, ආණ්ඩුකාරවරයකු ලෙසත් ආර්ථික කටයුතු සංවර්ධනය කිරීම සඳහාත්, විදේශ ආයෝජන ඉඩ ප්‍රස්තා වැඩි කිරීමටත් කළ සේවය මේ ගරු සභාවේදී අගය කළ යුතුය.

1933 ඔක්තෝබර් මස 3 වෙනිදා උපත ලැබූ එතුමා 2008 ඔක්තෝබර් මස 1 වැනිදා විශේෂ විය. එතුමාගේ විශේෂ පිළිබඳව සම කාලීන දේශපාලන මිතුරන් පක්ෂ හේදයකින් තොරව ශෝකයට පත් විය. එතුමාගෙන් ශ්‍රී ලංකා නිදහස් පක්ෂයටත් පොදුවේ රටටත් සිදු වූ සේවය අගය කරමින් අද දින අපගේ ශෝකය පුද කර සිටින්නෙමු."

I would also like to say, Sir, that he was the person who started a franchise shop. Although we were in the Opposition, he always invited us and said, "Come my dear, open a shop". He was such a friendly man. I used to meet him always in the company of the late Hon. M.H. Amit on whom we moved the Vote of Condolence yesterday. I know for one thing that their children were very close family friends.

He was educated at Wesley College, Colombo. He was a fellow of the British Institute of Management (UK). He was the first Sri Lankan to be admitted to the Young Presidents' Organization in USA. He was a founder member of the Sri Lanka Institute of Marketing, Sri Lanka Institute of Packaging and the International Advertising Association (SL Chapter). His professional career has been as a Management and Marketing Consultant.

He has served as the Assistant Secretary of the SLFP in 1978. In 1983, he was appointed as the Treasurer. In 2001, he was elected as the Senior Vice-President of the Sri Lanka Freedom Party.

His book "Tomorrow's Economics" earned the plaudits of consumers and traders not only in this country but also abroad. It was a book that was well sought after by people who wanted to learn about trade and commerce because the late Hon. Kingsley T. Wickramaratne was an expert on it. Sir, the Hon. Kingsley T. Wickramaratne distinguished himself as a Member of Parliament serving in this House for 19 years, 4 months and 28 days. May his soul be sanctified. Thank you.

#### නියෝජ්‍ය කථානායකතුමා

(பிரதிச் சபாநாயகர் அலுவலர்)

(The Deputy Speaker)

හිටපු පාර්ලිමේන්තු මන්ත්‍රී ගරු කීස්ලි ටී. වික්‍රමරත්න මහතාගේ අභාවය පිළිබඳව පාර්ලිමේන්තුවේ දෙපාර්ශ්වයෙන්ම කරන ලද ශෝක යෝජනාවන් අනුමත කරමින් මම ඒ සමඟ එකතු වීමට කැමැත්තෙමි.

එතුමා පෞද්ගලිකව දැන හැදින ආශ්‍රය කළ කෙනෙක් හැටියට විශේෂයෙන්ම එතුමා 1993 දී දකුණු පළාත් සභා මැතිවරණ සමයේ දී කරන ලද කාර්ය භාරය අගය කරමින් ඒ පිළිබඳවත් සඳහන් කිරීමට කැමැත්තෙමි. විශේෂයෙන්ම දකුණු පළාත නියෝජනය කරන පාර්ලිමේන්තු මන්ත්‍රීවරයකු හැටියට එතුමා 2004 දී ඇති වූ සුනාමි ව්‍යසනයෙන් පසුව ගාලු දිස්ත්‍රික්කය ඇතුළු සමස්ත දකුණු පළාත නභා සිටුවීම සඳහා ඉටු කරන ලද කාර්ය භාරය නොමැති වී නම් දකුණු පළාත, විශේෂයෙන්ම ගාලු

[ගරු නියෝජ්‍ය කථානායකතුමා]

දිස්ත්‍රික්කය තුළ සිදු වූ සංවර්ධන කටයුතු බොහෝමයක් සිදු නොවන්නට ඉඩ තිබුණි. ඒ වාගේම එතුමා විසින් තරුණ දේශපාලනඥයන් හැටියට අප හට ලබා දුන් සහයෝගය සිහිපත් කරමි.

මාගේ පෞද්ගලික හිතවතකු, ඒ වාගේම මාගේ ආසනයේ ජීවත් වන එතුමාගේ බැනනුවන් වන ලලිත් ගමගේ මැතිතුමා ඇතුළු එම පවුලේ සියලු දෙනාට මගේ ශෝකය පුද කිරීමට මෙය අවස්ථාව කර ගනිමි.

අද දින රැස්වීමට අදාළ නිල වාර්තාවේ පිටපත් ශෝකයට පත් පවුලේ අය වෙත යවන මෙන් පාර්ලිමේන්තුවේ මහලේකම්වරයාට මම නියෝග කරමි.

Order, please! මේ අවස්ථාවේ දී ගරු කමලා රණතුංග මන්ත්‍රීතුමියගේ නම මූලාසනය සඳහා යෝජනා කරන්න.

**ගරු ඩබ්ලිව්.ඩී.ජේ. සෙනෙවිරත්න මහතා**

(மாண்புமிகு டபிள்யூ.டி.ஜே. செனேவிரத்தன)

(The Hon. W.D.J. Senewiratne)

ගරු නියෝජ්‍ය කථානායකතුමනි, "ගරු කමලා රණතුංග මන්ත්‍රීතුමිය දැන් මූලාසනය ගත යුතුය" යි මා යෝජනා කරනවා.

**ප්‍රශ්නය විමසන ලදීත්, සභා සම්මත විය.**

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

**අනතුරුව නියෝජ්‍ය කථානායකතුමා මූලාසනයෙන් ඉවත් වූයෙන්, ගරු කමලා රණතුංග මෙනෙවිය මූලාසනාරූඪ විය.**

அதன் பிறகு, பிரதிச் சபாநாயகர் அவர்கள் அக்கிராசனத் தினின்று அகலவே, மாண்புமிகு (செல்வா) கமலா ரணதுங்க அவர்கள் தலைமை வகித்தார்கள்.

Whereupon MR. DEPUTY SPEAKER left the Chair, and THE HON. (MS.) KAMALA RANATHUNGA took the Chair.

**ශෝක ප්‍රකාශය: ගරු ශාන්ත පුංචිහේවා මහතා**

**அனுதாபத் தீர்மானம்: மாண்புமிகு சாந்த**

**புஞ்சிஹேவா**

**VOTE OF CONDOLENCE: HON. SANTHA PUNCHIHEWA**

[අ. හා. 1.54]

**ගරු ඒ.ඩී. සුසිල් ප්‍රේමජයන්ත මහතා (බතිජ තෙල් කර්මාන්ත අමාත්‍යතුමා)**

(மாண்புமிகு ஏ.டி. சுசில் பிரேமஜயந்த - பெற்றோலியக் கைத்தொழில்கள் அமைச்சர்)

(The Hon. A.D. Susil Premajayantha - Minister of Petroleum Industries)

මූලාසනාරූඪ ගරු මන්ත්‍රීතුමියනි, උතුරු පළාතේ, වන්නි මැතිවරණ දිස්ත්‍රික්කය නියෝජනය කරමින් පාර්ලිමේන්තු මන්ත්‍රීවරයකු වශයෙන් මෙම උත්තරීතර සභාව හෙබවූ ශාන්ත කුමාර පුංචිහේවා නැමැති මානව හිතවාදියාගේ අභාවය පිළිබඳ ශෝකය පළ කිරීමේ යෝජනාව මා මේ අවස්ථාවේ දී ගරු සභාවට ඉදිරිපත් කරනවා.

දකුණේ පුංචිහේවා පරම්පරාවෙන් පැවත ආ ව්‍යාපාරිකයකු වූ සෝමදාස පුංචිහේවා මහතාගෙන්, වවුනියාව, රීරට්පෙරිය කුලමේ ලීලාදර ගුණවතී මහත්මියගෙන් පුත්‍රත්නයක් ලෙස 1958 අප්‍රේල් මස 14වැනි දින සිංහල අලුත් අවුරුදු උදාවත් සමඟ ශාන්ත කුමාර පුංචිහේවා මහතා වවුනියාව රජයේ රෝහලේදී මෙලොව එළිය දුටුවේය.

වවුනියාව, පැරකුම් මහා විද්‍යාලයෙන් උසස් පෙළ දක්වා අධ්‍යාපනය ලැබූ පුංචිහේවා මහතා පාසලේ සිටි දක්ෂතා රැසකින් පිරිසුන් ශිෂ්‍යයෙක් වූවා පමණක් නොව, ප්‍රදේශයේ පැවැති සමාජමය කාර්යයන් සියල්ලකම පෙරමුණ ගනිමින් ලොකු කුඩා කාගේත් ආදරය හා ගෞරවය එකසේ ලබා ගත් පුද්ගලයකු විය. තරුණ වයසට එළඹෙත්ම ප්‍රදේශයේ සෑම සමාජ සේවා ආයතනයකම, විශේෂයෙන්ම ග්‍රාම සංවර්ධන සමිති, ගොවි කාරක සභා, අවමංගල්‍යාධාර සමිති වැනි ආයතනයන්හි ප්‍රධාන නිලතල දරමින් ඒ එහිත් ගමට සේවය කිරීමට පියවර ගත්තේය.

ළමා අවධියේ සිටම සංගීත විෂයට බෙහෙවින් ආදරය කළ ශාන්ත කුමාර මහතා නාට්‍ය නිර්මාණය කිරීමටත්, රහපැමටත් එකසේ දක්කම් දැක්වීය. කථාවෙහි අති දක්ෂයකු වූ එතුමා දහම් පාසල් ආචාර්යවරයකු වශයෙන් ළමා පෙළේ දැස් පැදීමට නිස්සරණාධ්‍යායෙන් කටයුතු කළ අතර, තරුණ සේවා සභාවට සම්බන්ධ ක්‍රියාකාරී සාමාජිකයකු ලෙස 1980 වසරේ දී කැනඩාවේද සංචාරය කළේය.

එක්සත් ජාතික පක්ෂය නියෝජනය කළ පුලේන්දන් යුවළ ඇසුරු කිරීමෙන් දේශපාලනය හා සම්බන්ධතාවක් ඇති කර ගත් එතුමා 80 දශකයේ දී දේශපාලනයට එක්වී 1989 මහා මැතිවරණය සඳහා ඉදිරිපත් වූයේ වවුනියාවෙන් ඡන්දය ඉල්ලූ පළමු වැනි සිංහලයා වශයෙන් වාර්තාවක්ද පිහිටුවමිනි.

වවුනියාවේ එක්සත් ජාතික පක්ෂ ප්‍රධාන සංවිධායකවරයා ලෙස කටයුතු කළ ශාන්ත කුමාර මහතා සිංහ සමාජයේ ප්‍රබල සාමාජිකයෙක්ද විය. 1983 වසරේදී ග්‍රාම සේවා නිලධාරියකු වශයෙන් පත්වීමක් ලැබූ එතුමා 1990 සිට පරන්තත් රසායනික ද්‍රව්‍ය සංස්ථාවේ ක්‍රියාකාරී අධ්‍යක්ෂ වශයෙන් කටයුතු කළේය.

ජාති, ආගම්, කුල භේදයකින් තොරව සියලු දෙනාටම එකසේ සලකමින් තමන්ගෙන් ඔවුනට විය යුතු කාර්ය භාරය නොපිරිහෙළා ඉටු කරමින් පරාර්ථ සේවයේ නියැළුණු පුංචිහේවා මහතා 1989-90 ත්‍රස්තවාදී උවදුර හේතුවෙන් ප්‍රදේශයේ වැසියන් ගම්බිම් හැර යද්දී විහාරාධිපති හිමියන් සමඟ එක්ව ගම්වැසියන්ට ආරක්ෂාව තහවුරු කරමින් ඔවුන් රඳවා නොගත්තේ නම් වවුනියාවත් අනුරාධපුරයත් වෙන් කරන මායිම් ගම්මානය වූ රීරට්පෙරියකුලම අදට වඩා වෙනස් මුහුණුවරක් ගන්නවාට කිසිදු සැකයක් නැත. එබැවින් ශාන්ත පුංචිහේවා මහතාත් විහාරාධිපති මහකුඹුක්ගොල්ලුවේ ඥානසාර හිමියනුත් ත්‍රස්තවාදයෙන් ඔවුන්ව ආරක්ෂා කර ගත් මුරදේවතාවුන් ලෙස ජනතාව සලකති.

2000 වර්ෂයේ පාර්ලිමේන්තු මහ මැතිවරණයෙන් එක්සත් ජාතික පක්ෂය යටතේ තරග කොට ජයග්‍රහණය ලැබූ ශාන්ත කුමාර මහතා වන්නි දිස්ත්‍රික්කය නියෝජනය කරමින් මෙම උත්තරීතර සභාවේ අසුන් ගත් අතර, ප්‍රවාහන, මහාමාර්ග හා සිවිල් ගුවන් සේවා අමාත්‍යාංශයේ උපදේශක කාරක සභාවේ කටයුතු කරමින් විශාල මෙහෙවරක් ඉටු කළේය.

ජීවත්වීමට මහත් නොමැති පිරිස් වෙනුවෙන් ස්වයං රැකියා සඳහා අවශ්‍ය සම්පත් ලබා දෙමින් රැකියා ප්‍රශ්නයට විසඳුම් ලබා දෙමින් නිවාස හා ඉඩකඩම් ලබා දෙමින් දරුවන්ගේ අධ්‍යාපන කටයුතු වෙනුවෙන් පාසල්වල අඩු පාඩු සපුරා දෙමින් විවිධ ආගමික උත්සව සංවිධානය කරමින් කවුරුත් සමඟත්



සහයෝගයෙන් කටයුතු කළ එතුමා ක්‍රීඩා ක්ෂේත්‍රයේ නියැළුණු පුද්ගලයන් සඳහා අවශ්‍ය මූලික පහසුකම් සපයමින් ඔවුන්ටද සහාය දැක්විය.

පාරම්පරික ගොවියකු ලෙස වගා කටයුතුවල යෙදුණු පුංචිහේවා මහතා ගොවි ජනතාවගේ අවශ්‍යතා ඉටු කර දෙමින් වාරිමාර්ග හා මහාමාර්ග ආදී සියලු යටිතල පහසුකම් නංවාලමින් ක්‍රියා කළේය. කැනඩාව, ඉන්දියාව හා එංගලන්තය ආදී රටවල සංචාරය කරමින් විශාල දැනුමක් ලබා ගත් එතුමා එමගින් ලද දැනුම උපයෝගී කර ගනිමින් තම ප්‍රදේශයේ දියුණුව සලසාලීමටද උත්සාහ ගත්තේය.

රටටත් ජාතියටත් මහා මෙහෙවරක් ඉටු කිරීමට බලාපොරොත්තු තබා ගෙන සිටියදී 2008 ඔක්තෝබර් මස 06 වැනි දින කිසිවෙකුත් නොසිතූ නොපැතු අයුරින් අනුරාධපුරයේදී රුදුරු ත්‍රස්තවාදීන්ගේ හොදුරක් බවට පත්වෙමින් නාමය පමණක් ඉතිරි කළ මේ මානව හිතවාදියා සදහටම අප අතරින් සමු ගත්තේය.

මූලාසනාරූඪ ගරු මන්ත්‍රීතුමියනි, මිනිසත්කමේ ගුණ සුවද උතුරුකරයේ විහිදුවාලමින් ජීවත්වූ උතුම් මිනිසකුගේ ජීවිතයට බලහත්කාරයෙන් විරාමය තබා ඇති මොහොතක, මෙම උත්තරීතර සභාව ශෝභාවත් කළ හිටපු පාර්ලිමේන්තු මන්ත්‍රී ශාන්ත කුමාර පුංචිහේවා මැතිතුමාට නිවන් සුව ප්‍රාර්ථනා කරන අතර මෙම පාර්ලිමේන්තුවේ ශෝකය එතුමාගේ සොහොයුරිය ඇතුළු පවුලේ ඥාතීන් වෙත දන්වා යවන ලෙස යෝජනා කර සිටිමි.

[අ. හා. 1.59]

#### ගරු කරු ජයසූරිය මහතා

(மாண்புமிகு கரு ஜயசூரியா)

(The Hon. Karu Jayasuriya)

මූලාසනාරූඪ ගරු මන්ත්‍රීතුමියනි, ගරු ශාන්ත කුමාර පුංචිහේවා හිටපු පාර්ලිමේන්තු මන්ත්‍රීතුමාගේ විශිෂ්ට වර්තාපදානය සම්බන්ධයෙන් ගරු සුසිල් ප්‍රේමජයන්ත අමාත්‍යතුමා ආණ්ඩුව වෙනුවෙන් හොඳ විවරණයක් කළ නිසා, අපට සිමිත කාල සීමාවක් ඇති බැවින් ඒ කරුණු එකිනෙක උපුටා දැක්වීමට මා බලාපොරොත්තු වන්නේ නැහැ. නමුත් පළමුවෙන්ම එතුමා සඳහන් කළ කරුණු - ශාන්ත කුමාර පුංචිහේවා මැතිතුමාගේ විශිෂ්ට ගුණාංග- අපි අනුමත කරන අතරම මහජන නියෝජිතයෙක් වශයෙන් ශාන්ත කුමාර පුංචිහේවා මැතිතුමාගේ ශ්‍රී නාමයට එක්සත් ජාතික පක්ෂයේ උපහාරයක් ගෞරවයක් ප්‍රණාමයක් මේ අවස්ථාවේදී පුද කරනවා.

ශාන්ත කුමාර පුංචිහේවා මන්ත්‍රීතුමා උපන්නේ හොඳ වැදගත් ධනවත් පවුලකට දාවයි. කුඩා කල සිටම එතුමා තුළ මිනිස්කම තිබුණා. ඒ වාගේම දුප්පත් බවින් පෙළුණු ප්‍රදේශයේ ජනතාවගේ පීඩාව එතුමා හොඳට තේරුම් ගෙන තිබුණා. ඒ නිසා එතුමා ගැන කථා කරන කොට අප පළමුවෙන්ම සඳහන් කළ යුත්තේ එතුමා තුළ තිබුණු මිනිස්කම ගැනයි. මහජනයාට සේවය කරන්නට ඒ වාගේම නැති බැරි අයට උදව් කරන්නට ඕනෑය කියන හැඟීම කුඩා කල සිටම එතුමාගේ හදවත තුළ තිබුණා. එතුමා උපත ලැබුවේ වවුනියාවේ රෝහලේදීයි. එතුමා අධ්‍යාපනය හැදෑරුවේ වවුනියාව පැරකුම් මහා විද්‍යාලයෙනුයි. ඒ කාලය තුළත් එතුමා ගමේ පන්සල සමඟ අන්‍ය ආගමික ස්ථාන සමඟ බොහොම කිට්ටු සම්බන්ධතාවන් ඇති කර ගත්තා. මංගල, අවමංගල, ආගමික සහ සංස්කෘතික යන මේ ඕනෑම අවස්ථාවකදී එතුමා නොබියව ඉදිරිපත් වෙලා ඒ බර කරට අරගෙන කටයුතු කළා.

ඒ වාගේම එතුමා ප්‍රදේශයේ ග්‍රාම සංවර්ධන සමිති, ගොවි සමිති, මරණාධාර සමිති ආදී මේ සෑම සමිති සමාගම්වලම මූලිකත්වය, නායකත්වය දැරුවා පමණක් නොව, කාලයක් සිංහ සමාජයේ සාමාජිකයකු වශයෙනුත් ඒ සිංහ සේවාව සඳහා විශාල කැපවීමක් කළා.

ඒ වාගේම එතුමා හොඳ, දක්ෂ කටිකයෙක්. එතුමා දහම් පාසල් ගුරුවරයකු වශයෙන් කටයුතු කළා. ඊට පස්සේ තරුණ සේවා සභාවට එක් වෙලා එහි ක්‍රියාකාරී සාමාජිකයකු වී 1980 දී කැනඩාවට ගියා. ඉන් පසුව 1988 දී ග්‍රාම සේවා නිලධාරියකු වශයෙන් පත්වීමක් ලබා ගෙන තමන්ගේ ප්‍රදේශයට විශාල සේවාවක් කළා. එතුමා දේශපාලනයට පිවිසියේ ඒ ප්‍රදේශයේ හිටපු එක්සත් ජාතික පක්ෂයේ ප්‍රසිද්ධ දේශපාලන නායකයන් වශයෙන් අප සලකන පුලේන්ද්‍රන් මැතිතුමාගේ සහ මැතිනියගේ ඇසුරෙන්. කුඩා කල සිටම ද්‍රවිඩ භාෂාව ප්‍රගුණ කිරීමටත්, ඒ වාගේම ද්‍රවිඩ ජනතාව, මුස්ලිම් ජනතාව සමඟ කිට්ටු ආශ්‍රයක් ඇති කර ගැනීමටත් එතුමාට හැකි වුණා. පුලේන්ද්‍රන් යුවලගේ ඇසුරෙන් 1980 දශකයේදී එතුමා පළමුවෙන්ම දේශපාලන කටයුතුවලට ඉදිරිපත් වුණා. ඒ වාගේම ඒ කාලයේ වවුනියාවෙන් ඡන්දය ඉල්ලපු පළමු සිංහල පුද්ගලයා වශයෙනුත් ශාන්ත පුංචිහේවා මන්ත්‍රීතුමා අපට මතක් කරන්න පුළුවන්.

2001 මැතිවරණය සඳහා අපේක්ෂකයන් තෝරා ගැනීමේදී අපි ශාන්ත පුංචිහේවා මැතිතුමා ගැන විශේෂ උනන්දුවක් දැක්වූවා මට මතකයි. එතුමා තුළ තිබුණ දක්ෂතාව, එතුමා තුළ තිබුණ කඩිසර බව, ඒ වාගේම ඒ ප්‍රදේශයේ එතුමාට තිබුණ ජනප්‍රියභාවය අපට දැන ගන්න ලැබුණා. 2001දී අපි එතුමාට නාම යෝජනා ලබා දුන්නා. ඒ අනුව 2001 මැතිවරණයේදී ඒ ප්‍රදේශය නියෝජනය කරමින් මහජන මන්ත්‍රීවරයකු වශයෙන් පත් වන්න එතුමාට පුළුවනැම ලැබුණා. 2004දී පාර්ලිමේන්තුව විසුරුවා හරින තෙක් එතුමා ප්‍රවාහන, මහාමාර්ග සහ සිවිල් ගුවන්සේවා අමාත්‍යාංශයේ උපදේශක මන්ත්‍රීවරයකු වශයෙන් කටයුතු කළා.

ඒ ප්‍රදේශය නියෝජනය කළ මන්ත්‍රීවරයකු වශයෙන් තමන්ගේ ප්‍රදේශයට සේවය කිරීම සඳහා එතුමාට තිබුණ උනන්දුව අපට මේ අවස්ථාවේ සිහි වනවා. අපට ආණ්ඩු බලය තිබුණු ඒ කාලයේ ඒ ප්‍රදේශයේ තිබුණු අඩුපාඩු, විශේෂයෙන්ම අඩු ආදායම්ලාභීන්ගේ අඩුපාඩු, විදුලිය පහසුකම්, ගොවිතැන, කෘෂිකර්මය නඟා සිටුවීම වාගේ දේවල් සම්බන්ධයෙන් අපිත් සමඟ සාකච්ඡා කරමින් කටයුතු කළා. ඒ වාගේම ආගමික කටයුතුවලට සහාය දීම සඳහාත් එතුමා විශාල උනන්දුවක් දැක් වූ බව මම මේ අවස්ථාවේ සඳහන් කරන්නට කැමැතියි.

එතුමා තුළ කිසිම විධියක ජාති හේදයක්, ආගම් හේදයක් තිබුණේ නැහැ. සිංහල, ද්‍රවිඩ, මුස්ලිම් ජන කොටස් එකමුතුව, සමගියෙන් එක්ව කටයුතු කළ යුතුය කියන මතයේ එතුමා තදින්ම හිටියා. අන්න ඒ නිසා සිංහල ඡන්ද පමණක් නොවෙයි, ද්‍රවිඩ ඡන්ද, මුස්ලිම් ඡන්ද බොහෝ ගණනකුත් එතුමාට ලබා ගන්න පුළුවනැම ලැබුණා. මම හිතන හැටියට ඒක ඒ ප්‍රදේශයෙන් ඉදිරිපත් වුණු සිංහල මන්ත්‍රීවරයකු වශයෙන් එතුමා ලත් ජයග්‍රහණයක්.

මූලාසනාරූඪ ගරු මන්ත්‍රීතුමියනි, මට මතක් වනවා, එතුමා තුළ තිබුණු අනෙකුත් වටිනා ගුණාංග. එතුමාට තිබුණේ බොහොම ඉක්මනට උණු වන හදවතක්. තම ප්‍රදේශයේ දන්නා හඳුනන කෙනකුට යම් කිසි කරදරයක් වුණා නම් ඒ සඳහා ඉදිරිපත් වෙලා තමන්ගේ කාලය, ධනය, ශ්‍රමය වියදම් කරලා ඒ අය වෙනුවෙන් විශාල කැපවීමක් කළා. සමහර අවස්ථාවල තමන්ගේ ප්‍රදේශයේ පමණක් නොවෙයි, ලංකාවේ බොහෝ ප්‍රදේශවල සිටි එතුමා දන්නා අය වෙනුවෙන් එතුමා ඉදිරිපත් වුණු අවස්ථා මට හොඳට මතකයි.

சாந்த புஞ்சிஹேவா அவர்கள் இந்த சமாதான காலத்திலே எங்களுடன் இல்லாததை பாரிய இழப்பாக நாங்கள் கருது கின்றோம். யுத்தம் காரணமாக வட மாகாணத்திலிருந்து சிங்கள சமூகத்தவர் பலவந்தமாக வெளியேற்றப்பட்டார்கள். அதேபோல, முஸ்லிம் சமூகமும் வட மாகாணத்திலிருந்து பலவந்தமாக பயங்கர வாதிகளால் வெளியேற்றப்பட்டது. இன்று தமிழர், முஸ்லிம், சிங்களவர் என்ற பேதமில்லாமல் வாழுகின்ற ஒரு நல்ல சூழலை இந்த அரசாங்கம் ஏற்படுத்தியிருக்கிறது. இவ்வாறான இந்த நல்ல சூழலிலே சிறந்த அரசியல்வாதியான சாந்த புஞ்சிஹேவா அவர்கள் இல்லாதது எங்களுக்கு தாக்கத்தையும் நஷ்டத்தையும் ஏற்படுத்தி யிருக்கிறது. அவர் அவருடைய காலத்துக்குள் கல்விக்காக நிறைய பணியாற்றியிருக்கிறார். அவர் கல்வி கற்ற அந்த இரட்டைப் பெரியகுளம் பாடசாலை மற்றும் ஏனைய தமிழ், முஸ்லிம் பாடசாலை மாணவர்களுடைய கல்விக்காக அவர் நிறைய சேவை செய்திருக்கிறார். அன்றைய கல்வி அமைச்சராக சுசில் பிரமஜயந்த அவர்கள் இருந்தபொழுது, அந்த அமைச்சக்கு நானும் சென்றிருந்தேன். அந்த வேளையிலே, அவர் ஐக்கிய தேசியக் கட்சி உறுப்பினராக இருந்தாலும் வன்னி மாவட்டத்தின் கல்வி சம்பந்தமாக பல வேண்டுகோள்களை அமைச்சரிடத்திலே வேண்டி நின்றதை நான் கண்டேன்; எந்தவித பேதமுமில்லாமல் யுத்தத்தால் பாதிக்கப்பட்ட தமிழ், இஸ்லாம், சிங்கள மாணவ சமுதாயத்துக்காக மிகவும் தைரியத்தோடு பேசினார். அவ்வாறு எல்லாத் துறையிலும் வவுனியாவின் வளர்ச்சியிலே அதிக அக்கறை காட்டிய ஓர் அரசியல் தலைவராக அவரை நான் பார்க்கின்றேன். அரசியல்மூலம் அவர் பணம் சம்பாதிக்கவில்லை; பிழையான வழியிலே அரசியல் வாழ்க்கையைக் கொண்டுசெல்லவில்லை. அதற்கு உதாரணத்தான் அவருடைய மனைவி, பிள்ளைகள் மிக வறுமையோடு வாழுகின்ற இன்றைய நிலைமை! என்னுடைய மாவட்டத்திலேதான் அவருடைய குடும்பமும் - மனைவி, பிள்ளைகள் - வாழ்ந்துகொண்டிருக்கின்றது. இன்று அவர்கள் மிகவும் கஷ்டத்தோடு வாழ்கின்ற சூழலைப் பார்க்கின்றபோது, அவர் ஒரு நேர்மையான அரசியல்வாதியாக, சிறந்த அரசியல்வாதியாக, ஏனைய அரசியல்வாதிகளுக்கெல்லாம் உதாரணபுருவராக இந்த நாட்டிலே வாழ்ந்து காட்டியிருக்கிறார் என்பதை எங்களால் கண்டுகொள்ள முடியும். அவ்வாறான ஒரு

நல்ல மனிதரை இந்தச் சபை இழந்திருக்கின்றது. இவ்வாறான ஒரு நல்ல அரசியல்வாதியை எங்களுடைய வன்னி மாவட்ட மக்களும் நாங்களும் இழந்துவிட்டோம். என்னுடைய அரசியல் பாதையிலே, அரசியல் வளர்ச்சியிலே சாந்த புஞ்சிஹேவா அவர்களுடைய பங்களிப்பை என்னால் மறக்க முடியாது. அவர் எனக்கும் நல்ல ஆலோசனைகளை வழங்கி, நல்வழி காட்டி உதவியும் செய்திருக்கிறார். அதற்காக இந்த உயர் சபையிலே அவருக்கு நான் நன்றி கூறுகிறேன். சாந்த புஞ்சிஹேவா அவர்களுடைய இழப்பால் துன்பப்படுகின்ற அவருடைய தாய், மனைவி, பிள்ளைகள், மற்றும் ஏனைய உறவினர்களுக்கு இந்தச் சந்தர்ப்பத்தில் என்னுடைய அனுதாபத்தைத் தெரிவித்துக்கொள்வதோடு, அவர்கள் சிறப்பாக வாழவேண்டுமென்றும் பிரார்த்தித்து விடைபெறுகின்றேன். நன்றி.

[අ. හා. 2.16 ]

### ගරු චන්ද්‍රානි චන්ද්‍රානි ජයසිංහ මහත්මිය

(மாண்புமிகு (திருமதி)சந்திராணி பண்டார ஜயசிங்க)

(The Hon. (Mrs.) Chandrani Bandara Jayasinghe)

මූලාසනාරූඪ ගරු මන්ත්‍රීතුමියනි, හිටපු පාර්ලිමේන්තු මන්ත්‍රී ගරු ශාන්ත කුමාර පුංචිචේවා මැතිතුමා පිළිබඳ ශෝක ප්‍රකාශ කෙරෙන මේ අවස්ථාවේදී එතුමා පිළිබඳ කරුණු කීපයක් සභාවට ඉදිරිපත් කිරීමට ලැබීම ඉමහත් ගෞරවයක් ලෙසයි මා සලකන්නේ. මොකද, ශාන්ත කුමාර පුංචිචේවා කියන්නේ අපත් සමඟ සමගාමීව එකට පාර්ලිමේන්තුවට පැමිණි මන්ත්‍රීවරයෙක්. අනුරාධපුර දිස්ත්‍රික්කයට යාබද වවුනියාව දිස්ත්‍රික්කයේ මන්ත්‍රීවරයෙක් හැටියට එතුමා අපත් සමඟ බොහොම කිට්ටුවෙන් කටයුතු කළා. එතුමා වවුනියාවේ සිටියත්, අනුරාධපුර දිස්ත්‍රික්කයේ අපේ ඕනෑම කටයුත්තකදී කිසිම දවසක නැහැ බැහැ නොකියා ඒ හැම දේකටම නිරන්තරයෙන් සහභාගී වුණු පුද්ගලයෙක්. එම නිසා අද මේ වෙලාවේ එතුමා වෙනුවෙන් ශෝක ප්‍රකාශය කරන්න අවස්ථාවක් ලැබීම ගෞරවයක් හැටියට සලකනවා.

මූලාසනාරූඪ ගරු මන්ත්‍රීතුමියනි, දකුණේ පුංචිචේවා පරම්පරාවෙන් පැවැත එන, එවකට අනුරාධපුර තලාවේ පදිංචි වී සිටි ක්‍රිස්තියානි සචර්යා සිල්වා පුංචිචේවා මුදලාලි මහතාගේ වැඩිමහල් පුතු වූ ව්‍යාපාරික සෝමදාස පුංචිචේවා මහතාටත්, වවුනියාව ඉරට්ටපෙරියකුලම ග්‍රාමයේ ධනවත් ව්‍යාපාරික සුභසිංහ මුදියන්සේලාගේ මුදලාලිභාමි මහතාගේ වැඩිමහල් දියණිය වූ ලීලාදර ගුණවතී මහත්මියටත් දාව 1958 අප්‍රේල් මස 14 වන දින අලුත් අවුරුදු උදාවත් සමඟ වවුනියාව රෝහලේදී ශාන්ත කුමාර පුංචිචේවා මැතිතුමා උපත ලැබුවා. වැඩිමහල් සොහොයුරියන් දෙදෙනකු සිටි අතර, එතුමා පවුලේ තුන්වැන්නා විය. එතුමාට බාල සොහොයුරන් දෙදෙනකු සිටි අතර, එක් සොහොයුරෙක් යුද හමුදාවේ සිට, 1990 දී ත්‍රස්තවාදීන් අතින් මිය ගියේය. එතුමාට තවත් එක් නැඟණියක් සිටී.

එතුමා අධ්‍යාපනය හදාරන ලද්දේ වවුනියාව පැරකුම් මහා විදුහලේය. උසස් පෙළ දක්වා අධ්‍යාපනය ලැබූ එතුමා, එම කාලය තුළ පාසලේ පමණක් නොව ගම, පන්සල යන සියලු තැන්හි මුල් තැන ගෙන කටයුතු කළා. එතුමා සංවිධානය නොකළ, උදව් නොකළ එකදු මංගල, අවමංගල හෝ ආගමික, සංස්කෘතික උත්සවයක් නොමැති තරම්ය. ඒ සියලුම කටයුතු සඳහා එතුමාට ධෛර්යයක් වූ ගමේ පන්සල, එනම් ශ්‍රී ලෙසලබ්බිබාරාමය සහ ශ්‍රී ලෙසලබ්බිබාරාමාධිපති අති පූජ්‍ය මහකුඹුක්ගොල්ලැවේ ඤාණසාර මා හිමිපාණන් වහන්සේ නමස්කාර පූර්වකව මා මේ අවස්ථාවේ සිහිපත් කරමි. ප්‍රදේශයේ සමිති සමාගම්වල මූලිකත්වය ගෙන කටයුතු කළා සේම, ග්‍රාම සංවර්ධන සමිති, ගොවි සමිති, මරණාධාර සමිති යන සියල්ලගේම එතුමා මාරුවෙන් මාරුවට ප්‍රධාන නිලතල දැරුවා.

එතුමා පුංචි කාලයේ සිටම සංගීතයට ලැදි කෙනකු විය. ඒ වාගේම එතුමා නාට්‍ය නිර්මාණයටත්, රචනාවටත් හැකියාවක් දැක්වූවා. එතුමා දහම් පාසල් ගුරුවරයෙක් හැටියට කටයුතු කළ අතර, තරුණ සේවා සභාවට එක්වී ක්‍රියාකාරී සාමාජිකයෙක් හැටියට 1980 දී කැනඩාවටත් ගියා. එකල එක්සත් ජාතික පක්ෂයේ පුලේන්ද්‍රන් මහතා හා එම මැතිනියගේ ඇසුරින් 1980 දශකයේදී ක්‍රමයෙන් දේශපාලනයට එක් වුණා. පසුව මහා මැතිවරණයට ඉදිරිපත් වුණා. ඒ කාලය වන විට වවුනියාවෙන් ඡන්දය ඉල්ලූ මුල්ම සිංහලයා එතුමා වුණා. තවද, එම කාලය මහා භීෂණ සමයක් විය. මිය යන තෙක්ම වවුනියාවේ එක්සත් ජාතික පක්ෂ ප්‍රධාන සංවිධායක තනතුර දැරුවා. එතුමා සිංහ සමාජයේ ප්‍රබල සාමාජිකයකුද විය. ජනහිතකාමී මෙතුමා හට ජනතාව අතරට සමීප වීමට හැකි වන පරිදි 1983 දී ග්‍රාම සේවා නිලධාරීවරයකු හැටියටත් පත්වීමක් ලැබුවා. 1990 දී පරන්තන් රසායනික ද්‍රව්‍ය සංස්ථාවේ ක්‍රියාකාරී අධ්‍යක්ෂවරයකු වශයෙන් සේවය කළා. පසුව 2001 මැතිවරණයෙන් ජයග්‍රහණය කරමින් වන්නි දිස්ත්‍රික්කයේ මන්ත්‍රීවරයකු වශයෙන් තේරී පත් වුණා.

එතුමා 2004 කාලය තුළ ප්‍රවාහන මහාමාර්ග හා සිවිල් ගුවන් සේවා අමාත්‍යාංශයේ උපදේශකයකු වශයෙන් කටයුතු කළා. ජාති,ආගම්,කුල බේදයකින් තොරව තමාගේ සේවය අවශ්‍ය සෑමවිට, අවශ්‍ය අවස්ථාවේ සතුටින් තමාට හැකි උපරිම ඇසුරින් ලබා දුන්නා. 1989-90 කාලයේ කොටි ත්‍රස්තවාදී උවදුර හේතුවෙන් ඒ ප්‍රදේශවල වැසියන් ගම්බිම් අහඹු යන අවස්ථාවක එවකට සිටි විහාරාධිපතින් වහන්සේ සමඟ එක් වී ගම්වැසියන්ගේ ආරක්ෂාව තහවුරු කරමින්, එදා ගම්වැසියන් රඳවා නොගන්නා නම් වවුනියාවත්, අනුරාධපුරයත් වෙන් කරන මායිම් ගම්මානයක් වූ ඉරට්ටපෙරියකුලම ගම ත්‍රස්තවාදීන් සතු වන්නට තිබුණා. එතුමා විටක ග්‍රාමාරක්ෂක හටයෙක්. විහාරාධිපතින් වහන්සේත්, ශාන්ත පුංචිචේවා මහතාත් ත්‍රස්තවාදීන්ගෙන් ගම රැක ගත් මුර දේවතාවුන් බඳු වුණා.

ජීවත් වන්නට මහත් නොමැති අයට ස්වයං රැකියා කිරීමට අවශ්‍ය සම්පත් ලබා දීමට, රැකියා නොමැති අයට රැකියා ලබා දීමට, නිවාස නොමැති අයට නිවාස ලබා දීමට, ඉඩම් නොමැති අයට ඉඩම් ලබා දීමට අවශ්‍ය කටයුතු කළ එතුමා මිය යන දිනයේත් ඉරට්ටපෙරියකුලම පාසලේ තැගි බේදා දීමේ උත්සවයක් සංවිධානය කර තිබුණා. එතුමා හැකි සෑම අවස්ථාවකදීම පාසල් දරුවන්ගේ අවශ්‍යතාවන් ඉටු කර දීමට හැකි පමණ උදව් වුණා. දහම් පාසල්, පෙර පාසල් ඇති කිරීම හා දරුවන්ගේ දක්ෂතා ඇගයුම් කර තැගි බේදා දීමේ උත්සව පැවැත්වූවා. ජාති බේදයකින්, පක්ෂ බේදයකින් තොරව ඒ ඒ අයගේ ජාතිය, ආගම දියුණු කිරීමට අවශ්‍ය සියලු කටයුතු ඉටු කළා. සිංහල, ද්‍රවිඩ, මුස්ලිම් සියලු දෙනාම ආදරයෙන් එතුමා ඇමතුවේ "ශාන්ත මහත්තයා" නමින්. උතුරේ විසූ, ගනින් පුංචි, සිහින් හා ක්‍රියාවෙන් මහා දැවැන්තයකු වූ ශාන්ත කුමාර පුංචිචේවා මැතිතුමා 2008.10.06 වැනි දින අනුරාධපුරයේදී රුදුරු ත්‍රස්තවාදීන්ගේ ගොදුරක් වී නාමය පමණක් අපට ඉතිරි කර සදහටම අප අතරින් සමු ගත්තා.

මේ අවස්ථාවේදී එතුමාගේ බිරිඳ අයේෂා ප්‍රියංගනී රණසිංහ මහත්මියටත්, පුතුන් තිදෙනා වන සුමුදු ප්‍රශාන්ත පුංචිචේවා, පවිත්‍ර කල්ප පුංචිචේවා, මුවිදු නිමිසර පුංචිචේවා ඇතුළු පවුලේ සියලු දෙනාටම එක්සත් ජාතික පක්ෂයේ නායක ගරු රනිල් වික්‍රමසිංහ මැතිතුමන්ගෙන්, පක්ෂයේ කෘත්‍යාධිකාරී මණ්ඩලයෙන්, පෞද්ගලිව මාගේත් ශෝකය ප්‍රකාශ කරමින් අභාවප්‍රාප්ත ගරු ශාන්ත පුංචිචේවා මැතිතුමන්ට නිවන් සුව අත්වේවායි ප්‍රාර්ථනා කරමි.





[ගරු ඒ.ඩී. වම්පික ප්‍රේමදාස මහතා]

ලබා දුන්නා. මොකද, එතුමා එක්සත් ජාතික පක්ෂයට පැරණි පුද්ගලයෙක්.

මා අලුත් පුද්ගලයෙක්. නමුත් පක්ෂය වෙනුවෙන් මට ලබා දී තිබුණු ගුරුභරුකම් මා සිහිපත් කරන්න ඕනෑ. ඒ වාගේම තමයි එක්සත් ජාතික පක්ෂයේ අපේ නායක රනිල් වික්‍රමසිංහ මැතිතුමාගේ නායකත්වය තුළින් කටයුතු කළ අවස්ථාවලදී එතුමාට අත් හැරියේ නැහැ; අයින් කළේ නැහැ. අපේ නියෝජ්‍ය නායකතුමා මීට ඉස්සෙල්ලා කපා කළා. මා දන්නවා, මෙතුමන්ලා සෑම වෙලාවකම වවුනියාවේ ශාන්ත ප්‍රංචිභේවා අපේ හිටපු මන්ත්‍රීතුමා පිළිබඳව ඒ කාලයේ සාකච්ඡා කරපු ආකාරය. නමුත් අවාසනාවකට අප බලාපොරොත්තු නොවූ ආකාරයට එතුමාගේ ජීවිතය අපට අහිමි වුණා. ඒ අවස්ථාවේ මා ඒ අවමහල් කටයුතුවලට සම්බන්ධ වුණා. ඒ පවුලේ අය සමඟ මා දුරකථනයෙන් පවා කථා කරනවා. ශාන්ත ප්‍රංචිභේවා මැතිතුමාගේ අභාවයෙන් පස්සේ එතුමාගේ පවුලේ සාමාජිකයන් සියලු දෙනාම අද බොහොම කනස්සල්ලෙන් සිටිනවා. දේශපාලන නායකත්වය මෙන්ම පවුලට නායකත්වයක් ලබා දුන් එතුමා අපට අහිමි වුණා කියන දුකයි අද ඒ අයට තිබෙන්නේ.

**මූලාසනාරුඨ මන්ත්‍රීතුමිය**

(තலைமைதாங்கும் உறுப்பினர் அவர்கள்)  
(The Presiding Member)

Order, please! මේ අවස්ථාවේදී කවුරු හෝ ගරු මන්ත්‍රීවරයෙක් ගරු අල්හාජ් ඒ.එච්.එම්. අස්වර් මන්ත්‍රීතුමාගේ නම මූලාසනය සඳහා යෝජනා කරන්න.

**ගරු ඒ.එච්.එම්. අසුසි මහතා**

(மாண்புமிகு ஏ.எச்.எம். பௌஸி)  
(The Hon. A.H.M. Fowzie)

I propose that the Hon. Alhaj A.H.M. Azwer do now take the Chair.

**ප්‍රශ්නය විමසන ලදීත්, සභා සම්මත විය.**

வினா விடுக்கப்பட்டு ஏற்றுக்கொள்ளப்பட்டது.  
Question put, and agreed to.

**අනතුරුව ගරු කමලා රණතුංග මෙනෙවිය මූලාසනයෙන් ඉවත් වූයෙන්, ගරු අල්හාජ් ඒ.එච්.එම්. අස්වර් මහතා මූලාසනාරුඨ විය.**

அதன் பிறகு, மாண்புமிகு (செல்வி) கமலா ரணதுங்க அவர்கள் அக்கிராசனத்தினின்று அகலவே, மாண்புமிகு அல்ஹாஜ் ஏ.எச்.எம். அஸ்வர் அவர்கள் தலைமை வகித்தார்கள்.

Whereupon THE HON. (MS.) KAMALA RANATHUNGA left the Chair, and THE HON. ALHAJ A.H.M. AZWER took the Chair.

**ගරු ඒ.ඩී. වම්පික ප්‍රේමදාස මහතා**

(மாண்புமிகு ஏ.டி. சம்பிக பிரேமதாச )  
(The Hon. A.D. Champika Premadasa )

මූලාසනාරුඨ ගරු මන්ත්‍රීතුමනි, ශාන්ත ප්‍රංචිභේවා මැතිතුමා පිළිබඳව කථා කරන්න කරුණු කොපමණ තිබුණත්, ඒවා අභන්ත අද එතුමා ජීවත්ව ඇත නැහැ. නමුත් එතුමා ජීවත් වුණ කාලය තුළදී සිංහල පුද්ගලයකු හැටියට අනුරාධපුර දිස්ත්‍රික්කයේත් ඒ වාගේම වන්නි පළාතෙන් දමිළ පුද්ගලයන් සමඟ ඉතා සම්පව කටයුතු කරපු දේශපාලනඥයෙක්. මට මතක් වනවා, ඒ වකවානුවේදී වවුනියාවේ දමිළ ජනතාව එතුමාගේ වාහනයෙන් කොළඹට ගෙන්වලා ඒ අයගේ අවශ්‍යතාවන් ඉෂ්ට කරලා පාර්ලිමේන්තු දිනයක් නම් railway station එකට ගිහිල්ලා එතුමා ඒ අයට කෝවිටියෙන් වවුනියාවට යවන ආකාරය. මේ වාගේ කළගුණ දන්නා දේශපාලනඥයෙකු අපට අහිමි වුණා. ඒ නිසා විශේෂයෙන්ම කැලෑල දිස්ත්‍රික්කයේ, රඹුක්කන ආසනයේ ජනතාවගේ ශෝකයත් මේ අවස්ථාවේ මා ශාන්ත ප්‍රංචිභේවා

මැතිතුමා වෙනුවෙන් පළ කර සිටිනවා. ඒ වාගේම අපේ පක්ෂයේ නායකතුමා, අපේ පක්ෂයේ නියෝජ්‍ය නායකතුමන්ලා ඇතුළු සියලු දෙනාගේම ශෝකයත් ඒ පවුලේ අය වෙත ප්‍රකාශ කරන අතර එතුමාට නිවන් සුව ප්‍රාර්ථනා කරමින් මා නිහඩ වනවා. ස්තූතියි.

**මූලාසනාරුඨ මන්ත්‍රීතුමා**

(தலைமைதாங்கும் உறுப்பினர் அவர்கள்)  
(The Presiding Member)

Order, please! I wish to associate myself with the sentiments expressed by both sides of the House on the death of the Hon. Santha Punchihewa, ex-Member of Parliament. I shall direct the Secretary-General of Parliament to make a Minute of the Proceedings of today and send a copy thereof to the members of the bereaved family.

Now, we will take up the Vote of Condolence on the late Hon. (Dr.) Wimal Wickramasinghe.

**ශෝක ප්‍රකාශය: ගරු (ආචාර්ය) විමල් වික්‍රමසිංහ මහතා**

**அனுதாபத் தீர்மானம்: மாண்புமிகு (கலாநிதி) விமல் விக்கிரமசிங்க**  
VOTE OF CONDOLENCE: HON. (DR.) WIMAL WICKRAMASINGHE

[අ. හා. 2.48 ]

**ගරු ඩබ්ලිව්.ඩී.ජේ. සෙනෙවිරත්න මහතා (රාජ්‍ය පරිපාලන හා ස්වදේශ කටයුතු අමාත්‍යතුමා)**

(மாண்புமிகு டபிள்யூ.டி.ஜே. செனேவிரத்தன - பொது நிர்வாக, உள்நாட்டலுவல்கள் அமைச்சர்)

(The Hon. W.D.J. Senewiratne - Minister of Public Administration and Home Affairs)

මූලාසනාරුඨ ගරු මන්ත්‍රීතුමනි, රත්නපුර දිස්ත්‍රික්කයේ ඇහැලියගොඩ මැතිවරණ කොට්ඨාසයේ මහ ජනතාව නියෝජනය කරමින් පාර්ලිමේන්තු මන්ත්‍රීවරයකු හා අමාත්‍යවරයකු වශයෙන් ද ආණ්ඩු පක්ෂ ප්‍රධාන සංවිධායක වශයෙන් ද වසර ගණනාවක් මෙම උත්තරීතර සභාව ශෝභාවත් කරන ලද ප්‍රවීණ දේශපාලනඥයකු වූ ආචාර්ය විමල් වික්‍රමසිංහ මැතිතුමාගේ අභාවය පිළිබඳ ශෝකය පළ කිරීමේ යෝජනාව මම මේ අවස්ථාවේදී ගරු සභාවට ඉදිරිපත් කරමි.

ඇහැලියගොඩ විසූ විද්‍යානිධි වෛද්‍යාචාර්ය ගෝවින්තගේ පියදාස වික්‍රමසිංහ මහතාගේත්, ප්‍රේමවතී වික්‍රමසිංහ මහත්මියගේත් පුත්‍ර රත්නයක් ලෙස 1942 නෙවැම්බර් මස 25වැනි දින විමල් වික්‍රමසිංහ මහතා මෙළොව එළිය දුටුවේය. ඇහැලියගොඩ ස්වභාෂා පාසලෙන් මූලික අධ්‍යාපනය ලැබූ එතුමා පන්නිපිටිය ධර්මපාල විද්‍යාලයෙන් වැඩිදුර අධ්‍යාපනය හදාරා ඉන් අනතුරුව ජේරාදෙණිය ශ්‍රී ලංකා විශ්වවිද්‍යාලයට ඇතුළත්ව ආර්ථික විද්‍යා විශේෂ ශාස්ත්‍රවේදී ගෞරව උපාධියක් ද හිමි කර ගත්තේය.

කැලණිය විශ්වවිද්‍යාලයේ වාගේ විද්‍යා අධ්‍යයන අංශයේ මහාචාර්යවරියක ලෙස කටයුතු කළ දයා වික්‍රමසිංහ මහත්මිය සමඟින් විවාහ ජීවිතය ගත කළ වික්‍රමසිංහ මහතා එම විවාහය

තුළින් ශ්‍රේෂ්ඨ සහ මොලී යනුවෙන් දරුවන් දෙදෙනකු මෙලොවට දායාද කළේය.

1966 වසරේදී කොළඹ විශ්වවිද්‍යාලයේ සහකාර කටිකාචාර්යවරයකු වශයෙන් වෘත්තීය ජීවිතය ඇරඹූ එතුමා 1967 දී ශ්‍රී ලංකා මහ බැංකුවේ සේවයට බැඳුණු අතර, 1970 දී කොළඹ ක්‍රමය යටතේ එංගලන්තයේ එක්සෙටර් විශ්වවිද්‍යාලයට ඇතුළත්ව ආර්ථික විද්‍යාව පිළිබඳ ආචාර්ය උපාධිය ලබා ගත්තේය. යළි ශ්‍රී ලංකාවට සපැමිණි වික්‍රමසිංහ මහතා මහ බැංකුවේ සේවය කරමින්, 1980 වසරේදී ශ්‍රී ලංකා අපනයන ණය රක්ෂණ සංස්ථාව පිහිටුවීමට පුරෝගාමී මෙහෙවරක් ඉටුකොට එහි ප්‍රථම සභාපතිවරයා වශයෙන් පත්ව එම ක්ෂේත්‍රයේ උන්නතිය වෙනුවෙන් සුවිශාල සේවයක් සිදු කළේය.

ඉමහත් කැප වීමකින් යුතුව තමන් වෙත පැවරුණු කවර කාර්යභාරයක් වුවද ඉටු කළ එතුමා වරෙක සංවර්ධනය වන රටවල අපනයන ණය රක්ෂණය පිළිබඳ ජාත්‍යන්තර සංගමයේ සභාපති ලෙස කටයුතු කළේය. තවත් වරෙක අපනයන ඇප සහතික පිළිබඳ ලෝක බැංකුවේ විශේෂඥ උපදේශකවරයකු ලෙස ඉන්දුනීසියානු රජයට සේවය කළ අතර, එරටේ අපනයන ණය රක්ෂණ සංස්ථාව බිහි කරලීම සඳහා මූලිකත්වය ගෙන කටයුතු කළේය.

අද ඇහැලියගොඩ නමින් හැඳින්වෙනත් එවකට කිරිඇල්ල නම් වූ මැතිවරණ කොට්ඨාසය නියෝජනය කරමින් සිටි දොස්තර ලෙනාර්ඩ් කිරිඇල්ල මැතිතුමාගේ අභාවයෙන් පසු එම පුරප්පාඩුව පිරවීම සඳහා එක්සත් ජාතික පක්ෂයෙන් ආචාර්ය විමල් වික්‍රමසිංහ මහතා නම් කරන ලදී. ඒ අනුව 1984 පෙබරවාරි 10 වැනි දින එතුමා මෙම සභාවට පැමිණ පළමුවරට මන්ත්‍රීවරයකු වශයෙන් අසුන් ගත්තේය.

1989 වසරේ පැවැති මහ මැතිවරණයේදී ඇහැලියගොඩ ආසනය නියෝජනය කරමින් රත්නපුර දිස්ත්‍රික් පාර්ලිමේන්තු මන්ත්‍රීවරයකු වශයෙන් තේරී පත්ව දෙවැනි වරටත් මෙම උත්තරීතර සභාවට පා නැගූ එතුමා එවර බලයට පත් එක්සත් ජාතික පක්ෂ රජයේ ප්‍රතිපත්ති සැලසුම් සම්පාදන රාජ්‍ය ඇමතිවරයා වශයෙන් ද පාරිසරික ව්‍යාපෘති ඇමතිවරයා වශයෙන් ද, පාරිසරික හා පාර්ලිමේන්තු කටයුතු අමාත්‍යවරයා වශයෙන් ද අමීල මෙහෙවරක යෙදුණේය. 1993 වසරේදී පාර්ලිමේන්තුවේ ආණ්ඩු පක්ෂ ප්‍රධාන සංවිධායක තනතුරට ද පත් වූ වික්‍රමසිංහ මහතා පක්ෂ විපක්ෂ කාගේත් හොඳහිත දිනා ගනිමින් සභාවේ කටයුතු පවත්වා ගෙන යාමට එම කාලය තුළදී දැඩි උත්සාහයක යෙදුණේය.

මන්ත්‍රීවරයකු වශයෙන් හා ඇමතිවරයකු වශයෙන් කටයුතු කරද්දී පාර්ලිමේන්තු තේරීම් කාරක සභා සහ උපදේශක කාරක සභා ගණනාවකට සම්බන්ධ වූ එතුමා ඇතැම් කාරක සභාවල සභාපති තනතුර ද දරමින් ඒ වෙනුවෙන් තම උපරිම සහාය පළ කළ අතර, ජනසව්‍ය ව්‍යාපෘතිය කෙටුම්පත් කිරීමේදී ද විශාල මෙහෙවරක් ඉටු කළේය. ජනාධිපතිවරු තිදෙනෙකු යටතේ විවිධ අමාත්‍ය ධුර දැරූ වික්‍රමසිංහ මහතා තර්කානුකූලව කථා කිරීමේ දක්ෂයකු වූ අතර සංවිධාන ශක්තියෙන් ද ඉහළම තැනක වැජඹුණි.

ඇහැලියගොඩ ප්‍රදේශයේ සිදු වූ දැවැන්ත සංවර්ධනයේ පසු බිමේ සිටි එතුමා 1994 "ජනජය" නමින් පුවත් පතක්ද මුද්‍රණය කරවූයේය.

1994 මහ මැතිවරණයෙන් පසු දේශපාලනයෙන් ඉවත්වූ එතුමා ඉංග්‍රීසි භාෂාව හා ව්‍යාකරණය, නූතන වාග් විද්‍යා සිද්ධාන්ත, ආර්ථික විද්‍යාව, ශ්‍රී ලංකා දේශපාලන ඉතිහාසය හා රක්ෂණය පිළිබඳ සිංහල ශබ්ද කෝෂය යනුවෙන් පොත් රාශියක් රචනා

කළේය. ඊට අමතරව උසස් අධ්‍යාපනය වෙනුවෙන් පිටු 3,500ක් පමණ වූ පොත් පෙළක් ලියා පළ කළේය. පරම්පරා ගණනාවකට ප්‍රයෝජන ගත හැකි වන අයුරින් ඉංග්‍රීසි භාෂාවෙන් රචනා කළ එම ග්‍රන්ථවලින් එතුමා තුළ පැවති භාෂා දැනුමත්, විශාරද බුද්ධියත්, විෂයාන්තර අවබෝධයත් මනාව පෙනී යයි.

ජාත්‍යන්තර සම්මේලන ගණනාවකදීම ශ්‍රී ලංකාව නියෝජනය කරමින් රටට ඉමහත් ගෞරවයක් ගෙන දුන් විමල් වික්‍රමසිංහ නම් වූ දාර්ශනිකයා අර්ථ ශාස්ත්‍රඥයකු වශයෙන්ද, ප්‍රවෘත්ති පත්‍ර කලාවේදියකු වශයෙන්ද හඳුන්වා දිය හැකිය.

විවිධ ක්ෂේත්‍ර පිළිබඳ හසළ දැනුමකින් පිරිපුන්ව සිටි මෙම යුග පුරුෂයා වසර හැටහයක් ආයු වළඳා 2009 ජනවාරි මස 08 වැනි දින අභාවප්‍රාප්ත වූ අතර, එම අභාවයෙන් රටට පිරිමැසිය නොහැකි පාඩුවක් සිදු වීණි.

මූලාසනාරුඬ ගරු මන්ත්‍රීතුමනි, ශ්‍රී ලංකාවේ සංවර්ධනය වෙනුවෙනුත්, රත්නපුරය දිස්ත්‍රික්කයේ ජනතාවගේ දියුණුව වෙනුවෙනුත් සුවිශේෂී මෙහෙයක් අවංකව හා කැපවීමකින් යුතුව ඉටු කරන ලද රත්නපුර දිස්ත්‍රික්කයේ හිටපු පාර්ලිමේන්තු මන්ත්‍රී, පාරිසරික හා පාර්ලිමේන්තු කටයුතු අමාත්‍ය සහ ආණ්ඩු පක්ෂ ප්‍රධාන සංවිධායක ගරු ආචාර්ය විමල් වික්‍රමසිංහ මැතිතුමන්ට නිවන් සුව ප්‍රාර්ථනය කරන අතර, එතුමන්ගේ අභාවය වෙනුවෙන් මෙම උත්තරීතර සභාවේ ශෝකය වික්‍රමසිංහ මහත්මියටත්, දු දරුවන් ඇතුළු පවුලේ ඥාතීන් වෙතටත් දන්වා යවන ලෙස යෝජනා කර සිටිමි.

[අ. හා. 2.55]

**ගරු කරු ජයසූරිය මහතා**  
(மாண்புமிகு கரு ஜயசூரிய)  
(The Hon. Karu Jayasuriya)

මූලාසනාරුඬ ගරු මන්ත්‍රීතුමනි, දිවංගත ගරු ආචාර්ය විමල් වික්‍රමසිංහ මැතිතුමාගේ විශිෂ්ට ජීවන චරිතය විස්තර කරමින් ගරු ජෝන් සෙනෙවිරත්න අමාත්‍යතුමා රජය වෙනුවෙන් දීර්ඝ විවරණයක් කළා. සිමිත කාල සීමාවක් ඇති බැවින් එතුමා සඳහන් කළ සෑම කරුණක්ම නැවතත් කීමට මා බලාපොරොත්තු නොවුණත්, ගරු විමල් වික්‍රමසිංහ මැතිතුමාගේ විශිෂ්ට සේවාව අගයමින් අපේ ගරු ජෝන් සෙනෙවිරත්න මැතිතුමා ඉදිරිපත් කළ විස්තරයේ වූ සෑම කරුණක්ම අපත් අනුමත කරන බව සඳහන් කරමින් පළමුවෙන්ම එක්සත් ජාතික පක්ෂයේ ප්‍රණාමය, ගෞරවය මහජන නියෝජිතයකු වූ ගරු ආචාර්ය විමල් වික්‍රමසිංහ මැතිතුමාට මේ අවස්ථාවේ පුද කරන්න කැමැතියි.

මෙම උත්තරීතර සභාව නියෝජනය කළ විද්වතකු මෙන්ම දක්ෂ දේශපාලනඥයකු වූ ආචාර්ය විමල් වික්‍රමසිංහ මහතාගේ අභාවය සම්බන්ධයෙන් එක්සත් ජාතික පක්ෂය අද විශේෂයෙන්ම කනගාටු වෙනවා. දිවංගත ජේ.ආර්. ජයවර්ධන මැතිතුමාගේ කාලයේ එක්සත් ජාතික පක්ෂය, පාලනය සඳහා විද්වතුන් බුද්ධිමතුන් එක්කාසු කර ගැනීම සඳහා යෙදුණු උත්සාහය උඩ තමයි විමල් වික්‍රමසිංහ මැතිතුමාටත් ඒ අවස්ථාවල බලා දුන්නේ.

රත්නපුර දිස්ත්‍රික්කය නියෝජනය කරමින් පාර්ලිමේන්තුවට පත් වූ ගරු වික්‍රමසිංහ මැතිතුමා ව්‍යාපෘති අමාත්‍යවරයකු වශයෙන් මෙන්ම රාජ්‍ය අමාත්‍යවරයකු වශයෙනුත් සේවාවක් කළා. ඒ වාගේම ආණ්ඩු පක්ෂයේ ප්‍රධාන සංවිධායකයා වශයෙනුත් එතුමා විශිෂ්ට සේවාවක් පක්ෂය වෙනුවෙන් ඉටු කළා.

1942 නොවැම්බර් 25 වැනි දින මෙලොව එළිය දුටු එතුමා ප්‍රථම වරට පාර්ලිමේන්තුවට තේරී පත් වූයේ 1984 පෙබරවාරි මාසයේ පැවැත්වූ අතුරු මැතිවරණයේදී, ලෙනාර්ඩ් කිරිඇල්ල මැතිතුමාගේ ඇබැර්තුව වෙනුවෙන්. පරිසර කටයුතු පිළිබඳ

[ගරු කරු ජයසූරිය මහතා]

ඇමතිවරයා වශයෙනුත්, ක්‍රමසම්පාදන රාජ්‍ය ඇමතිවරයා වශයෙනුත්, ඒ වාගේම ඇතුළියගොඩ මන්ත්‍රීවරයා වශයෙනුත් ඒ ප්‍රදේශයට එතුමා කරපු සේවාව පිළිබඳව අදත් ඒ ප්‍රදේශයේ ජනතාව මතක් කරනවා. එතුමා දක්ෂයෙක්. හොඳ කටයුත්තක්. ඒ වාගේම අවංක දේශපාලනඥයෙක්. මට මතකයි, එදා හිටපු ජනාධිපති ගරු ජේ.ආර්. ජයවර්ධන මැතිතුමාත්, ගරු ප්‍රේමදාස හිටපු ජනාධිපතිතුමාත් බොහෝ අවස්ථාවල විශේෂයෙන්ම විශේෂ කාරක සභා, උපදේශක කාරක සභා ආදියෙහි වැඩ කටයුතු ආචාර්ය විමල් වික්‍රමසිංහ මැතිතුමාට පැවරූ බව.

එතුමා ජනාධිපතිවරුන් තිදෙනෙකු යටතේ සේවය කරලා තිබෙනවා. ඒ වාගේම ජනසවිය වැඩ පිළිවෙළ ඇති කිරීමේදී එතුමාගෙන් විශිෂ්ට සේවාවක් වූ බවත් මා මේ අවස්ථාවේදී සඳහන් කරන්න කැමැතියි.

විශිෂ්ට විද්වතුකු වූ ගරු විමල් වික්‍රමසිංහ මහතා 1966 දී ලංකා විශ්වවිද්‍යාලයෙන් ආර්ථික විද්‍යා උපාධිය ලැබූ අතර, 1973 දී එංගලන්තයේ එක්ස්ටර් විශ්වවිද්‍යාලයෙන් ආර්ථික විද්‍යාව පිළිබඳ ආචාර්ය උපාධියක් ලබා ගත්තා. 1960 - 67 කාලය තුළදී ආර්ථික විද්‍යාව පිළිබඳ කටයුතු වාර්ෂිකව වශයෙන් සේවය කළ එතුමා පසුව ශ්‍රී ලංකා මහ බැංකුවේ උසස් තනතුරු ගණනාවක් දැරුවා. ලෝකයේ විවිධ රටවල පැවැති සම්මන්ත්‍රණ, සාකච්ඡාවලදී එතුමා ශ්‍රී ලංකාව නියෝජනය කළා.

පක්ෂයේ කටයුතුවලට මෙන්ම විශේෂයෙන්ම රටේ ආර්ථිකය දියුණු කිරීම සම්බන්ධයෙන් බොහෝ අවස්ථාවලදී එතුමාගේ අදහස්, උපදෙස් හා යෝජනා එදා අපි ලබා ගත්තා. එතුමා ආර්ථිකය සම්බන්ධයෙන් ග්‍රන්ථ කීපයකුත් එළිදක්වා තිබෙන බව අපි දන්නවා.

එතුමාගේ අවසාන මොහොත වන තෙක්ම එතුමා තුළ මේ රට ගැන හැඟීමක් තිබුණා. එතුමාගේ අවසාන කාලය වන තුරුම බොහෝ අවස්ථාවලදී එතුමා සමඟ අදහස් හුවමාරු කරන්න මටත් අවස්ථාව ලැබුණා. ඒ වාගේම දේශපාලනඥයකු වශයෙන් එතුමා අවංක දේශපාලනයක් කළේ, වැදගත් දේශපාලනයක් කළේ, වර්තමාන දේශපාලනයක් කළේ, පිරිසිදු දේශපාලනයක් කළේ.

ඒ නිසා එක්සත් ජාතික පක්ෂය වෙනුවෙන්, නායකතුමා ප්‍රමුඛ එක්සත් ජාතික පක්ෂය වෙනුවෙන් එතුමාගේ ආදර්ශය දු දරුවන් ඇතුළු පවුලේ සියලු දෙනාට මේ අවස්ථාවේදී අපගේ ශෝකය හා ගෞරවය පිරිනමන අතර, අපගේ ශෝකය එතුමාගේ පවුලේ සියලු දෙනාට දන්වා යවන මෙන් ඔබතුමාගෙන් ඉල්ලා සිටිනවා.

[අ. හා. 3.00]

**ගරු ජේ.ආර්.පී. සූරියප්පෙරුම මහතා**

(மாண்புமிகு ஜே. ஆர். பி. சூரியப்பெரும)

(The Hon. J.R.P. Sooriyapperuma)

මූලාසනාරූඪ ගරු මන්ත්‍රීතුමනි, මම අද කථා කරන්න බලාපොරොත්තු වන්නේ සබරගමුව පළාතේ, රත්නපුර දිස්ත්‍රික්කයෙන් පත්වූ ගරු ආචාර්ය විමල් වික්‍රමසිංහ මන්ත්‍රීතුමාගේ අභාවය පිළිබඳවයි. එතුමා පිළිබඳව සැහෙන තොරතුරු මට ඉහත කථා කළ මන්ත්‍රීවරුන්ගෙන් මේ ගරු සභාවට අහන්න ලැබුණා.

මම විශේෂයෙන්ම ශෝකයට පත් වන්නේ මේ අවස්ථාවේදී ලංකාවට නැතිවම බැරි පුද්ගලයන් රාශියක් අභාවප්‍රාප්ත වීම ගැන මේ සති කීපය තුළ අපට මේ සභාවේදී අහන්න ලැබුණ එක ගැනයි. ඒ අතර මම තදබල ශෝකයක් පළ කරන්නේ ආර්ථික විද්‍යාඥයෙක්, ආර්ථික ක්ෂේත්‍රයේ සිටි උගත් මහත්මයෙක් අපට නැති වීම ගැනයි.

මේ රටට දැන් දේශපාලනඥයාට වඩා ආර්ථික විද්‍යාඥයා අවශ්‍ය වෙලා තිබෙනවා. ජාත්‍යන්තර මූල්‍ය අරමුදලේ ක්‍රියාකාරී නිලධාරියා තෝරන එක ලෝක විප්ලවයක් වශයෙන් ගිය සුමානේ ඉවර වුණා. අද ලෝකයේ රටවල් ඉදිරියට ගමන් කරන්නේ ආර්ථිකයෙන්, ආර්ථික විද්‍යාවෙන්, තාක්ෂණයෙන්, තාක්ෂණ විද්‍යාවෙන් කියන එක අපි අපේ ළමයින්ට, බාල පරම්පරාවට, උගතුන්ට ඒත්තු ගැන්විය යුතුයි. ඒ කර්තව්‍ය කරමින් ලංකාවට වැදගත් සේවයක් කරපු උගත් පඬිවරයකු වශයෙන් ගරු ආචාර්ය විමල් වික්‍රමසිංහ මැතිතුමාට හඳුන්වන්න පුළුවන්. එවකට පැවැති ආණ්ඩුවේ විශාල රාජකාරි සම්භාරයක් අතට අරගෙන මෙහෙයවපු උගත් පුද්ගලයෙක් තමයි ගරු ආචාර්ය විමල් වික්‍රමසිංහ මැතිතුමා.

එතුමා ඇත්ත වශයෙන්ම එවකට තිබුණු රජයේ ආණ්ඩු පක්ෂයේ ප්‍රධාන සංවිධායක වශයෙන් ජනාධිපතිට, අගමැතිට පමණක් දෙවැනි වෙව්ව බලනල හසුරුවපු මහත්මයෙක්. ඒ නිසා එතුමාගේ විශේෂත්වය අප ශෝකයට පත් වෙනවා. අපෙන් වෙන් වෙලා ගිය ඉතාම සම්භාවනීය අමුත්තෝ පිළිබඳව මේ සුමාන දෙකේම අප ගුණ කථන කළා. ඒ අයගේ වෙන් වීම පිළිබඳව අප ශෝකය පළ කරන කොට මම පැත්තකට වෙලා හුඟක් කල්පනා කළේ අපට ඉන්න විරෝධාර නායකයින් එක එක්කෙනා මෙහෙම නැති වෙලා යන කොට, ඒ අයගේ තැන් ගන්න කවුද ඉදිරිපත් වන්නේ, කෝ අපි එහෙම අය අද ඉදිරිපත් කරලා තිබෙනවාද කියන එකයි. අද අපි ශෝක වන අතරම, වික්‍රමසිංහ මැතිතුමාගේ මරණය අපට අභියෝගයකුත් එල්ල කරනවා. මේ නැති වෙලා යන උගතුන් වෙනුවට ඒ ස්ථාන ගන්න අප අද ඊළඟ පරම්පරාවක් ලැස්ති කරලා තිබෙනවා.

මූලාසනාරූඪ ගරු මන්ත්‍රීතුමනි, ආචාර්ය විමල් වික්‍රමසිංහ මැතිතුමා එවකට තිබූ රජයේ ප්‍රාණනාලිය හා සමාන, ක්‍රියාශීලී, උගත් පුද්ගලයෙක්. ඇතුළියගොඩ ඉපදිලා, රාජකාරි අංශයෙන් ඉහළම තත්ත්වයට ගිහිල්ලා එවකට තිබුණු ආණ්ඩුවේ ප්‍රාණනාලිය වාගේ කටයුතු කරන්න ලැබීම එසේ මෙසේ සිද්ධියක් නොවෙයි. ඒ පවුලේ එම මැතිනිය උගත් කාන්තාවක්. ආර්ථික විද්‍යා අංශයේ ජාත්‍යන්තර සම්මේලනවලට සහභාගී වෙලා මේ කටයුතු කරන්න මේ රටේ අපට ඉතුරු වෙලා හිටියේ හත් අට දෙනායි. ඒ අයගෙන් එක් කෙනෙක් තමයි අද අපෙන් විශේෂ වෙලා අප මේ ශෝකය පළ කරන්නේ. අපේ ගරු ඩබ්ලිව්.ඩී.ජේ. සෙනෙවිරත්න ඇමතිතුමා, ගරු කරු ජයසූරිය හිටපු ඇමතිතුමා කියන උතුම් පුද්ගලයන් විසින් වික්‍රමසිංහ මහතා වෙත ප්‍රමාණවත් ගෞරවයක් පිරිනමලා තිබෙනවා.

මූලාසනාරූඪ ගරු මන්ත්‍රීතුමනි, මගේ මිත්‍රයෙක් වශයෙන් හිටපු ආචාර්ය විමල් වික්‍රමසිංහ මැතිතුමාගේ අභාවය පිළිබඳව මා ශෝකය පළ කරනවා. අවසාන වතාවට එතුමා මට හම්බ වුණේ රූපවාහිනී සාකච්ඡාවකදීයි. ඉංග්‍රීසි භාෂාව ඉගැන්වීම සහ ජනප්‍රිය කිරීම පිළිබඳ පොත් පත් රාශියක් අරගෙන ආචාර්ය වික්‍රමසිංහ මහත්මයා රූපවාහිනී සාකච්ඡාවකට ආවා. එතුමා ඒ පොත්වල පිටපත් කීපයක් මටත් බලන්න දුන්නා. මම ඒවා බැලුවා. එතුමා අපේ දරුවන්ට ඉංග්‍රීසි භාෂාව සමීප කිරීම සඳහා සහ කාවැද්දීමට දරන ප්‍රයත්නය ගැන මගේ හිතේ ප්‍රසාදයක් ඇති වුණා. මේ සියල්ලම පිඩු කරමින්, අද මේ උගත් සභාවේ සියලු දෙනාම එතුමාට කරන ලද මේ ගුණ කථනයන් යළි යළිත් සිහිපත් කරමින්, එතුමාට නිවන් සැප ලැබේවායි කියා මා ප්‍රාර්ථනා කරනවා.

**මූලාසනාරූඪ මන්ත්‍රීතුමා**

(தலைமைதாங்கும் உறுப்பினர் அவர்கள்)

(The Presiding Member)

The next speaker is the Hon. DEW Gunasekara. Before he starts, will an Hon. Member propose the Hon. J.R.P. Sooriyapperuma to take the Chair?



**ගරු ඩබ්ලිව්.ඩී.ජේ. සෙනෙවිරත්න මහතා**  
(மாண்புமிகு டபிள்யூ.டி.ஜே. செனெவிரத்னா)

(The Hon. W.D.J. Senewiratne)

I propose that the Hon. J.R.P. Sooriyapperuma do now take the Chair.

**ප්‍රශ්නය විමසන ලදීත්, සභා සම්මත විය.**

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

**අනතුරුව ගරු අල්හාජ් ඒ.එච්.එම්. අස්වර් මහතා මූලාසනයෙන් ඉවත් වූයෙන්, ගරු ජේ.ආර්.පී. සූරියපෙරුම මහතා මූලාසනාරූඪ විය.**

அதன் பிறகு, மாண்புமிகு அல்ஹாஜ் ஏ.எச்.எம். அஸ்வர் அவர்கள் அக்கிராசனத்தினின்று அகலவே, மாண்புமிகு ஜே. ஆர். பி. சூரியப் பெரும அவர்கள் தலைமை வகித்தார்கள்.

Whereupon THE HON. ALHAJ A.H.M. AZWER left the Chair, and THE HON. J.R.P. SOORIYAPPERUMA took the Chair.

[අ. හා. 3.07]

**ගරු ඩීවී ගුණසේකර මහතා**

(மாண்புமிகு டிபு குணசேகர)

(The Hon. DEW Gunasekara)

මූලාසනාරූඪ ගරු මන්ත්‍රීතුමනි, අභාවප්‍රාප්ත ආචාර්ය විමල් වික්‍රමසිංහ මැතිතුමා -ඇඟලියගොඩ මන්ත්‍රීවරයා- පසුව ව්‍යාපෘති ඇමතිවරයෙක්, ඒ වාගේම රාජ්‍ය ඇමතිවරයෙක්, නියෝජ්‍ය ඇමතිවරයෙක්, අමාත්‍යවරයෙක්, ආණ්ඩු පක්ෂයේ ප්‍රධාන සංවිධායක ආදී තනතුරු දරමින් මේ ගරු සභාවෙන්, ඒ වාගේම අපේ රජය තුළත් විශාල වැඩ කොටසක් කර තිබෙනවා. පෞද්ගලිකව එතුමා මගේ මිතුරෙක්. එතුමා මිය යන තෙක්ම වාගේ අපේ සම්බන්ධකම් පැවැත්වුණා. 1984 දී එතුමා ඇඟලියගොඩ මන්ත්‍රීවරයා වශයෙන් මෙහි පැමිණියා. 1986 දී යාබද කලවාන ආසනයේ මන්ත්‍රීවරයා වශයෙන් මා මේ ගරු සභාවට පැමිණි අවස්ථාවේදී තමයි එතුමා මුලින්ම මා දැන හඳුනා ගත්තේ.

විශේෂයෙන්ම ඒ කාලය තුළ දේශපාලන වශයෙන් ප්‍රතිවිරුද්ධව දෙපැත්තේ වාඩි වෙලා හිඳිමින් අප අතර වාද විවාද ඇති වුණා; තර්ක විතර්ක කළා. මට මතකයි අප දෙදෙනා අය වැය විවාදවලදී නොයෙක් අවස්ථාවල හැප්පුණ බව. එතුමා ගැන සඳහන් කරනකොට ආපහු මගේ මතකය අතීතයට යනවා. වර්තමානයේ ඉන්න අපේ ගරු මන්ත්‍රීවරුන්ට අගෞරවයක් කරනවා නොවෙයි. එදා අය වැය විවාද අදට වඩා ඉහළ මට්ටමක තිබුණා. විපක්ෂයේ අපි අට දෙනෙක් හිටිය කාලයක් තිබුණා. ගරු අනුර බණ්ඩාරනායක මැතිතුමා එවකට විපක්ෂ නායකයා වශයෙන් හිටියා. අයවැය දෙකකදී විපක්ෂය වෙනුවෙන් මා අවසාන කථාව ඉදිරිපත් කරනකොට විමල් වික්‍රමසිංහ මැතිතුමා තමයි ආණ්ඩු පක්ෂය වෙනුවෙන් මට පිළිතුරු දීමට ඉදිරිපත් කරනු ලැබුවේ.

විශේෂයෙන්ම නව ලිබරල්වාදී ආගමනයෙන් පසු අපේ රටේ අලුත් ආර්ථික ක්‍රම ක්‍රියාත්මක කිරීමේදී මේ සභා ගර්භය තුළ ඒ පිළිබඳව අවබෝධයක් තිබෙන මන්ත්‍රීවරු කිහිප දෙනෙක් හිටියේ. ඒ කාර්ය භාරයේදී ජේ.ආර්. ජයවර්ධන ජනාධිපතිතුමා ඒ සඳහා තරුණ මන්ත්‍රීවරයෙක් විධියට එතුමා තෝරා ගත්තා. මුල් අවස්ථාවේ එතුමා පසු පෙළේ මන්ත්‍රීවරයකු හැටියට ඉතා දක්ෂ ලෙස තර්ක හා කරුණු ඉදිරිපත් කළා. සමහර අවස්ථාවලදී එතුමා ආර්ථික විද්‍යාඥයෙක් විධියට විවෘත ලෙස තමන්ගේ අදහස් ඉදිරිපත් කළා. එදා හිටිය මුදල් ඇමතිවරයා වූ රොනී ද මැල් මැතිතුමාට කේන්ති යන ආකාරයට ආණ්ඩු පක්ෂයේ ඉඳිමින් සමහර අවස්ථාවල විවේචනාත්මකව කථා කළා. සමහර කාලවල දෙදෙනා කථා නොකර ඉන්නා තත්ත්වයටත් පත් වුණා. එතුමා

ආර්ථික විද්‍යාව පිළිබඳ ආචාර්යවරයෙක් විධියට කරුණු දැන ගෙන ඉදිරිපත් කළා. මුදල් ඇමතිවරයා විධියට රොනී ද මැල් මැතිතුමා පෞද්ගලිකරණයට කැමැත්තක් තිබුණේ නැහැ. ඒ නිසා මුදල් ඇමති ධුරයෙන් ඉවත්ව යනතුරු ඔහු ඒකට ඉඩ දුන්නේ නැහැ. රොනී ද මැල් මැතිතුමා මා සමඟ පෞද්ගලිකව කිව්වා, "මා ඉන්න තුරු ඉඩ දුන්නේ නැහැ, ඒවා block කර ගෙන හිටියා. මා ගියාට පසුව තමයි වක්කඩ වාගේ කඩා ගෙන ගියේ" කියා. ඒ අවස්ථාවේදී ඒ අලුත් ආර්ථික ප්‍රතිපත්ති සම්බන්ධව කථා කරන්න හිටියේ විමල් වික්‍රමසිංහ මැතිතුමා තමයි. ඊට අමතරව ලලිත් ඇතුලත් මුදලි ඇමතිතුමා, ගාමිණී දිසානායක මැතිතුමා වැනි ඇමතිවරු කිහිප දෙනෙක් හිටියා.

ඇත්ත වශයෙන්ම ඉතාම ඉහළ මට්ටමින් පාර්ලිමේන්තුවේ පුස්තකාලය පාවිච්චි කරපු මන්ත්‍රීවරුන් අතලොස්සයි හිටියේ. ඒ අවස්ථාවල පාර්ලිමේන්තුවේ මන්ත්‍රීවරු 225 දෙනාගෙන් මන්ත්‍රීවරු පස් හය දෙනෙක් තමයි පාර්ලිමේන්තුවේ පුස්තකාලය පාවිච්චි කෙරුවේ. එතුමා සභා ගර්භයෙන් කෙළින්ම යන්නේ පුස්තකාලයට. එතුමා හැන්දෑවේ 6, 7, 8 වන තුරු -ගෙදර යන තුරු- සභා ගර්භයේ නැත්නම් පුස්තකාලයේ තමයි හිටියේ. පුස්තකාලය උපරිම ලෙස පාවිච්චි කරපු කෙනෙක් තමයි විමල් වික්‍රමසිංහ මැතිතුමා.

මා නියෝජනය කරපු කලවාන ආසනයට අල්ලපු ආසනය එතුමා නියෝජනය කළා. අපි ප්‍රතිවිරුද්ධ දේශපාලන මත දැරුවත් මගේ ආසනයේ පොදු කටයුතු සිදු වන විට අල්ලපු ආසනයේ - ඇඟලියගොඩ ආසනයේ- හිටපු එතුමාට ආරාධනා කරන්න මම පුරුදු වෙලා හිටියා. එතුමා එක්සත් ජාතික පක්ෂයේ වුණත් මගේ ආසනයේ වැඩ කටයුතුවලට සහභාගි වුණා. ඒ මාර්ගයෙන් අප අතර මිත්‍රත්වය ගොඩ නැඟුණා පමණක් නොව ආර්ථික ප්‍රශ්න, ප්‍රතිපත්තිමය කාරණා පිළිබඳව සභා ගර්භය තුළත්, සභා ගර්භයෙන් බාහිරවත් කථා කළා. ආර්ථික ප්‍රතිපත්ති කොයි දෙසට ගමන් කළාද කියා එතුමා විවෘත ලෙස කථා කළා. සමහර විට මෙනෑන ආණ්ඩුව වෙනුවෙන් කථා කළත් සභා ගර්භයෙන් බාහිරව ගිහිත් එතුමා විවෘත ලෙස කථා කළා. සමහර කාරණාවලට ඔහුගේ එතරම් පිළිගැනීමක් තිබුණේ නැහැ. පසු කාලය වනවිට ඒ ප්‍රතිපත්තිවලින් වඩ වඩාත් ඉවත් වී යන ප්‍රවණතාවයක් එතුමා තුළ තිබුණා.

විශේෂයෙන්ම එතුමාගේ බිරිඳ දේශීය ආදායම් දෙපාර්තමේන්තුවේ වැඩ කරන කාලයේ මා සමඟ සමකාලීනව වැඩ කළා. ඇය පසු කාලයක එයින් ඉවත් වෙලා ගියා. එහෙම සම්බන්ධතාවයකුත් තිබුණා.

මූලාසනාරූඪ ගරු මන්ත්‍රීතුමනි, විමල් වික්‍රමසිංහ මැතිතුමා විවිධ තනතුරු දරමින් -අමාත්‍ය මණ්ඩල තනතුරු දරමින් පාර්ලිමේන්තුවේ තනතුරු දරමින්- ව්‍යක්ත අන්දමින් හැම කාරක සභාවකටම දායක වුණා. ඇඟලියගොඩ ආසනයටත් රත්නපුර දිස්ත්‍රික්කයටත් පොදුවේ රටටත් එතුමා සේවය කළා.

ඒ සියලු කටයුතු මේ අවස්ථාවේදී සිහිපත් කරමින් එතුමාගේ පවුලේ අයට අපගේ සානිශය ශෝකය පිරිනමන්නය කියා ඔබතුමාගෙන් ඉල්ලා සිටිනවා. එතුමා රටට, ජනතාවට කළ සේවය වෙනුවෙන් අපි එතුමාට හිස නමා ගෞරව කරනවා, ආචාර කරනවා.

[අ. හා. 3.13]

**ගරු අල්හාජ් ඒ.එච්.එම්. අස්වර් මහතා**

(மாண்புமிகு அல்ஹாஜ் ஏ.எச்.எம். அஸ்வர்)

(The Hon. Alhaj A.H.M. Azwer)

Mr. Presiding Member, I rise today to pay my respect to the memory of the Hon. (Dr.) Wimal Wickramasinghe

[ගරු අල්හාජ් ඒ.එම්.එම්. අස්වර් මහතා]

with whom I had a very close association when he was in Parliament together with me. The Hon. (Dr.) Wickramasinghe was young when he entered politics. He was a person, I should say, a daring person, sometimes irresistible. He spoke the truth, his heart out; he never would hide his feelings. Where praise is due, he would give it in abundance; where he had to take a sharp stride, he did that also deftly. I thought for sometime that Wimal was born to politics and politics wanted Wimal because he was a very sincere and honest person. When he was the Minister of Environment and Parliamentary Affairs, and the Chief Government Whip, I was called upon to perform his duties when he was away from the House. As a result, we established a very close understanding among each other.

He was born on 25<sup>th</sup> November, 1942. He was the Project Minister of Environment and the Minister of State for Policy Planning and Implementation and was the Member of Parliament for the Ratnapura District. The Hon. (Dr.) Wickramasinghe entered Parliament on 10<sup>th</sup> February, 1984 to succeed (Dr.) Leonard Kiriella as the MP for Kiriella. He was at the time of nomination as the MP for Eheliyagoda, the Deputy Director of Economic Research and the Head of the Credit Cell, Central Bank of Ceylon. He graduated at the University of Ceylon in 1966 in Economics, got his PhD in Economics from the University of Exeter, England in 1973 and First in Laws, University of Sri Lanka in 1974.

The Hon. (Dr.) Wickramasinghe was a brilliant academic. He served as an Assistant Lecturer in Economics from 1966 to 1967. He was the Assistant Controller of Exchange from 1968 to 1969. He amassed a wealth of experience through holding all these distinguished positions in public life. He also had been the Senior Economist of the Department of Economic Research from 1973 to 1978, and the Managing Director of the Export Credit Insurance Corporation from 1978 to 1979.

As you said, Sir, he was a rare personality. Has the era of the late Hon. (Dr.) Wickramasinghe come to an end? Has the curtain fallen? We want more and more academics, intelligent people, educationists, writers, poets, philosophers, people who can speak to every mind in this country, be it in Sinhala, Tamil or English, that he would understand. Sir, you are one person who is doing a yeoman service in the context of today's politics to propagate the ideals or the development of the English Language. I think the trilingual scheme mooted by His Excellency President Mahinda Rajapaksa has caught up well in this country. This concept is systematically taken forward by Mr. Lalith Weeraratunga, Secretary to His Excellency the President, and Mr. Sunimal Fernando.

Today, everybody, wants to introduce the trilingual scheme, Sinhala, Tamil and English everywhere. The

horizon, as far as English is concerned, is very much open far and wide. You may do anything in this country but English is the door to new discoveries, to civilization and to world relationship. At a time when we are talking of the global village, a pride of place should be given to the English Language which was well understood by the late Hon. (Dr.) Wimal Wickramasinghe.

The Hon. (Dr.) Wickramasinghe held the post of Visiting Lecturer in Economics at the University of Colombo, he was Head of the Trade Division in the Central Bank of Ceylon and held the post of visiting lecturer in the Training School of the Bank of Ceylon. He was also one of the Sri Lankan delegates of the Inter-Government group on tea in 1975 at the FAO in Rome; Sri Lanka AIDE at the 12th meeting of SEANZA Council of Central Bank Governors held in Seoul, Korea in 1977. He was Sri Lanka's representative at a number of conferences held both at home and abroad. What a wealth of talent and knowledge this distinguished Parliamentarian amassed during his time! He had a very sharp tongue. He had the skill for oratory and debating. Names of men would not matter to him. We are sorry to record today, Sir, that such a man, such a great scholar and an economist abandoned all the attachments he had with his party - UNP - later in his life. He was disillusioned and frustrated because of certain actions of the party leadership at that time and we have lost a remarkable personality and a Member who would have represented this House for a long time to come. Alas! it was not to be so.

එතුමා ආණ්ඩු පක්ෂයේ ප්‍රධාන සංවිධායක හැටියටද කටයුතු කළේය. මිය යන විට 66 වන වියේ පසු වූ ඒ මහතා ශ්‍රී ලංකා මහ බැංකුවේ පරීක්ෂණ අංශයේ අධ්‍යක්ෂ ධුරයේ සිටියදී අපනයන ණය රක්ෂණ සංස්ථාව නිර්මාණය කර එහි ආරම්භක සභාපති ධුරය දරමින් ණය රක්ෂණය පිළිබඳව ප්‍රායෝගික සංකල්පය ශ්‍රී ලංකාවට හඳුන්වා දීමේ ගෞරවයටද පාත්‍ර විය.

ආචාර්ය විමල් වික්‍රමසිංහ මහතා තම රැකියා වෘත්තිය අත හැර දේශපාලනයට පිවිසුණ ද එම වෘත්තියමය දැනුම දේශපාලනයට පිටුවහල් කර ගත්තේය. එතුමා විවිධ වෘත්තියවේදීන්ගේ ගෞරවයට පාත්‍ර වූණු කෙනෙකි. විවිධ වෘත්තිය සංගම්වල සහ සම්මන්ත්‍රණවල කැපී පෙනෙන කථිකයෙකි. He was a great orator. He was a remarkable lecturer. ජාත්‍යන්තර සම්මේලන ගණනාවකදී ශ්‍රී ලංකාව නියෝජනය කරමින් රටට ඉමහත් ගෞරවයක් ගෙන දුන් මහත්මයෙකි. මහත්මා ගතිගුණ ඇති තැනැත්තෙකි.

පසු කාලීනව දේශපාලනයෙන් සමු ගත් එතුමා නිදහස් ගවේශකයෙකු වශයෙන් ඉංග්‍රීසි භාෂාව හදාරන විවිධ අංශවල නියැලෙන්නන් සඳහා ඉතා වටිනා පොත් පෙළක් ලියා පළ කළේය. මගේ ආචාර්ය මිත්‍රයා මට ලියුමක් එව්වා. එතුමා වාසය කළේ Station Road, Nugegoda. "මම දැන් මේ වාගේ පොත් ලියා නිකුත් කර තිබෙනවා. මම හිතනවා අස්වර්, ඔබතුමාට තමයි මේවා වටින්නේ කියලා. පුළුවන් නම් කරුණාකරලා පැමිණ පොත් විකක් මිලදී ගන්න. නැත්නම් තුටු පඩුරක් වශයෙන්වත් අරන් යන්න" කියලා. මම ඒ පොත් දෙක මිලදී ගත්තා.

කැලණිය විශ්වවිද්‍යාලයේ වාග් විද්‍යා අධ්‍යයන අංශයේ

මහාචාර්ය විශ්‍රාමික දයා වික්‍රම මහත්මියගේ ස්වාමි පුරුෂයා වූ එතුමා ඇමෙරිකාවේ පදිංචි පුත් ශ්‍රේෂ්ඨ සහ දියණිය මොලි යන දරුවන්ගේ දයාබර පියාණන් ද වේ. එතුමාගේ අවසාන කටයුතු සිදු වූයේ 2009 ජනවාරි මස 12 වන දා කොහුවල පොදු සුසාන භූමියේදීය.

He served in this House in several Parliaments. He distinguished himself as a Member of Parliament and sat here exactly for 10 years, 02 months and 19 days. As you prayed while you were speaking, Mr. Presiding Member, let me also pray in this House that the House be blessed with people like the Hon. (Dr.) Wickramasinghe. Let us have more and more Wickramasinghes. Let us train them, coach them, educate them and guide them so that, they will be brilliant stars shining in this country and they will revolutionize the thoughts and the cultural pattern of this country in order to reach the golden era.

ආශ්චර්යවත් ලංකාවක් උදා කිරීමේ චේතනාව ඉෂ්ට කර ගනු වස් ආචාර්ය විමල් වික්‍රමසිංහ මැතිතුමා වාගේ පුද්ගලයන් නැවත මේ රටේ ඉපදේවා! මේ සභාවට පැමිණෙන්නවා! එසේ ප්‍රාර්ථනා කරමින් මගේ කථාව නිමා කරනවා.

#### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු සභාවට දන්වන්න සතුටුයි, හිටපු පාර්ලිමේන්තු මන්ත්‍රී ගරු ආචාර්ය විමල් වික්‍රමසිංහ මහතාගේ අභාවය පිළිබඳව පාර්ලිමේන්තුවේ දෙපාර්ශ්වයෙන්ම කරන ලද ශෝක යෝජනාවන් අනුමත කරමින් මාද ඒ සමඟ එකතු වීමට කැමැති බව.

අද දින රැස්වීමට අදාළ නිල වාර්තාවේ පිටපත් ශෝකයට පත් පවුලේ අය වෙත යවන මෙන් පාර්ලිමේන්තුවේ මහ ලේකම්වරයාට මම නියෝග කරමි.

මිළභට අභාවප්‍රාප්ත ගරු ඒ.එච්. ද සිල්වා හිටපු පාර්ලිමේන්තු මන්ත්‍රීතුමා පිළිබඳ ශෝක ප්‍රකාශය.

**ශෝක ප්‍රකාශය: ගරු ඒ.එච්. ද සිල්වා මහතා**  
**அனுதாபத் தீர்மானம் : மாண்புமிகு ஏ.எச். டி. சில்வா**

VOTE OF CONDOLENCE : HON. A.H. DE SILVA

[අ. හා. 3.25]

**ගරු ඩබ්ලිව්.ඩී.ජේ. සෙනෙවිරත්න මහතා (රාජ්‍ය පරිපාලන හා ස්වදේශ කටයුතු අමාත්‍යතුමා)**

(மாண்புமிகு டபிள்யூ.டி.ஜே. செனெவிரத்தன் - பொது நிருவாக, உள்ளநாட்டலுவல்கள் அமைச்சர்)

(The Hon. W.D.J. Senewiratne - Minister of Public Administration and Home Affairs)

මූලාසනාරූඪ ගරු මන්ත්‍රීතුමනි, පොළොන්නරුවේ පොදු මහ ජනතාව නියෝජනය කරමින් පාර්ලිමේන්තු මන්ත්‍රීවරයකු වශයෙන් මෙම උත්තරිතර සභාව හෙබ වූ නීතිඥ ආතර් හර්බට් ද සිල්වා හෙවත් ඒ.එච්. ද සිල්වා මැතිතුමාගේ අභාවය පිළිබඳ

ශෝකය පළ කිරීමේ යෝජනාව මම මේ අවස්ථාවේදී මේ ගරු සභාවට ඉදිරිපත් කරන්නෙමි.

බලපිටියේ විසූ නීතිඥ සී.ආර්. ද සිල්වා මහතාගේත්, ඇඩ්ලිත් ද සිල්වා මහත්මියගේත් දරු පවුලේ පස්වැනියා ලෙස ඒ.එච්. ද සිල්වා මහතා 1920 දෙසැම්බර් මස 18 වැනි දින මෙලොව එළිය දුටුවේය. ශ්‍රී ලංකා පාර්ලිමේන්තුවේ සභානායක ධුරය කිහිප වරක් උසුලමින් හා අමාත්‍ය ධුර ගණනාවක් දරමින් ඉමහත් සේවාවක් සැලසූ සී.පී. ද සිල්වා, මින්නේරිය හිටපු මන්ත්‍රී සහ පොළොන්නරුව දිසා අමාත්‍ය මෙරිල් ද සිල්වා, ප්‍රසිද්ධ ළමා රෝග විශේෂඥ ස්ටෙලා ද සිල්වා, වෛද්‍ය පර්යේෂණ ආයතනයේ ප්‍රධාන පර්යේෂණ රසඥ දොස්තර එල්.බී. ද සිල්වා සහ ග්ලැඩිස් ද සිල්වා නමැති ශ්‍රී ලංකා ධරණි තලයට විවිධ ක්ෂේත්‍රයන් ඔස්සේ සුවිශේෂී සේවාවක් කළ උදාර පුද්ගලයන් එතුමාගේ සහෝදර සහෝදරියන්ය.

ගල්කිස්ස ශාන්ත තෝමස් විද්‍යාලයෙන් අධ්‍යාපනය ලැබූ ද සිල්වා මහතා ඉන් අනතුරුව ලංකා විශ්වවිද්‍යාලයට ඇතුළත්ව ගණිත ශාස්ත්‍රය සම්බන්ධව ගෞරව උපාධියක් හිමි කර ගත්තේය. ඉන් පසු පියාගේ මහ යමින් නීති ක්ෂේත්‍රය තෝරා ගත් එතුමා රාජ්‍ය නීතිය පිළිබඳව ප්‍රසිද්ධ පෙළේ නීතිඥයකු ලෙස බම්බලපිටිය උසාවියේ සේවයෙහි නියැලෙමින් වෘත්තීය ජීවිතය ආරම්භ කළේය. එල්.සී. ද සිල්වා මහත්මිය සමඟින් විවාහ ජීවිතය ගත කළ, ද සිල්වා මහතා සේපාලිකා ද සිල්වා නමැති සිය එකම දියණිය මෙලොවට දායාද කළේය.

කීර්තිමත් ඉංජිනේරු ආචාර්ය ඒ.එන්.එස්. කුලසිංහ, බලපිටිය හිටපු පාර්ලිමේන්තු මන්ත්‍රී ලක්ෂ්මන් ද සිල්වා සහ ප්‍රවීණ දේශපාලනඥ ආචාර්ය කොල්වින් ආර්. ද සිල්වා මහතාගේ කීට්ටුවර ඥාතියකු වූ, ද සිල්වා මහතා තම සහෝදරයන්ගේ දේශපාලන කටයුතු සඳහා සහයෝගය ලබා දුන්නත් දේශපාලනඥයකු වශයෙන් ක්‍රියා කිරීමට කැමැත්තක් නොදැක්වීය. එහෙත් 1959 දී සිදු වූ එස්.ඩබ්ලිව්.ආර්.ඩී. බණ්ඩාරනායක ශ්‍රීමතාණන්ගේ සාතනයෙන් පසු ශ්‍රී ලංකා නිදහස් පක්ෂය මෙහෙයවීමේ වරම ලද තම සහෝදර සී.පී.ද සිල්වාට සභායක් වශයෙන් හිතවතුන්ගේ පෙළඹවීම මත 1960 මාර්තු මහ මැතිවරණය සඳහා පොළොන්නරුව ආසනයෙන් නාම යෝජනා භාර දීමට එතුමා එකඟත්වය පළ කළේය.

එතෙක් පොළොන්නරුව ආසනය නියෝජනය කළ සී.පී. ද සිල්වා මින්නේරිය මැතිවරණ කොට්ඨාසයට නාම යෝජනා භාර දීම හේතුවෙන් කැළඹුණු ජනතාව ඒ.එච්. යනු එතුමාගේ සහෝදරයා බව දැන ගැනීමෙන් පසු උපරිම සහයෝගය ලබා දෙමින් පොළොන්නරුව පාර්ලිමේන්තු මන්ත්‍රීවරයා මහතාගේ තෝරා පත් කර මෙම උත්තරිතර සභාවේ අසුන් ගැනීමට කටයුතු යෙදුවේය. යළිත් එම වසරේ ජූලි මස පැවැති මහ මැතිවරණයේදී ඊටත් වඩා වැඩි ඡන්ද සංඛ්‍යාවකින් ජය ගත් ඒ.එච්. ද සිල්වා මහතා දෙවැනි වරටත් මන්ත්‍රීවරයකු වශයෙන් තේරී පත්ව තම ඡන්ද දායකයා වෙනුවෙන් විශාල කාර්ය භාරයක් ඉටු කළේය. තමන් සොයා ගෙන නිවසට පැමිණෙන ඡන්ද දායකයාටත්, නීති කටයුතු සඳහා පැමිණෙන ජනතාවටත් සුභදැයිලිව කථා බහ කළ එතුමා අවස්ථාවේ හැටියට කැම බීමෙන් පවා සංග්‍රහ කිරීමට සෑදී පැහැදී සිටි උතුම් මානුෂිකත්වයෙන් පිරිසුන් පුද්ගලයකු විය.

පොළොන්නරුව ප්‍රදේශයේ කෘෂිකර්මාන්තය නඟා සිටුවීම සඳහාත්, අධ්‍යාපන කටයුතු නංවාලීම සඳහාත් අවශ්‍ය පියවර ගනිමින් මහත් මෙහෙවරක යෙදුණු එතුමා වාරිමාර්ග, මහා මාර්ග ආදී විවිධ කාර්යයන් පිළිබඳවද නිරතුරුවම සොයා බැලුවේය. 1963 දී මහා බ්‍රිතාන්‍යයේ නිල වාරිකාවකට ද ඒ.පී. ජයසූරිය ඇමතිතුමා ඇතුළු පිරිසක් සමඟින්, ද සිල්වා මහතා සම්බන්ධ වීණි. සිරිමාවෝ බණ්ඩාරනායක මැතිනියගේ රජය යටතේ ලේක්හවුස්

[ගරු ඩබ්ලිව්.ඩී.පී. සෙනෙවිරත්න මහතා]

ආයතනය රජයට පවරා ගැනීමට සූදානම් වූ අවස්ථාවේ දී ඊට එරෙහිව සී.පී. ද සිල්වා මහතා සමඟ විපක්ෂයට ගොස් වාඩි වූ එකොළොස් දෙනා අතර “ඒඑච්” ද එකතු වීණි.

ඉන් අනතුරුව තම සභෝදර “සීපී” විසින් පිහිටුවා ගත් ශ්‍රී ලංකා නිදහස් සමාජවාදී පක්ෂයෙන් 1965 පාර්ලිමේන්තු මහා මැතිවරණයට තරඟ කළ ද පොළොන්නරුව ආසනයට තුන් කොන් සටනක් පැවතීම හේතුවෙන් එතුමාට ජය ගත නොහැකි වීණි. එම සිදු වීමෙන් කලකිරීමකට පත් නොවූ ආතර් හර්බට් ද සිල්වා මහතා දේශපාලනයෙන් සම්‍රගෙන තම නීතිඥ වෘත්තියේ කටයුතු එතැන් සිට වඩාත් හොඳින් කරගෙන ගියේය.

1969 වසරේදී තම බිරිඳ හදිසියේ මිය යාමෙන් පසු වඩාත් ආගමික ජීවිතයකට නැඹුරු වූ එතුමා මහා සංඝ රත්නය කෙරේ ලැදියාවෙන් දානමානාදී කටයුතු කරමින් ඉතා නිහඬ ජීවිතයක් ගත කළේය. වසර පනහකටත් අධික කාලයක් නීතිඥයෙකු ලෙස සේවය කිරීම නිසා ශ්‍රී ලංකා නීතිඥ මණ්ඩලයේ ප්‍රසාදය පවා හිමි කර ගත් එතුමා 1998 දී නීතිඥ වෘත්තියෙන්ද සම්‍ර ගත්තේය. දේශපාලනමය වශයෙන් පොළොන්නරුවටත්, වෘත්තියමය වශයෙන් කොළඹ ප්‍රදේශයටත් විශාල සේවාවක් ඉටු කළ මෙම යුග පුරුෂයා කෙටි කාලයක් අසනීප තත්ත්වයෙන් පසු වී වසර 88ක් ආයු වළඳා 2009 පෙබරවාරි මස දෙවැනි දින සදහටම දෙනෙන් පියා ගත්තේය.

මූලාසනාරූඪ ගරු මන්ත්‍රීතුමනි, රජ රට ප්‍රදේශයේ පොදු මහ ජනතාවගේ හිතසුව පිණිස උදාර මෙහෙවරක් ඉටු කළ පොළොන්නරුව හිටපු පාර්ලිමේන්තු මන්ත්‍රී නීතිඥ ආතර් හර්බට් ද සිල්වා නැමැති යුග පුරුෂයාණන්ට නිවන් සුව ප්‍රාර්ථනය කරන අතර, මෙම උත්තරීතර සභාවේ ශෝකය එතුමාණන්ගේ දියණිය ඇතුළු පවුලේ ඥාතීන් වෙත දන්වා යවන ලෙස යෝජනා කර සිටිමි.

[අ. හා. 3.31]

#### ගරු කරු ජයසූරිය මහතා

(மாண்புமிகு கரு ஜயசூரியா)

(The Hon. Karu Jayasuriya)

මූලාසනාරූඪ ගරු මන්ත්‍රීතුමනි, දිවංගත ආතර් හර්බට් ද සිල්වා මැතිතුමාගේ විශිෂ්ට චරිතාපදානය සම්බන්ධයෙන් ආණ්ඩුව නියෝජනය කරමින් ගරු ජෝන් සෙනෙවිරත්න මැතිතුමා දීර්ඝ විස්තරයක් කළා. කාලය සීමා වී ඇති බැවින් ඒ සියලුම කරුණු මා වෙන් වෙන්ව ගෙනහැර දක්වන්නට බලාපොරොත්තු නොවුවත් දේශපාලන ජීවිතයේදී ඒ.එච්. ද සිල්වා ගරු මන්ත්‍රීතුමා විසින් ලබා ගත් ඒ ගෞරවය, එතුමාගේ දේශපාලන ජීවිතයේ විවිධ අවස්ථා ගැන ඒ සියලුම කරුණුවලට අපේ එකඟත්වය පළ කරන අතර පළමුවෙන්ම එක්සත් ජාතික පක්ෂය වෙනුවෙන්, මහජන නියෝජිතයෙක් වශයෙන් ඒ.එච්. ද සිල්වා නැමැති ඒ නාමයට අපගේ පක්ෂයේ ගෞරවය මේ අවස්ථාවේදී පුද කරන්න කැමැතියි.

එතුමා උපන්නේ ලංකාවේ දකුණේ හිටපු කීර්තිමත් පවුලක - වැදගත් පවුලක -; වැදගත් දෙමව්පියන්ට දාව. මේ රටේ ගෞරවයට පාත්‍ර වූ ඒ වාගේම විශාල සේවාවක් කළ දිවංගත සී.පී. ද සිල්වා මැතිතුමා, ඒ වාගේම මෙරිල් ද සිල්වා මන්ත්‍රීතුමා, කීර්තිමත් වෛද්‍යවරයෙක් වූ ස්ටෙලා ද සිල්වා මැතිනිය, දොස්තර එල්.බී. ද සිල්වා, ඒ වාගේම ගැල්ඩිස් ද සිල්වා වැනි ඒ පවුලේ අනිකුත් සාමාජිකයන් මේ රටේ කීර්තිමත් නාම හෙබ වූ පුද්ගලයින්. ඒ වාගේම ඒ.එච්. ද සිල්වා මැතිතුමා මූලික අධ්‍යාපනය ලබා ගත්තේ ගල්කිස්සේ ශාන්ත තෝමස් විද්‍යාලයෙන්. ඊට පස්සේ ජේරාදෙනිය විශ්වවිද්‍යාලයේ ගණිතය පිළිබඳ ගෞරව උපාධිය ලබා ගෙන

එතුමා සිය පියා මෙන් නීතිඥ වෘත්තියට සේන්ද්‍ර වුණා. නීතිඥයෙක් වශයෙන් එතුමාට විශාල ගෞරවයක්, පිළි ගැනීමක් ලැබුණා. එතුමාගේ දේශපාලන ජීවිතය දිනා බලන කොට ජෝන් සෙනෙවිරත්න මැතිතුමා කිවු පරිදි, he was a reluctant politician. එතුමා දේශපාලනයට ආවේ සිය සභෝදරයාගේ ඉල්ලීම පිට; ඒ වාගේම ජනතාවගේ ඉල්ලීම පිට.

එතුමාගේ දේශපාලන ජීවිතය අවුරුදු 04යි, මාස 06ක පමණ ඉතාම සුළු කාලයකට සීමා වුණා. පළමුවෙන්ම 1960 මාර්තු මාසයේ සිට අප්‍රේල් මාසය දක්වාත්, ඉන් පසුව දෙවන වරට එතුමා 1960 ජූලි මාසයේ සිට 1964 දෙසැම්බර් මාසය දක්වාත් පාර්ලිමේන්තු මන්ත්‍රීවරයකු වශයෙන් කටයුතු කරමින් බොහොම අවංක සේවයක් කළා. විශේෂයෙන්ම එතුමා ආගන්තුක සන්කාරය සඳහා වැඩි කැමැත්තක් දැක්වුවා. තමන්ගේ නිවසට පැමිණෙන ජන්ද දායකයන්ට බොහෝම ආදරයෙන් කථා කරලා, බොහොම කරුණාවෙන් කථා කරලා, ඒ අයගේ ප්‍රශ්න බොහොම නිහතමානීව සිනාසි විසඳන්නට තරම් එතුමා නිහතමානී වුණා. ඒ වාගේම ඒ කාලය තුළ කෘෂිකර්මය, ඒ වාගේම අධ්‍යාපනය නඟා සිටුවීම සඳහා එතුමා විශිෂ්ට සේවාවක් කළ බවත් මා මේ අවස්ථාවේ දී සඳහන් කරන්නට කැමැතියි.

සිය ආදරණීය බිරිඳගේ වියෝවෙන් පසුව එතුමා බොහොම නිශ්ශබ්ද ජීවිතයක් ගත කරමින් ආගමික කටයුතුවලට නැඹුරු වුණා. ඒ කාලය තුළ එතුමා ආගමික කටයුතුවලට මෙන්ම, ආගමික සිද්ධස්ථාන නඟා සිටුවීම සඳහාත් විශාල ලෙස උදවු කළ බව අප දන්නා කරුණක්. එතුමා සේපාලිකා ද සිල්වා නැමැති දියණිය මේ රටට බිහි කළා. වැදගත් චරිතවත් දේශපාලනඥයකු වශයෙන් සුළු කාලයක් තුළ වුවත්, එතුමා ඒ කරපු සේවාව මේ අවස්ථාවේ දී විශේෂයෙන් සඳහන් කරන්නට ඕනෑ.

ගැමි ජනතාව සමඟත් එතුමා බොහොම කිට්ටුවෙන් සම්බන්ධ වුණා. එතුමාගේ වැඩිමහල් සභෝදරයා වන ගරු සී.පී.ද සිල්වා හිටපු අමාත්‍යතුමාට වාගේම, එතුමාටත් ඒ ගෞරවය, හක්නිය සිය ජනතාවගෙන් ලැබුණා. මේ සියල්ලටම වඩා අප එතුමා ගැන සඳහන් කළ යුතු වන්නේ, තමන්ගේ බලය, තමන්ගේ ධනය, ඒ කිසිම දෙයක් නොසලකා දේශපාලන ක්ෂේත්‍රයේ දී බොහොම සම ජීවිතයක් ගත කරපු කෙනෙකු බවයි. එතුමා අවංක දේශපාලන ජීවිතයක් ගත කරපු කෙනෙක්. දැන් පිරිසිදුව තබා ගෙන මහජන සේවය සඳහාම මුළු හදවතින්ම කැප වුණු දේශපාලනඥයකු වශයෙන් අප මේ අවස්ථාවේ දී එතුමාව හඳුන්වනවා. ඒ වාගේම එතුමා හෘද සාක්ෂියට අවනත වුණු දේශපාලනඥයකු වශයෙනුත් අප හඳුන්වන්නට ඕනෑ.

මූලාසනාරූඪ ගරු මන්ත්‍රීතුමනි, මේ අවස්ථාවේ දී එක්සත් ජාතික පක්ෂයේ නායකතුමා ඇතුළු කෘත්‍යාධිකාරී මණ්ඩලයේ බලවත් ශෝකය එම දියණිය ඇතුළු පවුලේ සියලුම සාමාජිකයන්ට ඔබතුමා හරහා දන්වා යවන ලෙස යෝජනා කරමින්, එතුමාට නිවන් සුව ලැබේවා කියා ප්‍රාර්ථනා කරනවා.

[අ. හා. 3.38]

#### ගරු අල්හාජ් ඒ.එච්.එම්. අස්වර් මහතා

(மாண்புமிகு அல்ஹாஜ் ஏ.எச்.எம். அஸ்வர்)

(The Hon. Alhaj A.H.M. Azwer)

*Bismillahir Rahmanir Raheem.*

Mr. Presiding Member, once again we are called upon to pay our tribute to a distinguished Member of this House and a distinguished son of Sri Lanka. The late Hon. Arthur Hubert De Silva came from Balapitiya.

Balapitiya produced some of the great intellectuals and political giants of this country like Dr. Colvin R de Silva, and Dr. A.N.S. Kulasinghe who was one of the great engineers. We spoke about him just a while ago on the Vote of Condolence of the late Hon. (Dr.) Wimal Wickramasinghe.

Sir, as far as Dr. Kulasinghe is concerned, I have a personal feeling for him because my father, the late Mr. M.I.A. Hameed, worked under him at the Port Commission under the English Chairman, Mr. P.J.H. Hernu. Dr. Kulasinghe discovered the art of constructing roads that would not break at any cost, be it floods, tsunami or any other disaster. One of them is the old marine drive that goes from the old Parliament up to the Customs Department. He had chambers built with iron rods on the road. Cement was put in it and after that, it was tarred. Sir, up to this day, after 60 years, those roads have never been repaired and there is not even a pothole today. And, Dr. Kulasinghe wanted this new method of road building to be spread right throughout the island. But alas, as in other games, in politics also, there is jealousy and others did not allow him to carry forward. As a result of that, even today we are struggling to maintain our roads. But, we are fortunate, Sir, under the "Mahinda Chintana", massive development has taken place in the network of roads in the country. If you go from Mahiyanganaya to Pottuvil, to Kalmunai, to Akkaraipattu in the Eastern Province or from Tamankaduwa or Polonnaruwa to Trincomalee, expressways have come up all over. දක්ෂිණ ලංකා අධිවේගී මාර්ගය ලංකාවේ ආශ්චර්යමත් දෙයක්.

Today we are discussing all this because of the people of the calibre of Dr. Kulasinghe who was a close kinsman of the late Hon. Hubert De Silva. His elder brother, Hon. C.P. De Silva, was known as the "මින්නේරිය දෙවියෝ". After the Sinhalese Kings and the Right Hon. D.S. Senanayake, he started the development of Minneriya and ameliorated the conditions of poor farmers; the toiling masses. He gave leadership to them. As a result, he was known as "මින්නේරිය දෙවියෝ" Hon. Member whom we are referring to as the Hon. Arthur Hubert De Silva, is his beloved brother. Sir, Hon. Arthur Hubert De Silva was elected to the Fourth Parliament on 19<sup>th</sup> March, 1960 to 23<sup>rd</sup> April, 1960 and served this House for one month and four days. He represented the Sri Lanka Freedom Party. Then, in the Fifth Parliament he served from 5<sup>th</sup> August, 1960 to 17<sup>th</sup> December, 1964 representing the Sri Lanka Freedom Party again from the Polonnaruwa Electorate.

He served for four years, four months and 27 days. In all, Sir, the late Hon. Arthur Hubert De Silva distinguished himself as a Member of this House, serving well the House and through the House, the country. He sat here for four years, six months and one day. He had several relatives of great fame. Some of them are specialist doctors. That is why I called them the most remarkable and distinguished families of our era.

ආතර් හියුබට් ද සිල්වා මහතා සහනායක ධුරය සහ කෘෂිකර්ම, ඉඩම්, වාරිමාර්ග හා විදුලිබල අමාත්‍ය ධුර දැරූ සී.පී. ද සිල්වා මහතාගේ සොහොයුරෙකි. එතුමා ගල්කිස්ස ශාන්ත තෝමස් විද්‍යාලයෙන් අධ්‍යාපනය ලැබුවා. පසුව ලංකා විශ්වවිද්‍යාලයට ඇතුළත්ව ගණිත ශාස්ත්‍රය සම්බන්ධව ගෞරව පන්තියේ BSc. උපාධිය ලබා ගත් හෙතෙම අද්වකාත්වරයෙක් වශයෙන්ද සමත්ව බම්බලපිටිය උසාවියේ නීතිඥවරයකු වශයෙන් තම වෘත්තීය කටයුතුවල නියුක්ත වුණා. 1960 මාර්තු මාසයේ පැවති මහ මැතිවරණයේදී, මා පෙර කිවූ පරිදි මීට පෙර තම සොහොයුරා සිටි අසුන වූ පොළොන්නරුව අසුනට තරග කොට ජය ගත්තා. යළිත් එම වසරේම ජූලි මාසයේ පැවති මැතිවරණයේදීත් එම අසුන ජය ගන්නට එතුමාට පුළුවන් වුණා. He was a specialist in roadways and also in irrigation schemes. මේ රටේ වාරි සංස්කෘතිය නැවතත් නහා සිටුවීම සඳහා කැප වී වැඩ කළ කෙනෙක් තමයි ඒ.එච්.ද සිල්වා මැතිතුමා. එතුමා අවුරුදු 88ක් ආයු වළඳා - he had a colourful life- passed away. Today we pay our respect to the memory of the Hon. Arthur Hubert de Silva. May his name be remembered by the dutiful people, the loyal people of this country for years and years to come.

Thank you.

#### මූලාසනාරුඬ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

හිටපු පාර්ලිමේන්තු මන්ත්‍රී ගරු ඒ.එච්. ද සිල්වා මහතාගේ අභාවය පිළිබඳව පාර්ලිමේන්තුවේ දෙපාර්ශ්වයෙන්ම කරන ලද ශෝක යෝජනා අනුමත කරමින් මමද ඒ සමඟ එකතු වීමට කැමැත්තෙමි.

අද දින රැස්වීමට අදාළ නිල වාර්තාවේ පිටපත් ශෝකයට පත් පවුලේ අය වෙත යවන මෙන් පාර්ලිමේන්තුවේ මහ ලේකම්වරයාට මම නියෝග කරමි.

#### ශෝක ප්‍රකාශය: ගරු සී.එස්. රත්වත්ත මහතා

அனுதாபத் தீர்மானம்: மாண்புமிகு சீ.எஸ்.

ரத்வத்த

VOTE OF CONDOLENCE: HON. C.S. RATWATTE

[අ. හා. 3.46]

#### ගරු ඩබ්ලිව්.ඩී.ජේ. සෙනෙවිරත්න මහතා (රාජ්‍ය පරිපාලන හා ස්වදේශ කටයුතු අමාත්‍යතුමා)

(மாண்புமிகு டபிள்யூ.டி.ஜே. செனேவிரத்தன - பொது நிர்வாக, உள்ளாட்சித்துவல்கள் அமைச்சர்)

(The Hon. W.D.J. Senewiratne - Minister of Public Administration and Home Affairs)

මූලාසනාරුඬ ගරු මන්ත්‍රීතුමනි, වසර ගණනාවක් රත්නපුර දිස්ත්‍රික්කයේ බලංගොඩ මැතිවරණ කොට්ඨාසයේ ජනතාව නියෝජනය කරමින් පාර්ලිමේන්තු මන්ත්‍රීවරයකු වශයෙන් මෙම උත්තරීතර සභාව ශෝභාවත් කළ ක්ලිෆර්ඩ් සේනක රත්වත්තේ මැතිතුමාගේ අභාවය පිළිබඳ ශෝකය පළ කිරීමේ යෝජනාව මෙම අවස්ථාවේදී මම මෙම ගරු සභාවට ඉදිරිපත් කරන්නෙමි.

1927 මාර්තු මස 17 වැනි දින බලංගොඩ මහවලතැන්නේදී බාත්ස් රත්වත්තේ දිසාපතිතුමාගෙන්, ඇස් වෙදකම පිළිබඳ විශේෂ

[ගරු ඩබ්ලිව්.ඩී.ජේ. සෙනෙවිරත්න මහතා]

දැනුමකින් පිරිපුන්ව සිටි රොස්මන්ඩ් මහවලතැන්න රත්වත්තේ කුමාරිභාමිගේත් දයාබර පුත්‍ර රත්නායක් ලෙස ක්ලිමර්ඩ් සේනාක රත්වත්තේ මහතා ජන්මලාභය ලැබුවේය. ලොව ප්‍රථම අගමැතිවරිය වශයෙන් කීර්ති නාමයක් රැන්දු සිරිමාවෝ රත්වත්තේ ඩයස් බණ්ඩාරනායක මැතිනිය එතුමාගේ වැඩිමහල් සොහොයුරිය වූ අතර පැට්‍රියියා රත්වත්තේ දිවිතොටවෙල, ශ්‍රේෂ්ඨාධිකරණ විනිසුරු බාන්ස් ජෙල්ටන් රත්වත්තේ, මැකී රත්වත්තේ සහ වෛද්‍ය සිවලි රත්වත්තේ අනෙක් සහෝදර සහෝදරියන් විය.

බලංගොඩ ශාන්ත ඇග්නස් කන්‍යාරාමයෙන් මූලික අධ්‍යාපනය හා ගල්කිස්ස ශාන්ත තෝමස් විද්‍යාලයෙන් උසස් අධ්‍යාපනය ලැබූ රත්වත්තේ මහතා දෙවැනි ලෝක සංග්‍රාම සමයේ උභවේ ගුරුතලාවේ පිහිටුවන ලද ශාන්ත තෝමස් විද්‍යාලයේ පළමුවැනි ශිෂ්‍ය කණ්ඩායමට ඇතුළත්ව එහිදී තම දැනුම වැඩි කර ගත් අතර, පේරාදෙණිය ගන්නොරුවේ කෘෂිකර්ම විද්‍යා පීඨයෙන් වැවිලි කර්මාන්තය පිළිබඳවද හදාළේය. මල්ලිකා එල්ලාවල මෙනෙවිය සමඟින් යුග දිවිය ඇරඹූ එතුමා කමල් හා හේෂානි නමින් දරුවන් දෙදෙනෙක් මෙලොවට දායාද කළේය.

ඉගෙනීම කටයුතු නිමාවට පත් කළ රත්වත්තේ මහතා බලංගොඩට පැමිණ තේ වතු පාලනය කිරීමට සම්බන්ධ වෙමින් වැවිලි කර්මාන්තය ජීවන වෘත්තිය කර ගත්තේය. 1954 දී බලංගොඩ සුළු නගර සභා මන්ත්‍රීවරයකු වශයෙන්ද ඉන් අනතුරුව එහි සභාපති වශයෙන්ද පත්වූ එතුමා බලංගොඩ නගරයේ දැනට පවතින ක්‍රීඩා පිටිය ඉදි කරවීය. නගරය මැදින් ගලා ගිය දොරවෙල ගඟ හරස් කර වෙනත් මහකට හරවා නගරය ගංවතුරෙන් යටවීම වැළැක්වීමත් අඩු ආදායම්ලාභී පවුල් සියයකට පමණ නගර සීමාව තුළ නිවාස සාදාදීමත් මඟින් මහත් මෙහෙවරක් ඉටු කළේය.

1960 මාර්තු මස පැවැති පාර්ලිමේන්තු මහ මැතිවරණයේ දී බලංගොඩ ආසනයට ශ්‍රී ලංකා නිදහස් පක්ෂය යටතේ තරග වැදුණු එතුමා ඉන් ජයග්‍රහණය ලබා පළමු වරට මෙම උත්තරීතර සභාවේ අසුන් ගත්තේය. නැවත එම වසරේ ජූලි මස පැවැති මැතිවරණයෙන්ද ජය ලැබූ රත්වත්තේ මහතා කෘෂිකර්ම හා වාරිමාර්ග නියෝජ්‍ය ඇමතිවරයා වශයෙන් විශාල වැඩ කොටසක් රට වෙනුවෙන් ඉටු කළේය. තම ප්‍රදේශයේ යටිතල පහසුකම් නභාලීම සඳහා ඉමහත් කැපවීමක් කළ එතුමා යළි 1965 වසරේ පැවැති මහ මැතිවරණයෙන්ද බලංගොඩ මන්ත්‍රීවරයා ලෙස පත්වුවද, ඡන්ද පෙත්සමක් හේතුවෙන් 1966 දී මන්ත්‍රී ධුරයෙන් ඉවත් වීමට සිදුවිණි.

පුරප්පාඩු වූ බලංගොඩ අසුන වෙනුවෙන් පැවති අතුරු මැතිවරණයට එතුමාගේ දයාබර භාර්යාව වූ මල්ලිකා රත්වත්තේ මැතිනිය තරග කොට ජය අත් පත් කර ගනිමින් මෙම සභාවේ අසුන් ගත්තාය. ක්‍රියාකාරී දේශපාලනයෙන් ඇත් වුණු ක්ලිමර්ඩ් රත්වත්තේ මහතා 1970 දී ශ්‍රී ලංකා රාජ්‍ය වැවිලි සංස්ථාවේ සභාපතිවරයා වශයෙන් පත් කරන ලද්දේ ගරු අග්‍රාමාත්‍ය සිරිමාවෝ බණ්ඩාරනායක මැතිනිය විසිනි. එම කාල වකවානුව තුළ ඉඩම් ප්‍රතිසංස්කරණ කොමිෂන් සභාව පිහිටුවා විදේශීය සමාගම් සතුව පැවති වතු යායවල් රජයට පවරා ගනිමින් ශ්‍රී ලංකා රාජ්‍ය වැවිලි සංස්ථාව භාරයට පත් කර ගැනීම එතුමාගේ මෙහෙවීමෙන් සිදු විණි. ගැටලුවක් ඇති නොවන අයුරින් ඉතා සුභද්‍රිලිව එම කාර්යය සිදු කිරීම බොහෝ දේශපාලන නායකයන්ගේ ප්‍රසාදයට හේතුවක් විය. කඞු සංස්ථාවේ සභාපති තනතුර 1974 දී භාර ගත් රත්වත්තේ මහතා, 1994 දී ශ්‍රී ලංකා තේ මණ්ඩලයේ සභාපති ධුරයට ද පත් වූ අතර, තේ පර්යේෂණ ආයතනයේ අධ්‍යක්ෂ තනතුරක් ද දරමින් එම කාලය තුළ තවත් මෙහෙවරක යෙදුණි.

ගල්කිස්ස ශාන්ත තෝමස් විදුහලේ පාලක මණ්ඩලයේ අධ්‍යක්ෂකවරයකු වශයෙනුත්, ගුරුතලාව ශාන්ත තෝමස් විදුහලේ පාලන අධ්‍යක්ෂ වශයෙනුත් කටයුතු කරමින් සමාජමය සේවාවන් ඉටු කළ මේ උදාර පුද්ගලයා මහවලතැන්න ශ්‍රී වීරසුන්දර මුදලින්දාරාමයේ ප්‍රධාන දායකයා වශයෙන් වසර පණහක් පමණ ආගමික මෙහෙවරක ද යෙදුණි. ක්‍රීඩා ක්ෂේත්‍රය කෙරෙහි ද වඩාත් නැඹුරුවක් දැක් වූ එතුමා රාජ්‍ය සේවා මලල ක්‍රීඩා සංවිධානයෙන්, රාජ්‍ය සේවා ක්‍රීඩා සංවිධානයෙන්, රාජ්‍ය සේවා ක්‍රිකට් සංගමයෙන් සභාපති වශයෙන් ද කටයුතු කරමින් එම සංවිධානවල අභිවෘද්ධිය වෙනුවෙන් සුවිශේෂ කාර්ය භාරයක් ඉටු කළේය.

ලෝක ප්‍රසිද්ධ "කඵදිය දහර" සහ "ගෝඩ් කිං" නැමති චිත්‍රපට නිෂ්පාදනය කළ ශ්‍රී ලංකා සමාගමේ සභාපති ධුරය දැරූ රත්වත්තේ මහතා කලා ක්ෂේත්‍රය වෙනුවෙන් ද අමිල මෙහෙවරක යෙදුණි. චිතය, දකුණු කොරියාව, තායිලන්තය, ජර්මනිය, ප්‍රංශය සහ මැලේසියාව ආදී රටවල වාරිකාවන්හි යෙදෙමින් ලැබූ දැනුම ශ්‍රී ලංකාවේ කෘෂිකාර්මික කටයුතු වැඩි දියුණු කිරීමට ද එතුමා විසින් යොදා ගන්නා ලදී.

රටේ පාලන කටයුතුවලට සම්බන්ධ පවුලක ඉපිද දේශපාලනය හා සබැඳි වාතාවරණයක හැදී වැඩී, විවිධ ක්ෂේත්‍රයන් ඔස්සේ රටටත්, ජාතියටත් මහඟු මෙහෙවරක් ඉටු කළ ක්ලිමර්ඩ් රත්වත්තේ නම් වූ යුග පුරුෂයා කාලයක් අසනීප තත්ත්වයෙන් පසු වී වසර 82ක් ආයු වළඳා 2009 පෙබරවාරි මස 11 වැනි දින සිය ඥාතීන්ට පමණක් නොව බලංගොඩ ප්‍රදේශවාසීන්ට ද වේදනාවක් ගෙන දෙමින් සදහටම දෙනෙන් පියා ගත්තේය.

මූලාසනාරූප ගරු මන්ත්‍රීතුමනි, පොදු මහජනතාවගේ හිත සුව පිණිස උදාර මෙහෙවරක් ඉටු කළ බලංගොඩ හිටපු පාර්ලිමේන්තු මන්ත්‍රී ක්ලිමර්ඩ් සේනාක රත්වත්තේ නැමැති මානව හිතවාදියාට නිවන් සුව ප්‍රාර්ථනය කරන අතර, මෙම උත්තරීතර සභාවේ ශෝකය එතුමාණන්ගේ දයාබර භාර්යාව වූ හිටපු පාර්ලිමේන්තු මන්ත්‍රීනි මල්ලිකා රත්වත්තේ මැතිනිය සහ ශ්‍රී ලංකා ගුවන් තොටුපොළ හා ගුවන් සේවා සමාගමේ නියෝජ්‍ය සභාපති කමල් රත්වත්තේ හා හේෂානි අරම්පත්ත යන දු පුතුන් දෙදෙනා ඇතුළු පවුලේ ඥාතීන් වෙත දන්වා යවන ලෙස යෝජනා කර සිටිමි.

#### මූලාසනාරූප මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

කරුණාකර නිශ්ශබ්ද වන්න. ගරු අල්හාජ් ඒ.එච්.එම්. අස්වර් මන්ත්‍රීතුමාගේ නම මූලාසනය සඳහා යෝජනා කරන්න.

#### ගරු ඩීවී ගුණසේකර මහතා

(மாண்புமிகு டிப்யூ குணசேகர)

(The Hon. DEW Gunasekara)

මූලාසනාරූප ගරු මන්ත්‍රීතුමනි, "ගරු අල්හාජ් ඒ.එච්.එම්. අස්වර් මන්ත්‍රීතුමා දැන් මූලාසනය ගත යුතුය"යි මා යෝජනා කරනවා.

#### ප්‍රශ්නය විමසන ලදීත්, සභා සම්මත විය.

வினா விடுக்கப்பட்டது ஏற்றுக்கொள்ளப்பட்டது.

Question put, and agreed to.

අනතුරුව ගරු ජේ.ආර්.පී. සූරියපෙරුම මහතා මූලාසනයෙන් ඉවත් වූයෙන්, ගරු අල්හාජ් ඒ.එච්.එම්. අස්වර් මහතා මූලාසනාරූප විය.

அதன் பிறகு, மாண்புமிகு ஜே.ஆர்.பி. சூரியப்பெரும் அவர்கள் அக்கிராசனத்தினின்று அகலவே, மாண்புமிகு அஸ்வராஜ் எ. எச். எம். அஸ்வர் அவர்கள் தலைமை வகித்தார்கள்.

Whereupon THE HON. J.R.P. SOORIYAPPERUMA left the Chair, and THE HON. ALHAJ A.H.M. AZWER took the Chair.

[අ. හා. 3.54]

### ගරු කරු ජයසූරිය මහතා

(மாண்புமிகு கரு ஜயசூரிய)

(The Hon. Karu Jayasuriya)

මූලාසනාරූඪ ගරු මන්ත්‍රීතුමනි, හිටපු පාර්ලිමේන්තු මන්ත්‍රී ගරු ක්ලිෆර්ඩ් සේනක රත්වත්තෙ මැතිතුමාගේ විශිෂ්ට වර්තාපදානය දීර්ඝ ලෙස විස්තර කරමින් ගරු ජෝන් සෙනෙවිරත්න අමාත්‍යතුමා බොහෝ කරුණු සඳහන් කළ නිසා, නැවතත් ඒ කරුණු එකිනෙක උපුටා දක්වන්නට මා බලාපොරොත්තු වන්නේ නැහැ. ක්ලිෆර්ඩ් රත්වත්තෙ මැතිතුමා ගැන සඳහන් කළ ඒ සියලුම කරුණු සම්බන්ධයෙන් අපගේ එකඟත්වයක් පළ කරමින්, ගරු ක්ලිෆර්ඩ් රත්වත්තෙ මැතිතුමා මහජන සේවකයකු වශයෙන් කරපු සේවය වෙනුවෙන් එක්සත් ජාතික පක්ෂයේ ගෞරවය හා ප්‍රණාමය මේ අවස්ථාවේ දී පුද කරන්නට කැමැතියි.

මෙරට කීර්තිමත් දේශපාලන පරපුරක සාමාජිකයෙකු වශයෙන් ජනතා සේවයට කැප වී අවුරුදු 82ක් පමණ ජීවත් වීමේ වාසනාව ලත් කෘතභක්ෂ දේශපාලනඥයෙකුගේ හා සමාජ සේවකයෙකුගේ වියෝව පිළිබඳව ශෝකය පළ කිරීමටයි මා නැගී සිටියේ.

1927 මාර්තු මස 17 වෙනි දින බලංගොඩ දී උපත ලද ක්ලිෆර්ඩ් සේනක රත්වත්තෙ මැතිතුමා 2009 පෙබරවාරි 11 වෙනි දා දැයෙන් සමු ගත්තා. එතුමා හිටපු අගමැතිනි සිරිමාවෝ බණ්ඩාරනායක මැතිනියගේ කණිෂ්ඨ සොහොයුරෙකු වූ අතර, හිටපු මන්ත්‍රීනි මල්ලිකා රත්වත්තෙ මැතිනියගේ දයාබර සැමියා විය.

ක්ලිෆර්ඩ් රත්වත්තෙ මැතිතුමා ගල්කිස්ස සහ ගුරුතලාව ශාන්ත තෝමස් විද්‍යාලවලින් අධ්‍යාපනය ලබා පේරාදෙණිය ගන්නොරුවේ කෘෂිකර්ම විද්‍යා පීඨයෙන් කෘෂිකර්ම ක්ෂේත්‍රයේ වැඩි දුර අධ්‍යාපනය ලැබුවා. 1955 දී පමණ දේශපාලනයට අවතීර්ණ වූ ක්ලිෆර්ඩ් රත්වත්තෙ මැතිතුමා මුලින්ම දේශපාලනයට ඇතුල් වුණේ තම ගම් ප්‍රදේශයෙන්. බලංගොඩ නගර සභාවට තරඟ කර එහිදී විශිෂ්ට ජයග්‍රහණයක් ලබා ගෙන බලංගොඩ නගර සභාවේ සභාපති ධුරයට පත් වුණා. පසුව 1960 මහ මැතිවරණයෙන් බලංගොඩ ආසනයට තේරී පත් වීමේ වාසනාව එතුමා හිමි කර ගත්තා. එවකට කෘෂිකර්ම හා වාරිමාර්ග අමාත්‍ය ධුරය දැරූ මෛත්‍රීපාල සේනානායක අමාත්‍යතුමාගේ නියෝජ්‍ය අමාත්‍යවරයා වශයෙන් තේරී පත් වීම එතුමාගේ සමාජ සේවය ඔප් නැංවීමට විශාල පිවිසිහලක් වුණා. මෙරට බොහෝ ප්‍රදේශවල කෘෂි කර්මාන්තය නැංවීම සඳහා වාරි මාර්ග දියුණු කිරීමේ කාර්යයට උර දීමටත් මේ අනුව එතුමාට විශේෂ අවස්ථාවක් ලැබුණා.

1965 මහ මැතිවරණයෙන් පසු යළිත් බලංගොඩ ආසනයෙන් තේරී පත් වීමට එතුමාට හැකියාව ලැබුණු නමුත් ඡන්ද පෙත්සමකින් එතුමාගේ ආසනය අහිමි වුණා. අනතුරුව පැවැති අතුරු මැතිවරණයෙන් එතුමාගේ දයාබර බිරිඳ මල්ලිකා රත්වත්තෙ මැතිනිය ජයග්‍රහණය කළා. 1970 පොදු ජන එක්සත් පෙරමුණු රජය යටතේ ශ්‍රී ලංකා රාජ්‍ය වැවිලි සංස්ථාවේ සභාපති ධුරයට පත් වීමට ක්ලිෆර්ඩ් රත්වත්තෙ මැතිතුමාට අවස්ථාව ලැබුණා. එතුමා ක්‍රීඩා හා පොදු පහසුකම් සමාජ කිහිපයකම සභාපති ධුරය දැරූ අතර ආයතන කිහිපයකම අධ්‍යක්ෂ ධුරයන් දැරුවා. විශේෂයෙන්ම ශ්‍රී ලංකා රාජ්‍ය වැවිලි සංස්ථාවේ සභාපතිවරයා වශයෙන් එතුමා එදා ඒ ආයතනයට දක්ෂ කළමණාකාරිත්වයක් ලබා දුන් බවත් මම මේ අවස්ථාවේදී සඳහන් කරන්න කැමැතියි. 1994 දී පොදු ජන එක්සත් පෙරමුණු රජය යටතේ ශ්‍රී ලංකා තේ මණ්ඩලයේ සභාපති ධුරයට පත් වෙමින් මෙරට තේ කර්මාන්තය නැංවීම සඳහා එතුමා විශාල දායකත්වයක්

සැපයුවා. ඊට අමතරව ක්‍රීඩා ක්ෂේත්‍රයේදී රාජ්‍ය සේවා ක්‍රිකට් සමාජයේ සභාපති වශයෙන් වසර ගණනක් කටයුතු කළා. ඒ වාගේම එතුමා කලා ක්ෂේත්‍රයට කළ සේවය සම්බන්ධයෙන් මීට ඉහත කතා කළ ගරු අමාත්‍යතුමා සඳහන් කළා. කාලානුරූපව මම ඒ ගැන නැවත කතා කරන්නට බලාපොරොත්තු වෙන්නේ නැහැ.

දේශපාලන හා සමාජ කටයුතුවලින් විශ්‍රාම ලැබූ රත්වත්තෙ මැතිතුමා 2002 දී පමණ වැවිලි කටයුතු දියුණු කිරීම සඳහා යළිත් බලංගොඩ මහවලතැන්නේ පදිංචියට ගියත් ටික දිනක් අසනීපයෙන් පසු වුණු එතුමා අභාවප්‍රාප්ත වූයේ ශ්‍රී ලංකා නිදහස් පක්ෂයේ ජ්‍යෙෂ්ඨතම සාමාජිකයන්ගෙන් කෙනෙක් වශයෙනුයි.

මූලාසනාරූඪ ගරු මන්ත්‍රීතුමනි, එතුමාත් මාත් දේශපාලන මත දෙකක් නියෝජනය කළත් බොහෝ අවස්ථාවලදී අපට එකට ඉඳගෙන අදහස් හුවමාරු කර ගන්න හැකි වුණා. විශේෂයෙන්ම වැවිලි ක්ෂේත්‍රයේ වාගේම අනිකුත් කර්මාන්ත ක්ෂේත්‍රවලදීත් අපට එතුමාගේ අදහස් දැනගැනීමටත්, අපේ අදහස් එතුමාට දැනුම් දීමටත් අවස්ථාව සැලසුණා. ඒ සෑම අවස්ථාවකදීම මම ගරු කළ දෙයක් තමයි එතුමා අනික් අයගේ මතවලටත් කන් දීම. ඒ වාගේම එතුමා දේශපාලනඥයකු වශයෙන් බොහොම අවංක සේවයකුයි කළේ. එතුමා දේශපාලනය කළේ මහජන සේවයක් වශයෙන් මිස රැකියාවක් වශයෙන් නොවෙයි. ඒ වාගේම එතුමාට කමල් රත්වත්තෙ හා හෙෂානි රත්වත්තෙ නමින් වාසනාවන්ත දූ පුතුන් දෙදෙනෙක් සිටිනවා. ඒ අයත් තම පියාගේ නම ආරක්ෂා කර ගෙන ඉදිරියට යාම අපි අගය කරනවා. ක්ලිෆර්ඩ් රත්වත්තෙ මැතිතුමාගේ අභාවය සම්බන්ධයෙන් එක්සත් ජාතික පක්ෂයේ නායකතුමා ප්‍රමුඛ කෘත්‍යාධිකාරී මණ්ඩලයේ බලවත් ශෝකයත්, පෞද්ගලිකව මාගේ ශෝකයත් මේ උත්තරිතර සභාවේදී ප්‍රකාශ කරන අතර ඒ මහතාගේ පවුලේ සියලු දෙනා වෙත අපගේ ශෝකය දන්වා යවන ලෙස ඉල්ලමින් එතුමාට නිවන් සුව ලැබේවායි ප්‍රාර්ථනා කරනවා.

[අ. හා. 4.00]

### ගරු දී.මු. ජයරත්න මහතා (අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා)

(மாண்புமிகு டி.எம்.ஜயரத்ன - பிரதம அமைச்சரும் பௌத்த சாசன, மத அபிவிருத்தி அமைச்சரும்)

(The Hon. D.M. Jayaratne - Prime Minister, Minister of Buddha Sasana and Religious Affairs)

මූලාසනාරූඪ ගරු මන්ත්‍රීතුමනි, ක්ලිෆර්ඩ් රත්වත්තෙ මැතිතුමා ගරු සිරිමාවෝ බණ්ඩාරනායක මැතිනියගේ බාලම සහෝදරයායි. එතුමා පාසල් අධ්‍යාපනය ලබා ඉන්පසුව කෘෂිකර්ම ක්ෂේත්‍රයේ අධ්‍යාපනයක් ලැබීම සඳහා පේරාදෙණිය කෘෂිකර්ම විද්‍යා පීඨයට ඇතුළු වුණා. ඒකෙන් කෘෂිකර්ම ක්ෂේත්‍රයේ සහතිකයක් ලබා ගෙන බලංගොඩ තේ වගා කිරීමේ වැඩ පිළිවෙළ ක්‍රියාත්මක කරලා ඒ ක්ෂේත්‍රය බොහොම දියුණු තත්ත්වයකට පත් කළා. එසේ ක්‍රියාත්මක කරන අතරේ තමයි එතුමා 1955 අවුරුද්දේ බලංගොඩ සුළු නගර සභාවේ සභාපති ධුරයට පත් වුණේ. ඊටපසුව 1965 පාර්ලිමේන්තු මැතිවරණයට ඉදිරිපත් වෙලා ඒ ආසනය දිනා ගත්තා.

1960 මැතිවරණය ජය ගෙන මෛත්‍රීපාල සේනානායක ඇමතිතුමාගේ කෘෂිකර්ම හා වාරිමාර්ග උප ඇමතිවරයා හැටියට සේවය කළා. ඒ කාල පරිච්ඡේදය තුළ මෛත්‍රීපාල සේනානායක මැතිතුමා විශේෂයෙන් අනුරාධපුර ප්‍රදේශයේ කෘෂිකර්මය දියුණු කිරීම සඳහා විශාල සේවයක් කළා. එතුමා බොහෝ අවස්ථාවන්වල අනුරාධපුරයේ නතර වෙලා ඒ කටයුතු ක්‍රියාත්මක කිරීමට ගොවි ජනතාවට සහයෝගය, ආධාරය දුන්නා. ඒ විතරක් නොවෙයි මා හමු වුණු බොහෝ අවස්ථාවල කිව්වා, "මම අම්පාර දිස්ත්‍රික්කයේ නතර වෙලා ඒ ප්‍රදේශයේ දියුණුවට වැඩ කළා. ඒ

[ගරු දී.මු. ජයරත්න මහතා]

අයට වුවමනා කරන පොහොර, ඒ වාගේම කෘෂිකර්ම ද්‍රව්‍ය ඒ අයට ලබා ගැනීම අපහසුයි. ඒ නිසා වාහන කොළඹින් අරගෙන ගිහිල්ලා ඒවා ලබා දීමේ වැඩ පිළිවෙළක් මම ක්‍රියාත්මක කළා" කියලා. එතුමා දේශපාලන ක්ෂේත්‍රයේ සිටියදී ඒ විධියට තමන් භාර ගත් කාර්ය ඉතාම දක්ෂ විධියට අවංකව ක්‍රියාත්මක කළා.

1966 දී උසාවිය දුන් නඩු තීන්දුවක් නිසා එතුමාට මන්ත්‍රී ධුරය අහෝසි වුණා. එහෙම වුණත්, එතුමාගේ ප්‍රියාදර භාර්යාව වූ මල්ලිකා රත්වත්ත මැතිනිය ඉන් පස්සේ ඡන්දයට ඉදිරිපත් වුණා. ඉදිරිපත් වෙලා ඡන්ද විශාල සංඛ්‍යාවකින් එතුමිය ජයග්‍රහණය කළා. සුළු කාරණයක් නිසා උසාවියෙන් මොන විධියේ තීන්දුවක් ලබා දුන්නත් ජනතාව තුළ එතුමා කෙරෙහි මොන තරම් කැමැත්තක් තිබුණද කියන එක ඒකෙන් පෙනෙනවා. නඩුව අවසන් වන විටම පැවැති මැතිවරණයේදී තමන්ගේ භාර්යාවට ජයග්‍රහණය කරන්න පුළුවන් වුණා. නඩු තීන්දුවේ හැටියට යම් කිසි විධියකින් ජනතාව තුළ අප්‍රසාදයක් තිබුණා නම් කවදාවත් ඒ විධියට ජයග්‍රහණය කරන්න බැහැ. නඩු ඇහුවේ සුළු කාරණයක් නිසා වෙනත් පුළුවන්.

මූලාසනාරූඪ ගරු මන්ත්‍රීතුමනි, ජෝර්ජ් ද සිල්වා මැතිතුමා ඉලංගරත්න මැතිතුමාත් එක්ක මැතිවරණයට ඉදිරිපත් වුණා. ඒ අවස්ථාවේ මහවැලි ගඟේ ගංවතුර ගලා තිබුණා. ගංවතුර නිසා ගැටලේ ප්‍රදේශයේ ගෙවල් කැඩිලා මිනිස්සු අවතැන් වුණා. එතකොට එතුමා ගිහිල්ලා පාන් බෙදුවා. පාන් බෙදුවා නිසා නඩුවක් දැමීම, මැතිවරණයට ඉස්සෙල්ලා පාන් බෙදුවා කියලා. පාන් බෙදු පුළුකට විතරයි විරුද්ධත්වය තිබුණේ. ඒ වුණාට ඒක අහෝසි වුණා. මම කිව්වේ නිදර්ශනයක්. උසාවි තීන්දුව හරි. මොනවා හරි පොඩි වැරද්දක් තිබුණත් උසාවිය ඒ වැරද්ද ගැනයි බලන්නේ. අනෙක් තත්ත්වයන් ගැන බලන්නේ නැහැ. උසාවියට ඉදිරිපත් වුණු කාරණාව ගැන පමණයි බලන්නේ. මැතිවරණයකින් විශාල ජනතා කැමැත්තක් ඇතිව ජයග්‍රහණය කළත්, අර වාගේ ප්‍රාථමික කාරණයක් නිසා, සමහර විට එක්කෙනෙකුගේ දෙදෙනෙකුගේ හේතුවක් නිසා පොදු මහ ජනතාවගේම අයිතිවාසිකම, කැමැත්ත සම්පූර්ණයෙන් නැති වන තත්ත්වයක් උසාවිවලදී ඇති වෙනවා. නමුත් මෙම කාරණයෙන් අපට පෙනෙනවා, එතුමා ජනතාව තුළ ජනප්‍රියත්වයට පත් වෙලා තිබුණු බව. එහෙම නැත්නම් කවදාවත් භාර්යාවට ජයග්‍රහණය කරන්න බැහැ. ඒ නිසා එතුමාගේ ජනප්‍රියත්වය කොව්වරද කියලා අපට ඒකෙන් හිතා ගන්න පුළුවන්කම තිබෙනවා.

ඉන් පස්සේ එතුමා රාජ්‍ය සේවා ක්‍රිකට් සම්මේලනයේ සභාපතිවරයා හැටියටත් ක්‍රියා කළා. මම දන්නවා, ශ්‍රී ලංකා රාජ්‍ය වැවිලි සංස්ථාවේ රාජකාරි කරන කොට බොහෝ අවස්ථාවලදී අපේ ප්‍රදේශයේ, විශේෂයෙන්ම කඳුරට ප්‍රදේශයේ පාලකයන්, ඒ කියන්නේ superintendentවරු මහනුවරට එකතු කරලා සාකච්ඡා පැවැත්වුවාය කියලා. සාකච්ඡා පැවැත්වීමෙන් මොන මොන ආකාරයට එය දියුණු තියුණු කරන්න වුවමනාද කියන හැඟීමක් ඇති කර ගන්නා. එපමණක් නොවෙයි, වතු කම්කරු සම්භිවල නායකයෝ ගෙන්වලා, ඒ වාගේම වතු පාලකයෝත් ගෙන්වලා ඒ දෙගොල්ලන් එක්කම නොයෙක් අවස්ථාවලදී සාකච්ඡා කළා. මට මතකයි, තොණ්ඩමත් ඇමතිතුමා පවා ඇවිල්ලා සාකච්ඡාවලට සහභාගි වුණා. එහෙම සාකච්ඡා කරලා, පාලකයා සහ පාලිතයා දෙගොල්ලන්ම ඒකාබද්ධ කරලා හොඳ සහෝදරත්වයක්, මිත්‍රත්වයක් ඇති කරලා අපේ ආර්ථික තත්ත්වය දියුණු කිරීමට හැඟීමක් ඇතිව එතුමා ක්‍රියා කළා.

ඊ ළඟට එතුමාට තේ මණ්ඩලයේ සභාපති ධුරය ලැබුණා. විශේෂයෙන්ම තේ පිට රට යැවීම සම්බන්ධයෙන් කටයුතු කිරීම තමයි තේ මණ්ඩලයේ සභාපතිවරයාට කරන්නට තිබෙන්නේ. ඒ, තේවල අඩු පාඩු තිබෙනවා නම් ඒවා පරීක්ෂා කරලා ඒවා සම්බන්ධයෙන් ක්‍රියා කිරීම, ඒ වාගේම තේවල තිබෙන ගුණාත්මකභාවය ගැන පරීක්ෂා කරලා ඒවා සකස් කිරීම. මේ ආදී

වශයෙන් තේ නිෂ්පාදනයෙන් පස්සේ කරන්නට තිබෙන කටයුතු සම්බන්ධ බලතල තමයි තේ මණ්ඩලයට පැවරී තිබෙන්නේ.

ඒ කාල පරිච්ඡේදය තුළදී මධ්‍යම ආසියාවට තමයි අපේ රටේ තේ වැඩියෙන්ම යවා තිබුණේ. නමුත් රුසියාව වාගේ රටවලට අපේ තේ යැවීම අඩු වෙලා තිබුණේ නැහැ. චීනය හරහා රුසියාවට තේ යැවීමට සූදානම් කළේත් එතුමායි. අපේ රටින් චීනයට තේ යවා, එතැනින් රුසියාවට තේ යැවීමේ වැඩ පිළිවෙළක් ක්‍රියාත්මක වුණා. ඒ වාගේම ජර්මනිය වාගේ රටවලටත් තේ යැවීමේ වැඩ පිළිවෙළක් සකස් කළා. මධ්‍යම ආසියාවේ රටවලට යවන තේවලට වඩා වැඩි ගුණාත්මකභාවයකින් යුත් තේ සකස් කරලා, ඒවා යුරෝපයේ අනික් රටවලටත් යැවීමේ වැඩ පිළිවෙළක් ඒ කාල පරිච්ඡේදය තුළ ක්‍රියාත්මක කරන්න පුළුවන් වුණා. ඒ රටවල කොමිපැනි තමයි ලංකාවේ තේ කර්මාන්තය කර ගෙන ගියේ. ඒ කොමිපැනිවල නායකයන් ලංකාවට කැඳවා, ඒවායේ මිල ගණන් සම්බන්ධවත්, ඒවායේ ගුණාත්මක තත්ත්වයන් සම්බන්ධවත් ඒ ගොල්ලන් එක්ක සාකච්ඡා කරලා, ඒවා ක්‍රියාත්මක කිරීම සඳහා වැඩ පිළිවෙළක් සකස් කරන්න පුළුවන් වුණා. ඒ විධියට කටයුතු කිරීම තුළින් අපේ රටේ තේ ලෝකය පුරාම ව්‍යාප්ත කිරීමේ වැඩ පිළිවෙළක් සකස් කළා. ඒ තුළින් අපට ලැබෙන ආදායම් මාර්ගය බොහෝ දුරට වැඩි කිරීමටත් ශ්‍රී ලංකා තේ මණ්ඩලයේ සභාපතිවරයා හැටියට එතුමාට පුළුවන් වුණා.

ඒ අතරතුර තමයි එතුමාට අසනීප තත්ත්වයක් ඇති වුණේ. එසේ වුවත් එතුමාගේ භාර්යාව දේශපාලන ක්ෂේත්‍රයේ කටයුතු කරමින් ඒ ප්‍රදේශය තුළ ඒ වැඩ පිළිවෙළවල් තවදුරටත් ක්‍රියාත්මක කර ගෙන ගියා. දැනට එතුමිය ටිකක් අසනීප තත්ත්වයෙන් සිටින නිසා ඒ වැඩ කටයුතු කරන්න අපහසු තත්ත්වයකින් තමයි ඉන්නේ. එහෙම වුණත් එතුමාගේ කමල් රත්වත්ත කියන සුත්‍රයා අද ගුවන් තොටු පොළේ උපසභාපතිවරයා හැටියට කටයුතු කරනවා. ඔහු දක්ෂ තරුණයෙක්. මා දන්නවා, බොහෝ විට අපි ගුවන් තොටු පොළට ගියාම බොහොම ගෞරවයෙන්, සැලකිල්ලෙන් ඒ කටයුතු කරන බව. එසේ කිරීම තමයි යෝග්‍ය වන්නේ. මොකද, ඒක වෙළෙඳ ව්‍යාපාරයක්. ඔහු ගුවන් තොටු පොළට යන අයත් එක්ක බොහොම සහෝදරත්වයෙන්, සන්නේෂයෙන්, බොහොම දක්ෂ අන්දමින් කටයුතු කරන තරුණයෙක්. හිටපු ඇමතිතුමාගේ දරුවෙක් හැටියට ඒ තත්ත්වයෙන් කටයුතු කරන ආකාරය සම්බන්ධව අපට සතුටු වන්න පුළුවන්. අනාගතයේදී ඔහු දේශපාලන ක්ෂේත්‍රයට ඇවිත්, ඒ තුළින් මේ රට වෙනුවෙන්, මේ සමාජය වෙනුවෙන් යම් කිසි වැඩ පිළිවෙළක් ක්‍රියාත්මක කරන්නත් ඉදිරිපත් වෙයි කියලා අපි කල්පනා කරනවා.

ක්ලිෆර්ඩ් රත්වත්ත මැතිතුමා බෞද්ධයෙක්. එතුමා බෞද්ධයෙක් හැටියට කළ කටයුතු ගැන මට පෙර කරපු කථාවලින් තහවුරු වුණා. අපිත් දන්නවා, එතුමා ආගමික වශයෙන් විශාල වැඩ කොටසක් කරපු ශ්‍රේෂ්ඨ නායකයෙක් කියලා. එම නිසා අපි ප්‍රාර්ථනා කරනවා, එතුමාට නිවන් සුව අත් පත් වේවායි කියලා. මූලාසනාරූඪ ගරු මන්ත්‍රීතුමනි, ඒත් එක්කම අපි ඔබතුමාගෙන් ඉල්ලනවා, අපේ ශෝකය එතුමාගේ ඥාතීන්ට, මිත්‍රයන්ට දැනුම් දෙන්න කියලා. බොහොම ස්තූතියි.

[අ. හා. 4.10]

**ගරු ඒ.එච්.එම්. ෆවුසි මහතා (නාගරික කටයුතු අමාත්‍යතුමා)**

(மாண்புமிகு ஏ. எச். எம். பெளளி - நகர அமைச்சர்)

(The Hon. A.H.M. Fowzie - Minister of Urban Affairs)

I thank you, Mr. Presiding Member, for giving me the opportunity to pay my tribute to the late Hon. Clifford Senaka Ratwatte, a senior politician who served as a Member of this House. He entered politics by being



elected as a Member of the Balangoda Urban Council, served as its Chairman and later elected to Parliament. He was the Deputy Minister of Agriculture and Irrigation in the Government of the late Hon. (Mrs.) Sirimavo R.D. Bandaranaike. He also served as the Chairman of the State Plantation Corporation and of the Sri Lanka Tea Board.

He was a simple man to whom the people had easy access. He had rendered yeoman service to the people of his electorate. Unfortunately, he could not continue his service as a politician as he was unseated by an election petition. However, the people of Balangoda elected his wife Mrs. Mallika Ratwatte reposing their trust and confidence in her. He was a lovable personality who loved the people. I convey my condolence to the members of his family.

Thank you.

[අ. හා. 4.11]

**ගරු (ආචාර්ය) සරත් අමුණුගම මහතා (ජාත්‍යන්තර මූල්‍ය සහයෝගීතා අමාත්‍යාංශය)**

(மாண்புமிகு கலாநிதி சரத் அமுனுசும - சர்வதேச நிதியு கூட்டிணைப்பு அமைச்சர்)

(The Hon. (Dr.) Sarath Amunugama - Minister of International Monetary Co-operation)

මූල්‍යසාරාංශය ගරු මන්ත්‍රීතුමනි, මෙම ගෞරවණීය සභාවේ මන්ත්‍රීවරයෙක් සහ උප අමාත්‍යවරයෙක් හැටියට ආදර්ශවත් හා අවංක ලෙස සේවය කරපු, අප සියලු දෙනාම හඳුනාන ක්ලිෆර්ඩ් රත්වත්තේ මැතිතුමාගේ අභාවය ගැන අපගේ සංවේගය ප්‍රකාශ කිරීමට මෙය අවස්ථාවක් කර ගන්නවා. මේසභාවේ මන්ත්‍රීවරයෙක්ව සිටි අවධියේ ඇත්ත වශයෙන් එතුමා පාර්ලිමේන්තුවේ හිටපු ප්‍රබලම මන්ත්‍රීවරයා කියලා කිව්වොත් වැරද්දක් වන්නේ නැහැ. මොකද, එතුමාගේ වැඩිමහල් සහෝදරිය ගරු සිරිමාවෝ බණ්ඩාරනායක මැතිනිය තමයි එදා මේ රටේ අගමැතිනිය වශයෙන් සිටියේ; පක්ෂයේ නායිකාව වශයෙන් සිටියේ. නමුත් එතුමා කොයි තරම් ආදර්ශවත්ද, කොයි තරම් නිහඬතාවයක් කිව්වොත් කවරදාකවත් එම තත්ත්වය ප්‍රයෝජනයට ගත්තේ නැහැ. එතුමා ඉතාම නිහඬතාවය තම පක්ෂය තුළත්, ආණ්ඩුව තුළත් තමන්ට නියමිත රාජකාරිය අකුරටම ඉෂ්ට කළ සත් ඉණවත් මන්ත්‍රීවරයෙක් හැටියට අපි සියලු දෙනාටම අවංකවම ප්‍රකාශ කරන්න පුළුවන්.

රජයේ සේවකයෙක් හැටියට මට මුලින්ම පත්වීම ලැබුණේ රත්නපුරය දිස්ත්‍රික්කයටයි. එහිදී මා මිත්‍ර ක්ලිෆර්ඩ් රත්වත්තේ මැතිතුමාත්, එම මැතිනියත් -මල්ලිකා රත්වත්තේ මැතිනියත්- ළඟින් ආශ්‍රය කිරීමට මට අවස්ථාව ලැබුණා.

එතුමා කොයි තරම් උනන්දුවකින් තමන්ගේ ආසනය වෙනුවෙනුත්, පක්ෂය වෙනුවෙනුත්, රට වෙනුවෙනුත් කටයුතු කළාද කියා පෞද්ගලිකවම මම හොඳින් දැන ගත්තා. එතුමා ශාන්ත තෝමස් විද්‍යාලයෙන් අධ්‍යාපනය ලබලා, වැවිලි කර්මාන්තය තෝරා ගත්තා. ඒ සඳහා පේරාදෙණිය කෘෂිකර්ම විද්‍යාලයට ඇතුළු වුණා. ඊට පසුව ඉතාම ඉහළ මට්ටමේ වැවිලිකරුවෙකු හැටියට ජීවන වෘත්තිය පටන් ගත්තා. අපි දන්නවා බලංගොඩ ප්‍රදේශය ඉතාම දියුණු වතු නිබෙන ප්‍රදේශයක් බව. ඉන් එහාටත්, හපුතලේ සහ උෞව දිස්ත්‍රික්කයේ විවිධ වතු නිබෙනවා. ඒ හැම එකක් ගැනම ඉතාම හොඳ දැනුමක් ක්ලිෆර්ඩ් රත්වත්තේ

ඇමතිතුමා තුළ තිබුණා. එතුමාගේ ආසනයට විතරක් නොවෙයි ජනතා වතු සංවර්ධන මණ්ඩලය, ශ්‍රී ලංකා තේ මණ්ඩලය, ශ්‍රී ලංකා කපු සංස්ථාව යනාදී සියලුම කෘෂිකාර්මික ක්ෂේත්‍රයේ රාජ්‍ය ව්‍යවසායන්වලටත් එතුමාගේ දැනුමෙන් ප්‍රයෝජනය ගන්න පුළුවන් වුණා. ඇත්ත වශයෙන්ම විශ්‍රාම ගියාට පස්සේත් එතුමා මේ ක්ෂේත්‍රය ගැන මොනවා හෝ ප්‍රශ්නයක් ආවොත් ඒක ගැන සාකච්ඡා කරනවා විතරක් නොවෙයි, බොහෝ අවස්ථාවල පාඨකයෙක් හැටියට පුවත් පත්වලට පවා ලිපි සපයමින් එතුමාගේ දැනුම ඒ ඒ අදාළ ආයතනවලට ලබා දීමට ඉතාම සක්භාවයෙන් මහන්සි ගත්තා. මට අවංකවම ප්‍රකාශ කරන්න පුළුවන් එතුමා මොන වැඩක් කළත්, මොන තීරණයක් ගත්තත් එය කළේ තමන්ගේ රට ගැන ආදරයකින් ඉතාම සක්භාවයෙන් කියලා. කවදාකවත් පෞද්ගලික මට්ටමෙන් වාසියක් ලබා ගන්න, නැත්නම් පෞද්ගලිකව ප්‍රචාරයක් ලබා ගන්න ඒ දැනුම පාවිච්චි කළේ නැහැ.

ආණ්ඩුව වෙනස් වුණාට පස්සේ රත්වත්තේ පවුලේ සියලු දෙනාටම නොයෙක් විධියේ දුක් ගැහැට විඳින්න සිද්ධ වුණා. ගරු මැතිනියගේ ප්‍රජා අයිතිවාසිකම් නැති වුණා. දොස්තර මැකී රත්වත්තේ මැතිතුමාට විරුද්ධව නොයෙක් විධියේ නඩු පැවරුවා. ඒවා කාටවත් පිළිගන්න පුළුවන් වෝදනා නොවෙයි, හිතා යන වෝදනා. පළිගැනීමේ පරමාර්ථය ඇතුළු කරන ලද වෝදනා. විශාල ප්‍රචාරයක් දීලා නඩු මහට ගිහිල්ලා නමුත් අවසානයේදී ඒ නඩුව විසි කරලා දැමුණා. ක්ලිෆර්ඩ් රත්වත්තේ මැතිතුමාගේ ඒ ඡන්ද නඩුව කොයි විධියේ එකක්ද කියලා අපි ඒ කාලයේ දන්නවා. බොහෝ විට සාක්ෂි ගොතලා, එතුමා නොකරපු දේවල් ගැන සාක්ෂි මවලා ඒ බලංගොඩ ප්‍රදේශයට විශාල සේවයක් කරන්න තිබුණු අවස්ථාව නැති කර ගත්තා. නමුත් අපේ වාසනාවකට වාගේ එතුමාගේ ආදරණීය භාර්යාව වන මල්ලිකා රත්වත්තේ මැතිනිය එතැනට ඉදිරිපත් වෙලා එතුමා විසින් කළ යුතු වැඩ කටයුතු නොපිරිහෙලා ඉෂ්ට කළා.

බලංගොඩ මැතිවරණ කොට්ඨාසය විවිධ ජන කොටස් ජීවත් වන ප්‍රදේශයක්; සංකීර්ණ ප්‍රදේශයක්. ඇත්ත වශයෙන්ම ශ්‍රී ලංකා නිදහස් පක්ෂය වර්ධනය වෙන්න ඉස්සර වෙලා වාමාංශික ව්‍යාපාරයටත් හුරු වුණු ඡන්ද කොට්ඨාසයක්. දුර්විධ ජනතාව, මුස්ලිම් ජනතාව, සිංහල ජනතාව යන විවිධ ජන කොටස් ඉන්න ආසනයක්. නමුත් ඒ සියලු දෙනාගේම හොඳ හිත දිනා ගෙන, ඒ සියලු දෙනාගේම අභිවාද්ධිය මුල් කර ගෙන, සියලු දෙනාටම පිළිගන්න පුළුවන් වන විධියට ක්ලිෆර්ඩ් රත්වත්තේ මැතිතුමාටත්, මල්ලිකා රත්වත්තේ මැතිනියටත් තමන්ගේ සේවය ඉෂ්ට කරන්න පුළුවන් වුණා.

මම පෞද්ගලිකවම දන්නා කාරණයක් මේ ගරු සභාවට මතක් කරන්න කැමැතියි. විශේෂයෙන්ම ක්ලිෆර්ඩ් රත්වත්තේ මැතිතුමා යාපනයේ දුරෙයිඅප්පා මැතිතුමා සමඟ ඉතාම කිට්ටු සම්බන්ධයක් ඇති කර ගෙන තිබුණා. ජාති, ආගම්, කුල හේද එතුමා තුළ තිබුණේ නැහැ. ඒ සම්බන්ධකම, ඒ මිත්‍රකම් වර්ධනය වුණා නම්, මේ නොයෙක් කුමන්ත්‍රණ නැතුව එතුමාගේ දේශපාලන ජීවිතය තව ඉදිරියට ගෙන යන්න අවස්ථාව සැලසුවා නම් සමහර විට අපේ රටේ ජනවාර්ගික ප්‍රශ්නය පවා මීට වඩා හොඳ ස්වරූපයකට හැරෙන්න තිබුණා.

නිතරම යාපනයේ ප්‍රශ්න, උතුරේ ප්‍රශ්න ගරු මැතිනියට දන්වා ලීමේ අවස්ථාව ක්ලිෆර්ඩ් රත්වත්තේ මහත්මයාට සැලසුණා. අවාසනාවකට වාගේ කුමන්ත්‍රණකාරී දේශපාලනය නිසා එතුමාට කළ හැකි වැඩ බොහෝ දුරට කරන්න බැරි වුණා. දොරොසියස්පා මැතිතුමා සාහනය වුණා. දැන් අපි දන්නවා ඒ සාහනයන් අතර ප්‍රභාකරන්ද සිටියාය කියලා. අප එය මතක් කරන්න ඕනෑ.

[ගරු (ආචාර්ය) සරත් අමුණුගම මහතා]

ගරු ක්ලිෆර්ඩ් රත්වත්තේ මැතිතුමා ගැන කරුණු තුනක් මේ අවස්ථාවේදී මගේ සිහියට එනවා. පළමුවැනි එක තමයි එතුමාගේ විෂයය දැනුම. වැවිලි කර්මාන්තය ගැන, ගම්බද ප්‍රශ්න ගැන හොඳ දැනුමක් එතුමාට තිබුණා. මට හොඳට මතකයි උඩවලවේ ව්‍යාපාරය, චන්ද්‍රිකා වැව ව්‍යාපාරය, ඇමිලිපිටිය ප්‍රදේශය සංවර්ධනය ආදී දේවල් ගැන එතුමා තුළ තිබුණු දැනුම ගැන. ජනතාව ඒ ව්‍යාපාරවලට තේරීමේදී ඒවායේ මූලික වැඩ කටයුතු කිරීමේදී එතුමාගේ විෂයය දැනුම ඉතාම වැදගත් වුණා. බලංගොඩ ආසනය තුළ පවතින කල්තොට ජනපදය දියුණු කරන්න එතුමා විශාල වෙහෙසක් ගත්තා. දෙවැනි එක තමයි එතුමාගේ අවංකත්වය. ඉතිහාසයේ ඉඳන්ම මේ සභාවේ හිටපු මන්ත්‍රීවරුන් අතරින් අවංක අය තෝරන විට එතුමාත් ඒ කණ්ඩායමේ මුල් තැනක සිටියාය කියා කිසිම බයක් නැතිව, කිසිම සැකයක් නැතිව කෙනකුට ප්‍රකාශ කරන්න පුළුවන් කියා මම හිතනවා.

මට මතකයි, ඒ කාලයේ එතුමාට තිබුණේ පර්පේ කාර් එකක්. එතුමාත් එම මැතිනියත්, කුඩා දරුවනුත් ගමන් කළේ ඒකෙන්. එතුමාම වාහනය පදවා ගෙන කොළඹට එනවා; රැස්වීම්වලට යනවා. දැන් වාගේ පහසුකම් එදා තිබුණේ නැහැ. ඒ හැම අවස්ථාවේදීම දැඩි අවංකත්වයකින් සහ කැප වීමකින් එතුමා කටයුතු කළා. මට එතුමා ගැන සිහිපත් වන කරුණු තුනෙන් එකක්, දැනුම. දෙවැන්න, අවංකභාවය. තුන්වැන්න, නිහතමානිත්වය. ඉදිරියට පැනලා, ප්‍රචාරය ගන්න, කරපු දේ ගැන ලකුණු ගන්න එතුමා කවදාවත් මහත්සි වුණේ නැහැ. එතුමා තුළ තිබුණු හදියාව තුළින් හොඳ පසු බිම තුළින් අපට විශ්වාස කරන්න පුළුවන් එතුමා ඉතා නිහතමානීව සහ සියලු දෙනාටම සද්භාවයෙන් කටයුතු කරපු නායකයකු වූ බව.

මූලාසනාරූඪ ගරු මන්ත්‍රීතුමනි, පෞද්ගලිකව මම කියන්න ඕනෑ එතුමා ඉතාම හොඳ මිත්‍රයකු බව. ඕනෑ තරම් වේලා හොඳට අහ ගෙන ඉන්නවා. එතුමා වචන ස්වල්පයකින් හරි උපදෙසක් දුන්නොත් එය ඉතාම වැදගත් උපදෙසක්. ඒ හන්දා අප අද මේ ගරු සභාවේ මතක් කරන්නේ එසේ මෙසේ කෙනකු ගැන නොවෙයි. විශාල බලයක් තිබුණත්, විශාල ප්‍රබලත්වයක් තිබුණත් තමන්ගේ දැනුම තමන්ගේ අවංකභාවය සහ තමන්ගේ නිහතමානිත්වය තුළින් උසස් තත්ත්වයක් ඇති කර ගන්න පුළුවන් කියන ආදර්ශය එතුමා මේ ගරු සභාවේ මන්ත්‍රීවරුන් වන අප සියලු දෙනාටම ලබා දුන්නා. ඒ නිසා අපි සියලු දෙනාම කිසිම පක්ෂ හේදයක් නැතිව අපේ ගෞරවය අද එතුමාට පුද කරනවා. අපේ විශ්වාසය අනුව එතුමාට නිවන් සුව පතනවා. එතුමාගේ ආදරණීය බිරිඳ මල්ලිකා මැතිනිය, ඒ වාගේම පුතා කමල් සහ දුව හෙණානි ඇතුළු සියලු දෙනාටම එතුමා ගැන අප තුළ තිබෙන විශාල ගෞරවය හා ආදරය දැක්වෙන ලෙස ඉල්ලා සිටිමින් මගේ වචන ස්වල්පය අවසන් කරනවා.

[අ. හා. 4.28]

**ගරු ඩීවී ගුණසේකර මහතා (මානව සම්පත් අමාත්‍යතුමා)**

(மாண்புமிகு அபு, குணசேகர - மனித வளங்கள் அமைச்சர்)

(The Hon. DEW Gunasekara - Minister of Human Resources)

මූලාසනාරූඪ ගරු මන්ත්‍රීතුමනි, මට පෙර කථා කරපු ගරු මන්ත්‍රීතුමන්ලා ඉදිරිපත් කරපු අදහස් මා මුළුමනින්ම අනුමත කරනවා. විශේෂයෙන්ම මා මිත්‍ර ගරු සරත් අමුණුගම මැතිතුමා ඉදිරිපත් කරපු අදහස් ඉතාම අගය කොට සලකනවා. මා ගරු ක්ලිෆර්ඩ් රත්වත්තේ මැතිතුමා පෞද්ගලිකව දැන හඳුනා ගත්තේ සමහි පෙරමුණ ආණ්ඩුව කාලයේ ගරු පීටර් කෙනමන් හිටපු ඇමතිතුමාගේ පෞද්ගලික ලේකම් කෙනකු වශයෙන් මා කටයුතු කරපු කාලයේ. ගරු පීටර් කෙනමන් මැතිතුමාගේ ඉතා සමීප

සම්බන්ධතාවක් තිබුණා ක්ලිෆර්ඩ් රත්වත්තේ මැතිතුමාට. ඒ නිසා නිරතම අප කාර්යාලයට එනවා. එතුමාගේ නොයෙක් වැඩ කටයුතු සඳහා අමාත්‍යාංශයට පැමිණි අවස්ථාවේ තමයි අපේ සබඳතාව තහවුරු වෙන්න පටන් ගත්තේ. ඊට පසු රත්වත්තේ පවුලේ මැකී රත්වත්තේ වාගේම සිවිලි රත්වත්තේ ඇතුළු අනෙක් අය සමඟ සම්බන්ධකම් ගොඩ නැගුණාට පසු අගමැතිනිය වශයෙන් කටයුතු කළ ගරු සිරිමාවෝ බණ්ඩාරනායක මැතිනිය සමඟ දේශපාලන මට්ටමින් අපේ සම්බන්ධකම් ගොඩ නැගුණා. ඉන් පසු අප අතර තිබුණු දේශපාලන සම්බන්ධතාවන් මෙන්ම පෞද්ගලික සම්බන්ධතාවනුත් වර්ධනය වුණා.

මූලාසනාරූඪ ගරු මන්ත්‍රීතුමනි, ගරු සරත් අමුණුගම ඇමතිතුමා කියු ආකාරයට එතුමා වචනයේ පරිසමාප්තාර්ථයෙන්ම සංස්කෘතික මිනිසෙක්. එතුමාගේ නිහතමානිත්වය තමයි මා ඔක්කෝටම වඩා අගය කරන්නේ. අප බලයට එන්න ඉස්සර එදා මහා විශාල රැලි පැවැත්වුවා. සමහර වේලාවට අගමැතිතුමා, එහෙම නැත්නම් බණ්ඩාරනායක මැතිනිය වේදිකාවේ ඉන්න අවස්ථාවලදී එතුමා සභෝදරයෙක් හෝ ඥාතියෙක් වශයෙන් එම ස්ථානයේ ඉන්නේ නැතිව අපිත් එක්ක පිට්ටනියට ඇවිල්ලා බුලත් හපමින් කථා කර කර ඉන්නවා. ආරක්ෂක හටයින් කවුරුවත් නැහැ. බලයට ආවායින් පසුවත් එහෙමයි. මා හිතනවා ඒක වැදගත් ආදර්ශයක්ය කියා. නමුත් පසු ගිය අවුරුදු 30ක යුද්ධය කාලය තුළ මුළුමනින්ම ඒ තත්ත්වය නැති වුණා. අලුත් දේශපාලන සංස්කෘතියක් බිහි වුණා.

බණ්ඩාරනායක මැතිනිය ඉහළම තනතුර දරන කාලයේ, ලෝකයේ ප්‍රථම අගමැතිවරිය වශයෙන් ඉන්න කාලයේත් එතුමියගේ සභෝදරයා වශයෙන් එතුමා හිටියේ සාමාන්‍ය විධියටයි. ගරු සරත් අමුණුගම ඇමතිතුමා කිවවා වාගේ එතුමා පුංචි පර්පේ කාර් එකේ තනියමයි යන්නේ. හමු වුණාම ඕනෑම කෙනකු සමඟ කථා කරනවා. ඒ වාගේම මිනිස්සුන් එක්ක කථා කරලා ජනතාවගේ හද ගැස්ම මොකක්ද කියලා තෝරා බේරා ගන්නවා. මොනවාද ආණ්ඩුව කෙරෙහි කියන්නේ කියලා බලනවා. අපි දන්නා විධියට මැන කාලයේ නම් ජනාධිපතිවරුන්, අගමැතිවරුන් යටතේ සිටින අයගේ -අපේ රටේ විතරක් නොවෙයි, මුළු ලෝකයේම- ලොකු කලාවක් බවට පත් වේලා තිබෙන්නේ කේළාම් කීම නේ. නමුත් එතුමා කරන්නේ කේළාම් කීමක් නොවෙයි. ජනතාව හිතන්නේ මොකක්ද කියලා බලලා ඇවිත් විවෘත ලෙස අගමැතිනියට වාර්තා කරනවා. ඉතින් ඒවා එතුමිය තේරුම් ගන්නවා. ඒක එතුමා තුළ මා දැකපු හොඳ ලක්ෂණයක්.

ඒ වාගේම එතුමා දේශපාලනික වශයෙන් හැම දාම වමේ පක්ෂවල අපත් සමඟ වඩාත් සමීප සම්බන්ධකම් පැවැත්වුවා. නිරන්තරයෙන්ම විවිධ මත ගැටුම් ඇති වන අවස්ථාවේදී එතුමා ඒ ප්‍රශ්න දෙස යථාර්ථවාදී ලෙස බලා අපේ සමඟීය තහවුරු කරන්න කටයුතු කළා. විශේෂයෙන්ම මා දන්නවා ඉඩම් ප්‍රතිසංස්කරණය අවස්ථාව වන කොට ඒ සඳහා එතුමා කිසිම බලපෑමක් ඇති කළේ නැහැ. ජනතාවගෙන් ආපු ඒ ඉල්ලීම ක්‍රියාවට පරිවර්තනය කිරීම සඳහා කළ හැකි හැම දෙයක්ම එතුමා ඉදිරිපත් කළා. එතුමා දේශපාලනඥයෙක් වශයෙන් වාගේම වෘත්තීයමය - professional - වශයෙන් වැවිලිකරුවෙක් වශයෙන් කටයුතු කළා. විශේෂයෙන් ඒ සම්බන්ධයෙන් පාර්ලිමේන්තු උපදේශක කාරක සභාවේ කටයුතු කරන කොට එතුමා අපට දීපු නියෝග, එතුමා ගත්තු තීරණ ලිපිලේඛනවල අදටත් දකින්න හම්බ වෙනවා. වෘත්තීයමය වශයෙන් වැවිලිකරුවෙක් හැටියට එතුමා ඒ අවස්ථාවේදී ඒ සඳහා විශාල දායකත්වයක් දැක්වුවා.

මූලාසනාරූඪ ගරු මන්ත්‍රීතුමනි, දේශපාලන ක්ෂේත්‍රයේත් ඒ වාගේම පෞද්ගලිකවත්, හැම පැත්තෙන්ම එතුමා කරපු ඒ දායකත්වය අපි ඉතාමත් අගය කරනවා. එතුමාට අපේ ගෞරවයත්, ආචාරයත් මේ අවස්ථාවේ පිරිනමනවා. මූලාසනාරූඪ

ගරු මන්ත්‍රීතුමනි, විශේෂයෙන් මල්ලිකා රත්වත්තේ මැතිනිය, කමල් රත්වත්තේ මැතිතුමා ඇතුළු එම පවුලේ සියලු දෙනාට අපගේ සාතිය ය ශෝකය මේ අවස්ථාවේ පිරිනමන අතර එය දන්වා සිටින ලෙස ඔබතුමාගෙන් ඉල්ලා සිටිමින් මා නිහඩ වෙනවා.

#### මූලාසනාරුඬ මන්ත්‍රීතුමා

(තலைமைතාங்கும் உறுப்பினர் அவர்கள்)

(The Presiding Member)

I wish to pay my tribute as well to the memory of the late Hon. Clifford Senaka Ratwatte, a distinguished son of Sri Lanka with an equally distinguished and historic family background and a much respected Member of this House.

I should now recall a pleasant incident. I recently visited their mansion in Balangoda with His Excellency the President. Mrs. Mallika Ratwatte, wife of the Hon. Clifford Ratwatte, posed a very inquisitive question to me. She asked me to tell His Excellency the President what I spoke at the meeting held in support of the late Hon. M.L.M. Aboosally in Balangoda. I could only blush. All had a hearty laugh. They were very pleasant and friendly family indeed. We always enjoyed the best of courtesies and kind hospitality of his son Kamal and

Kamal's wife whenever we visited their residence, the last time being with the Hon. Speaker and my Friend, the Hon. Piyanakara Jayaratne.

I shall now direct the Secretary-General of Parliament to make a Minute of the Proceedings of today and send a copy thereof to the members of the bereaved family.

#### කල්තැබීම

ஒத்திவைப்பு  
ADJOURNMENT

එකල්හි වේලාව අ. හා. 4.30 වූයෙන් මූලාසනාරුඬ මන්ත්‍රීතුමා විසින් ප්‍රශ්නය නොවීමසා පාර්ලිමේන්තුව කල් තබන ලදී.

පාර්ලිමේන්තුව ඊට අනුකූලව, 2011 ජූලි මස 19 වන අඟහරුවාදා අ. හා. 1.00 වන තෙක් කල් ගියේ ය.

அப்பொழுது, பி. ப. 4.30 மணியாகிவிடவே தலைமைதாங்கும் உறுப்பினர் அவர்கள் வினா விடுக்காமலேயே பாராளுமன்றத்தை ஒத்திவைத்தார்.

அதன்படி பாராளுமன்றம், 2011 யூலை 19, செவ்வாய்க் கிழமை பி. ப. 1.00 மணிவரை ஒத்திவைக்கப்பட்டது

It being 4.30 p.m. the Presiding Member adjourned Parliament without Question put.

Adjourned accordingly until 1.00 p.m. on Tuesday, 19th July, 2011.



සැ.යු.

මෙම වාර්තාවේ අවසාන මුද්‍රණය සඳහා ස්වකීය නිවැරදි කළ යුතු තැන් දක්වනු ලබන මන්ත්‍රීන් මින් පිටපතක් ගෙන නිවැරදි කළ යුතු ආකාරය එහි පැහැදිලිව ලකුණු කොට, පිටපත ලැබී දෙසතියක් නොඉක්මවා **හැන්සාඩ්** සංස්කාරක වෙත ලැබෙන සේ එවිය යුතුය.

### குறிப்பு

உறுப்பினர் இறுதிப் பதிப்பிற் செய்யவிரும்பும் பிழை திருத்தங்களைத் தமது பிரதியில் தெளிவாகக் குறித்து அதனைப் பிழை திருத்தப்படாத பிரதி கிடைத்த இரு வாரங்களுள் **ஹன்சாட்** பதிப்பாசிரியருக்கு அனுப்புதல் வேண்டும்.

### NOTE

Corrections which Members suggest for the Final Print should be clearly marked in their copy and sent to be Editor of HANSARD within two weeks of receipt of the uncorrected copy.

---

**Contents of Proceedings :**

**Final set of manuscripts  
Received from Parliament :**

**Printed copies dispatched :**

දායක මුදල් : පාර්ලිමේන්තු විවාද වාර්තාවල වාර්ෂික දායක මිල රු. 2178කි. පිටපතක් ගෙන්වා ගැනීම අවශ්‍ය නම් ගාස්තුව රු. 18.15කි. තැපැල් ගාස්තුව රු. 2.50කි. කොළඹ 6, කිරුළපන, පාමංකඩ පාර, අංක 102, පියසිරි ගොඩනැගිල්ලේ රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම නොවැම්බර් 30 දාට ප්‍රථම දායක මුදල් ගෙවා ඉදිරි වර්ෂයේ දායකත්වය ලබා ගෙන විවාද වාර්තා ලබාගත හැකිය. නියමිත දිනෙන් පසුව එවනු ලබන දායක ඉල්ලුම් පත් භාර ගනු නොලැබේ.

சந்தா ; ஹன்சாட் அதிகார அறிக்கையின் வருடாந்த சந்தா ரூபா 2,178. ஹன்சாட் தனிப்பிரதி ரூபா 18.15. தபாற் செலவு ரூபா 2.50. வருடாந்த சந்தா முற்பணமாக அத்தியட்சகர், அரசாங்க வெளியீட்டலுவலகம், இல. 102, பியசிறி கட்டிடம், பாமன்கடை வீதி, கிருளப்பனை, கொழும்பு 6 என்ற விலாசத்திற்கு அனுப்பி பிரதிகளைப் பெற்றுக்கொள்ளலாம். ஒவ்வோராண்டும் நவம்பர் 30 ஆந் தேதிக்கு முன் சந்தாப்பணம் அனுப்பப்பட வேண்டும். பிந்திக் கிடைக்கும் சந்தா விண்ணப்பங்கள் ஏற்றுக்கொள்ளப்படமாட்டா.

**Subscriptions :** The annual subscription for Official Report of Hansard is Rs. 2,178. A single copy of Hansard is available for Rs. 18.15. (Postage Rs. 2.50) Copies can be obtained by remitting in advance an annual subscription fee to the SUPERINTENDENT, GOVERNMENT PUBLICATIONS BUREAU, No. 102, Piyasiri Building, Pamankada Road, Kirulapone, Colombo 6. The fee should reach him on or before November 30 each year .  
Late applications for subscriptions will not be accepted.